


اُجلے پھول

اشفاق احمدؒ



باہتمام
آغا میر حسین

جملہ حقوق بہ حق مصنف محفوظ

پبلشرز = بک لیسٹ • دی مال - لاہور

پرنٹرز = اپل اینڈ سنی • دی مال - لاہور

قیمت پانچ روپے

ترتیب

اجلے پھول ۹۳

گل ٹریا ۴۳

تنکہ ۶۵

حقیقت نیوش ۹۹

توشے بلے ۱۲۵

صفدر ٹھیلا ۱۳۹

گڈریا ۱۵۹

برکھا ۲۴۱

ایل ویرا ۲۶۵

اُبلے پھول

کیسی اہلی چاندنی پھیلی ہے۔ کتنے پیارے پھول کھلے ہیں اور کیا پکتا
ہکتا گیت ہے۔ کہ ابابیل کی طرح اوپر ہی اوپر جاتا ہے۔ پر کتنے دکھ کی بات
ہے کہ اس وقت میں اکیلی پھول چھننے کے لئے آئی ہوں، اور جب ٹو کر ی
بھر کر اندر روٹوں گی تو اکیلے ہی بیٹھ کر انہیں گوندھوں گی۔ آپنی سے تو اتنا
بھی نہ ہوگا کہ سوئی میں تاگا ڈال کر مجھے دیتی جائے یا رنگ برنگی ڈوریں
ہی بٹتی رہے۔ میرا اس کا بہنا پا تو جہنم سے ہی ختم تھا آج سکھیا پا بھی ختم
ہو گیا۔ پچھلے ہی سال کی تو بات ہے میں نے یہیں انہی پیڑوں سے ایسی
ہی چاندنی رات کو کتنی ہی کلیاں توڑی تھیں۔ ساری رات آپنی کے ساتھ
بیٹھ کر کیسی کیسی لمبی لڑیاں گوندھی تھیں بار بار اٹھ کر ان پر ٹھنڈے

پانی کے چھینٹے دیئے تھے۔ اور ان ساری لڑکیوں کو کیسے سلیقے سے تہہ
 کر کے ٹوکری میں رکھا تھا۔ اور اس وقت جب میری باری آئی تو آپ نے
 مسکرا کر ٹال دیا اور آئینے کے آگے بیٹھ کر بڑے اطمینان سے بال کھونے
 لگیں اور میں بیوقوف بچے کی طرح اتنی دیر اُن کے پہلو میں کھڑی رہی کہ
 شاید ان کا ارادہ بدل جائے لیکن انہوں نے تو میری موجودگی تک کا
 احساس نہ کیا۔ اور آرام سے بال کھولے گیئیں۔ اور اب میں اکیلی بالکل اکیلی
 یہاں پھول چھنے آئی ہوں۔ پر مجھے یوں لگتا ہے۔ جیسے میں اپنے نیگلے کی
 پھسلواری میں آپ ہی چوری کرنے آئی ہوں چاند کی کتنی ہی پوری دھوری
 کرنیں ایک ایک کی طرف اشارہ کر کے کہتی ہیں۔ اسے توڑو اسے چنو
 اور جب وہ کلیاں میری چٹکی میں آکر شاخ سے علیحدہ ہو جاتی ہے تو وہی
 پوری ادھوری کرنیں سرگوشیاں کرتے ہوئے پٹر کی جڑ سے ہالٹتی ہیں ہم
 نے کسی کو کچھ نہیں کہا یہ لڑکی چوٹی ہے اسے منہ بند کلیوں اور نیم شگفتہ پھولوں
 کا آپ ہی علم ہے۔ یہ اندھیرے اجالے میں یکساں ہاتھ صاف کر سکتی ہے
 ہر شاخ کو جانتی ہے پہچانتی ہے ہم نے کسی کو نہیں بتایا کسی سے نہیں
 کہا۔ اور پروائی چلتی ہے تو ایک ہی پٹر کی شاخیں سر ہلا ہلا کے کہتی ہیں۔

اچھا اچھا! نہیں نہیں اور گیت کے چھوٹے چھوٹے ٹکڑے ابا بیلوں کی طرح
اوپر ہی اوپر چڑھتے جاتے ہیں۔

گرمیوں کی ایک ایسی ہی چاند رات کو آپنی، آلاچی اور میں نیورسٹی
میں آپنی کا نتیجہ دیکھنے گئے تھے۔ گیٹ میں داخل ہوتے ہی آپنی کے پیٹ میں
درد اٹھنے لگا تھا۔ اور وہ پھاٹک کی برجی کے ساتھ لگ کر کھڑی ہو گئی
تھیں۔ آلاچی اور میں انہیں اسی طرح چھوڑ کر آہستہ آہستہ نوٹس بورڈ کے
پاس پہنچی تھیں اور بسم اللہ پڑھ کر آپنی کا رول نمبر دیکھنے لگی تھیں۔ رول نمبر
فہرست میں موجود تھا اور آپنی نے بڑی اچھی سیکنڈ ڈویژن پائی تھی۔ میں آلاچی
کو اسی طرح چھوڑ کر چھانگیں مارتی ہوئی پھاٹک کی طرف بھاگی۔ اور آپنی
سے لپٹ گئی۔ میں نمبروں کی گردان کئے جاتی تھی۔ چند لمحوں کے ہمیں اس
طرح دیکھ کر سائیکلوں کی گھنٹیاں بجانے لگے تھے۔ اور آپنی نہیں نہیں کہے
جاتی تھیں آلاچی کے کہنے پر آپنی کو فوراً سا اعتبار آیا مگر یقین اس وقت
ہوا جب اگلی صبح انہوں نے اپنا رول نمبر اپنی آنکھوں سے اخبار میں دیکھ
لیا۔ ڈیڑی دوڑے پہ گئے ہوئے تھے لیکن آپنی کا نتیجہ دیکھ کر پہلے ہی اننگلے
سے واپس لوٹ آئے اور آپنی کے دانگلے کے بارے میں میٹنگ ہونے

لگی۔ ہم سب آپنی کے میڈیکل کالج میں داخلہ لینے پر زور دے رہے تھے۔
 اور آپنی ایک ہی بات پر اڑی ہوئی تھیں کہ اب چاہے کچھ ہی ہو میں اُسے
 نہ پڑھوں گی ایم۔ بی۔ بی۔ ایس کا نام سن کر تو وہ کانوں پر ہاتھ دھرتی تھیں
 کہ بی۔ ایس سی کرنے کے بعد ایم۔ بی۔ بی۔ ایس میں داخلہ لینا بڑا ہی خجالت
 آمیز کام ہے۔ کہتی تھیں اس میں رسوائی کے سوا کچھ نہیں۔ کیونکہ ڈاکٹر
 بننے کے بعد پکٹیس یا نوکری کے دوران میں اگر کسی کو تہہ چل گیا کہ بی۔ ایس
 سی، ایم بی۔ بی۔ ایس ہوں۔ تو لوگ سمجھیں گے کہ ایف۔ اے میں تھرڈ
 ڈویژن لی ہوگی۔ میڈیکل کالج میں داخلہ نہ ملا ہوگا۔ اسی لئے بی۔ ایس سی
 کیا گیا اور یہ بات ہے بھی ٹھیک۔ اگر ایف۔ ایس سی میں میری فرسٹ نہ
 سہی سکینڈ ڈویژن ہی آجاتی تو میں ضرور ڈاکٹر بنتی۔ لیکن اب اس بات کا
 سوال ہی پیدا نہیں ہوتا۔ ڈیڈی نے لاکھ سمجھایا، خوشامد کی، قدرے تلخی
 پیش آئے۔ لیکن آپنی نے ایک زمانہ! اور ڈیڈی واپس دورے پر
 چلے گئے۔ ان کی روانگی کے بعد آلا جی بڑی ہی دبی زبان میں آپنی کو دماغی
 پر آمادہ کرتی رہیں نگران کی کنوینٹ کا نتیجہ خراب بھی نہ
 نکلا! ایک شام چائے کے بعد حب آلا جی نے پھر درخواست کی اور

آپنی نے وہی جواب دیا تو آلا جی نے آپنی کے دونوں ہاتھ پکڑ لئے اور بڑے پیار سے لمبے میں انگریزی میں پوچھا۔ ”میری پیاری بچی تمہیں کسی سے محبت تو نہیں؟“ آپنی سنس پڑیں۔ اور آلا جی کا ہاتھ تھپتھپا کر کہنے لگیں۔ ”جب ہوگی تو سب سے پہلے آپ ہی کو بتاؤں گی۔“

آلا جی بڑی ہی شفیق ماں تھیں ہم سب انہیں آلا جی اس لئے کہتے تھے کہ ڈیڈی کے قیام لندن کے دوران میں ہم اپنی خالہ کے یہاں رہنے خالہ کے چھوٹے بچے چونکہ ہماری امی کو آلا جی کہتے تھے۔ اس لئے ہم بھی انہیں آلا جی کہنے لگتے تھے۔ ہم تو ہم امی کے سب بھائی بہنیں انہیں ہی نام سے پکارنے لگے اور امی کا یہ نام خاندان بھر میں مشہور ہو گیا۔ آلا جی اپنے بھائی بہنوں میں سب سے چھوٹی تھیں اور اپنے خاندان کی سب سے پہلی گریجویٹ خاتون! ان کا بڑاؤ ہمارے ساتھ ہمیشہ دوستانہ رہا نہ کبھی کسی بات پر ٹوکا نہ کسی قسم کی تکلیف ہونے دی ہمارے ساتھ ہر قسم کے کھیلوں میں شرکت کی ہر طرح کی پارٹیوں میں ہمارا ساتھ دیا اور کبھی محسوس نہ ہونے دیا کہ وہ ہماری ماں ہیں اور ہمیں ان سے دب کر یا مرعوب ہو کر رہنا چاہیے۔ میرے ساتھ وہ زندگی میں صرف اس وقت سختی سے پیش آئیں

جب میں میٹرک کے امتحان میں فیل ہو گئی تھی۔ انہوں نے میرا چہرہ ہاتھوں میں تھام کر ورشتی سے کہا: "اگر روؤ گی تو گھر سے نکال دوں گی اور زندگی بھر تمہاری شکل نہ دیکھوں گی" میں خوفزدہ ہو گئی اور ان کے سامنے بظاہر ہنستی کھیلتی رہی اس کے بعد انہوں نے مجھے اسکول سے اٹھالیا اور گھر پر خود پڑھانے لگیں اور اس وقت تک میری جان نہ چھوڑی۔ جب تک امتحان کا نتیجہ نہ نکل گیا۔ ان کے پڑھانے میں بڑا مزہ آتا تھا۔ یہی جی چاہتا کہ آلاچی سوال حل کرتی جائیں اور ہم دیکھتے رہیں وہ نظمیں پڑھتی جائیں اور ہم سنتے رہیں۔

انجم بھائی نے ایم۔ اے کے فوراً بعد سنٹرل ایکسائز میں نوکری کر لی اور وہ تمباکو انسپکٹر ہو کر ہمارے یہاں آ گئے۔ جب میں نے انہیں آخری مرتبہ دیکھا تھا تو وہ کالج میں نئے نئے داخل ہو کر چھٹیاں گزارنے ہمارے پاس آئے تھے۔ اور مجھے پنسلیں بنا بنا کر دیا کرتے تھے۔ پہلے بڑے سلیٹ سے پنسل کے ارد گرد چاقو سے ایک دائرہ بناتے پھر اس چکر سے آگے بیڈیوں چلاتے جیسے کشمیری کاربکیہ اخروٹ کی لکڑی پر کام کرتے ہیں کوئی پہچان نہ سکتا کہ پنسل چاقو سے تراشی گئی ہے یا پنسل تراش سے۔ کہانی

کہنے میں اپنا ثانی نہ رکھتے تھے جیسی چاہو جس فقرے سے کہو کہانی شروع
 کر دیتے بے تکان بولتے چلے جاتے گویا امیر خسرو نثر لکھ رہے ہیں جس
 کردار کو ایک مرتبہ پیچھے چھوڑ دیا پلٹ کر اس کی سار نہ لی جس مقصد کے
 لئے شہزادہ گھوڑے پر زین ڈال کر نکلتا اس کو بھول بھال کر گلی ڈنڈا
 کھیلنے لگ جاتا اور آدھی رات کو چور دروازے سے گھر آ کر چپ چاپ
 سو جاتا ان کی کہانی ہمیشہ اسی فقرے پر ختم ہوا کرتی کہ جب شہزادے نے
 شہزادی کو جنوں کی قید سے چھڑوا لیا اور اپنے اردلی کو فرسٹ کلاس
 ٹکا کر ایسے کر شہزادی کو اس کے دیس بھیجا دیا تو اس نے اطمینان کا سانس
 لیا اور منہ سی خوشی اکیلا زندگی گزارنے لگا۔

اب کے جو انجم بھائی آئے تو کچھ اور ہی طرح کے، جیسے مردانہ کپڑے
 پہننے والے ٹیلر ماسٹر ہوں کچھ ٹیلر سے کچھ ماسٹر سے اپنسل تراشنا تو ایک طرح
 وہ تو اپنی پرانی چال بھی بھول گئے تھے۔ چلتے تو ایسا لگتا جیسے ڈالیہ چھڑیاں
 تقسیم کرنے جا رہا ہو۔ میرے تین بدن میں آگ لگ گئی اور سب سے پہلے
 سوال جو میں نے ان سے کیا وہ ان کی اسی چال کے بارے میں تھا۔ انجم
 بھائی مسکرائے اور بوٹ اتارتے ہوئے بولے "تو بہ تو بہ وہ بھی کوئی چال

تھی۔ کوئی روشش تھی بڑی ہتیا ہوئی، بڑا پاپ کیا۔ پھر میری طرف دیکھ کر
 آنکھیں سچاتے ہوئے بولے۔ ”جب سے بدھ مت اختیار کیا ہے اس
 طرح سے چلنا شروع کر دیا ہے۔ اس سے وانا بھی خوش اور کپڑے مکوٹے
 بھی راضی۔“ پھر انہوں نے انگلی اوپر اٹھائی اور کار لینے کے انداز
 میں کہا: ”آہنسا پر مودھرما۔“

یہ بات سن کر مجھے بڑی مسرت ہوئی کہ شکر ہے انجم بھائی کی طبیعت
 نہیں بدلی۔ اگر خدا نخواستہ اس کا بھی نروان ہو جاتا تو کس کی تمہت تھی
 جو انہیں راہِ راست پر لاتا۔ وہ جس رو میں بہہ نکلتے تیس بہہ ہی جاتے۔
 — میں نے بڑی خوشامدوں اور سماجتوں کے بعد ان کی چال ٹھیک کی
 بیرے کو سخت تاکید کی کہ ہر صبح شیو کے لئے انہیں گرم پانی پہنچایا کرے
 ان کا سوٹ میں ہر روز باقاعدگی سے استری کرنے لگی اور انجم بھائی پھر
 پہلے سی پسیلیس تراشنے لگے اور اگلے جیسی کہانیاں کہنے لگے۔ ہر روز شام
 کو آلاچی، آپی اور انجم بھائی اور میں لان میں کرسیاں ڈال کر حالات حاضرہ
 پر گرم گرم بحثیں کیا کرتے۔ جب دلائل کمزور ہو جاتے تو ہم پنچم میں بولنے
 لگتے۔ انجم بھائی اپنی آواز کو پاٹ وار بنا کر ”میں کیسے مان لوں میں کیسے

مان لوں! " کا ورد شروع کر دیتے۔ آلاچی اپنا ہاتھ ذرا سا اوپر اٹھا کر کہتیں
 " آہستہ بچہ آہستہ۔ پہلے بات کرنے کا سلیقہ سیکھو اس کے بعد بحث کرنا"
 ڈیڑی گھریے ہوتے تو وہ بھی اس مجلس میں ضرور شرکت کرتے۔ انہوں نے
 اپنے لڑکپن میں خلافت کا زمانہ دیکھا تھا اس لئے ان کے خیالات ہم
 سب مختلف تھے۔ اپنی ہر ملک کے بازوئے شمشیر زن کی زبوا گے بڑھاتیں
 اور میں برلن ریڈیو سٹیشن کی اردو تقریروں کا حوالہ دے کر اپنی مانگے جاتی۔
 انجم بھائی ہر حال میں میرا ساتھ دیتے اور بدھ ہونے کے باوجود ہٹلر کی تعریف
 میں قصیدے پڑھتے جاتے۔ آلاچی ماں تھیں اس لئے جنگ سے متنفر تھیں
 انجم بھائی ہوا میں مکا بلند کر کے کہتے " طارق ابن زیاد و واہ واہ۔ خالد بن
 ولید سبحان اللہ " اور آلاچی کو خاموش ہو جانا پڑتا۔ اپنی انجم بھائی کی اس
 رنگ بدلتی پالیسی پر سخت برہم ہو کر مسکرائے لگتیں۔ ان کی بڑی بڑی
 آنکھیں پوری کھل جاتیں اور شرمیلی پتلیاں ادھر ادھر یوں ڈولتیں جیسے
 دودھ کے کٹورے پر نیل کے قطرے ہلکے رہے رہے ہوں اور میرا
 جی چاہتا کہ اپنی کو گلے لگا کر ان کی آنکھیں چوم لوں۔ ان دنیوں کی ایسی
 جوت تھی کہ کاسے کے رو بہ و اور جگتی، خوشی میں اور لہکتی اور بہہ ہی میں

سارا چہرہ گلستان کر دیتی۔ ایک دن میں، انجم بھائی اور اپنی فلاح کھیل رہے
 تھے۔ پیسہ پوائنٹ کی بازی لگی ہوئی تھی اور بھائی مارے چلے جا رہے
 تھے جیسے خالی ہو جانے پر دھیل پوائنٹ کی درخواست کی بہم نے
 گتے کے ٹکڑے کاٹ کر دھیلے بنائے اور کھیل شروع ہو گیا۔ خدا جانے
 ان کاغذی سکوں پر انجم بھائی کو کیسی دسترس تھی کہ نہ صرف اپنی ماری
 ہوئی رقم واپس لوٹائی بلکہ ہمارے پیسے بھی جیتنے شروع کر دیے۔ اپنی کے
 سارے پیسے ختم ہو گئے تو بھائی نے کہا: "بس ٹائیں ٹائیں فٹش!" اپنی نے
 کہا: "تو بہ کرو ابھی تو میرے کبس میں ٹین روپے پڑے ہیں۔" انجم بھائی نے سر
 جھٹک کر اور ہاتھ آگے بڑھا کر کہا: "تو لاؤ پھر دیکھ کس بات کی ہے!"
 اپنی روپے لے آئیں تو بازی پھر شروع ہو گئی۔ بھائی کی قسمت یاور تھی انہو
 نے وہ بھی جیت لے اور تاش کو ڈبیا میں بند کرتے ہوئے کہا: "بس
 طلوع ہا گئیں؟"

اپنی نے مسکرا کر جواب دیا: "واہ انجی میں کیوں! مار گیا سرکار
 کا سکہ۔ میرا کیا گیا بھلا؟"

بھائی نے کہا: "کوئی بھی مارا مار گیا طلوع! میرا مطلب تھا یہ آثار فرا

اچھے نہیں ہوتے۔

آپنی نے کچھ کہنا چاہا اور وہ چپ ہو گئیں اور ان کی آنکھوں کے
دئیے کچھ ایسے جگمگائے جیسے ان میں نیل کی بجائے شبنم پڑی ہو اور
میراجی خدا جانے کیوں چاہا کہ ان آنکھوں کو روتے ہوئے بھی دیکھوں۔
یا تو انجم بھائی سے میری بچپن کی دوستی تھی یا اب وہ ایسے جہان
بچانے لگے جیسے مجھے چھوٹ کی بیماری ہو کسی نہ کسی بہانے مجھے کام
پر لگائے رکھتے اور آپنی سے باتیں کرتے رہتے۔ تپہ نہیں آپنی سے کہیں ہا
ہانک کر ان کا جی کیوں نہ بھرتا تھا۔ میرے لئے گھڑی ہوئی ساری کہانیاں
انہیں سنائے جاتے۔ آپنی بظاہر طرح دیتے جاتیں پر ان کا دھیان کہانی
میں ہوتا اور جب بھائی گھڑی کی طرف دیکھ کر کہتے ”اوہو مجھے تباکو کا
ایک گودام چیک کرنے جانا ہے۔“ تو آپنی آہستہ سے کہتیں ”کوئی ضرورت
نہیں، چوہے نہیں کھا جاتے آپ کا تباکو، کل چیک کر لینا۔“

”کل!“ بھیا حیران ہو کر کہتے ”کل کا کیا بھروسہ آئے آئے نہ...“

اور آپنی بات کاٹ کر کہتیں ”نہ آئے تو نہ سہی۔“

بھائی سنسن کر کہتے ”ٹلو حضور! یہ نوکری ہے جاگیر داری نہیں۔“

آپنی جوت جگا کر کہتیں ”تو جاؤ پھر“

اور انجم بھائی سنجیدگی سے کہتے ”کل سہی کل کو لسنی دور ہے۔“

پھر وہ کل پورے ایک ہفتے کے بعد آتی۔

آپنی بچاری تھیں تو ادب کی دلدرا وہ لیکن ڈیڑی نے زبردستی

انہیں ایف۔ ایس۔ سی میڈیکل لے دیا تھا۔ گریجویٹ ہونے کے بعد جب

انہوں نے آگے پڑھنے سے انکار کر دیا تو ادب کے معاملے میں جی بھر کے

حسرتیں نکالیں۔ لائبریری سے ایسی ایسی کتابیں لائیں کہ انہیں دیکھ کر

طبیعت ماش کرنے لگتی۔ کچھ پرانی نو لکشوری کتابیں، کچھ ایسٹ انڈیا

کمپنی کے زمانے کی اردو کی کتابیں جنہیں میں ایک عرصہ تک عربی کی کتابیں

سمجھتی رہی اور کچھ ایسے قصے جن کے پبلشر تو ایک طرف مصنفوں کے

نام بھی معلوم نہ تھے۔ ان کے بعد اچانک ایک دن جو پنجابی زبان کے

مطلوعے کا بھوت سوار ہوا تو علی دوپہر میں نوکر کو ”اصلی تے وڈی ہیر“

لانے کے لئے بازار روانہ کر دیا۔ اور جب تک وہ کم بخت کتاب انہیں

گئی دو دو منٹ بعد پھاٹک کے چکر ہوتے رہے اور جب ایک مرتبہ

اس تحریر کو روانی سے پڑھنے کا محاورہ ہو گیا تو اسی بنگلے میں قدم قدم

پہنچا بی کے قصے اور گیتوں، بولیوں کی کتابیں یوں پڑی ملتی تھیں جیسے
سید وارث شاہ بعد اپنے کتب خانے کے ہمارے یہاں مہمان ہوں۔

شام کو حالات حاضرہ پر تبصرہ مفقود ہو گیا اور اس کے بجائے اردو
انگریزی اور پنجابی کے ہم معنی اشعار سنائے جانے لگے۔ آلاچی کو انگریزی ہر
پر بڑا عبور تھا۔ وہ ہر شعر کے مقالے میں تقریباً ویسا ہی انگریزی کا ٹکڑا ڈھونڈ
نکالتیں اور اپنی ان کا امتحان لینے کے لئے پنجابی ریلے گیت اور انوکھے
پے سنائے جاتیں۔ دو تین دن تک یہ محفل یونہی گرم ہوتی رہی اور اس
کے بعد انجم بھائی کی رائے سے گھر میں ”مجلس اہل قلم“ کی بنیاد رکھ دی گئی۔
سیکرٹری شپ کا قلم میرے نام پڑا اور کارروائی ٹکھنے کے لئے ایک
خوبصورت سی کاپی میرے حوالے کر دی گئی۔ سب سے پہلی مجلس کی صدارت
آلاچی نے کی۔ اپنی نے ایک افسانہ زندانی تقدیر پڑھا جس پر بڑی دیر
بحث ہوتی رہی۔ انجم بھائی اقبال کے اشعار پڑھ کر یہ ثابت کر رہے
تھے کہ انسان زندانی تقدیر نہیں بلکہ تقدیریں والے ہے اور قسمت، تقدیر،
مقدر سب بے معنی چیزیں اور بے ہودہ خیال ہیں۔ صاحب صدر نے
اکثر سخت الفاظ پر انجم بھائی کو ٹوکا اور وہ معذرت کرتے ہوئے اپنی

تقریر جھاڑتے رہے۔ چونکہ تبصرے پر غیر معمولی وقت صرف ہو گیا اس لئے میرے مضمون کی باری نہ آئی اور صاحب صدر کی مختصر سی تقریر اور طویل دعاؤں کے بعد مجلس برخاست ہو گئی۔

انہی دنوں کی بات ہے گرمیوں کی چھٹیوں میں ہمارے ہاں ملا ماموں آگیا۔ یہ آلا جی کا رشتہ کا بھائی تھا۔ اور آپنی سے دوسال چھوٹا ہم اسے ملا ماموں اس لئے کہتے تھے کہ ایک تو اس کا رنگ کنہیا جی سا تھا۔ دوسرے بی۔ اے کا طالب علم ہونے کے باوجود بڑا میاں آدمی تھا۔ چالیس چالیس مضمون کی آزاد نظمیں رقم کرتا اور ان کے نیچے ”باقی پھر“ لکھ دیتا۔ اس کی آمد سے ہماری مجلس میں جان پڑ گئی۔ ملا ماموں نظم سنار ہا ہے اور ہم سب برداشت کئے جاتے ہیں۔ تبصرے کی باری آتی تو سنبھل کر بیٹھ جاتا اور تنقید کر نیوالے کی آنکھوں میں آنکھیں یوں ڈالتا کہ پکارا چو کڑی بھول جاتا ایک مرتبہ ہم نے اسے صدر بھی بنایا لیکن اس نے آغاز مجلس کو انجام مجلس بنا دیا سارے بنگلے کی بتیاں روشن ہو گئیں اور ماموں کا شکہ یہ صدارت اختتام پذیر نہ ہوا، ہم نے ان پر لیٹ شو کی پیلیٹی لگا دی۔ رات کے وقت ہم سب اپنے اپنے جوتے بغلوں میں دبائے

آلا جی اور ڈیڈی کو سوتا چھوڑ کر سینما چلے گئے۔ لڑا ماموں نے فلم دکھایا
 انس کریم کھلائی اور انجم بھائی نے پان کا خرچ برواشت کیا۔ واپسی
 پر ہم سب اس بنگلے کا جنگلہ پھاندنے والے تھے کہ پلوٹو جاگ اٹھا
 اور اٹھائی گیلوں کے اس گروہ کو دیکھ کر بے ہوش ہو گئے۔ لگا اودھر پلوٹو اپنی پوری
 قوت سے بڑبڑا کرتا۔ اودھر انجم بھائی ہاتھ سر پر رکھ کر کہتے "وعلیکم بوبو"
 میں اور اپنی بیٹیاں اٹھا اٹھا کر ان کے منہ پر ہاتھ دھرتیں لیکن وہ ہمارے
 ہاتھ جھٹک کر "وعلیکم بوبو وعلیکم بوبو" کہے جاتے۔ نوکر جا کر آلا جی، ڈیڈی
 سب جاگ اٹھے اور ہماری چوری پکڑنی لگی۔ اگلی صبح آلا جی نے مجھے او
 اپنی کو بلا کر صرف اسی قدر کہا "تم مشرق کی بیٹیاں ہو یورپ کی کلیم گرنز
 نہیں ہو اور مشرقی بیٹیاں بڑوں سے پوچھے بنا کہیں نہیں جاتیں پھر
 انہوں نے ہمیں اپنے ساتھ لے لیا اور ہوسے سے کہا "برانہ ماننا میں
 ٹھیک ہی کہا ہے" اس کے بعد اپنی کا ہاتھ پکڑ کر اندر لے
 گئیں۔ پتہ نہیں انہوں نے آلا جی سے کیا کہا ہو گا لیکن مجھے بڑی مدت
 کا ایک منظر رہ رہ کر یاد آ رہا تھا جب آلا جی نے اپنی کے دونوں ہاتھ پکڑ
 کر کہا تھا "میری بچی تمہیں کسی سے محبت تو نہیں" شاید انہیں یہی بات

بتانے کے لئے اندر لے گئی ہوں۔ مگر اس دن آپنی کا چہرہ بشاش ہونے کے بجائے کچھ مرجھا سا گیا۔ انجم بھائی کے آبا جی سے ہمارے تعلقات اچھے نہیں تھے۔ بہت سی چھوٹی چھوٹی باتیں تھیں بے معنی اور مہمل سی جو اکٹھی ہو ہو کر تلخ سے تلخ تر ہو گئی تھیں۔ شاید آلا جی نے وہ ساری باتیں ایک ایک کر کے آپنی سے کہی ہوں اور پھر اس کے دونوں ہاتھ تھام کر کہا ہو۔ ”اب بتاؤ رانی میں کیا کروں، تم ہی کہو طلّو یہ کیونکر ہو؟“

شاید یہ باتیں نہ بھی ہوئی ہوں پر آپنی کا چہرہ دن بھر اتر اتر رہا اور انہوں نے ہم میں سے کسی کے ساتھ کھل کر بات نہ کی۔

ایک مرتبہ پھر لائماموں کی صدارت میں مجلس منعقد ہوئی۔ ڈیڑی دوڑ سے آئے ہوئے تھے۔ باوجود اس کے کہ وہ اہل قلم نہیں تھے ہم نے انہیں ’پیشل کمیس‘ بنا کر محفل میں بیٹھنے کی اجازت دے دی۔ انجم بھائی نے ایک افسانہ لکھا تھا۔ افسانہ تو خیر ان کی کہانیوں کی طرح بے سرو پا تھا۔ لیکن زبان بڑی پیاری تھی بھائی قاری کے آرزو تھے اور انہوں نے ایسی پیاری ترکیبوں اور استعاروں سے عبارت سجائی تھی کہ سب کو مزا آگیا ڈیڑی ایک ایک فترے پر مڑھنتے اور خوب! بہت خوب! کہہ کہہ کر داد

بیٹے جلتے۔ افسانہ ختم ہو چکا تو آپنی نے ہونے سے لکھنا کر کہا: "صاحب
 صدر مجھے اس افسانے کی زبان کے بارے میں کچھ عرض کرنا ہے۔" ہم سب
 حیران ہو کر آپنی کا منہ تکنے لگے۔ لہذا ماموں نے تیوری چڑھا کر کہا: "ارشاداً!"
 آپنی نے کہا: "بظاہر یہ افسانہ اردو زبان میں لکھا گیا ہے لیکن حقیقت
 ایسا نہیں ہے یہ فارسی زبان کا بڑا ہی خوبصورت و غیرہ الفاظ ہے جس
 اتفاق سے اس میں چند مصداور اردو کے بھی آگئے ہیں۔ جنہوں نے سنا
 کو یہ سوچنے کا موقع نہیں دیا کہ کہانی غیر ملکی زبان میں لکھی گئی ہے۔"
 لہذا ماموں نے بات کاٹ کر کہا: "محترمہ آپ کو معلوم ہونا چاہیے
 کہ ہماری زبان فارسی اور دیگر بولیوں کے تال میل سے بنی ہے۔"
 آپنی نے اسی انداز میں کہا: "صاحب صدر اس سے کسی کو انکار نہیں
 ہے لیکن یہاں تو ویسی بولی کی پٹ سرے سے نہیں ملتی۔ یوں محسوس ہوتا
 ہے کہ محترم افسانہ نگار نے ہم لوگوں پر اپنی علمیت اور زبان دانی کا سکہ
 بٹھانے کے لئے یہ کاوش کی ہے۔ افسانہ ایسی زبان کا ہرگز متحمل نہیں
 ہوتا۔ ہاں فنِ خطابت کے تقاضوں۔"

اب کے انجم بھائی نے ٹوک کر کہا: "صاحب صدر کہنے والی بات

کیسی ہی خیال انگیز کیوں نہ ہو جب تک اعتماد اور وثوق سے نہ کہی جائے گی
وہ قاری یا سامع کو کبھی بھی متاثر نہیں کر سکتی۔

آپنی نے مسکرا کر کہا: ”صاحب صدر اگر اعتماد اور وثوق انگیزی میں
فرانسیسی اور اردو میں فارسی الفاظ کے استعمال کرنے کا نام ہے تو تناسل
محترم افسانہ نگار ٹھیک کہتے ہوں لیکن اگر ان کی مراد اسلوب اور اظہار
سے ہے تو میں یہ عرض کئے بغیر نہ رہوں گی کہ انہوں نے بڑے ہی ناپائیدار
سحر سے مسحور کرنے کی کوشش کی ہے۔“

ڈیڈی نے انجم بھائی کے تیور دیکھ کر کہا: ”طلو بیٹا اگر...“
اور میں نے بحیثیت سیکرٹری ڈیڈی کو متنبہ کیا کہ ”یہاں کوئی براہ راست
کسی سے گفتگو کرنے کا مجاز نہیں۔ آپ کو جو کچھ کہنا ہے صدر صاحب سے
مخاطب کر کے کہئے۔“

ڈیڈی نے آئی ایم سوری! آئی ایم سوری!! کہتے ہوئے صدر کو مخاطب
کیا اور کہا ”صاحب صدر میرا خیال ہے کہ وقت کافی ہو چکا ہے اس لئے
مجلس برخاست کر دی جائے۔“

مجلس برخاست ہو چکی تو انجم بھائی سیدھے اپنے کمرے میں چلے

گئے اور مجلس کے بعد جو باتیں ہوا کرتی تھیں وہ نہ ہو سکیں۔

اگلے دن ڈیڑھی اور آلاچی کو کسی نے دوپہر کے کھانے پر بلایا تھا
اپنی ڈرائینگ روم کی نئی تشکیل میں مصروف تھیں اور میں فراموشی پر وگرام
سن رہی تھی کہ اچانک مجھے انجم بھائی کا خیال آیا جنہوں نے کسی دوست کے
ماں سے کمرہ لانے کا وعدہ کیا تھا۔ میں ریڈیو کو اسی طرح کھلا چھوڑ کر مختلف
کمروں میں سے ہوتی ہوئی بھائی کے کمرے کے پاس پہنچی تو مجھے اپنی کی آواز
سنائی دی۔ میں نے پردے کے ساتھ لگ کر اندر جھانک کر دیکھا۔ انجم بھائی
تالین پر بیٹھے سڈے سٹینڈرٹ سے تصویریں کاٹ کاٹ کر ایک بڑے سے
رجسٹر چپکا رہے تھے۔ اپنی ان کے پیچھے کھڑی تھیں اور بھائی کے کندھے کو
اپنی لمبی لمبی انگلیوں سے بار بار چھو کر کہہ رہی تھیں۔ ”بولتے کیوں نہیں.....
بولتے کیوں نہیں؟“

اور انجم بھائی بڑے انہماک سے قینچی چلا رہے تھے اور ایسے بیٹھے
تھے جیسے کسی کی موجودگی کا واقعی ان کو احساس نہ ہو۔ اپنی نے ان کے سنہرے
سنہرے بالوں کو اپنی مٹھیوں میں پکڑ کر زور زور سے جھٹکے دئے اور پھر
کہا۔ ”بولتے کیوں نہیں۔۔۔ بتاؤ نہ بولتے کیوں نہیں؟“

انجم بھائی اس پر بھی نہ بولے تو آپنی نے اسی طرح بال کپڑے پکڑے
 اپنے دونوں زانوں ان کے کندھوں پر رکھ دیئے۔ ایک شانے کے
 لئے وزن تو لا اور پھر ہلکے ہلکے جھونٹے لے کر ہولے ہولے گانے لگیں
 ہمتہ جوڑا کچیاں دا

نالے ساڈا ماہی لگدا نالے چائن اکھیاں دا

جب انہوں نے اسی طرح ہلورے دیتے ہوئے پانچویں یا چھٹی
 مرتبہ یہی شعر پڑھا تو انجم بھائی نے قینچی زمین پر رکھ کر کہا: "خدا کی قسم تم بہت
 وزنی ہو۔" آپنی نے جھولا بند کر کے کہا: "کھانا کھاتی ہوں کوئی تمباکو سونگھ کر
 نہیں جیتی۔"

انجم بھائی نے کہا: "کھانا تو خیر ہم بھی کھاتے ہیں۔ لیکن ایسے بوجھ
 تم پر نہ لاتے ہوں گے۔"

آپنی ہنسیں اور زور زور سے ہلورے لینے لگیں۔ بھائی نے ہاتھ بڑھا
 کر اسے بالوں سے پکڑا اور نیچے کھینچتے ہوئے بولے: "آپنی کی بچی مجھے استری
 کر ڈالائیچھے اتر۔" اور پھر انہیں ہلکا سا جھٹکا دیا آپنی بوری کی طرح نیچے
 گریں اور گرتے ہی پٹ پٹ انجم بھائی کی ران پر پٹے کے کتنے ہی ہاتھ چلا

وئے اور چروہیں سر رکھ کر لیٹ گئیں۔ انجم بھائی نے قینچی پوری طرح کھول کر
 اپنی کی ناک دونوں پھلوں کے درمیان آہستہ سے پکڑ لی اور کہنے لگے: ”یہ
 تم پر نانیوں جیسی ناک لئے پھرتی ہو نا ایک منٹ میں سون چڑی کی طرح
 اڑ سکتی ہے۔“

اپنی نے نمکٹوں کی سسی آواز نکال کر کہا: ”کتنے شلغم کی بات ہے
 کہ ایک قبوغ صوغت غوغت کی ناک اُغادی جائے۔“

”قبول صورت“ انجم بھائی نے کہا: ”ذرا اپنی صورت تو دیکھو آئینے
 میں۔۔۔۔۔ اگر پوٹوں کی ایک جنبش پر کوہِ قاف کی ساری مخلوق قربان
 نہ ہو جائے تو سہی۔“

اپنی نے تنک کر کہا: ”اوئے پوٹوں کے بچے! ہمارے سامنے
 غلط محاورے استعمال کرتا ہے! ہم۔۔۔۔۔ ہم ہم۔۔۔۔۔“ اور پھر
 اپنی خود ہی کھلکھلا کر ہنس پڑیں:

انجم بھائی نے اپنی تکبیر بنی ہوئی ران زور سے ہلا کر کہا: ”گورو جی
 پیسیری تو اٹھاؤ۔“

اور گورو جی نے ہنس کر کہا: ”اٹھاتے ہیں بخور، ارگھیراتے کیوں

ہو ؟

برخوار نے کہا : ”سرکارِ ذرا جلدی کیجئے ٹانگ سو گئی ہے اگر...“
آپنی نے ٹوک کر کہا : ”سو نے دو۔ سوتوں کو جگانا بڑا باپ ہے۔“
انجم بھائی نے سر جھکا کر بڑی سنجیدگی سے پوچھا : ”آلا جی کیا کہتی تھیں

طلو ؟“

”کچھ بھی نہیں۔“ آپنی نے کہا۔

”کچھ بھی نہیں کیا مطلب ؟“ انجم بھائی نے کہا : ”کچھ تو کہتی ہوں گی۔“
”تایا آبا کی بابت کہہ رہی تھیں انجی۔ کہتی تھیں وہ بڑے سنگدل ہیں
ہمارے ساتھ تو وہ بات کرنا بھی گوارہ نہیں کرتے ایسی بڑی بات کے لئے
خود کیونکر پیش قدمی کریں گے ؟“

انجم بھائی سوچ میں پڑ گئے تو آپنی اٹھ کے بیٹھ گئیں اور ان کی ٹھوڑی اُپڑ
اٹھا کر کہنے لگیں :۔

وگدی اے راوی ماہی وے ورج اک پھل کافی دا ڈھولا

میں نہ جمی ماہی وے تو کی کر ویا بی دا ڈھولا ؟

انجم بھائی نے پتہ نہیں کیا کہنے کے لئے منہ کھولا تو آپنی نے ان کے منہ

پر ہاتھ رکھ دیا اور کہا ”نہ نہ میں اگلا بول نہ سنوں گی۔ بس!“

بھائی نے اپنی جیب سے ایک خط نکالا اور آپنی کی طرف بڑھا دیا
آپنی ہر سطر پڑھنے کے بعد انجم بھائی کے چہرے کی طرف دیکھتیں چہرے کے ٹھٹھے
لگتیں۔ ان کی آنکھوں کا چاٹنا ان کے سامنے تھا اور دودھیا کٹڑیوں میں تیل
کے دھبے پھیلتے جا رہے تھے۔ دٹیوں کی جوت کم ہوتی جا رہی تھی اور
چنگاریاں بھول کی تھوں تلے دبی چلی جاتی تھیں۔ پتہ نہیں وہ کس کا خط تھا
انجم بھائی کا یا ان کے ابا کا جس کسی کا بھی تھا اس نے آپنی کے وجود سے
سارے گیت چاٹ لئے۔ ان کی آواز سے کوئلے کی آواز لی اور آپنی جیسے
کاغذ کی آپنی بن کر رہ گئیں۔

اس کے بعد ہماری مجلس کی ایک اور میٹنگ ہوئی اور یہ آخری
نشست تھی۔ مجلس کو انجم بھائی اور آپنی کے کہنے کے مطابق ختم کر دیا گیا۔
اس آخری نشست کی صدارت آلا جی نے کی اس میں آپنی نے ایک
افسانہ ”چاٹن اکھیاں دا“ پڑھا یہ بڑی کرب ناک کہانی تھی۔ ایک ایک
فقیرے پر غار چھوڑ کٹا رکاز خم لگتا تھا۔ اس پر پڑھنے والی کی آواز لگاموں
جیسا آدمی بھی متاثر ہوئے بغیر نہ رہ سکا۔ اختتام پر آلا جی نے کسی کو بحث

کی اجازت نہ دی۔ انہوں نے سوئے پر بیٹھے بیٹھے بڑے دھیمے انداز میں
 کہنا شروع کیا۔ ”مجھے تم لوگوں کی اس مجلس میں کبھی بار شرکت کرنے کا موقع ملا
 ہے۔ اور ہر مرتبہ میں دل میں دکھ لے کر یہاں سے گئی ہوں۔ آپ کے
 افسانوں میں خاص طور پر طلعت کی کہانیوں میں درد اور مایوسی کے سوا
 اور کچھ نہیں ہوتا آپ کی نظموں میں ناکامی اور تنگ دامانی کے سوا اور کسی
 چیز کی بھدک نظر نہیں آتی اس دنیا میں پہلے کیا کم دکھ ہیں جو تم لوگ کہنا
 کہانیاں اور درد انگیز قصے لکھ کر ان میں مزید اضافہ کرتے ہو ایسی باتیں
 کرنے سے جو صلیہ لپیٹ ہو جاتے ہیں، جی چھوٹ جاتے ہیں اور عمل کی
 راہیں مسدود ہو جاتی ہیں۔ آپ نوجوان ہیں۔ خدا نے آپ کو اپنا مستقبل
 سنوارنے کے لئے بڑی طاقت دی ہے اسے کام میں لائیے۔ تقدیر آپ
 سے قوی تر ہے۔ مقدر کا لکھا ان مسٹ نہیں ہوتا۔ تقدیریں بدلی جاتی رہی
 ہیں۔ اور بدلی جاتی رہیں گی۔ ہمیں بشارت کی ضرورت ہے۔ صحت مند
 پیش قدمی کی حاجت ہے اور کھلاڑیوں جیسی روح کی احتیاج ہے
 آپ لوگ نوجوان ہیں صحت مند ہیں۔ اپنے اپنے
 شانوں پر سوچنے سمجھنے والا سر رکھتے ہیں۔ پھر آپ دکھوں کی اندھی گھپاؤ

میں جھانک جھانک کر کیوں دیکھتے ہیں خوشنما کلیوں کی باتیں کیجئے۔ چاند
 کی کرنوں سے گیت مرتب کیجئے۔ افقی ستارے کی طرف دوستی کا ہاتھ
 بڑھائیے۔ ان خوشبوؤں سے دامن بسائیے۔ جو اُجلے پھولوں سے پاکیزگی
 اور قسَم دے کر آتی ہیں۔ اور اگر ایسا نہ ہوگا تو زندگی بے حد تلخ فرض ہو
 کے رہ جائے گی اور مستقبل حال بننے سے پہلے آسیب زدہ خراب نظر آئیگا۔
 شاید وہ ابھی کچھ اور کہتیں لیکن انجم بجائی نے انہیں بیچ ہی میں ٹوک دیا
 اور کہنے لگے۔ ”آلا جی ٹھیک کہتی ہیں۔ ہم ہی تو ہیں جو دکھوں کے جٹاٹیل ناریں
 کو توڑ کر اس میں سے جان بخش پانی حاصل کرتے ہیں وہ ہمیں تو ہیں جنہوں نے
 زندگی کو دلاویز بنانے کے لئے سمندر پہاڑ ڈالے، پہاڑوں سے دریا
 بہائے اور خارزار وادیاں کو تختہ گل بنا دیا۔ مجھے چاند سے عشق ہے ان
 پھولوں سے عشق ہے جو چاندنی میں کھلتے ہیں اور ان خوشبوؤں کا سوا
 ہے جو ہمیں زندگی کا احساس دلاتی ہیں۔۔۔۔۔۔“

آلا جی نے ہولے سے کہا ”صاحب انسانہ کو اپنی کہانی موضوع
 یا نظریے کی وضاحت کے لئے کچھ کہنا ہے؟“

اپنی نے دوپٹہ سنبھالتے ہوئے کہا۔ ”اگر میرے شانوں پر واقعی سوچنے

سمجھنے والا سر ہے تو مجھے کچھ نہیں کہنا۔

محفل درہم ہو گئی اور میں اپنی کاپی لے کر آخری کارروائی مکھنے کے لئے بیٹھ گئی تو آپنی نے انجم بھائی کا کوٹ پکڑ کر کہا۔ ”جو کچھ تم کہہ رہے تھے کیا واقعی اس سے تمہارا مطلب بھی یہی تھا؟“

”بالکل“ انجم بھیا نے اعتماد سے کہا۔ پھر وہ درار کے اور پیار بھر لہجے میں کہنے لگے۔ ”آخر ہم کیوں نہ پھولوں، خوشبوؤں اور کرنوں کی باتیں کریں کیوں نہ خوشگوار مستقبل کے تذکرے کریں۔“

آپنی نے کہا۔ ”ہم کیوں نہ سچی باتیں کریں، کیوں نہ وہی کریں جو ہوتا ہے جو ہونے والا ہے اور جو ہوا تھا۔“

انجم بھائی نے کہا۔ ”اچھی اچھی باتیں سوچنے سے اچھے اچھے کام آپ سے آپ ہو جایا کرتے ہیں۔“ پھر انہوں نے آپنی کا کندھا تھپتھپا کر کہا۔ ”تم نہیں جانتیں طلحہ مجھے کلیں سے اور کرنوں سے کتنا پیار ہے۔ اتنا پیار شاید مجھے تم سے بھی نہ ہو۔“ پھر انہوں نے میری طرف دیکھا اور آپنی کے کندھے پر ہاتھ رکھے رکھے انہیں باہر لے گئے۔

تمباکو اسپکٹری تو خیر تفریحی نوکری تھی۔ اسے چھوڑ چھاڑ کر انجم بھائی نے

فوج میں کمیشن لے لیا۔ اس کی خبر نہ ہم کو ملی نہ ان کے گھر والوں کو پورے
 پندرہ بیس دن بعد ملنے کی ڈیڑھ سے ان کا خط اپنی کے نام آیا تو پرہیزگار
 صاحبزادے کے بڑے ٹھاٹھ ہیں۔ ٹرننگ کے بعد ابھی لیفٹیننٹ کے
 عہدے پر ہیں کسی جھاوٹی میں تھے کہ آفیسروں سے کہہ سن کر بریفرنٹ پر
 جانے کا حکم حاصل کر لیا۔ اس کاظم میرے اور آپنی کے سوا کسی اور کو نہ تھا
 جس دن ہمارے شہر سے گذرنا تھا۔ میں اور آپنی اسٹیشن پر گئیں۔ رومی
 پہنے ٹیڑھی سی ٹوپی رکھے اپنے ڈبے کے باہر کھڑے سگریٹ پی رہے
 تھے۔ مجھے اپنے ساتھ یوں بٹایا جیسے میں ان سے منسلک تر شوانے آئی
 تھی۔ منسلک کو کہنے لگے۔ ذرا اٹلو کا منہ دکھو ایسی وہی لڑکی میں نے اپنی زندگی
 میں کوئی نہیں دکھی۔ ایسی کھڑی ہے گویا میرا جنازہ اٹھنے والا ہے۔
 میں نے جل کر کہا یہ کیا بکواس ہے۔ اکیڈمی میں ایسی ہی باتیں سکھائی
 جاتیں ہیں کیا؟ اس سے بھی بڑھ کر وہ پھر منسلک اور میں خاموش ہو گئی۔
 انجم بھائی نے آپنی کے کندھے پر ہولے سے ہاتھ رکھا اور چپکار کر
 کہنے لگے۔ ”میں نے ہمت کبھی نہیں ہاری اور چاہتا ہوں میرے دوست
 بھی اعتماد کرنا سیکھیں۔ اگر تمہیں مجھ پر اور اپنے آپ پر اعتماد ہے تو سب

ٹھیک ہو جائے گا۔ جب میں تمباکو اسپکڑ تھا تو ذرا سا کمزور تھا۔ لیکن اب میں غولا کی طرح مضبوط ہو گیا ہوں۔ اور مجھے یوں لگتا ہے کہ زندگی اور موت دونوں میرے قبضے میں آگئی ہیں۔ فرنٹ پر پہنچتے ہی میں آبا کو لکھوں گا پھر دیکھوں گا وہ کیسے انکار کرتے ہیں۔ آبا کی آنکھیں ذرا دیر کے لئے چمکیں اور پھر وہ پلیٹ فارم پر نگا ہیں گاڑ کر کسی گہری سوچ میں مستغرق ہو گئیں۔

گاڑی چلنے لگی تو انجم بھیا نے کہا: ”طلو دامن کیسا بھی کیوں نہ ہوا نہیں کلیوں سے سجانا تمہارا کام ہے۔ مقدر (اگر کوئی چیز مقدر ہے تو) کیسا بھی تار یک کیوں نہ ہو بہت عالی سے منور کیا جاسکتا ہے۔ چاند نکلتا ہے اس کی کرنیں بلا قیمت میسر آتی ہیں۔ لیکن نہیں مہیا کرنا اور نہ مستقبل وضع کرنا ہمارا اپنا کام ہے۔“

گاڑی چلنے لگی وہ پابند ان پر کھڑے ہو کر آہستہ آہستہ کہہ رہے تھے ”تمہیں حاصل کرنے کے لئے میرے جو قدم اٹھیں گے مجھے ان پر پورا بھروسہ۔ میں ایک دن تمہیں لینے کے لئے آؤں گا۔ خواہ میری راہ میں جہنم ہی کیوں نہ حائل ہو جائے۔“

گاڑی تیز ہوتی جا رہی تھی اور ہماری رفتار سُست ہو رہی تھی۔ انجم
 بھتیا کا قوی ہاتھ فضا میں لہرا رہا تھا۔ اور میں ویسے ہی تیزی کے ساتھ اپنا بازو
 ہلا ہلا کر جواب دیئے جاتی تھی۔ اپنی انجن کی طرف پیٹھ موڑے اسٹیشن کی چھت
 کو گھور رہی تھیں۔ جب ہم اسٹیشن سے باہر نکلنے لگیں تو آپا نے آہستہ
 سے کہا۔ "نرو تجھے بھی انجی اچھا لگتا ہے۔"

"اچھا" میں آپا کے ساتھ لپٹ گئی۔ "ابھی کی وجہ سے تو تم مجھے اتنی
 پیاری لگتی ہو آپا۔"

انجم بھائی کے آبا جی کی پنشن ہو گئی اور وہ چند دنوں کے لئے ہمارے
 یہاں آئے ڈیڑی سے کچھ باتیں ہوتی رہیں اور پھر انہوں نے تجارت شروع
 کر دی۔ ڈیڑی کی کوششوں سے انہیں ایک بنگلہ بھی مل گیا۔ اور ان کا
 سارا کنبہ یہیں آ گیا۔ آلا جی ڈیڑی کے ساتھ کبھی کبھار ان کے یہاں جاتیں
 پرانی تلخیاں معدوم ہوتی گئیں اور دونوں گھرانوں کے تعلقات کسی حد تک
 اچھے ہو گئے۔ اس اثناء میں انجم بھائی نے اپنے آبا کو ضرور لکھا ہو گا۔ پہلے تو
 "تایا جی" نے لوگوں کے ذریعے آپا کے رشتے کا یونہی سا اظہار کیا لیکن ایک
 دن تائی جی کو ساتھ لے کر خود اپنے آپا کے رشتے کی درخواست کی

منگنی ہو گئی۔ آلا جی اس تقریب پر اس قدر خوش تھیں کہ میں نے اس سے پہلے انہیں کبھی ایسا نہ دیکھا تھا۔ معمولی رسوم کی ادائیگی کے بعد میں نے اپنی کوبازوؤں میں لے کر کہا۔ ”دیکھا اپنی ایسے ہیں انجم بھیا تم خواہ مخواہ اپنے نظریات لئے پھرتی تھیں۔ آخر تم ہار گئیں نا۔“

آپنی نے مسکرا کر کہا۔ ”میں کیا ہار گئی۔ ہار گئے تو نظریات ہار گئے۔“ میں نے چپک کر کہا۔ ”جھلا آپ سے کس نے کہا تھا کہ ہارنے والے نظریات کو اپنائیں۔“

اس پر اپنی خاموش ہو گئیں۔

دو سال کا غرصہ ملک جھپکنے میں بیت گیا۔ انجم بھائی ہر ہفتے باقاعدگی سے اپنی کو خط لکھتے رہے۔ اور ادھر باجی ایسی باقاعدگی سے ان کا جواب دیتی رہیں۔ آخر بڑی کوششوں اور سفارشوں کے بعد بھائی کو چھٹی ملی اور وہ یہاں آنے کے لئے روانہ ہوئے۔ آپنی کے دل میں خوشی کے کیسے کیسے سمندر ٹھاٹھیں مار رہے تھے۔ اس کی کیفیت ان کے چہرے سے عیاں تھی لیکن آپا بھی ایک ہی لمبنی بھتیں کبھی زبان سے اظہار نہ کیا میں نے ان کا اہتمام حاصل کرنے کے لئے ان سے وہ تمام چشم دید واقعات بیان کئے جو میں نے

چھپ چھپا کر دیکھے تھے۔ اور جس کا علم نہ آپنی کو تھا نہ انجم بھائی کو لیکن آپنی اپنے دل کی بات کبھی زبان پر نہ لائیں !

جس صبح انجم بھائی کو یہاں پہنچتا تھا۔ اس سے ایک دن قبل آپنی ایسی صدمہ بکرم ہوئیں۔ گویا انہیں معلوم ہی نہیں کون آ رہا ہے۔ کب آ رہا ہے اور کس سے ملنے آ رہا ہے !

مجھے آپنی کے اس بلی پنے پر بڑا غصہ آیا لیکن کرکچھ نہ سکی۔ بس بھائی کا انتظار کرتی رہی اور سارے شکوے ان کی آمد پر اٹھا رکھے۔

جس صبح انہیں یہاں آنا تھا آپنی کے سوا ہم دونوں گھرانوں کے افراد انہیں لینے کے لئے اسٹیشن پر گئے۔ گاڑی آئی لیکن اس میں انجم بھائی نہیں تھے۔ ہم سب مایوس ہو کر اپنے گھروں کو لوٹے۔ آپنی نے مجھ سے ایک دم بہت سے سوالات کر ڈالے۔ لیکن میں نے ایک کا بھی جواب نہ دیا۔ اور ان سے برتہ بلی بن کر تکیہ میں منہ چھپا کر بیٹھ رہی اسی شام خون سے لت پت انجم بھائی کی لاش ان کے گھر پہنچ گئی۔ بتایا جی کا ذکر ہمیں اہلکار کرنے آیا تو اس نے بتایا کہ انجم بھائی ایک دن دلی میں اپنے کسی دوست کے ہاں مقیم رہے دونوں نے موٹر سائیکل پر یہاں پہنچنے کی سکیم

تیار کی۔ اس سبب گاڑی میں بک کر ادیا گیا اور وہ دونوں اوہرائے کے لئے
 موٹر سائیکل پر روانہ ہو گئے۔ یہاں سے چند میل پہلے جرنیلی ٹرک پران
 کی موٹر سائیکل اینیٹوں سے بھرے ہوئے ایک ٹرک کی لمبیٹ میں آگئی۔
 انجم بھائی کا دوست تو بیچ گیا۔ لیکن وہ خود جانبر نہ ہو سکے اور ٹرک کے
 کنارے ہی دم توڑ دیا۔

یہ خبر سن کر آلا جی چیخیں مار مار کر رونے لگیں اور اسی طرح روتی دھوتی
 ڈنڈی کے ساتھ تایا جی کے یہاں چلی گئیں۔ تھوڑی دیر بعد سوائے مہم نو
 کے بنگلے کا ہر فرد حتیٰ کہ نوکر اور چوکیدار بھی تایا جی کے یہاں پہنچ گئے۔ میں
 آپنی کے پاؤں میں میٹھی خاموشی سے آنسو بہائے جاتی تھی۔ آپنی بڑے ہی حسین
 مجسمہ کی طرح کہ سی میں میٹھی تھیں۔ کبھی کبھی میرے سر پر پیار سے ہاتھ پھیرتی
 پھر دیوار کو گھورنے لگتیں۔

کافی رات گزر گئی۔ چاند نکلا آپنی آہستہ سے اٹھیں اور میری کلائی پکڑ
 کر اٹھاتے ہوئے بولیں: ”چلو پھول چنیں۔ انجی کو کلیوں اور کرنوں سے بڑا
 پیار تھا۔ اسے یہ دونوں چیزیں اتنی اچھی لگتی تھیں کہ کبھی کبھی وہ ان کے شوق
 میں دیوانہ سا ہو جاتا تھا۔ پر میں نے اس کے کمرے میں نہ تو کبھی کلیوں کا دھیر

دیکھا تھا اور نہ کرناں کی آمد و رفت کے لئے کوئی وسیعہ، ابھی آجاتا تو ہم منیوں
 مل کر کلیاں چننے جاتے لیکن وہ نہیں آسکا تو ہم دونوں ہی یہ کام کر بیٹھ گئی۔
 اپنی بے خیالی میں پتہ نہیں کیا کچھ کہے جاتی تھیں۔ پھر وہ آہستہ آہستہ قدم اٹھا
 ریڈنگ روم سے دونوں ٹوکریاں اٹھالائیں اور ہم دونوں باہر باغچے میں
 نکل کر کلیاں چننے لگیں۔

بالکل ایسی ہی چاند رات کو انہی پٹیروں میں سے میں نے کتنی ہی کلیاں
 توڑی تھیں ساری رات اپنی کے ساتھ بیٹھ کر لمبی لمبی لڑیاں گوندھی تھیں۔ بار
 بار اٹھ کر ان پر ٹھنڈے پانی کے چھینٹے دیے تھے۔ اور پھر ان لڑیوں کو ایک
 ساتھ ٹانگ کر کتنی ہی لمبی چوڑی چادر تیار کر کے بڑے سلیقے سے ٹوکر
 میں بند کیا تھا اگلے دن صبح ہی صبح میں اور اپنی چوکیدار کے ساتھ قبرستان
 گئیں اور ہم دونوں نے کلیوں کی وہ چادر جو چاندنی کی کرنوں تلے بیٹھ کر گوندھی
 تھی انہیں بھائی کی قبر پر ڈال دی۔ اپنی ایسی کھٹورتھیں کہ انہیں بھائی کی قبر دیکھ
 کر بھی رونانا آیا۔ مجھے اپنے ساتھ چٹا کر یہی کہتی رہیں۔ تجھے پنسلیں ہی
 ترشوانی ہیں نا، میں تراش ویا کروں گی ویسی ہی صفائی سے، ویسی ہی
 نقاست کے ساتھ!

اس وقت کیسی اہلی چاندنی پھیلی ہے۔ کتنے پیارے پھول کھلے ہیں۔
 اور کیا لکنا ہکتا گیت ہے۔ کہ ابابیل کی طرح اوپر ہی اوپر جاتا ہے۔ پر کتنے
 دکھ کی بات ہے۔ کہ اس وقت میں کہلی ہی پھول چنے کے لئے آئی ہوں۔
 اور جب ٹوکری بھر کر اندر لوٹوں گی تو کیلے ہی بیٹھ کر انہیں گوندھوں گی۔ کل
 جب آپنی کی برات آئے گی اور دو لٹا بھیا کو اندر بلایا جائے گا۔ تو میں خوشبو
 کے تاج کے گلے میں ڈھیر سائے پھولوں کے ہار ڈال کر کہوں گی۔ ”مصنوعی خوشبو
 امپورٹ کرنے والے بھیا ذرا ان کی نکمت بھی دیکھو۔“ لیکن پتہ نہیں آج
 ان کلیوں کی خوشبو اور رنگ مصنوعی سا ہو کر کیوں رہ گیا جیسے انہیں پڑا
 میں ڈبو کر نکھارا گیا ہو۔

اندر نوکرانیاں ڈھولک پر گیت گارہی ہیں۔

وگدی اے راوی ماہی سے وچ اک پھل کاٹی اڈھولا

ہیں نہ جھمی ماہی سے توں کی کرویا تی واڈھولا

ادر ڈھولک ایسے بچ رہی ہے۔ جیسے دور بہت دور سنسان سڑکوں پر

کوئی ہوئے ہوئے موٹر سائیکل پر گھوم رہا ہو۔

گل ٹریا

سردیوں کی ایک منجمد اور تاریک رات کو بھیا نے میرا لحاف اٹھا کر مجھے جھنجھوڑا اور آہستہ سے کہا: ”اٹھو، ٹی ٹی آگیا ہے۔“ گرم گرم لحاف کی گود میں میں بڑے آرام سے سویا ہوا تھا اور اس وقت اگر کوئی مجھے اٹھا کر سلیمانی ٹوپ پی مینے کا وعدہ بھی کرتا تو بھی میں نہ اٹھتا۔ لیکن ٹی ٹی کا نام سن کر میں چارپائی پر اُلٹی پالٹی مار کے بیٹھ گیا اور کوٹھڑی میں ادھر ادھر نگاہیں دوڑانے لگا۔ کمرے میں دھونسی ہوئی چمینی والی لمبو تری لالٹین جل رہی تھی اور اس کے پاس بھیا سر جھبکائے سحری کھا رہے تھے۔ میں نے پاؤں چارپائی سے اتارتے ہوئے پوچھا: ”کہاں ہے ٹی ٹی؟“ تو انہوں نے اسی طرح سر جھبکائے جواب دیا: ”نیچے تو اترو، آنکھیں تو کھولو، سب کچھ آپ

سے آپ نظر آجائے گا۔

میں نیچے اترا۔ آنکھیں کھولیں۔ دھونسی ہوئی چمنی کے آگے ہاتھ کر کے
بھیا کو دیکھا مگر ٹی ٹی نظر نہ آیا۔ چار پائی کے نیچے ہم دونوں کا مشترکہ ٹنک
پڑا تھا، اس کے پاس بیٹ اور وکیٹس بکھری ہوئی تھیں اور ان سے ذرا
فاصلے پر بستر سے گر جانے والی کتابیں اور کاپیاں اونڈھی سیدھی لیٹی تھیں
لیکن ٹی ٹی کا کہیں نام و نشان بھی نہ تھا۔ میں نے ایک مرتبہ پھر ہونے سے
پوچھا۔ "کہاں ہے بھیا؟" اور بھیا اسی طرح سحری کھاتے رہے۔ انہوں نے
دہی کا کٹورہ میری طرف بڑھاتے ہوئے کہا: "دوسری کھاؤ۔ صبح صبح چکے چکے
سرو زہ رکھ لینا کسی کو کانوں کان خبر نہ ہوگی۔"

بچپن میں ہر چھوٹے بچے کی طرح مجھے بھی روزہ رکھنے کی بڑی تمنا ہوا
کرتی تھی لیکن گھر والے سحری کے وقت جگاتے نہیں تھے۔ بھیا سے کسی مرتبہ
درخواست کی تھی، پر وہ بھی گھر والوں کا ساتھ دیتے رہے۔ ہر صبح میں اٹھتے
ہی ان سے خوب جھگڑتا، گالیاں سناتا اور بدعائیں دیتا۔ اس پر بھی وہ رحم
نہ ہوتے اور مسکراتے لیکن تو انہیں سچو سچو کہہ کر اپنا کلیجہ ٹھنڈا کرتا لیکن وہ
اسی طرح مسکراتے رہتے اور میرا روزہ جوں کا توں رہ جاتا۔

آج انہوں نے کمال مہربانی سے مجھے اپنے آپ اٹھا دیا تھا اور
 اپنی سحری پر دعوت دے رہے تھے۔ لیکن ٹی ٹی کا نام سن کر سحری کھانے
 اور روزہ رکھنے میں لطف نہ رہا تھا۔ میری نگاہیں چاروں طرف اسے ڈھونڈ
 رہی تھیں اور میرا جی اس سے لپٹ کر پیاد کرنے کو چاہتا تھا۔ اگر بھیا سے بار بار
 پوچھتا تو وہ یقیناً مجھے ستلاتے، مجھے اس کے پاس نہ لے جاتے اور وہ رات
 اسے دیکھے بغیر گزر جاتی۔ میں نے جلدی جلدی سحری کھانا شروع کر دی اور
 بھیا سے پہلے فارغ ہو گیا۔ پراٹھوں سے ہاتھ چکنے ہو گئے تھے، وہ میں نے
 قمیص سے پونچھے اور بوٹیوں کے ریشے جو دانتوں میں پھنس گئے انہیں اسی
 ہی رہنے دیا۔ بھیا نے بڑے اطمینان سے سحری ختم کی۔ گرم بانی سے ہاتھ
 دھوئے۔ منجن سے دانت صاف کئے اور کرسی پر بیٹھ گئے۔ میں نے مخلصانہ
 رائے دیتے ہوئے کہا: "ٹی ٹی کو دیکھنے چلیں؟" تو وہ ہنس پڑے اور پرتک
 کرسی پر آگے پیچھے جھولنے کے بعد بولے: "میں تو یونہی کہہ رہا تھا۔ ایسی اندھیر
 رات میں جھلا کون اسے لاتا اور کس طرح ہمارے یہاں پہنچاتا؟"

یہ بات سن کر میں جھلا گیا اور مکاتان کر بولا: "بھو بھو اسی مجھے اٹھایا
 کیوں تھا پھر؟" بھیا اسی طرح جھولتے رہے۔ میں ان کی اس حرکت پر ہلکے

کتے کی طرح جھپٹا اور انہیں گردن سے پکڑ کر جھٹکے دینے لگا۔ وہ ہنستے رہے
 گدھا گدھا کہتے رہے اور اپنا آپ چھڑواتے رہے۔ میں نے ان کے بال
 پکڑ کر سر کو زور زور کے جھکورے دیئے تو ان کے آنسو نکل آئے اور وہ
 اسی طرح ہنستے ہوئے گانے لگے۔ "اک رٹ کے کوہ بکایا تھا اور اونٹوں ساتھ
 لگایا تھا" میں اس بدلتیزی کی تاب نہ لاسکا۔ ہاتھوں کی گرفت مضبوط کر کے بالوں
 کو اس زور سے کھینچا کہ وہ کسی سے اٹھ کر کھڑے کھڑے ہو گئے اور ان
 کی منہسی خود بخود معدوم ہو گئی۔ انہوں نے میری کلاٹیاں پکڑ کر ہاتھ چھڑواتے
 ہوئے کہا: "چلو اب جانے دو۔"

میں غصہ سے پھیرا کھڑا تھا اور اس نحیف و نزار جاندار کو دیکھ رہا تھا جسے
 ہم سب بھتیا کہتے تھے اور جو ہمیں واقعی اچھا بھی لگتا تھا۔ بال چھڑوا کر بھیانے
 لالٹین اٹھالی اور کوٹھڑی کا دروازہ کھولتے ہوئے کہا: "آؤ!"

کچا صحن گذر کر ہم برآمدے سے ہوتے ہوئے بھوسے والی کوٹھڑی
 کے پاس جانے لگے۔ بھیانے میپ و ہلیز پر رکھ کر کواڑ کھولے۔ اندر سے گرم
 گرم بھوسے کا ایک جھبکا آیا اور باہر کی خشک فضا شیر گرم سی ہو گئی۔ بھیانے
 لالٹین اٹھا کر ہولے سے سیٹی بجائی اور دروازے کی اوٹ سے سفید رنگ

کا ایک موٹا تازہ کتابرا آمد ہوا۔ اس کی آنکھیں کنچوں کی طرح چمک رہی تھیں اور اس کے کان اٹھاسی کا ہندسہ بنے کھڑے تھے۔ اس نے تیز تیز نگاہوں سے میری طرف دیکھا اور دم ہلانے لگا۔

میں سب کچھ بھول گیا اور بھتیا کا بازو ہلا کر پوچھنے لگا۔ ”بھتیا یہ گل ٹریا ہے؟“ بھتیا نے محبت بھری نظروں سے مجھے دیکھا اور سر ہلا کر بولے۔ ”دراصل یہ بل ٹریا ہے لیکن گنوار لوگ اسے گل ٹریا کہتے ہیں۔ تم بھی چونکہ گنوار ہو اس لئے یہ گل ٹریا ہی ہے۔“ مجھے ان کی یہ بات بالکل ناگوار نہ گزری اور میں جھک کر ٹی ٹی ٹی کو دیکھنے لگا۔ اس کے گلے میں ریڈے بکنگ کی پچی ٹک رہی تھی اور اس کی گردن اور چہرے سے بھوسے کے بہت سے تنکے چمٹے ہوئے تھے۔ میں نے بھتیا کا ہاتھ پکڑ کر بڑے پیار سے بلایا اور کہا۔ ”صبح ہوگی تو ہم اسے میر کرانے لے جائیں گے اور پہلے میں چھوڑ دیں گے۔ یہ ہمارے لئے خرگوش پکڑ کر لائے گا اور ہم ان سے کھیلا کریں گے۔“ بھتیا اسی طرح کھڑے میری باتیں سننے رہے۔ پھر انہوں نے لائٹن اٹھا کر دروازہ بند کرتے ہوئے کہا۔ ”ماں صبح ہوگی تو ضرور چلیں گے۔ اب بس سونے دو۔“

بستر میں لیٹ کر میں جی جی جی چچا اماں کا شکریہ ادا کرنے لگا۔

جنہوں نے وعدے کے مطابق کوباٹ جاتے ہی ٹی ٹی بھیج دیا تھا۔ جب تک
 وہ ہمارے یہاں رہے روزانہ ٹی ٹی کے قے سناتے رہے۔ اس کی ماں کی
 اچانک موت کا تذکرہ کرتے رہے اور اس کے بھائیوں کی بیوہ گویوں اور
 گستاخیوں پر روشنی ڈالتے رہے۔ ہم ان کے پیچھے پڑ گئے کہ ٹی ٹی ہمیں
 بھجوادیتے ہم سب بھائی بہن باری باری سے اپنی ایک وقت کی روٹی
 اسے ڈالتے رہیں گے۔ چچا تو مان گئے۔ مگر اباجی نے اجازت نہ دی۔ وہ
 تھے کہ ہمارے گھر میں تو اس کو کوئی نہیں پوچھتا، کتے کا دھیان کون
 رکھے گا؟ ہم سب رونے لگے، ہاتھ جوڑے منیتیں کیں اور انہیں یقین
 دلایا کہ اگر ٹی ٹی کو کبھی کوئی تکلیف ہوئی تو وہ ہمیں گھر سے نکال دیں۔ اب
 جی کا دل پسج گیا اور انہوں نے یہ شرط پیش کی کہ اگر بھتیجا اس کی غور و پروا
 کا ذمہ لیں تو البتہ وہ ٹی ٹی منگوانے کی اجازت دے سکتے ہیں۔ بھتیجانے
 حامی بھری اور ہم اس وقت سے ہر گھڑی ٹی ٹی کا انتظار کرنے لگے۔

بھتیجا مجھ سے اتنے بڑے نہیں تھے۔ ہماری عمروں میں مشکل سے پانچ
 سال کا فرق تھا لیکن وہ چونکہ ہم سب سے بڑے تھے اس لئے میں اور میرے
 دونوں چھوٹے بھائی بہن انہیں بھتیجا کہا کرتے تھے اس زمانے میں برسرِ اقتدار

سیاسی جماعت نے اعلیٰ قوتی فرقوں پر بڑے مظالم توڑنے شروع کر دیئے تھے اور ان دراز دستیموں کی لپیٹ میں ملک کی قومی زبان بھی آگئی تھی۔ اردو کے حامیوں نے بلا لحاظ عصبہ و ریاست گھروں میں اردو بولنا شروع کر دی تھی۔ اور یہ اسی سیاسی دباؤ کا اثر تھا کہ ہمارے گھر میں بڑے بھائی کو بھیا کہا جانے لگا۔ بھیا ہم سب بہن بھائیوں سے مختلف تھے۔ پہلے پہلے زردی مائل سفید رنگت کے بڑے خوش اطوار صاحبزادے تھے۔ بات بات میں لطیفے پیدا کرتے۔ قدم قدم پر نئی شرارتیں سمجھاتے اور ہنسی ہنسی میں ہمیں ہٹوا دیتے۔ لیکن ان کے ارادے برے نہ تھے۔ خود ہی ہمیں جھس میں چنگاری ڈالنے کے طریق بتاتے اور آپ ہی اُسے بجھانے پر آمادہ ہو جاتے۔ آجی سے پٹ پٹا کر ہم ان کی خوب مرمت کیا کرتے۔ وہ ہم سے مار کھائے جاتے اور ہنستے رہتے۔ ہم نے کبھی انہیں منہ نہ تھمائے یا روتے نہ دیکھا تھا۔ نحیف ^{الجمش} ہونے کے باوجود بڑے عزم کے آدمی تھے جس بات کا ارادہ کر لیا اسے پورا کر کے چھوڑا۔ لیکن ان سب خوبیوں کے ساتھ ان میں ایک کمزوری بھی تھی۔ وہ اپنی عمر سے زیادہ سمجھدار اور محتاط تھے۔ ان کی عقلمندی اور سمجھداری نے انہیں آجی کا مشیر بنا دیا تھا اور آجی ہر مسئلے میں ان کا

مشورہ طلب کرتے رہتے تھے۔ اس مرتبہ بھی اگر وہ حامی نہ بھرتے تو آبا جی ٹی
منگوانے کی اجازت کبھی نہ دیتے۔

میں جی ہی جی میں چچا امان کا شکر یہ ادا کر رہا تھا اور بھیا دھونس ہوئی
چھنی والی لالٹین کے باس پڑھنے میں مصروف تھے۔ کبھی کبھار وہ کتاب
سے نگاہیں اٹھا کر میری طرف دیکھتے اور میں آنکھیں بند کر لیتا۔ پتہ نہیں ٹی ٹی
کے بارے میں میں کب تک کیا کچھ سوچتا رہا کہ مجھے نیند آگئی۔

اگلے دن صبح ہم دو وہ میں مسلی ہوئی روٹی کا کٹورا بھر کر ٹی ٹی کے
سامنے لے گئے اور اس کے ٹیبل میز کا نظارہ کرنے لگے۔ پل بھر میں اس
نے کٹورہ خالی کر دیا اور کچھ اور ہے "جیسی نگاہوں سے ہمیں تنکے لگا۔ ہم
نے اتنا سارا مواد اور لا کر اسے ڈالا اور چشم زدن میں وہ بھی ختم کر دیا گیا
بھیانے اس کے جسم سے ایک ایک تنکا چنا اور اس کی پیٹھ تھپک کر بے
"اچھا ابھی شام کو تمہاری اصل رہائش کا بند و بست کریں گے" پھر انہوں
نے کٹورا اٹھایا۔ نل کے نیچے جا کر دھویا اور پھر لا کر ٹی ٹی کے پاس رکھ
دیا۔ اس دن ہم سب سکول ذرا دیر سے پہنچے اور جب تک چھٹی نہ ہو گئی۔
اپنے اپنے ڈسکوں پر نشست کے انداز بدلتے رہے۔ ہر ایک کے ذہن

میں ٹی ٹی کی صورت گھوم رہی تھی وہ لیٹا ہوگا اور اس کے کھچے ہوئے کان
ڈھیلے پڑ گئے ہوں گے۔ وہ بیٹھا ہوگا اور زبان نکالے مانپے جاتا ہوگا وہ
کھڑا ہوگا اور اس کی دم ادھر ادھر جھول رہی ہوگی۔ کسی نے بھی اپنا سبق
دھیان سے نہ سنا اور جھپٹی ملتے ہی اپنے اپنے کمروں سے سیدھے گھر کو
بھاگے۔ بھتیا وہاں پہلے سے بیٹھے تھے اور ٹی ٹی کے نیچے بوریاں بچھا رہے
تھے۔ میں بھی ان کے ساتھ مل کر بوریاں ٹھیک کر دینے لگا اور پہلی مرتبہ ٹی ٹی
کو تھپک کر دیکھا۔

شام کے وقت ہم ٹی ٹی کو سیر کے لئے کر نکلیے۔ بیلیے میں جا کر
ہم نے اسے کھلا چھوڑ دیا اور وہ جھاڑیوں میں ادھر ادھر سونگھ کر دیوانہ واً
آگے پیچھے بھاگنے لگا۔ بھتیا زنجیر گھماتے، زور کی سیٹی بجاتے اس کا نام لے
کر پکارتے اور وہ ہمارے پاؤں میں آکر بوٹنے لگتا۔ تھوڑی دیر تک کونس
کونس کر کے آواز نکالتا اور پھر بھاگ جاتا۔ میں نے خوفزدہ ہو کر کہا "بھتیا اگر
یہ ہم کو چھوڑ کر بھاگ گیا تو؟"

بھتیا مسکرائے اور زمین پر زنجیر کی کنڈلی بٹھاتے ہوئے بولے :-
"کتا بڑا وفادار جانور ہے۔ اپنے مالک کو چھوڑ کر کسی اور کے ساتھ نہیں

جاتا اور اگر کوئی زبردستی لے جانا بھی چاہے تو اس کو بھاڑ کھاتا ہے۔
 ”اور اگر بے بہانے والے کے پاس لاٹھی ہو تو؟“ میں نے پوچھا
 ”بھتیانے کہا۔“ لاٹھی چھوڑ بندوق ہو پھر بھی یہ اس کے ساتھ نہ جائیگا
 یہ تو بس جس کے گھر رہتا ہے اسی سے پیار کرتا ہے۔
 میں نے کہا: ”سارے کتے ایسے ہوتے ہیں کہ صرف گل ٹریا؟“
 انہوں نے زنجیر سے کھینچتے ہوئے کہا: ”سارے!“
 میرا جی چاہا ساری دنیا کے کتوں کو گود میں اٹھا کر ان کا منہ چوم

۱۱

دوسرے روز عید تھی۔ رنگ برنگے کپڑوں کے جھاؤ میں اور عیدی
 کی کھنک میں دن بھر ٹی ٹی کے پاس نہ جاسکا بازار میں کباب اور پکوڑے
 کھاتا پھرا اور دوستوں کے ساتھ ادھر ادھر گھومتا رہا۔ شام کے وقت
 جب میں گھر گیا تو بھتیانے ٹی کو لے کر سیر کے لئے نکل گئے تھے۔ تھوڑی
 دیر گھر بٹھینے کے بعد میں پھر باہر نکل آیا۔ مجھے میٹھی گولیوں والی دوکان
 یاد آگئی تھی جہاں سیپ کے بٹنوں جتنی پیسے کی بٹنیں میٹھی گولیاں ملتی تھیں
 دن بھر کی رقم میں سے صرف ایک آنہ باقی رہ گیا تھا اور میں تمام پونجی کا

سٹاک خریدنے کا ارادہ رکھتا تھا قصبے سے باہر چنگی کے قریب صرف تیلورام
 کی دوکان پر ایسی گولیاں ملتی تھیں۔ میں جلد ہی جلدی قدم اٹھاتا اس کی دوکان
 پر پہنچ گیا۔ اس کی دیگر گولیوں والی بوتل کی طرف اشارہ کیا اور خود سٹول پر
 بیٹھ گیا۔ ابھی اس نے ستر گولیاں ہی گنی تھیں کہ بھیاٹی ٹی کی زنجیر ہاتھ میں لٹکا
 دوکان پر آگئے۔ ان کے بال دھول میں اٹے ہوئے تھے۔ اور چہرے پر
 ہواٹیاں اڑ رہی تھیں۔ انہوں نے میری کلائی پکڑ کر کہنچتے ہوئے کہا: ٹی ٹی
 بھاگ گیا میں نے بیلے میں لے جا کر زنجیر کھولی تو وہ ہوا ہو گیا۔“

میں سٹول سے بجلی کی سی تیزی سے اچھلا اور تیلورام کو گولیاں گنتے
 چھوڑ کر بھیا کے ساتھ روانہ ہو گیا۔ پہلے تو ہم تیز تیز قدم اٹھا کر چلے۔ پھر آہستہ
 بھاگنے لگے۔ ہر راگمیر سے ٹی ٹی کے بارے میں پوچھا۔ اس کا جواب سناؤ
 پھر بھاگنا شروع کر دیا۔ بیلے میں پہنچ کر میں نے اور بھیا نے زور زور سے آواز
 دیں، سیٹیاں بجائیں لیکن کوئی جواب نہ ملا۔ ہم نے بیلے کا کونہ کونہ چھان مارا
 مگر ٹی کا پتہ نہ چلا۔ میں اور بھیا تک مار کر بیلے کی اونچی دھیری پر بیٹھ گئے اور
 میں نے ان کی طرف منہ کئے بغیر ہولے سے کہا: آپ نے اسے کھلا ہی کیوں
 چھوڑا؟“

بھیانے بڑی سنجیدگی سے کہا: ”کل بھی تو چھوڑا تھا، اس وقت تو نہ بھاگا
آج پتہ نہیں۔۔۔۔۔“

میں نے بات کاٹ کر کہا: ”کل تو وہ نیا نیا آیا تھا، بیلے کا راستہ
معلوم نہ تھا۔ بھاگتا کیسے؟“

بھیانے کہا: ”وہ بھاگا نہیں، اسے کوئی پکڑ کر لے گیا ہے۔“
میں نے تنک کر کہا: ”کل تو آپ کہتے تھے کتے کسی اور کے ساتھ
جاتے نہیں اور کوئی لے جانے لگے تو اسے پھاڑ کھاتے ہیں۔“
بھیانے کہا: ہاں میں تو اب بھی یہی کہتا ہوں۔ کوئی آدمی اس کا منہ
باندھ کر لے گیا ہے۔ جو نہی کھولے گا ٹی ٹی اس کی گردن پکڑے گا۔“
میں نے سنی ان سنی کر کے کہا: ”آپ کیا منگتے تھے اس کے چچا نے ہم چھوڑ
کے لئے بھیجا تھا۔ آپ خواہ مخواہ مالک بن کے بیٹھ گئے۔“

پھر میں بسور نے لگا: ”آپ کو تو ہم ہی اچھے نہیں منگتے۔ ہمارا کتا کیوں لگتا
بھلا۔ آپ نے جان بوجھ کر اسے بھگا دیا ہے۔ آپ نے اپنے حصّہ کی روٹی
نہ دینے کے لئے اسے بھگا دیا ہے۔ آپ کے حصّے کی۔۔۔۔۔ آپ کے۔۔۔
..... حصّے کی روٹی۔۔۔۔۔ روٹی میں دے دیتا۔۔۔۔۔ میں۔۔۔۔۔“ پھر

میں سسکیاں بھرنے لگا اور بھتیانے مجھے اپنے ساتھ چٹایا۔ میں نے ان سے
 علیحدہ ہوتے ہوئے کہا : ”ہمارا کتا گنوا کر ہم سے کیوں پیار کرتے ہیں آپ جہاں
 ہمارا ٹی ٹی بھیجا ہے مجھے بھی وہیں بھیج دو۔ جس کے پاس اس کو بیچا ہے مجھ کو بھی
 بیچ آؤ۔“ پھر میں بھتیا کی گرفت سے آزاد ہو کر ان کے پاؤں پر جھک گیا اور رو
 رو کر کہنے لگا : ”لو چاہے جتنا مرضی مار لو جتنا مرضی پیٹ لو۔ ٹی ٹی کو گنوا کر جی خوش
 نہیں ہو آ تو مجھے پیٹ کر خوش ہو جاؤ۔ لو چاہے مجھے مار مار کر ماریں اور
 چاہے میں ان کے پاؤں گھسیٹتا چلا گیا اور ایسے وا، ہی
 تباہی بکارتا رہا۔ بھتیانے نہ تو میری کمر میں اپنا بازو ڈالا اور نہ میری کھوڑی کے
 نیچے ہاتھ رکھ کر مجھے سہارا دیا۔ جب میں نے سر اٹھایا تو بھتیا سامنے شیشم کی
 اونچی ڈالیوں پر نگاہیں گاڑے بیٹھے تھے اور ان کی آنکھوں سے موتیوں ایسے
 شفاف آنسو ڈھاک رہے تھے ۔

اگلے دن سے ٹی ٹی کی باقاعدہ تلاش شروع ہو گئی۔ صبح سکول پہنچتے ہی ہم دونوں بھائی اپنے اپنے بستے ڈسک فیلوز کے سپرد کر دیتے اور ٹی ٹی کی تلاش میں نکل جاتے۔ بیسے کے ارد گرد تین تین چار چار میل کا رقبہ ہم نے انچ انچ چھان مارا۔ ہر راہ چلتے پھرتے، اونٹ لٹا جانے والے سے ٹی ٹی کی بات پوچھنے

مگر کوئی اثر آثار اس کا معلوم نہ ہوا۔ لاپٹین کے گرد میڈ کریم رات بھر اسی کا تذکرہ کرتے رہتے۔ اس کی صفات بیان کرتے سو جاتے اور اسی کا نام لے کر اٹھتے۔

پیلے کے ارد گرد تلاش کرنے کے بعد ہم نے گر۔ و نواح کے گاؤں کا دورہ کرنے کی ٹھانی۔ دوسرے پیر پٹ میں بھیا امرت کاشی کی بائیسکل لے آئے مجھے کیر پر بٹھایا اور خود چلانے لگے۔ کچے پکے راستے کچھ سائیکل پر سٹکے کچھ سیدلی ندیاں نالے بڑی مشکل سے عبور کئے اور جب ہم پہلے گاؤں میں داخل ہوئے تو فارم کے قریب ہمیں ایک نوجوان جاٹ ملا جسے ہم نے کئی مرتبہ قصبے میں دیکھا تھا ہمیں دیکھ کر وہ ٹٹکا اور مسکرا کر پوچھنے لگا "شہری چڑیوں کی جوڑی اور کیسے بھول پڑی؟"

بھیا نے سائیکل سے اتر کر کہا: ہمارا کتا گم ہو گیا ہے اور ہم اس کی تلاش میں یہاں آئے ہیں۔

میں نے جلدی سے کہا: "گل ٹریا تھا۔ کھڑے کانوں والا گل ٹریا۔ دو دن ہمارے پاس رہا اس کے بعد پیلے سے کوئی پورا کر لے گیا۔"

وہ شرارت سے مسکرایا اور ہماری طرف بڑھتے ہوئے بولا: "میرے پاس"

تو کالا ڈبو ہے وہ چاہو تو لے سکتے ہو۔"

بھیا سہم گئے۔ میں کچھ بولنے والا تھا کہ انہوں نے میری آستین کپڑے
کھینچا اور گھبراہٹ میں گویا مجھے گھسیٹتے ہوئے لے چلے۔

گاؤں کے اندر پہنچ کر ہم نے نمبردار کا گھر دریافت کیا۔ اس
سے پوچھا تو اس نے تلخی سے کہا ”یہ وٹانوالی ہے کابھی ہوس نہیں اور
اگر تم اس گاؤں کے لوگوں کو چور سمجھتے ہو تو جا کر پولیس میں رپٹ دیدو۔“
ہم اپنا سامنہ لے کر واپس آگئے۔ لیکن ہمارے حوصلے نہ ٹوٹے اور ہم نے
تلاش اسی طرح سے جاری رکھی۔ ہر گاؤں میں مختلف قسم کی مشکلات
کا سامنا کرنا پڑتا مگر ہم جی نہ چھوڑتے اور ہر گھر میں جھانک کر دیکھ لیتے۔ کئی
مرتبہ ہمیں سائیکل نہ مل سکی تو ہم نے کئی کئی کوس کی مسافت پیدل
طے کی۔ اگر بھیا کبھی مایوس ہو جاتے تو میں ان کا حوصلہ بڑھاتا اور کہتا۔
”ایک مرتبہ پتہ چل جائے کہ ٹی ٹی ہے کس کے پاس پھر چاہے وہ ناٹ
صاحب کا بچہ ہو، میں اس کے گھر سے وہ والٹسراٹے ہو، ہم اپنا ٹی ٹی
نہ چھوڑیں گے۔ لیکن مصیبت، تو یہ ہے کہ اس کا پتہ ہی نہیں چلتا۔“

میں کہتا۔ ”بھیا آدمی نہ سہی۔ اس گاؤں کا ہی پتہ چل جائے جہاں
ہمارا ٹی ٹی ہے، پھر دیکھنا کیا ہوتا ہے۔“

بجیا میری طرف سے سوالیہ نگاہوں سے دیکھتے تو میں کہتا: اس گاؤں
 کو آگ لگا دوں گا۔ اپنی کلاس ساتھ لاکر فصلیں اجاڑ دوں گا۔ اس پر
 بھی انہوں نے ٹی ٹی نہ دیا تو افضل کے آبا جی سے کہہ کر تھانے پکڑاواؤں لگا۔
 اور بجیا ٹھنڈی سانس بھر کر کہنے لگے: ”مشکل تو یہی ہے کہ اس کا پتہ نہیں
 چلتا۔“

ایک رات ہم ایسی ہی باتیں کر رہے تھے کہ بجیا نے کہا: ”جس گاؤں
 میں ہم پہلے روز گئے تھے، میرا خیال ہے ٹی ٹی وہیں ہے۔“
 میں چونکا ہوا کر بیٹھ گیا۔ اور بجیا سے پوچھنے لگا: ”آپ کو کیسے معلوم
 ہوا؟ کیا آپ نے ٹی ٹی کو وہاں دیکھا تھا؟“

”دیکھا تو نہیں تھا۔“ بجیا نے کہا: ”مگر وہ آدمی جو گاؤں سے باہر ہمیں
 فارم کے پاس ملا تھا، چور معلوم ہوتا تھا، تمہیں پتہ ہے وہ ہمیں مذاق کر رہا تھا۔
 میرا جی کہتا ہے اس نے ٹی ٹی کو چھپا رکھا ہے اور شام کے وقت اسے
 سیر کرانے کے لئے باہر نکالتا ہے۔“

میں نے کہا: ”ہاں وہ چور ہی لکھا تھا۔ چوری چھپانے کے لئے
 بار بار مسکراتا تھا۔ میرا بھی جی کہتا ہے ٹی ٹی اسی کے پاس ہے۔“

رات بھر ہم اسی قسم کی باتیں کرتے سو گئے اور اگلے دن شام کو
 آجی کی الماری سے پستول نکال کر پاپیادہ اس گاؤں کی طرف روانہ
 ہو گئے۔ سورج غروب ہونے سے پہلے ہم نے اپنے آپ کو فارم
 کے ایک محفوظ کونے میں چھپا لیا اور گاؤں سے آنے والے راستے پر
 اپنی نگاہیں جما دیں۔ لوگ آ جا رہے تھے۔ لیکن ان میں وہ کالا ڈبو نہیں تھا
 جس کی مسکراہٹ اس کے چہرے کی غمازی کرتی تھی۔ بڑی دیر تک ہم
 اسی طرح بیٹھے رہے۔ میں نے پستول بچا کے ہاتھ سے لے لیا اور انہیں
 کہا کہ وہ ہر آنے والے کو غور سے دیکھتے رہیں، جو نہی وہ آدمی ٹی ٹی
 لے کر ادھر سے گزرے مجھے ٹوکا دے کر ہتیار کر دیں۔ اس کے بعد میں
 جانوں اور میرا کام۔ گو اس سے پہلے میں نے پستول کبھی نہ چلایا تھا اور نہ
 ایسا کرنے کی ہمت ہوئی تھی مگر اس دن مجھے یوں محسوس ہوتا جیسے میں
 صرف اسی کام کے لئے پیدا ہوا ہوں اور یہ کام صرف مجھی سے انجام
 کو پہنچ سکے گا۔ ہم رات تک اس بد ذات چور کا انتظار کرتے رہے پر
 وہ برآمد نہ ہوا۔ شاید اس کو ہمارے ارادے کا علم ہو گیا تھا اور وہ ہم
 سے ڈرنے لگا تھا۔

کتنی رات گزر جانے کے بعد ہم گھر پہنچے۔ پھر بھی جان کو ہولے سے
 آواز دے کر دروازہ کھلوا یا اور پستول واپس الماری میں رکھ کر اپنے
 اپنے بستروں میں دبک گئے۔ ہر رات سکیمیں بنائیں اور دن کے وقت
 ان پر عمل بھی ہوتا رہا مگر ٹی ٹی نہ ملتا تھا نہ ملا۔ آخر ایک رات ہم نے دور کھت
 نقل ادا کر کے یہ دعا مانگی کہ اللہ میاں اگر وہ زندہ ہے تو صبح تک آپ سے
 آپ ہمارے پاس پہنچ جائے اور اگر مر گیا ہے تو یہ سارا ثواب اس کی روح
 کو پہنچے۔ دعا کرنے کے بعد ہم اپنے اپنے سینوں پر پھونکیں مار کر سو گئے کبھی
 صبحیں آئیں اور گزریں مگر ٹی ٹی نہ آیا۔ محلتے میں دن رات بہت سے
 کتے بھونکتے رہے مگر کسی میں بھی ٹی ٹی کی سی گھن گرج پیدا نہ ہو سکی۔

اور آج، کئی سالوں کے بعد یہ سارا واقعہ میرے ذہن میں پھر تازہ
 ہو گیا ہے، اس وقت میں چچا ابا کے گھر تیسری منزل کی چھت پر بیٹھا ہوں
 اور نیچے پھولوں سے لدی بھندی ایک کار سرخ و سبز جھنڈیوں تلے کھڑی
 ہے۔ اس کے ارد گرد بہت سے بچے زرق برق لباس پہنے اچھل کود کر رہے

ہیں۔ ڈوبتا ہوا سورج بروکیڈ کی اچکن میں سنہری کرنیں بن رہا ہے۔ اور
 اچکن والا بڑی بے صبری سے سگریٹ کے کش لگائے جاتا ہے۔ مجھے معلوم
 ہے کہ جس چھت پر میں کھڑا ہوں عین اس کے نیچے چھوٹے سے کمرے
 میں بھیا اپنی منگنی سی ٹانگیں میز پر رکھے کرسی میں دراز ہیں۔ ان کے ہاتھ
 پاؤں پر ٹخنے کے نیچے منگنی پھوڑے کا ایک پرانا نشان ہے جو مسکراتے
 ہوئے بچے کا چھوٹا سا چہرہ لگتا ہے۔ بھیا اپنے بالوں کو نپل سے کرید رہے
 ہیں۔ ایک کتاب ان کی گود میں کھلی پڑی ہے اور وہ بھی میری طرح کھڑکی
 سے نیچے جھانک رہے ہیں۔ جہاں پھولوں سے لدی پھندی کا رے کے
 پاس بروکیڈ کی اچکن پہنے ایک سیاہ فام نوجوان کھڑا ہے، بھولا کی اس
 کار میں سوار کرانے کے لئے لائی جا رہی ہے بھیا نے اس کے ہاتھ
 میں کبھی کسی کو کچھ نہیں بتایا لیکن مجھے ان کی ڈائری کا ایک ورق یاد
 آ رہا ہے۔ ان کی الماری کھلی رہ گئی تھی۔ وہ اپنے طلباء کو تاریخی عمارات
 کی سیر کرانے لے گئے تھے۔ اور شام سے پہلے نہ لوٹ سکتے تھے ہیں
 نے ان کی ڈائری نکال کر جلدی جلدی پڑھنا شروع کر دی۔ شکستہ انگریزی میں
 انہوں نے ایک ایک تائیں میں کاپی کے متعدد صفحات سیاہ کر رکھے

تھے۔ انہوں نے لکھا تھا۔۔۔۔۔ یہ دن بڑا سہانا ہے۔ ہم صبح کی دم کھیتے رہے
ت مجھے اچھے اچھے لطیفے سنا کر خوب ہنسائی رہی۔ پھر میں ایڑیٹھ
کے مختلف اقتباسات اسے سناتا رہا۔ اس نے میرا ہاتھ اپنے ہاتھوں میں
تھام رکھا تھا اور میرے چہلے کو میری انگلی میں گھمائے جاتی تھی۔ میں نے
پڑھنا بند کر کے کہا زبور عورتوں کی جان ہوتا ہے۔ دیکھو تم کس محبت اور
شوق سے چہلے کو گھما رہی ہو اور تمہیں شاید اس کا علم بھی نہیں کہ تم کیا کر
رہی ہو؟ اس نے برامان کہ ہاتھ روک لیا اور میری طرف کر بولی تم سمجھتے ہو
میں ہر انگلی کے چہلے کو اس طرح گھماؤں گی کیوں کہ میں عورت ہوں
اور عورت کو زبور عزیز ہوتا ہے۔ میں نے ڈرتے ہوئے کہا۔ "ہاں"
ت نے کہا۔ "نیر تم ایسے کنگالی بھی نہیں۔ میں نے ایسے بہت سے
چہلے دیکھے ہیں۔ لیکن انہیں اس طرح پھرانے کی تمنا کبھی میرے
دل میں پیدا نہیں ہوئی۔" پھر وہ ذرا رک کر بولی۔ "اگر اس انگلی میں گھاس
کا چھلّا بھی ہوتا تو بھی میں اسی شوق سے گھماتی۔ آگے بھیا نے لکھا تھا آج
مجھے یوں لگتا ہے جیسے کائنات کی سب سے معزز رستی ہوں۔ نذر
میں سب سے محترم ہوں۔ میرا جی اپنی عزت آپ کرنے کو چاہتا ہے اور

مجھے چلتے پھرتے اٹھتے بیٹھتے ایسے لگتا ہے جیسے ضروری کے تمام اُردا
 مجھ میں سمٹ اُٹے ہوں۔۔۔ ت دوسری لڑکیوں سے کس قدر مختلف
 ہے۔ اسے دنیوی مال و منال اور جاہ و ہلال کا ذرا بھی تو پاس نہیں۔

میں چھت پر سے نیچے جھانک رہا ہوں اور بھیا بھی کھڑکی میں سے
 اسی گروہ کا نظارہ کر رہے ہیں۔ جس پر میری نگاہیں لگی ہوئی ہیں۔۔۔ ت
 سرخ رنگ کی مسالہ لگی اوڑھنی اوڑھے عورتوں کے جلو میں کھڑی ہے
 بروکڈ کی اچکن والا پھولوں کی لڑیاں ایک طرف ہٹا کر کار کا دروازہ کھول
 رہا ہے۔ اور گل ٹریا بڑے حجاب اور بڑی لمبے کے ساتھ اندر داخل
 ہو رہی ہے اس نے سر جھکا کر کار میں ایسے قدم رکھا جیسے وہ بھیا کو جانتی
 ہی نہیں۔ آج میرے پاس میرا اپنا پستول ہے لیکن وہ چل نہیں سکتا۔
 اس وقت میری آنکھوں کے سامنے کالا ڈبو گل ٹریا کو لئے جاتا ہے اور
 میں اپنے پیارے بھیا کی مدد نہیں کر سکتا وہ بھیا جو آج بھی ہم سے اتنا ہی
 پیار کرتے ہیں جتنا بچپن میں کیا کرتے تھے۔ وہ جو کمرے میں مینر پڑائگیں
 رکھے یہ سب دیکھ رہے ہیں اور جن کے ٹخنے کے نیچے منگھٹی پھوٹے
 کا ایسا مسکراتا نشان ہے جسے خواہ مخواہ چوم لینے کو جی چاہتا ہے ابھی

کار چلے گی اور بھتیا کے پاس ایک ڈائری رہ جائے گی جیسے ٹی ٹی کے
گم ہو جانے پر ہمارے پاس اس کی زنجیر رہ گئی تھی •

شک

سلسلہ قاف کی ایک جھیل میں جہاں صنوبر کے بہت سے درخت
 ایستادہ ہیں اور جس کے کنارے گھنے بید کی شاخیں صدیوں سے
 سورج کو روکے کھڑی ہیں ایک ڈونگا تیرتا رہتا ہے جس میں ایک
 جوان سال شہزادی بال کھولے لیٹی رہتی ہے۔ اس علاقے کے
 معتمد دیو مالانے اس شہزادی کی زندگی سے وقت کو خارج کر دیا
 ہے۔ اور شہزادی کی عمر آج بھی اتنی ہی ہے جتنی آج سے کئی ہزار سال
 پہلے تھی۔ جب شہزادی کو اس گھور اندھیرے میں زندگی بسر کرتے
 کئی قرن گزر گئے تو اس نے بید کے جھنڈ میں چھپانے والی چڑیوں

سے درخواست کی کہ وہ کہیں سے اسے روشنی کی ایک کرن لا دیں
 لیکن چڑیاں اسی طرح چپھاتی رہیں۔ اس نے صنوبر کی شاخوں میں بسیرا
 یعنی وہ اسے پرندوں سے گڑا گڑا کر کہا کہ وہ روشنی کے پہاڑ سے اُجھیلے
 کی ایک ڈلی توڑ کر لاویں پر اس کی گڑا گڑا ہٹ بھیل میں ڈوب کر رہ
 گئی۔ ان تاریک لمحوں میں ایک شام وہ روشنی کی تمنا میں سسکیاں بھر
 رہی تھی تو پروانوں کا ایک گروہ ادھر آنکلا شہزادی نے انہیں پکار
 کر اپنی طرف بلایا اور کراہتے ہوئے کہا میں روشنی کی ایک کرن کے لئے
 تو س گئی ہوں اور میرے ساتھی میری مدد نہیں کرتے۔ تم میں سے جو کوئی
 مجھے روشنی لاوے گا میں اس کے ساتھ شادی کروں گی۔ یہ سنتے ہی پروانے
 دنیا کے چاروں کھونٹ بھیل گئے اور روشنی حاصل کرنے کے لئے ٹھنڈی
 پرہل جیل کر مرنے لگے۔ کئی سال گزر گئے۔ ان پروانوں کے بچے اور
 پھر ان کے بچے اور ان بچوں کے بچے شہزادی کا سو مہر جیتنے کی غرض
 سے دھڑا دھڑ بھلتے رہے۔ لیکن وہ اس ڈونگے کا کوئی کونہ منور نہ کر
 سکے، صدیاں گزر گئیں زمانے بننے اور بگڑتے رہے اور پروانے اسی
 طرح بھلتے رہے۔ ایک دن ایک کاہل جگنزا چانک اس اُدی میں جا نکلا

اور اڑتا گھومتا بید کی شانوں سے ہوتا ہوا اس گھیل کے کنارے پہنچ گیا۔
 شہزادی خوشی سے چلا اٹھی۔ اس نے اپنی بائیں آگے پھیلا کر کہا: "تم
 میرے لئے روشنی لے آئے میرے پروانے!" جگنو شہزادی کی بات
 سمجھے بغیر اس کی جھولی میں گھر گیا اور شہزادی کے پہرے پر روشنی کی لہر
 مٹنے ابھرنے لگیں۔ اس نے جگنو سے شادی کر لی اور پھر وہ سنسی خوشی زندگی
 گزارنے لگے۔ لیکن اس شادی کی خبر پر وائوں کو آج تک نہیں ملی وہ اسی
 طرح جل رہے ہیں اور شعلوں پر جھپٹ رہے ہیں۔ آج بھی ہر پروانہ جو
 سرے کفن پیٹے شعلے کی طرف پکٹتا ہے یہی سمجھتا ہے کہ اس نے سہرا باندھ
 رکھا ہے اور وہ شہزادی کو بیاہنے جا رہا ہے۔

صوبیدار ریتے خاں کے لڑکے کو پڑھنے کی لبت پڑ گئی اور وہ
 پڑھتے پڑھتے بی۔ اے تک جا پہنچا۔ باپ کا خیال تھا سپاہی زاوہ تنو
 پاس کرنے کے بعد فوج میں فٹیننٹ ہو جائے گا۔ گھر میں روپوں کی
 ریل پیل بھی ہوگی اور خاندان کی عزت کو بھی چار چاند لگ جائیں گے۔
 لیکن سپاہی زاوہ صرف ریتے خاں کا لڑکا ہی نہ تھا اس کی رگوں میں
 بھرے کے قبیلہ تارہ کی لڑکی کا خون بھی شامل ہو گیا تھا اور اس کا وجود

تلواروں کی جھنکار اور قرأت کے آثار چڑھاؤ کی ہم آہنگی سے استوار ہوا تھا۔
 چھوٹے سے پہاڑی گاؤں میں تالاب کے کنارے صوبیدار کا مکان
 تھا جس کا ایک کمرہ سرور کے لئے مخصوص ہوتا تھا۔ گاؤں میں ہوتا،
 تو دن بھر اپنے کمرے میں بیٹھا کتابیں پڑھتا رہتا اور جب باہر ہوتا تو یہ
 کمرہ مقفل رہتا اور کسی کو ادھر جھانک کر دیکھنے کی جرأت بھی نہ ہوتی۔ بی۔
 اے کا امتحان دینے سے ایک ماہ گزر چکا تھا۔ لیکن مطالعے کا یہ عالم تھا کہ
 کل پہلا پرچہ ہو۔ سرور کو شاعری کا کچھ ایسا چسکا پڑا تھا کہ دن بھر ہزاروں
 اشعار پڑھنے کے بعد بھی سیری نہ ہوتی۔ مطالعے کے بعد اگر کسی چیز کا شوق
 تھا تو وہ شکار تھا۔ عمر خیام کے مصوٰر ایڈیشن کا مطالعہ کرتے ہوئے جب وہ کسی
 رباعی پر پھڑک اٹھتا تو اس کی نگاہ دیوار کے ساتھ لٹکتی ہوئی ڈبل بیرل
 پر جا پڑتی اور وہ مسکرا کر کہتا: خدا کا شکر ہے کہ میں فردوس مکانی محی الدین
 اورنگ زیب عالمگیر کے زمانے میں پیدا نہیں ہوا جو شعر و شکار کو کاہر بیکار
 تصور کرتے تھے۔ بلکہ ایسے زمانے میں آنکھ کھولی ہے جس کے لوگ علم و ادب
 کے مقابلے میں دنیا کی ہر چیز کو ایچ سمجھتے ہیں۔ اور واقعی سرور بہت خوش قسمت
 نوجوان تھا۔ کیونکہ وہ اس دور کی پیداوار تھا جس میں صرف پڑھے لکھے لوگ

ہی جہانگیری اور جہانبانی کر سکتے ہیں۔ جہاں پنج ہزاری، دس ہزاری جینے اور کھنی لگانے والے اور تخت طاؤس پر بیٹھنے والے سر سپور اکڑ چکے ہیں کیونکہ یہ دور سلطانی جمہور کا دور ہوتا ہے۔

بڑے پیر زادہ صاحب نے ایک دن سرور کو بلا بھیجا اور اپنے ساتھ پٹنگ پر بٹھا کر چائے پلائی۔ یہ اس گاؤں کے مالک بھی تھے اور پیر بھی ان کے نام کا سکہ دور دور چلتا تھا اور ان کے تعویذ سمندر پار تک جاتے تھے۔ انہوں نے بڑے پیار سے سرور کے کندھے پر ہاتھ پھیرا اور کہا: تو اپنے گاؤں کا بیٹا ہے اور اس علاقے میں ایک ہی پڑھا لکھا نوجوان ہے میں تجھ سے اور تیرے باپ سے خوش ہوں۔ تو جانتا ہے میرے مرحوم بھائی اور بھالوج کی ایک نشانی میری بھینچی لاہور میں پڑھتی ہے، اس مرتبہ اس کے امتحان کی رپورٹ کچھ تسلی بخش نہیں۔ تو ان دنوں فارغ تو ہے ہی اگر دو گھنٹے سے پڑھا دیا کرے تو میں تیرے حق میں دعا کروں اور تیرے باپ کو فوجی خدمات کے صلے میں ایک ادھم بیج بھی دلوا دوں۔ جب انہوں نے سرور کے کندھے پر ہاتھ رکھا تو اس نے اپنا بدن ذرا سا چرایا اور جب انہوں نے یہ بات کہی تو وہ کسمسایا لیکن انکار کرتے وقت وہ گھبرا گیا اور اس

نے حامی بھری۔

تیسری منزل کے چوبارے میں جب وہ آنسو کی کرسی پر بیٹھا دانتوں
سے ناخن کتر رہا تھا تو پردے کی اوٹ سے ایک ہاتھ برآمد ہوا۔ سرور نے
اپنا کام چھوڑ کر کتاب پکڑ لی اور اسے گود میں ڈال کر یہ سوچنے لگا کہ اب
بات کیسے شروع کرے۔ کتاب کے کونے پر لکھا تھا، عطیہ بانو پیرزادی، رول
نمبر ۳۲ سیکنڈ ایئر۔ جب سرور کی سمجھ میں کوئی بات نہ آئی تو اس نے ہونے
سے کھنکار کر کہا۔

”آپ کا رول نمبر ایک سو تیس ہے؟“

”جی ہاں۔“

اور بڑی دور جیسے قاہرہ ریڈیو سٹیشن سے ام کلثوم نے عربی نغمے
کا پہلا بول ادا کیا ہو۔

سرور کو جب اپنے ہیو وہ سوال کا احساس ہوا تو اس نے کہا۔
”راہن بڈ اینڈ ایمن اڈیل میں شاعر نے ایک شہور قصے کو نظم کر دیا ہے۔ اور
اس بات ...“

عطیہ نے بات کاٹ کر پوچھا۔ ”جی یہ راہن بڈ واقعی کوئی آدمی تھا یا

چڑھ گئے اور ایک دوسرے کا ہاتھ پکڑ کر کانپنے لگے۔

عطیہ نے منہ پھلا کر کہا۔ ”میں آپ سے نہیں بولتی۔ پرسوں آپ ہڑیل
شکار کر کے لائے اور ہمارے گھر گوشت کی ایک بوٹی تک نہ بھیجے۔“
میں آپ سے نہیں پڑھتی۔“

سرور کھسیانا ہو گیا اور نگاہیں نیچی کر کے بولا۔ ”مجھے بڑے آدمیوں سے
بڑا ڈر لگتا ہے۔ بڑے پیر زادہ صاحب مجھ سے ناراض ہو جاتے کہ ایک
سپاہی زادے نے ہمارے گھر گوشت کیوں بھیجا تو میں کیا کرتا؟“
”ناراض ہو جاتے تو ہم ان کو راضی کر لیتے“ عطیہ نے آنکھیں نچا کر کہا۔
”انہیں منانا کونسی بڑی بات ہے۔ لیکن میں تو آپ سے بولتی
ہی نہیں۔“

”لیکن میں تو میں نے تو“ اور سرور کو کوئی بات نہ سوچھی
اور اس نے آہستہ سے کہا۔ ”مجھے معاف کر دو۔“
جب عطیہ نے اسے معاف کر دیا تو وہ بہت خوش ہوا اور اپنی بند
کی تعریفیں کرنے لگا اور اس کے کندے کو سراہنے لگا جہاں اس کا رخسار
ٹھیک بیٹھتا تھا اور نشانہ خطا نہیں ہوتا تھا۔

عطیہ نے یونہی خوفزدہ ہو کر کہا: "ماںے بندوق چلاتے ہوئے تو
بڑا دھکا لگتا ہے۔"

"دھکا!" سرور نے حیران ہو کر کہا: "ماں پہلے پہلے ذرا محسوس ہوتا
ہے اس کے بعد تو عادت ہو جاتی ہے۔"

عطیہ نے پوچھا: "یہ بندوق چلانا بڑی مصیبت ہے نا؟ جب ایک
کارٹوس جل جانا ہوگا تو کتنی خوشی ہوتی ہوگی کہ چلو ایک تو کم ہوا۔"
"ہوں!" سرور نے ذرا چونک کر کہا: "ماں..... لیکن.....
ہاں۔۔۔۔۔ بس ایسا ہی ہے۔"

در اصل اس کا جی چاہتا تھا کہ وہ کوئی شاعروں کی سی بات کرے
کہ بندوق سے زیادہ تمہارے اربٹھی بال مصیبت ہیں۔ یا کارٹوس سے
زیادہ تمہاری آنکھیں خطرناک ہیں۔ لیکن یہ تشبیہیں کچھ مناسب نہ تھیں
اور وہ سوچتا ہی رہ گیا۔

آرام کوڑی میں ٹیٹ کر جب وہ سوچ میں ڈوب جاتا اور عطیہ
ہوئے سے اس کا کندھا ہلا کر کہتی: "کیا سوچ رہے ہو؟" تو اس کا جی جو آ
دینے کو نہ چاہتا اور وہ ایک بار پوٹے جھپک کر مصنوعی مسکراہٹ کے

ساتھ کہتا: ”کچھ بھی نہیں۔“ ”کچھ تو ہے“ عطیہ پوچھتی۔

”سچ کچھ بھی نہیں۔“ وہ ایک بار پھر اسی طرح مسکراتا اور عطیہ روٹھ جاتی
سرور عطیہ کے دائیں ہاتھ کی دو انگلیوں کو ایک ہاتھ میں اور دو کو دوسرے ہاتھ
میں پکڑ کر کہتا: ”میں بھی تمہارے ایسا امیر ہوتا تو کتنی اچھی بات تھی۔“

اور عطیہ اپنا ہاتھ چھڑا کر پوچھتی: ”بس یہی بات سوچ رہے تھے۔“
”ہاں۔“

”تم سے کتنی مرتبہ کہا ہے ایسی باتیں نہ سوچا کرو۔“
”کیوں؟“

عطیہ پہلے فدا مسکراتی پھر تسلی آمیز لہجے میں کہتی: ”اللہ میاں نے ہر شخص
کی قسمت ایک تختی پر پہلے سے لکھ رکھی ہے اور اس میں کوئی رد و بدل نہیں
ہو سکتی، جو کچھ ہوتا ہے اس لوح محفوظ کے مطابق ہوتا ہے اور۔۔۔“

سرور بات کاٹ کر کہتا: ”اور میری لوح محفوظ پر غریبی لکھی ہے۔“
”ہاں۔“ عطیہ در و بھرے لہجے میں کہتی: ”خدا جس کو چاہتا ہے عزت
دیتا ہے جس کو چاہتا ہے ذلت دیتا ہے۔“ پھر وہ کرسی کے بازو پر بیٹھ جاتی
اور سرور کے کندھے پر ہاتھ رکھ کر کہتی: ”تم دل میلانہ کرو اور ایسی باتیں نہ سوچا

کر دے۔

لیکن ایسی باتیں نہ سوچ کر بھی سرور کا دل میلا ہی رہتا۔

سارا گاؤں پر زادہ صاحب کی اس لئے عزت کرتا تھا کہ وہ
گاؤں کے مالک تھے، ان کی بے شمار زمینیں تھیں، ان گنت مزارع
تھے، سینکڑوں مویشی تھے اور پیٹیوں کے علاوہ بنکوں میں کتنا ہی روپیہ
تھا۔ گاؤں کے لوگ مہاجن کی اس لئے عزت کرتے تھے کہ اس کے
پاس بھی روپیہ تھا اور وہ وقت بے وقت لوگوں کو قرض دیتا رہتا تھا۔ اور لوگ
سرکار کو اس لئے مان دیتے تھے کہ سرکار کے خزانے بھی روپے سے بھر
ہوئے تھے اور اس کی جاگیریں بہت وسیع تھیں اور ان پر سوچ کبھی
غروب نہ ہوتا تھا، لیکن لوگ ریتے خاں کی عزت نہ کرتے تھے حالانکہ اس
کے پاس ملٹری کراس تھا۔ اس نے گاؤں کی بہو بیٹی کو جوانی میں بھی نہیں تہا
تھا اور اس نے کسی کو نہ ستایا تھا۔ وہ باقاعدہ نماز پڑھتا تھا۔ روزے رکھتا
تھا اور اپنی حیثیت کے مطابق خیرات بھی کرتا تھا لیکن لوگ نہ تو چکر کاٹ
کر اسے سلام کرنے آتے تھے اور نہ اس کی آمد پر کھڑے ہوتے تھے، سرور
جانتا تھا کہ چونکہ یہ لوگ جاہل ہیں اس لئے انہیں آدمی کی پرکھ نہیں ہے اس

کا ایمان تھا کہ خدا جس کو چاہتا ہے عزت دیتا ہے اور جس کو چاہتا ہے ذلت
 دیتا ہے۔ خدا نے دیوجانس کلبی کو عزت دی تھی اور سکندر یا پیادہ اس کے
 حضور میں آیا تھا اور دیوجانس کلبی اس لئے معزز تھا کہ سکندر کو آدمیوں کی
 پرکھ تھی۔ لیکن سرور کے گاؤں والے اُن پڑھتے اور وہ ریتے خاں کی عزت
 نہیں کرتے تھے، حالانکہ خدا نے اُسے عزت دے رکھی تھی۔

عطیہ اللہ کی غلطیوں کو پانچ مرتبہ لکھ رہی تھی اور اس نے اپنے نچلے
 ہونٹ کو دانستوں میں دبا رکھا تھا۔ سرور نے کتاب سے نگاہیں ہٹا کر سفید
 پٹے کو دیکھا اور پھر سارے کمرے کا جائزہ لیا۔ کتاب بند کر کے اس نے
 تپائی پر رکھی، آہستہ سے اٹھا اور عطیہ کے قدموں میں قالین پر بیٹھ گیا اور اپنا
 بہرہ اس کی گود میں پڑی ہوئی کاپی پر رکھ دیا۔ تازہ لکھی ہوئی غلطی کی سیاہی
 اس کی ٹھوڑی پر لگ گئی۔ عطیہ نے کاپی کا کنارہ چھوڑ کر اس کے بالوں پر
 ہاتھ پھیرا اور جب سرور نے اپنا چہرہ اوپر اٹھایا تو عطیہ کو اس کی ٹھوڑی پر
 روشنائی کا نشان نظر آیا اپنے شفون کے سفید دوپٹے کو عطیہ نے سیدھی
 انگلی کے گرد پیٹا اور لب لگا کر نشان دور کرنے لگی۔

سرور نے گہرا گہرا کہہ کر کچھ اچھا نہیں ہوا۔ یہ پڑھنے کا سلسلہ یہ پڑھا

کا ایمان تھا کہ خدا جس کو چاہتا ہے عزت دیتا ہے اور جس کو چاہتا ہے ذلت
 دیتا ہے۔ خدا نے دیوجانس کلبی کو عزت دی تھی اور سکندر یا پیادہ اس کے
 حضور میں آیا تھا اور دیوجانس کلبی اس لئے معزز تھا کہ سکندر کو آدمیوں کی
 پرکھ تھی۔ لیکن سرور کے گاؤں والے اُن پڑھتے اور وہ ریتے خاں کی عزت
 نہیں کرتے تھے، حالانکہ خدا نے اُسے عزت دے رکھی تھی۔

عطیہ اللہ کی غلطیوں کو پانچ مرتبہ لکھ رہی تھی اور اس نے اپنے نچلے
 ہونٹ کو دانستوں میں دبا رکھا تھا۔ سرور نے کتاب سے نگاہیں ہٹا کر سفید
 پٹے کو دیکھا اور پھر سارے کمرے کا جائزہ لیا۔ کتاب بند کر کے اس نے
 تپائی پر رکھی، آہستہ سے اٹھا اور عطیہ کے قدموں میں قالین پر بیٹھ گیا اور اپنا
 بہرہ اس کی گود میں پڑی ہوئی کاپی پر رکھ دیا۔ تازہ لکھی ہوئی غلطی کی سیاہی
 اس کی ٹھوڑی پر لگ گئی۔ عطیہ نے کاپی کا کنارہ چھوڑ کر اس کے بالوں پر
 ہاتھ پھیرا اور جب سرور نے اپنا چہرہ اوپر اٹھایا تو عطیہ کو اس کی ٹھوڑی پر
 روشنائی کا نشان نظر آیا اپنے شفون کے سفید دوپٹے کو عطیہ نے سیدھی
 انگلی کے گرد پیٹا اور لب لگا کر نشان دور کرنے لگی۔

سرور نے گہرا گہرا کہہ کر کچھ اچھا نہیں ہوا۔ یہ پڑھنے کا سلسلہ یہ پڑھا

لا مشغلہ — مجھے کیا ہو گیا ہے عطیہ؟ یہ سب کچھ کیا ہو گیا — کیوں
ہو گیا عطیہ — اور کچھ اچھا نہیں ہوا۔

عطیہ نے بڑے اطمینان سے جواب دیا۔ ”پتہ نہیں — میری
قسمت میں تم سے پڑھنا لکھا تھا — تمہاری قسمت میں مجھے پڑھنا لکھا
تھا — میں بھی تو — سرور میں بھی تو — تم اس طرح نہ کیا کرو
— پتہ نہیں سرور — پتہ نہیں۔“

سرور سنبھل کر بھیڑ گیا۔ اس نے عطیہ کی آنکھوں میں آنکھیں ڈال کر
پوچھا ”میرا ساتھ تو نہ چھوڑ دو گی؟ مجھے بھلا تو نہ دو گی؟“

عطیہ نے انگلی کے گرد پیٹے ہوئے دوپٹے کو دیکھتے ہوئے کہا ”پتہ
نہیں میں تمہارا ساتھ کیسے دوں گی۔ کیسے دے سکوں گی۔ لیکن یاد تو میرے
اپنے بس کی بات ہے — تم کیسے بھلائے جا سکتے ہو — تمہیں کو
بھول سکتا ہے — میں تو — میں تو — تمہیں تو کوئی بھی۔“
اس کے آنسو بھر آئے اور وہ بول نہ سکی۔ دونوں خاموش بیٹھ گئیں۔ دو
ذہنوں میں بیک وقت، ایک ہی بات گھوم رہی تھی۔ دو وقت مل رہے
تھے۔ شام دیر چوں اور دروازوں کے راستے اندر داخل ہو رہی تھی اور دنوں

کرکھتا، چلو ایک کارتوس اور کم ہوا۔ ایک مصیبت اور کمی، پھر وہ کسی بڑے سے
 پتھر پر بیٹھ کر عطیہ سے باتیں کرنے لگتا اور یہاں باتیں کرتے ہوئے اس کے
 خیال کا سلسلہ ختم ہوتا اور نہ کوئی بات ادھوری رہتی۔ عطیہ چپ چاپ اس
 کے پہلو میں کھڑی ساری باتیں سنتی رہتی لیکن جواب میں ایک لفظ بھی کہتی
 اور ایک دن جب سرور کسی ابھرے ہوئے پتھر سے ٹھوکر کھا کر گھٹنوں کے
 بل گر گیا اور اس کی بندوق ماتھ سے جھوٹ کر پرے جا پڑی تو اس نے دونو
 ہتھیلیاں زمین پر ٹیک کر سراپہ اٹھایا اور اُسے شیلے کی نظم کا ایک بند یاد آگیا
 عطیہ اس کے سامنے کھڑی تھی سرور نے رحم طلب نگاہوں سے اسے دیکھا
 اور کہا۔

مجھے اٹھاؤ،

ایک لہر کی طرح، ایک پتے کی طرح، ایک بدلی کی طرح،
 میں زندگی کے خازن میں گر گیا ہوں۔

اور میرا خون بہہ رہا ہے

دونوں وقت مل رہے تھے۔ پرندے اپنے گھونسلوں میں بسیرا
 لینے کے لئے آ رہے تھے۔ سرنخ و کبود بدلیاں ادھر ادھر تیر رہی تھیں۔

وہ التجا آئینہ نگاہوں سے ایک ہی طرف تکے جا رہا تھا اور عطیہ اسے اٹھا نہیں رہی تھی۔

کالج کے آہنی گیٹ پر کھڑے کھڑے اس کی ٹانگیں سوکھ گئیں لیکن چیرا سی نے اسے کوہی پر بیٹھنے کا اشارہ تک نہ کیا۔ جب پہلی چٹ کا کوئی جواب نہ آیا تو اس نے دوسری چٹ بھیجی اور اب تیسری مرتبہ چیرا سی کی زحمت دینے کی اس کو تہمت نہ ہوتی تھی۔ وہ گھبراہٹ کے عالم میں گیٹ کے پاس چکر لگا رہا تھا اور چیرا سی کا نفس موٹا کرنے کے لئے کوئی مناسب فقرہ ڈھونڈ رہا تھا کہ اچانک عطیہ برآمد ہوئی۔ وہ مسکراتی ہوئی اس کی طرف بڑھ رہی تھی۔ اس کے دائیں ہاتھ میں کھلا ہوا پن اور بائیں میں لٹکتے ہوئے دو پٹے کا کنارہ تھا اور سوج کی تکیھی کمرے کے سامنے اس نے آنکھیں بند کر رکھی تھیں۔ وہ سرور کے پاس آکر کھڑی ہو گئی اور آنکھوں پر ہاتھ رکھ کر چہچہا بنا کر بولی۔ "تمہیں بہت انتظار کرنا پڑا نا! سچ مجھے معاف کرنا۔۔۔ اتنی مصیبت ہے۔۔۔ سرور نے بات کاٹ کر کہا۔" خیر اب معاف کرتے ہی بن پڑے گی ورنہ میں تو۔۔۔ لیکن ہم باتیں کہاں بیٹھ کر کریں؟" یہ ساتھ ہی ملاقات کا کمرہ ہے۔ عطیہ نے ہاتھ کے اشارے سے کہا

”پر یہاں تو اور بھی —“

”تو تم“ میرے ساتھ باہر نہیں جاسکتی ہو؟“ سرور نے پوچھا اور عطیہ بغیر کسی ہچکچاہٹ کے مان گئی۔

ہوٹل کے ایک کیمین میں بیٹھ کر عطیہ نے کہا: ”اگر کسی کو تہ چل جائے کہ میں تمہارے ساتھ یہاں ہوں تو —!“

”تو تمہیں جرمانہ ہو جائے۔“

عطیہ نے ہنسنے کی کوشش کی لیکن اس کے ہرے پر پیلا ہرٹ پھیل گئی۔ وہ دیر تک سرور کو محبت بھری نگاہوں سے دیکھتی رہی اور پھر اُسے مخاطب کئے بغیر جیسے اپنے آپ سے کہنے لگی: ”کچھلے اتوار کو بڑے بابا جی یہاں آئے تھے۔ انہوں نے میری منگنی کا ارادہ پکا کر لیا ہے، کوئی عزیز الدین ہے۔ جنگ میں اُس نے انیس ہزار روپیہ کمایا ہے اور بابا جی نے اس کی پاس بک دیکھ کر اپنا ارادہ پکا کر لیا ہے۔“

”اور تم نے؟“ سرور نے آہستہ سے پوچھا۔

”میں کیا کروں سرور؟“ وہ رونے لگی اور آنسو پونچھتے ہوئے بولی۔

”تہ نہیں وہ کون ہے کیسا ہے، صرف انیس ہزار روپے ہی تو سب کچھ نہیں

ہوتے۔ اور ہوں بھی تو۔۔۔۔۔ ہوں بھی تو۔۔۔۔۔

سرور نے بڑے اطمینان سے پوچھا: ”تو مجھ سے شادی نہیں کرے گی؟“
”کہوں گی سرور۔ ضرور کروں گی۔“ اس کے آنسو تیزی سے بہنے لگے

اور اس نے ہکلاتے ہوئے کہا: ”پر۔۔۔۔۔“

سرور نے بلاسوچے سمجھے کہا: ”تو چلو ہم ابھی نکاح پڑھا لیتے ہیں میں
شکار مار کر لایا کروں گا تم کباب بنایا کرنا۔ ہم خانہ بدوشوں کی طرح پہاڑوں
میں رہیں گے۔ سمور کے کوٹ پہنیں گے اور چربی کے چراغ جلایا کریں گے۔“
عطیہ نے اس کی بات سنے بغیر کہا: ”اگر تم بھی زہن کیا کرتے تو کتنا چھا
ہوتا۔ اگر تمہارے پاس اتنا ہی روپیہ ہوتا تو آبا جی کبھی انکار نہ کرتے۔۔۔۔۔“
سرور نے دکھے دل سے کہا: ”تو میرے پاس اتنا روپیہ کہاں سے
آتا اور اگر ہوتا بھی۔۔۔۔۔“

عطیہ نے کہا: ”یا اگر تم کوئی بڑے آفیسر ہوتے۔۔۔۔۔ لیکن تم نے
نوکری کیوں نہیں کی؟“

”نوکری مجھے اچھی نہیں لگتی۔“ سرور نے میز پر ناخن رگڑتے ہوئے کہا۔
”لیکن اگر تم کہتی ہو تو چلو میں نوکری بھی کر لوں گا۔“

عطیہ خوش ہو گئی۔ اس نے آنسو پونچھ کر کہا: ”مرد کماتے ہی اچھے
 لگتے ہیں۔ ہاتھ پر ہاتھ دھر کر بیٹھنے والے مرد تو مرد ہی نہیں لگتے۔“
 سرور نے کہا: ”تم میرے ساتھ ہو گی تو جیسا حکم کرو گی ویسا ہی
 ہو گا۔“

عطیہ گھبرا گئی۔ اس نے دوپٹہ ٹھیک کرتے ہوئے کہا: ”میں نے
 بڑے آبا جی سے کہہ دیا ہے کہ ابھی میں اور دو سال تک شادی نہیں
 کرواؤں گی۔“

”تو — تو“ سرور نے سر اسیمہ ہو کر کہا
 ”جب تک تمہارے پاس کافی روپے ہو جائیں گے تم ایک
 ایک پائی جمع کرتے رہنا اور دو سال بعد اپنی کار میں گاؤں آنا۔ اس وقت
 تو آبا جی انکار نہ کر سکیں گے۔“

سرور سکتے میں آگیا، اس نے اپنی انگلی کے ساتھ میز پر انیس گاہندہ
 لکھا اور پھر اس کے ساتھ چھوٹی چھوٹی صفر بنانے لگا۔ عطیہ اٹھ کر اس
 کے پاس سرک آئی اور اس کے گلے میں باہیں ڈال کر اپنا گال اس کے
 سر پر رکھ دیا۔ سرور خاموش بیٹھا تھا۔ اس کی انگلی میز پر چھوٹے چھوٹے دائروں

بنارہی تھی اور عطیہ ہونے ہوئے کہہ رہی تھی "تم تو کہا کرتے تھے کہ تمہیں مجھ
 سے اتنا پیار ہے کہ تم میرے کسی حکم سے سر نہیں پھیر سکتے اب تم خاموش
 کیوں ہو گئے؟ میں تمہارا انتظار کروں گی۔ تمہاری کار کا انتظار کروں گی
 جسے ابا جی کو دکھانے کے بعد ہم آگ لگا دیں گے۔ تمہاری پاس بکری دیکھنے
 کے لئے بیقرار رہوں گی۔ جس کی ساری رقم ہم غریبوں میں تقسیم کر دیں گے

اور — اور — اور —

سرور نے کچھ بولنا چاہا تو اس نے اسی طرح جھوٹا جھلاتے ہوئے
 کہا "قطرہ قطرہ دریا ہو جاتا ہے۔ دانہ دانہ ہو کر کھتے بھر جاتے ہیں اور پھوٹی
 پھوٹی سے جھیل تالاب بن جاتے ہیں۔ تم حوصلہ نہ مارو۔ کوئی سی بھی نوکری
 کر لو۔ اللہ ضرور برکت دے گا۔ — پھر تم آنا سرور — تم آنا
 — میں تمہارا انتظار کرتی رہوں گی۔ تمہارا انتظار — مجھے

بھلا نہ دینا — بھلا نہ — مجھے — مجھے —

اور پروانہ روشنی کی تلاش میں اڑ گیا۔

ایک دن شام کو حبیب غلام حسین ڈاک کا تحیلہ لے کر اسٹیشن چلا
 گیا اور بابو محمد دین کیش گنوا کر سیف میں بند کر دیا۔ سرور نے اپنی مانگیں

اٹھا کر کھڑکی میں رکھ لیں۔ جبیب سے ایک روپیہ نکال کر اور اسے غور سے دیکھنے لگے۔ ایک طرف بادشاہ کی تصویر تھی، دوسری طرف عبارت لکھی تھی اور گول کنارے بے شمار آڑے نشان بنے تھے۔ اس نے ان نشانوں کو گفنا شروع کیا اور تیس نشان گن کر تھک گیا۔ چٹکی پر روپیہ رکھ کر اس نے زو سے بجایا اور چھوٹے سے ڈاک خانے میں ہلکا سا ارتعاش پیدا ہوا، گرگٹ گرگٹ کوئی برقی پیغام گزر رہا تھا۔ وہ اپنی کرسی سے اٹھا اور مورسکی والی میز پر جا بیٹھا۔ چھوٹے سے ڈیسک میں ایک آہنی قلم دم توڑتی مچھلی کی طرح کٹ کٹ کر ٹکڑکٹ کر ٹکڑکٹ کر رہا تھا۔ اس نے مہر کو پیڈ پر ہوسے سے دبایا اور ایک سفید کاغذ چھاپ کر روپیہ اس پر رکھ دیا۔ پھر اس نے روپیہ اٹھایا اور مہر کے برابر رکھ دیا۔

بادشاہ اپنے سامنے چھپی ہوئی مہر دیکھ رہا تھا۔ ڈبوالی۔ ٹی۔ ای۔ ایل۔ ۱۲ ستمبر۔ سرور نے اپنی الماری کھولی اور اس میں سے سیرنگ بنک کی پاس بک نکالی۔ اس پر ڈاک خانے کی مہروں کے بے شمار نشان لگے تھے اور آخر میں پانچ سو لکھا تھا۔

”مار کی برقی رو قلم گئی۔ سرور نے پاس بک بند کر کے وہی روپیہ اس

کے اوپر رکھ دیا اور کرسی کھینچ کر تار دینے لگا۔ اس کی ٹکٹا ہٹ کا اگلے ڈاکخانے
نے جواب دیا اور سرور نے پیغام بھیجنا شروع کیا۔ ————— رول نمبر
ایک سو بتیس ————— ایک سو بتیس ————— بتیس —————
پانچ سو ————— پانچ سو ایک ————— اگلے ڈاک خانے نے
جھنجھلا کر جواب دینا بند کر دیا۔

پاس بک الماری میں رکھتے ہوئے اور روپیہ واپس جیب میں ڈالتے
ہوئے اس نے سوچا پتہ نہیں ڈاک خانے والے کیا سمجھتے ہوں گے۔ شاید
میرے پاس استفسار کا خط بھیجیں اس تار کے بارے میں اوپر رپورٹ کر دوں۔
— یا شاید — یا شاید — لیکن یا شاید کچھ نہیں —
کچھ نہیں —

اسے سخت بھوک لگی تھی اور روپیہ وہ بھنونا نہیں چاہتا تھا، کیونکہ روپیہ جب بھنوا لیا جاتا ہے تو پھر وہ روپیہ نہیں رہتا، وہ اسی طرح اپنے کو اڑھیں جا کر لیٹ گیا اور عطیہ سے باتیں کرنے کی کوشش کرنے لگا، لیکن عطیہ کا وجود اب دھندلا سا ہو گیا، نہ تو سرور اس سے کھل کر باتیں کر سکتا اور نہ وہ پہلی سی محبت بھری نگاہوں سے اس کی طرف دیکھتی۔ ان کے درمیان جیسے

تقری شیشے کی ایک چادر سی اُگئی تھی جو ذرا سی بات کرنے پر بھی جھنجھناٹھتی تھی
 ہڑیا لوں کا شکار کرتے ہوئے مرغابیوں کے لئے ٹھنڈے پانی میں اترتے
 ہوئے ایسی بے شمار شاہیں آئی تھیں جب وہ عطیہ سے دور ہوا کرتا تھا لیکن
 اس نے کبھی اس دوری کو اس شدت سے محسوس نہ کیا تھا۔ پر اب تو بندوق
 بک جانے سے اور شکار کا شوق ختم ہو جانے سے اتنی دوری پیدا ہو گئی تھی
 کہ اپنے تخیل کی مدد سے وہ کبھی بھی اسے چاٹ نہ سکتا تھا لیکن اس کے باوجود
 وہ مطمئن تھا۔ کیونکہ وہ ایک ایسا پل تعمیر کر رہا تھا جو ان دونوں کو ملاتا تھا
 اور ملنے کے بعد جسے وہ دونوں بھک سے اڑا رہے تھے۔

ڈاک خانے کے قیموں ڈاکے اور بابو محمد دین اسے بے حد کنجوس خیال
 کرتے تھے اور جب بھی موقع ملتا وہ اس کی برائی کرتے۔ محمد حسین کو یقین تھا
 کہ وہ کسی کھینے گھرانے سے تعلق رکھتا ہے جس نے کبھی روپے کی صورت
 نہیں دیکھی۔ لیکن بابو محمد دین اس کی شکل و شبابہت سے ہمیشہ یہی نتیجہ نکالا
 کرتا کہ وہ ضرور کسی اچھے خاندان سے تعلق رکھتا ہے۔ اس کی ماں نے دوسری
 شادی کر کے اسے ہمیشہ کے لئے ذلیل بنا دیا ہے۔ اور بابو محمد دین نے نتیجہ
 اپنے علم کے زور پر نکالا تھا جو اس نے ڈاک میں آنے والے رسالوں کو

کھول کھول کر پڑھنے سے مائل کیا تھا۔

سیونگ بنک کے اندر ختہ سے جب کوئی شخص کچھ رقم نکلوانے آتا تو بابو محمد دین آواز دے کر کہتا "سرور صاحب یہ برادر پچیس روپے نکلوانے آئے ہیں۔ انہیں سمجھا دیے۔" اور پھر ایک آنکھ میچ کر محمد حسین کو اشارہ کرتا۔ سرور اپنی کرسی سے اٹھتا اور کھڑکی کے پاس آ کر کہتا "روپیہ کیوں نکلوانے ہو بھائی پچیس روپے تو بہت ہوتے ہیں۔ سینکڑے کی ایک چوتھائی۔ روپیہ نکلواؤ نہیں جمع کراتے جاؤ۔ پھوٹیوں پھوٹیوں جھیل تالاب بن جاتے ہیں۔" دار و انداز مل کر کھتے بھر جاتے ہیں۔ دیکھو روپیہ نہ نکلواؤ۔ جمع کرو۔ جمع کرو۔ پھر تمہاری عزت ہوگی۔ تمہارے خاندان کی عزت ہوگی۔ تمہارے قصبے کی عزت ہوگی۔" اور وہ آدمی اتنی لمبی تقریر سن کر گھبرا جاتا۔ سرور کی یہ تقریریں سارے قصبے کے لوگوں نے سن رکھی تھیں اور چونکہ وہ اس وعظ سے گھبرا گئے تھے اس لئے انہوں نے سیونگ بنک میں روپیہ رکھنا بند کر دیا تھا۔ کبھی کبھار سرور اپنی کوٹھڑی میں ادھر ادھر دیکھ کر ایک روپیہ جیب سے نکالتا اور اسے دونوں ہاتھوں کی جلیبیوں میں پکڑ کر ہولے سے کہتا "ایک کے دو۔ دو کے چار، چار کے آٹھ۔ آٹھ کے سولہ۔" ہوں "لیکن جب وہ

روپے کو زور سے کھینچتا تو وہ پھسل کر کسی ایک چٹکی میں ایک کا ایک ہی
رہ جاتا!

اول اول اس کے جی میں آتی تھی کہ سرکاری سیف کا روپیہ نکال کر
بھاگ جائے۔ ایک کار خریدے اور اس میں روپوں کے توڑے رکھ کر
گاؤں پہنچے اور سب کچھ بڑے پیرزادہ صاحب کے قدموں میں ڈال
دے بعد میں جو ہوسو ہو۔ لیکن ایک دن جب وہ کیش گن رہا تھا اور نوٹوں
کو لچھائی ہوئی نگاہوں سے دیکھ رہا تھا تو عطیہ نے روشندان سے آنے
والی روشنی کے ساتھ اتر کر اسے منع کر دیا تھا اور کہا تھا۔ کہ اگر اس نے
پھر اس قسم کی بات سوچی تو وہ اس کا انتظار کرنا بند کر دے گی! اور وہی
کر لے گی۔ اس کے بعد سرور نے بیگانے روپوں کو آنکھ اٹھا کر نہ دیکھا۔
سیونگ بنک میں سرور کا حساب بڑی سست رومی کے ساتھ
بڑھ رہا تھا اور اب وہ سوچنے لگا تھا کہ ساری عمر میں بھی یہ رقم انیس ہزار
کو نہ چھو سکے گی۔ اس پر بھی وہ بڑی مستعدی سے اور ثابت قدمی سے
روپیہ جمع کر رہا تھا۔ مسلسل فاقوں سے اس کی صحت خراب ہو گئی تھی
اور وہ بیمار سا رہنے لگا تھا۔ لیکن پھر بھی وہ اوور ٹائم والی تاروں کے انتظار

میں رات گئے تک کرسی پر بیٹھا رہتا۔ واہ منڈی کے منیم بھاؤ کی تاریں لے کر اس کے پاس آتے، بڑے ادب سے سلام کرتے اور رسیدیں لے کر چلے جاتے۔

وہ ایک ایک کر کے ساری تاریں ٹکٹا تار رہتا اور رات آدھی سے زیادہ بیت جاتی، خدا کا شکر تھا کہ ڈبوالی منڈی کے ڈاک خانے میں تعینات ہوا تھا جہاں آدھی تنخواہ سے زیادہ اور ٹراعظم کی رقم بن جاتی تھی۔

ایک رات وہ ٹیکٹوں والی صندوقچی کھولے رقم گن رہا تھا۔ باہر شدید بارش ہو رہی تھی اور ہوا کے تیز جھونکوں سے اس کا میپ بھڑک بھڑک اٹھتا تھا۔ اس نے کھڑکی سے باہر جھانکنے کی کوشش کی لیکن کچھ بھی دکھائی نہ دیا۔ صندوقچی کے مختلف خانوں میں دونیاں، چوئیاں، اٹھنیاں اور روپے پڑے تھے۔ وہ انگلی سے انہیں خانوں میں ادھر ادھر کر رہا تھا اور اس کے پہلو میں فرٹ بھرا اونچی چپکنی پر ساونڈر گرگٹ، گٹ کر رہا تھا کہیں دور سے — غبرگاشاد کی مبارک باد کا تار اس آئے سے ہوتا ہوا کسی اور شہر کو جا رہا تھا۔ کوئی دور افتاد شخص اپنے دوست عزیز الدین کے نام پیغام بھجو رہا تھا یہی میرج — یہی میرج — اور سرور صندوقچی کے خانوں میں اٹھنیوں اور چوئیوں

کے ستون بنارہا تھا اور اس کے پہلو سے تار گز رہا تھا۔ بیپی میرج
 بیپی میرج — اس نے صندوقچی بند کر کے اس کی ٹھنڈی سطح پر اپنا
 گال رکھ دیا ایک مرتبہ پھر باہر دیکھنے کی کوشش اور رحم طلب نگاہوں سے
 روشندان کی طرف دیکھ کر کہا۔

مجھے اٹھاؤ

مجھے اٹھاؤ — میں زندگی کے خارزار میں گر گیا ہوں۔

اور میرا خون بہہ رہا ہے

ساؤنڈز میں آہنی قلم نغنی میں سر ہلا رہا تھا اور برقی روکھ رہی تھی گٹ،
 گٹ، گٹ، گٹ، گٹ، گٹ —

جس شام مردوں کا سال تبدیل کر کے محمد حسین نے کاپی پر انہیں چھاپا
 اور سرور کے دستخط لینے کے لئے انہیں آگے بڑھایا تو اُسے دو سال گزر
 جانے کا احساس ہوا۔ میز کی دراز سے اُس نے اپنی پاس بک نکالی اور
 بتایا پر نظر ڈالی۔ دو ہزار چار سو نو اسی روپے۔ اس نے اسی قلم سے جس سے
 وہ کاپی پر دستخط کر کے ہٹا تھا بلا ٹنگ پیپر پر انیس ہزار لکھا اور اُسے دیکھ
 دیکھتا ہوا صفرس ٹوئیڈل ڈوم اور ٹوئیڈل ڈوم کی طرح پیٹ نکالے کھڑی

تھیں اور نوکا ایمر تو جیسا ہندسہ ایک کے ساتھ سر لگائے جھکا ہوا تھا
 سرور نے قلم میز پر رکھ دیا اور سوچنے لگا کہ جس مقصد کے لئے اس نے
 یہ کچھ کیا ہے آیا وہ اس کی زندگی میں پورا ہو بھی سکے گا یا نہیں اور اسے یوں
 لگا جیسے اس کی زندگی اس کام کے لئے بہت تھوڑی ہے اور اسے اپنی
 زندگی کے بعد بھی کئی سال اسی مقصد کے لئے سرگرداں رہنا پڑے،
 شاید وہ اسی قسم کی اور بہت سی باتیں بھی سوچتا لیکن اسے اچانک یاد آگیا
 کہ قطرہ قطرہ دریا ہو جاتا ہے۔ پھوٹیوں پھوٹیوں جھیل تالاب بن جاتے ہیں
 اور دانہ دانہ مل کر کھتے بھر جاتے ہیں۔

روپوں کے ساتھ روپے جوڑ جوڑ کر تو پاس بک کی رقم میں کوئی خاص
 اضافہ نہ ہوا لیکن دنوں پر دن گر کر تو سرور کی زندگی میں ایام کا ڈھیر سا
 لگ گیا۔ کبھی کبھی تو اس کے جی میں کہ سب کچھ چھوڑ چھاڑ کر وہاں سے بھاگ
 جائے اور پھر لوٹ کر نہ آئے۔ انہی پہاڑوں کے دامن میں جہاں اس
 نے اپنا بچپن اور جوانی بتائی تھی ایک چھوٹا سا جھونپڑا بنا کر گزارا وقت
 کرنے لگے، لیکن پھر اسے عطیہ کی باتیں یاد آ جاتیں وہ اپنے سر کو جنبش
 دیئے بغیر ادھر ادھر نظریں گھما کر دیکھتا اور کہتا واقعی مرد کام کے لئے پیدا

ہوئے ہیں اور اگر وہ کام نہ کریں تو کچھ اچھے نہیں لگتے اور وہ اپنے کام میں
 مصروف ہو جاتا۔ دن بھر لمبی لمبی قمیص جوڑ کر شام کو گوشوارہ بنا کر اور ڈاک
 کا تھیلہ بند کر دینے کے بعد وہ بیچ پر بیٹھ جاتا اور جب تھکن کا احساس
 بالکل چور کر دیتا تو اس کا جی عطیہ کو خط لکھنے کو چاہتا اور وہ رول نمبر ۱۳۲
 کے نام ایک خط بھی لکھ دیتا لیکن پھر اسے دے کی پور، جس طرح لاکھ
 پھیلا کر ہری لگائی جاتی ہیں، وہ اس خط کو ہلا دیتا۔ چلے ہوئے کاغذ
 کا سیاہ بل فرش پر ادھر ادھر گھومتا اور پاؤں تلے دب جاتا۔

مہروں کی تارنخیں بڑی تیزی سے بدل رہی تھیں۔ مہینے بدل رہے تھے
 اور کسی شام سال بھی تبدیل کر دیا جاتا۔ سرور ناامید نہیں ہوا۔ روپے سے اس
 کو محبت نہیں ہوئی پر روپیہ جمع کرنا اس کی فطرت میں داخل ہو گیا۔ اس
 یوں لگتا جیسے پیسہ پیسہ جوڑتے کتنی صدیاں گزر گئی ہیں۔ کئی جنگ
 بیت گئے ہیں۔ مگر وہ گاڑی جس پر سوار ہو کر اسے منزل مقصود تک
 پہنچنا ہے ابھی تک پیسوں کے بغیر ہی ہے۔

مگر ایک شام جب غلام حسین ڈاک کا تھیلہ لے کر اسٹیشن چلا گیا
 تھا اور ڈاک خانے کی ساری کھڑکیاں بند ہو گئی تھیں اور تار کا ڈبہ سارا

دن ٹوٹا آنے کے بعد خاموش ہو گیا تھا۔ سرور کو بچانے کیوں پان کھانے کی تمنا ہوئی، اس نے بند کھڑکی کے ٹوٹے ہوئے شیشے میں سے سامنے سگرٹوں کی دکان کو دیکھا۔ لڑکا پان دگا رہا تھا۔ بائیسکلوں کا مستری ٹین کی کرسی پر بیٹھا سگرٹ پی رہا تھا اور گراموفون بج رہا تھا۔ اس نے جیب میں ہاتھ ڈال کر نقدی باہر نکالی۔ کل تین روپے بارہ آنے تھے۔ بارہ آنے ڈاک خانے کے تھے اور تین روپے اس کے اپنے۔ بارہ آنے ٹکموٹوں والی صندوقچی میں ڈال کر وہ ڈاک خانے سے باہر نکلا اور سگرٹوں والے کی دکان کے پاس جا کھڑا ہوا لیکن فوراً ہی اسے خیال آیا کہ یہ تو ایک آنے کا پان دیتا ہے اور اسٹیشن پر دو پیسے کا ملتا ہے۔ اس نے مسکرا کر لڑکے سے پوچھا: ”کوئی نیا ریکارڈ نہیں منگوا یا؟“

لڑکے نے کتھا لگاتے ہوئے جواب دیا: ”چاہا گیا ہوا ہے۔ میں نے اسے نئے ریکارڈوں کے لئے کہا تو تھا اگر پیسے بچ گئے تو ضرور لائے گا۔“ سرور نے ہولے سے کہا: ”ہاں پیسے تو ضرور بچانے چاہئیں۔ وقت بے وقت کام آتے ہیں مصیبت میں مدد کرتے ہیں۔“

لڑکا اسی طرح کتھا لگاتا رہا اور سرور اسٹیشن کو روانہ ہو گیا۔

اندھیرا چھارہا تھا۔ اسٹیشن کے کمروں میں لمپ روشن ہو گئے
 تھے اور پیٹ فارم کے گیسوں کو بانس سے نیچے ڈھلکا کر ان میں تل بھرا
 جا رہا تھا۔ غلام حسین ڈاک کے تھیلے کو گود میں ڈالے بیچ پر بیٹھا گاڑی
 کی راہ تک رہا تھا۔ سرور کو قریب آتے دیکھ کر وہ اٹھ کر کھڑا ہو گیا تو سرور
 نے ہاتھ کے اشارے سے کہا: "بیٹھے بیٹھے تکلف کی کوئی ضرورت نہیں"
 چھا بڑی ڈالے برآمدے سے نکل کر باہر پیٹ فارم پر آ گئے تھے اور ان کے
 خواجوں میں کار بائیڈ کے لمپ خاموشی سے لودے جاتے تھے۔ سرور کا
 جی آج سیر کرنے کو چاہتا تھا اور وہ پان کھا کر ریل پٹریری کے ساتھ ساتھ ندی
 کی طرف نکل جانا چاہتا تھا لیکن جب سگنل کی سرخ آنکھ سبز ہو گئی تو اس نے
 سوچا کہ کیوں نہ ایک نظر گاڑی کا نظارہ کرتے چلیں۔ بڑی دور شبنم اور
 بیونوں کے جھنڈے پرے گاڑی کی روشنی نمودار ہو رہی تھی اور اس
 کے دھیمے دھیمے دھیموں کی آوازیں آرہی تھیں۔ سرور پان والے کے
 پاس گیا اور اچھے سے پتے کا انتخاب کرنے لگا۔ اس نے سائے لگے
 ہوئے پتوں کی کوریں موڑ کر دیکھیں مگر اسے کوئی پتہ پسند نہ آیا۔ تسلی میں
 پڑے ہوئے پتوں میں سے ایک پتا اس نے چھانٹ کر نکالا۔ بڑا خستہ

پتا تھا۔ اس نے کلہنی میں لکڑی گھمائی اور خود ہی چونا لگانے لگا۔
 گاڑی کی دھمک قریب آتی جا رہی تھی اور اس کی شرٹنگ شرٹنگ
 صاف سنائی دے رہی تھی۔ پان لگا کر اس نے روپیہ چھا بڑی ڈالے
 کی طرف بڑھایا۔ ایک لمحے کے لئے پان فروش نے روپے کو غور
 سے دیکھا اور پھر اپنی صدری سے نادان نکالنے لگا۔ ایک چوٹی۔ ایک
 دوٹی ایک آنہ اور ایک ادھنی دے کر اس نے دوسری جیب میں ہاتھ
 ڈالا اور اٹھنی نکالی۔ سرور کے ہاتھ میں اٹھنی دیتے ہوئے اس نے گاڑی
 کی طرف دیکھنا شروع کر دیا۔ اُسے اُوھر دیکھتے ہوئے پا کر سرور بھی اُدھر
 دیکھنے لگا۔ اٹھنی کا ایک کنارہ سرور کے ہاتھوں سے چھو ا۔ پھر وہ پلیٹ فارم
 کی سل پرگری، بجی، اچھلی اور پھر لائن میں گر گئی۔ سرور اس کے پیچھے لپکا
 اور پلیٹ فارم کے نیچے اتر گیا۔

گاڑی بڑھتی چلی آرہی تھی۔ اٹھنی پتھروں میں جا چھپی تھی۔ لوگ پلیٹ فارم
 پر شور مچا رہے تھے۔ انجن فلک شکاف دل دے رہا تھا۔ اور سرور پتھروں
 کو بڑی تیزی سے ہٹائے جاتا تھا۔ ایک دم دیکھو لگ جہلنے سے گاڑی
 کے پہیوں سے بڑی خوفناک آوازیں نکل رہی تھیں۔ گاڑی رُکے سے رُک

پتا تھا۔ اس نے کلہنی میں لکڑی گھمائی اور خود ہی چونا لگانے لگا۔
 گاڑی کی دھمک قریب آتی جا رہی تھی اور اس کی شرٹنگ شرٹنگ
 صاف سنائی دے رہی تھی۔ پان لگا کر اس نے روپیہ چھا بڑی ڈالے
 کی طرف بڑھایا۔ ایک لمحے کے لئے پان فروش نے روپے کو غور
 سے دیکھا اور پھر اپنی صدری سے نادان نکالنے لگا۔ ایک چوٹی۔ ایک
 دوٹی ایک آنہ اور ایک ادھنی دے کر اس نے دوسری جیب میں ہاتھ
 ڈالا اور اٹھنی نکالی۔ سرور کے ہاتھ میں اٹھنی دیتے ہوئے اس نے گاڑی
 کی طرف دیکھنا شروع کر دیا۔ اُسے اُدھر دیکھتے ہوئے پا کر سرور بھی اُدھر
 دیکھنے لگا۔ اٹھنی کا ایک کنارہ سرور کے ہاتھوں سے چھو ا۔ پھر وہ پلیٹ فارم
 کی سل پرگری، بجی، اچھلی اور پھر لائن میں گر گئی۔ سرور اس کے پیچھے لپکا
 اور پلیٹ فارم کے نیچے اتر گیا۔

گاڑی بڑھتی چلی آرہی تھی۔ اٹھنی پتھروں میں جا چھپی تھی۔ لوگ پلیٹ فارم
 پر شور مچا رہے تھے۔ انجن فلک شکاف دل دے رہا تھا۔ اور سرور پتھروں
 کو بڑی تیزی سے ہٹائے جاتا تھا۔ ایک دم دیکھو لگ جہلنے سے گاڑی
 کے پہیوں سے بڑی خوفناک آوازیں نکل رہی تھیں۔ گاڑی رُکے سے رُک

حقیقت نبوت

میری بچیو! سعدی کی سہیلیو! میرے قریب آؤ اور سنو! یہ مکمل
میری ٹانگوں پر ڈال دو۔ اور آتشدان میں چند لکڑیاں اور جھونک دو
آج میں تمہیں وہ بات سنانے لگا ہوں جو تم نے اس سے پہلے کبھی نہیں
سنی۔ اور جب میری زبان ہمیشہ کے لئے گنگ ہو جائے گی۔ تو پھر تمہیں
کوئی بھی ایسی بات نہ سنا سکے گا۔ بتی بجا دو۔ اور آخری کھڑکی کھول دو۔
آج مجھے یوں لگتا ہے جیسے میری بنیائی لوٹ آئی ہے، جیسے مجھے کھائی
دینے لگا ہے۔ اور جیسے مجھے تمہارے خدو خال نظر آنے لگے ہیں۔ لیکن
تم اس طرح کیوں بیٹھ گئی ہو۔ تم نے تو میری کہسی کے گرد پجارنوں کی

طرح آسن جملائے ہیں بستر سے تیکے اٹھا لاؤ میرا لمحات لے لو اور یوں
 بیٹھو کہ مجھے پتہ نہ چلے تم میں سے کوئی بیٹھے، کوئی لیٹ جائے، کوئی نیم دریا
 ہو اور کوئی اپنی دونوں کمریاں زمین پر ٹیک کر ہتھیلیوں کے پیالے میں اپنی
 ٹھوڑی ڈال لے۔ تمہارے اس طرح بیٹھنے سے تو مجھے یوں محسوس ہوتا
 ہے کہ میں ایک سکول ماسٹر ہوں جس نے چھٹی کے بعد بچوں کو گرامر پڑھانے
 کے لئے روک رکھا ہو۔ — — — دیکھو! جس ٹھنڈی ہوا کے جھونکے اس
 کھڑکی سے لپک لپک کر اندر آ رہے ہیں، عین اسی طرح میری برسوں کی
 بوڑھی اور ٹھنڈی جان بھی اسی کھڑکی کے راستے باہر نکل جائے گی۔ او
 جب میں اس کھڑکی سے اس وجود سے باہر نکل جاؤں گا۔ تم روؤ گی،
 چیخو گی، پھلاؤ گی اور اپنے بوڑھے دادا کو پکارو گی، پر میں واپس آؤں گا۔
 اور ٹھنڈی روح ٹھنڈی ہواؤں کے ساتھ گھل مل جائے گی۔ لیکن اس وقت
 مجھے کبھی اوڑھادو اور آتشدان میں لکڑیاں ڈالتی چلی جاؤ۔ کیونکہ میں ابھی تک
 گیا نہیں اور تم سے باتیں کئے بغیر میں جاؤں گا بھی نہیں۔ سنو! یہ کائنات
 نامکمل ہے۔ انسان نامکمل ہے اور سب سے بڑھ کر اس کی زبان
 نامکمل ہے۔ اگر سوچنے والے دماغ ہوتے۔ اگر پر معنی الفاظ ڈھل چکے

ہوتے تو جمیل کی زندگی یوں نہ گزرتی۔ جمیل مجھے کس قدر عزیز ہے یہ سعدی جانتی ہے۔ اور اس کے بارے میں اس نے تمہیں بہت کچھ بتایا ہے باقی جو رہ گیا ہے وہ میں سنائے دیتا ہوں۔ لیکن یہ بات تم ذرا دھیان سے سننا۔ ویسے ہی دھیان سے جیسے سعدی میری میز پر بیٹھ کر خط لکھا کرتی ہے۔ اور نہیں جانا کرتی کہ کیا لکھ رہی ہے۔ اور کیوں لکھ رہی ہے۔ بس اسی طرح تم بھی میری باتوں کو سننا یہ نہ جانتے ہوئے کہ میں کیا کہہ رہا ہوں۔ اور کیوں کہہ رہا ہوں کیونکہ جب تم اس طرح بات سنתי ہو تو اس کا ایک ایک لفظ تمہارے ذہن پر مرکب ہو جاتا ہے اور تم اسے بھلانے پر بھی نہیں بھلا سکتی ہو۔ کہ فطرت نے تمہیں اس طرح سے ڈھالا ہے !

جمیل اور مین پچپن کے ساتھی تھے۔ اور وہ اپنے آپ کو اتنا بہت جانتا تھا۔ جس قدر میں اسے پہچانتا تھا۔ وہ بہمن نسل تھا۔ اور اس کی آنکھوں میں پنڈتوں کی دویا کی جوت تھی۔ اس کے بال سنہرے تھے اور اس قدر پیچھا تھے کہ گنگھی کے باریک دندوں والا حصہ ان میں چل نہ سکتا تھا۔ مکتب کے زمانے میں وہ گلہری کی سی پھرتی سے درختوں پر چڑھ کر جانوروں کے گھونسلے کو اجاڑا کرتا۔ اور ان سے نیلے

اور چمکبرے انڈے نکال نکال کر مجھے دیا کرتا۔ ان انڈوں کو ہم سرکوں میں ہلگو کر گیندوں کی طرح لچکدار بنالیتے اور پھر تنگ منہ کی بوتلوں میں اتار دیا کرتے۔ بوتل میں برف کا ٹھنڈا پانی ڈالنے سے وہ انڈا پھر اپنی اصلی حالت پر آجاتا اور دیکھنے والے حیران رہ جاتے کہ یہ بوتل میں اترا کیونکر میرے کمرے میں ایسی بہت سی بوتلیں جمع ہو گئی تھیں۔ الماری میں برکیٹ پر چار پائی کیسے اور کتابوں والے بڑے میز پر بسیوں ایسی بوتلیں بے ترتیبی سے پڑی تھیں۔ ایک دن اچانک جمیل نے گھونسلے اجاڑنے چھوڑ دیے اور وہ درخت پر چڑھنا بھول گیا۔ میں نے پوچھا تو اس نے کہا۔ مجھے ڈر لگتا ہے کہ کسی دن کوئی انڈا بوتل میں ہی نہ چٹخ جائے اور اس میں سے چڑیا کا ایک ننھا سا بچہ نکل آئے۔

میں نے کہا۔ ”یہ تو بڑی اچھی بات ہے۔ اس میں ڈر کیا؟“
 جمیل نے پریشان ہو کر کہا۔ ”لیکن وہ بچہ بڑا کیسے ہوتا۔ اس کو چوگا کون مے گا اور پھر وہ اس بوتل سے نکلے گا کیسے؟“
 ”اس پر مجھے بڑی ہنسی آئی اور میں نے اس کا کندھا تھپک کر کہا
 ”اُسے ہم چوگا کھلائیں گے اور وہ اسی بوتل میں بڑا ہو جائے گا اور جب

ہمارا جی اُسے باہر نکالنے کو چاہے گا تو ہم وہ بوتل توڑ ڈالیں گے۔ اس پر تھوڑی دیر کے لئے اُسے اطمینان ہو گیا۔ لیکن پھر فوراً ہی اس نے گھبرا کر کہا۔ ”یہ تو ٹھیک ہے پر یوں بھی تو ہو سکتا ہے کہ ہم کوئی بوتل کہیں رکھ کر بھول جائیں۔ انڈے سے بچہ نکلے اور پھر تڑپ تڑپ کر بوتل ہی میں مرجائے۔“ اس پر مجھے سنسی آگئی اور میں نے اسے یقین دلاتے ہوئے کہا: ”فکیر مت کرو اول تو ہم بھولتے ہیں اور اگر بھول بھی گئے تو وہ بچہ چھوٹی چھوٹی کر کے ہمیں خود بلائے گا۔ لیکن اس کی تسلی نہ ہوئی اور اس نے درختوں پر چڑھنا اور گھونسلے نوچنا چھوڑ دیا۔

ذرا ٹھہر و میری پیارمی بچیو! میں تمہیں اپنے بچپن کے سارے واقعات کیوں سناؤں تمہیں اپنی زندگی کی ساری داستانیں کیوں سناؤں وقت بہت کم ہے اور رات گزرتی جا رہی ہے ٹھنڈی ہوا کے جھونکے اور آتش ان کی حدت بل بل کر تمہیں اپنی کنگنی گود میں لوریاں دے رہے ہیں۔ اور تم جہانیاں لینے لگی ہو۔ میں تمہیں صرف چند واقعات بتا کر اپنا بوجھ ہلکا کر لوں گا۔ پھر تم انہیں جوڑ کر آپ ہی ایک داستان مرتب کر لینا۔ جمیل کسی کی بات ٹال نہ سکتا تھا۔ کسی کو کھرا جواب نہ دے سکتا تھا۔

اور کسی کو منہ بھاڑ کر نہیں " نہ کہہ سکتا تھا۔ اگر وہ نہ کہنے کا عادی ہوتا یا اس میں سر ہلا کر انکار کر دینے کی جرأت ہوتی۔ تو آج تم سب کو جمع کر کے اس کی کہانی بیان نہ کرتا۔ جمیل دراصل وہ نہ تھا جو دنیا سے سمجھتی رہی وہ دراصل وہ تھا جس کے لئے کسی زبان میں کوئی لفظ نہیں ملتا اور جس کی وضاحت کے لئے کوئی ترکیب یا بندش ڈھالی نہیں جاسکتی۔

دسویں جماعت میں اسے اپنی نسبتِ عم سے بڑی خطرناک قسم کی محبت ہو گئی اور وہ ہر لمحہ پریشان رہنے لگا۔ اس نے اس کی یاد میں تڑپا دینے والے شعر لکھے۔ اس کی تعریف میں لمبی لمبی نظمیں لکھیں۔ لیکن ان دنوں کی دائمی رفاقت میسر نہ آئی۔ قصور ایسے چھوٹے سے شہر میں زبیدہ اور اس کی امی اپنے آبائی مکان میں زندگی گزار رہی تھیں۔ اور زبیدہ کا بھائی جو فیروز پور آرٹسٹریل میں ایک معمولی کلرک تھا۔ ان کی کفالت کرتا تھا۔ ان کے کسی قریبی عزیز کی شادی تھی۔ اور یہ دونوں کہنے ہو شیار پور جا رہے تھے۔ جمیل کے ابا نے مناسب سمجھا کہ وہ قصور سے ہوتے ہوئے چلیں اور اپنی بھانج کو بھی ساتھ لیتے جا دیں۔ جب یہ لوگ لاہور سے بس کے ذریعہ قصور پہنچے تو گاڑی کے روازہ ہونے میں تھوڑی ہی دیر تھی۔ انہوں نے

جلدی جلدی زبیدہ اور اس کی امی کو تیار کیا ایسی جلدی میں چونکہ بید
 کے پاس کوئی سینڈل نہ تھا اس لئے اسے چھلی پہن کر ہی اسٹیشن آنا پڑا
 اس کی امی نے بازار میں ایک دکان پر تانگہ رکوا یا لہجی پر جمیل کے آبا
 یہ کہہ کر ہوش پار پور چل کر سینڈل خریدیں گے انہیں شاپنگ کرنے
 کی اجازت نہ دی۔ چونکہ یہ لوگ سینڈل کلاس میں سفر کر رہے تھے۔
 اس لئے زبیدہ سارا وقت سیٹ پر اکڑاؤں بٹھٹی رہی اور اس نے آٹے
 پاؤں سیٹ کے نیچے چھپائے رکھے۔ ہالندہ اسٹیشن پر پہنچ کر معلوم
 ہوا کہ ہوشیار پور والی گاڑی وہ گھنٹے بعد روانہ ہوگی۔ زبیدہ کی امی
 نے جمیل کے آبا سے درخواست کی کہ وہ زبیدہ کو بازار لے جا کر سینڈل
 خرید دیں۔ انہوں نے درود کرتے سر کو دونوں ہاتھوں میں تھام کر ٹیوٹی
 جمیل کے سپرد کر دی۔ جب وہ دونوں اسٹیشن کے باہر نکلے تو جمیل کے
 باکس چچی کا دیا ہوا پانچ روپے کا نوٹ تھا۔ گرہ سے کھولتے وقت
 چچی نے خاص طور پر تاکید کی تھی کہ سینڈل چار سٹریٹس چار روپے
 سے زیادہ کا نہ ہو۔ اور تانگے کا کرایہ بھی اسی میں سے ادا کیا جائے!
 جب وہ تانگے پر سوار ہوئے اور جمیل بھی زبیدہ کے پاس کھلی سیٹ

پر میٹھ گیا تو زبیدہ کو نے میں سمٹ گئی مٹھوڑی دور جا کر جمیل نے کہا۔
 ”تم بھی میری امی جیسا ریشمی برقعہ کیوں نہیں پہنتی ہو یہ تو مجھے ذرا بھی اچھا
 نہیں لگتا۔“ زبیدہ نے ہوئے سے کھنکھار کر گلا صاف کیا۔ لیکن کوئی جواب
 نہ دیا اور جب وہ بازار میں داخل ہو گئے تو جمیل نے کہا۔ ”جب میں
 نوکر ہو جاؤں گا تو تمہارے لئے اچھے اچھے سینڈل لایا کروں گا۔
 اور“

زبیدہ نے ہوئے سے جواب دیا۔ ”اُس وقت تو آپ ہمیں بھول
 جائیں گے۔ اور اگر اس وقت آپ نے مجھے سینڈل لا کر دیئے تو آپ
 کی بیوی بہت ناراض ہو آ کریں گی۔“
 جمیل نے ہنس کر کہا۔ ”اگر سینڈل لانے پر بھی ناراض ہوئی تو ہوا
 کرے۔ ایک تو اس کے لئے سینڈل لاؤ دوسرے اس کی ناراضگی بدوا
 کر دے۔“

زبیدہ نے کہا۔ ”وہ وہ ایک دکان وہ سامنے
 ہے۔“

انہوں نے تانگہ رکوا یا اور دوکان میں داخل ہو گئے۔ نرم چڑے

لاگنڈھا ہوا ایک سینڈل زبیدہ کی توجہ کا مرکز بن گیا تھا۔ وہ بار بار اسے دیکھتی، پہنتی اور پھر وہ فرش پر رکھ دیتی لڑکا اسے کہتی جوتے دکھا چکا تھا۔ پر اس کی طبیعت کسی پر نہ جھمتی تھی۔ اس نے اسی گندھے ہوئے سینڈل کو اٹھا کر کہا: ”نہت کے پاس بھی یہی ہے لیکن اس نے تو یہ بارہ روپے میں خریدا تھا۔“ پھر اس نے سیاہ رنگ کی ایک گرگابی پہن کر پوچھا: ”اس کی کیا قیمت ہے۔“

”سارے چار روپے“ لڑکے نے اس پر کپڑا پھیر کر کہا۔

”بس یہی ٹھیک ہے“ زبیدہ نے مجبور رنگا ہوں سے تھیل کی طرف دیکھا اور گرگابی اتار دی، تھیل اٹھ کر دوکاندار کے پاس چلا گیا۔ دوکاندار نے لڑکے کو ڈبوں کے انبار اندر لانے کو کہا اور حبیب جمیل قیمت ادا کر کے اور ڈبے لے کر باہر نکلا تو اس کے قدم اسیل مرغ کی طرح پڑتے تھے۔ اور زبیدہ اس کے ساتھ بہت چھوٹی سی دکھائی دیتی تھی تاکہ میں بیٹھ کر اس نے ڈبہ زبیدہ کے حوالے کیا اور کہا: ”لو دیکھو میری بیوی کوئی ناراض ہوئی ہے؟“

زبیدہ نے اسے کھولتے ہوئے کہا: ”اب تو وہ ہے ہی نہیں اگر

ہوتی تو.....

اس پر جمیل سنس پڑا ہے ہی نہیں ————— ہا ہا ————— ہے

کیوں نہیں بھلا۔

اور جب ڈھکنا کھلا تو ڈھبے میں نرم چمڑے کا گندھا ہوا سینڈل
پڑا تھا۔ زبیدہ نے کچھ کہنا چاہا تو جیسے اس کی زبان رُک گئی۔ رنیک بازار
کے بچوں بیچ نہ جانے جمیل کے دل میں کیا آئی کہ اس نے زبیدہ کا ہاتھ
پکڑ لیا اور ہلکاتے ہوئے کہا: اگر شادی کروں گا تو تم ہی سے کروں گا
نہیں تو کروں گا ہی نہیں۔

زبیدہ نے ہاتھ چھڑانا چاہا اور اس کی انگلیاں جمیل کے ہاتھوں
سے لپٹ گئیں!

لیکن سعدی میری بچی! یہ لکڑہارے کی بات ہے شاید تم
نے آتش دان میں لکڑیاں جھونکنی چھوڑ دی ہیں۔ شاید تمہیں مینڈا کر ہی ہے
اور تم اونگھنے لگی ہو۔ میں کیا کروں اور تمہیں کیسے سمجھاؤں کہ آج کے بعد
میں تم سے ہم کلام نہ ہوں گا۔ پھر نہ تم میری آواز سن پاؤ گی۔ نہ مجھے پکا
سکو گی۔ اور تم اتنی ہی جاہل رہ جاؤ گی جتنی کے تم عام طور پر ہوا کرتی ہو

جب ہم کالج میں پڑھا کرتے تھے تو ایک دن جمیل کو زبیدہ کا خط
 ملا کہ وہ اپنی امی کے ساتھ پنڈی جا رہی ہے۔ اس لئے جمیل اسے سٹیشن
 پر آکر ملے۔ گاڑی شام کے وقت لاہور سے گذرتی تھی۔ لیکن شام سے
 پہلے ہی اس کے آبانے اسے اپنے کرایہ داروں کے کرایہ نامے لکھنے
 پر لگا دیا۔ وہ ایک کرایہ نامہ لکھ کر اپنے آبا کی طرف دیکھتا، گھڑی کی طرف
 دیکھتا، اور جیب کی طرف دیکھتا۔ جس میں زبیدہ کا خط تھا۔ مگر وہ اتنا
 مذکورہ سکا کہ آبا میں اس وقت یہ کرایہ نامے نہیں لکھ سکتا۔ اب یہ
 دستاویزات تحریر نہیں کر سکتا۔ انہیں کسی اور وقت پر اٹھا رکھئے،
 انہیں کسی اور سے لکھوایے۔ اس کا دل کہہ رہا تھا۔ نہیں نہیں!!
 اور اس کا ہاتھ چل رہا تھا۔ میں استرار کرتا ہوں کہ آج مورخہ۔۔۔
 وقت گذر گیا۔ گاڑی نکل گئی اور اس کا قلم چلتا رہا۔۔۔ تیسرے دن
 اسے زبیدہ کا مختصر سا خط ملا۔ ”تم بڑے بے وفا ہو جمیل“ اور وہ میرے
 پاس آکر رو پڑا میں جانتا تھا کہ وہ بے وفا نہیں ہے بے ایمان نہیں۔
 جھوٹا نہیں۔ لیکن وہ کیا تھا؟ اس کا مجھے بھی علم نہ تھا۔ اس وقت میں بھی تمہارے
 جیسا تھا۔ تم جتنا تھا اور میرا ذخیرہ الفاظ محدود تھا۔ پر اب میں جان گیا ہوں

وہ کیا تھا۔ جمیل بیوفا نہیں تھا یزفیک تھا اور اب میری پیاری بچی رقم مجھ سے
 پوچھ لگی کہ یزفیک کیا ہوتا ہے۔ لیکن اس کے معنی مجھے خود بھی معلوم نہیں۔
 پر تم اتنا کیا کرو کہ کسی مرد کو بیوفا کہنے سے پہلے یہ سوچ لیا کرو کہ کہیں وہ
 یزفیک تو نہیں۔ کہیں وہ جمیل تو نہیں۔ شاید وہ یزفیک ہو اور تم اسے
 بے وفا سمجھتی رہو۔ رنگدل سمجھتی رہو۔ ہری چاک سمجھتی رہو۔

کالج کے زمانے میں جہاں اور بہت سی لڑکیاں ہماری ہم سبق تھیں
 ایکٹج بھی تھیں۔ اس کی باتوں میں کچھ ایسا جادو تھا کہ جو کوئی ایک لمحے کے
 لئے اس سے ملتا اس کا گرویدہ ہو جاتا۔ لیکن وہ لڑکی بڑی خود سر قسم کی تھی
 اس نے باتوں میں کسی کی حوصلہ افزائی نہ کی تھی۔ کسی کو لفٹ نہ دی تھی لیکن
 وہ اور جمیل کتابوں کی باتیں کرتے کرتے کچھ اور طرح کی گفتگو کرنے لگے۔
 اور ایک دن جب جمیل میرے پاس آیا۔ تو اس کی آنکھیں سو جی ہوئی تھیں
 اور اس کے سنرے بال کھلے موئے سے تھے۔ اس نے مجھے بتایا کہ وہ تمام
 رات جاگتا رہا اور اپنے اللہ سے دعائیں مانگتا رہا اور جب آدھی رات
 ہوئی تو اس کے دل میں زبیدہ کی موت کی دعا اٹھی اور اسے رونا آگیا۔
 وہی زبیدہ جس کا ہاتھ تھا تمام کر اس نے رنیک بازار کے نیچوں بیچ وعدہ

کیا تھا کہ اگر شادی ہوگی تو اُسی سے ہوگی ورنہ نہیں ہوگی۔ زبیدہ کا چہرہ اس
 کی آنکھوں کے سامنے گھومنے لگا۔ اس کے خطوط اس کے ذہن میں ابھرنے
 لگے اور وہ کچھپتے لگا کہ اس کی ملاقات زبیدہ سے کیوں ہوئی۔ سیدھی
 نجمہ سے کیوں نہ ہوگئی! لیکن اس میں نہ تو زبیدہ کا قصور تھا اور نہ نجمہ کا اور
 نہ ہی جمیل کا یہ سارا کیا دھرا تو ملاقات کا تھا جو ہو جایا کرتی ہے اور ہوتی
 رہتی ہے۔ جس کی راہ میں چناب ایسی ندیاں تو کیا اگر بڑے بڑے سمندر
 بھی آجائیں۔ تو بھی اس کا سلسلہ ٹوٹا نہیں کرتا۔ دسمبر کی ایک یخ بستہ
 رات کو جب جمیل اپنے آپ کو مزائینے کے لئے ساری رات صرف ایک
 نیکر پہن کر کوٹھے پر بیٹھا رہا تو مجھے اس کی بہت فکر ہوئی اور میں نے بڑی منتیں
 اور مہاجتوں کے بعد اس سے نجمہ کے نام ایک خط لکھوایا کہ مجھے زبیدہ سے
 محبت ہے اور میں نے اس سے عہد و پیمان کر رکھے ہیں۔ میں اسے صوبہ کا
 دینا نہیں چاہتا اور آپ کو بھی بھلا فے میں رکھنا نہیں چاہتا۔ مجھے آپ
 سے محبت ہے مجھے اس سے بھی محبت ہے اور میں کسی کو نہیں چھوڑ سکتا
 اور اب میں نے تمام عمر شادی نہ کرنے کا فیصلہ کر دیا ہے۔ شاید اس طرح
 سے میں اپنا عہد نباہ سکوں۔ لیکن میری پیاری پچیدہ نجمہ نے اس خط

کا جو جواب دیا وہ بڑا تکلیف دہ تھا۔ اور اس نے بھی اسی غلطی کا اعادہ کیا
 جو تم ازل سے کرتی آئی ہو۔ سعدی بیٹی یکمبل کا کنارہ میرے پاؤں تلے
 سے دو اور میری انار می سے وہ سیاہ صند و قچ اٹھا لاؤ جس میں جمیل کے
 نام آئے ہوئے سارے خط موجود ہیں۔ مگر پھر وہ تم بس یہ کنارہ ہی
 میرے پاؤں تلے و بادو اور اس صند و قچ کو رہنے دو۔ میں تمہیں وہ خط
 زبانی سناتا ہوں۔ مجھے وہ سارے خطوط حفظ ہو گئے ہیں اور میں انہیں
 بے ہوشی کی حالت میں بھی دہرا سکتا ہوں۔ نجم نے جواب دیا: مجھے تم
 سے اس چیز کی توقع نہ تھی۔ تاہم یہی صورت سے تم ایسے دکھائی نہیں دے
 ہو لیکن باطن کی نہایت ہو خدا جانے اور کس کس کو آؤ وہ کرے گی
 مجھ پر آج عیاں ہوئی تم نے مجھے دھوکا دیا نہ بیدہ کو دھوکا دیا اور محبت
 جیسے پاکیزہ لفظ کو ایک پلاٹ کیا۔ اگر تم یہ سب جانتے تھے۔ تو مجھے پہلے
 ہی کیوں نہ بتایا؟ آغاز ہی میں مجھ پر ساری باتیں کیوں روشن کر دیں؟ اور
 شروع ہی میں مجھے اپنی زبیدہ کی کہانی کیوں نہ سنائی؟ تمہاری بیو غانی کا دل
 میرے سینے میں ساری زندگی انگارے کی طرح دکھتا رہے گا۔ تمہاری ہر جا
 میری زندگی میں پھاس کی طرح کھٹکتی رہے گی۔ اور تمہارا وجود میرے

مے ایک چلتا پھرتا جھوٹ، ایک جیتا جاگتا فریب بن کر رہ جائے گا۔
اس کے بعد مجھے ملنے کی کوشش کرنا۔

لیکن میری پیاری بچیو! وہ بیوفانی نہیں تھی۔ نیرفیکتا تھی۔ جمیل جھوٹا
یا فریبی نہیں تھا وہ نیرفیک تھا۔ اور اسے اپنی اور نجمہ کی محبت کا آغاز
اس وقت معلوم ہوا تھا جب وہ آغاز نہیں رہا تھا۔ اور اسے میری سعدی
کی سہیلیو! محبت کسی خاص تاریخ کو شروع نہیں ہوتی۔ دل موسم کے چھان
بین کا دفتر نہیں ہوتا۔ اور..... اور چاہت فرسٹ یا سیکنڈ کلاس کا ٹکٹ
نہیں ہوتی۔ جس پر سفر کی تاریخ پہلے سے ڈال دی جاتی ہے۔ پھر بھلا آغاز
کیا اور انجام کیا؟ لیکن اس وقت میں بھی یہ باتیں سوچ نہ سکتا تھا۔ میں
بھی یہ رمزی سمجھنے سے عاری تھا۔ ورنہ نجمہ سے ضرور پوچھتا کہ بھلا اس نے کسی
جولائی کی انیس یا کسی اگست کی سات تاریخ کو صبح کے ساڑھے دس
بجے یا شام کے پینے چار بجے جو نہی اس کی محبت شروع ہوئی جمیل سے
یہ کیوں نہ پوچھ لیا کہ اسے کسی اور سے محبت تو نہیں؟ اور میری پیاری
بچیو! محبت ریڈیو کا پردہ گرام نہیں جو گھرنے پر شروع ہو جاتا ہے اولہ
جس کی تفصیل پندرہ دن پہلے بتادی جاتی ہے۔ نجمہ کے یہ لکھنے پر کہ اس

کے بعد مجھے ملنے کی کوشش نہ کرنا۔ جمیل نے وہ شہر ہی چھوڑ دیا اور پونا جا
 کر ایک انگریزی فرم میں ملازم ہو گیا اپنے کام کے علاوہ وہ اپنے کلرکوں
 کا کام بھی کرتا اپنے مینجر کی ذمہ داریاں سمجھاتا اور وقت پڑنے پر اپنے
 پیڑا سی کے فرائض بھی خود ہی سرانجام دے لیا کرتا۔ وہ بے حد میٹھا آدمی تھا۔
 سادہ لوح انسان تھا۔ اور اس کا دل ذرا ذرا سی بات پر پسج جایا کرتا۔ اس
 کا جی چاہتا تھا کہ سائے جہاں کے درد اکٹھے کر کے انہیں اپنے دل میں
 رکھ لے انہیں اپنے تنفس کی ہوا دیتا ہے اور جب وہ لوہے ٹھیں
 تو اس کا چھوٹا سا وجود جل جائے۔ لینزک واٹ اینڈ برادرز میں کام کرتے
 جب اسے ایک عرصہ گزر گیا تو وہ اپنا وطن بھول گیا، اپنا شہر بھول گیا
 اور اس نے اپنے سائے دوستوں کو بھلا دیا ایک ہفتہ کے روز جب
 دفتر آدھے دن کے بعد بند ہو گیا تو اس نے مس تلیم کو چند ضروری کاغذات
 ٹائپ کرنے کے لئے روک لیا وہ اپنے کمرے میں بیٹھا پچھلے مہینے کی کارگزاریوں
 کا خلاصہ تیار کرتا رہا اور تلیم بڑا مددگار بن کر آئی کے کمرے کے کاموں
 میں ٹائپ کرتی رہی۔ کوئی گھنٹے بھر کے بعد جب وہ کاغذات کا پاندل لے کر
 آئی تو اس نے اپنا چھوٹا سا رومال ماتھے پر پھیرا اور کاغذات کا مٹھا جمیل

کو دے کہنے لگی "میں بہت تھک گئی ہوں اور میرے سر میں ہلکا ہلکا
درد ہونے لگا ہے کیا میں اس کرسی پر بیٹھ کر ذرا استراحت لوں؟"

"ضرور ضرور" جمیل نے پائپ سے نکال کر کہا "میں یہ چند سطریں لکھ لوں"

اس کے بعد ہم ریٹوران میں چل کر چائے پیتے ہیں۔

تیلما نے آنکھیں بند کر کے اپنا ماتھا کرسی کی پشت پر رکھا ہوا تھا۔

یہ بات سن کر اس نے اپنے پوٹے جھپکے اور اسی طرح سر رکھے کہا "مجھے

ریٹوران جانا اچھا نہیں لگتا اور اگر مجھے جانا بھی پڑے تو میں اکیلی جاتی ہوں"

جمیل نے کہا "بھیر چائے یہیں منگو لیتے ہیں۔ اس طرح کام بھی

جلدی ختم ہو جائے گا اور تھکان بھی محسوس نہ ہوگی۔"

"شکریہ" یہ کہہ کر تیلما نے پھر آنکھیں بند کر لیں اور جمیل نے گھنٹی

بجا کر چوکیدار کو چائے لانے کے لئے بھیج دیا۔

جب وہ دونوں چائے پینے بیٹھے تو جمیل نے کہا "مس تسلیم آپ

ہر وقت تھکی تھکی سی رہتی ہیں آپ کی آنکھوں میں ہمیشہ غم جھلکتا رہتا ہے

اور آپ بے حد خاموش رہتی ہیں۔" مجھے اس قسم کا ذاتی سوال

ہرگز نہیں کرنا چاہیے۔ پر میں کیا کروں یہ سوال مجھے کام نہیں کرنے دیتا

مجھے چین نہیں لینے دیتا اور میں سو نہیں سکتا۔“

تیلما کی کنجی آنکھوں میں آنسو بھرائے اور ضبط کرنے کے باوجود ٹپ سے ایک قطرہ رُسے میں گر پڑا پھر اس نے اپنا چہرہ ہاتھوں میں چھپا لیا اور سکیا لینے لگی۔ جمیل کسی سے اٹھ کھڑا ہوا اور آہستہ آہستہ اس کے پاس جاتے ہوئے کہنے لگا۔ ”اب تو خواہ کچھ ہی ہو جائے میں یہ بات معلوم کئے بغیر نہیں رہوں گا۔ میں پہلے ہی کافی پریشان تھا۔ لیکن اب تمہیں اس حالت میں دیکھ کر مجھے بڑی تکلیف ہو رہی ہے۔“ وہ اس کے بالکل قریب جا کھڑا ہوا اور اس کے کندھے کو آہستہ سے چھو کر کہنے لگا۔ ”اگر تم نے مجھے یہ راز نہ بتایا تو میں تم سے کبھی بھی نہ بولوں گا۔“ یہ بات کہتے ہوئے جمیل بے حد جذباتی ہو گیا اور اس کا جی تیلما کو کھینچے سے لگا لینے کو چاہنے لگا۔ تیلما نے گہر بار آنکھوں اور منہ کے گوشوں والا چہرہ اوپر اٹھایا اور رندھی ہوئی آواز میں بولی۔ ”میں کسی بے وفامرد کی کہانی ایک اور مرد کو کیوں سناؤں؟ حیرت اس نے میرا ہوتے ہوئے بھی مجھ سے وفانہ کی تو ایک غیر مجھ سے کیوں کر ہمدردی کرے گا۔؟“

جمیل اس کی کرسی کے بازو پر بیٹھ گیا اور اس کے کندھے پر ہاتھ

پھر کہہ گئے لگا: "شاید تم ٹھیک کہتی ہو۔ شاید میں ایسا ہی ہوں اور واقعی
میں ایسا ہی ہوں۔ کیونکہ لوگ مجھے ایسا ہی خیال کرتے ہیں۔ لیکن میرا دل
کہتا ہے کہ میں وہ نہیں ہوں۔ میرا جی کہتا ہے کہ اگر میں ویسا ہوں بھی تو
ویسا نہ رہوں۔"

تیلمانے اپنے اسی چھوٹے سے رومال سے آنکھیں پونچھیں اور اپنی
اور گل کی داستانِ محبت سننے لگی۔ کہ کس طرح ان دونوں نے
ایک دوسرے سے شادی کے وعدے کئے۔ کیسے وہ ایک رات
چھپ چھپا کر گرجے میں پہنچے اور ایک دوسرے کے ہاتھ میں ہاتھ دے
کر محراب کے سامنے قسمیں کھائیں۔ اپنا گھر سجانے کے لئے کن کن چیزوں
کی فہرستیں بنائیں۔ اپنے باغیچے کو سنوارنے کے لئے کیسے کیسے پھولوں
اور پودوں کا انتخاب کیا اور جس شام تیلما اپنے مستقبل کے گھر میں آنے
والے مہمانوں کی تواضع کے لئے ایک گگ بک خرید کر لائی گل نے
ایک ایکسٹرا سے شادی کر لی اور وہ دونوں مبہمی چلے گئے۔

اور میری پیاری بچیو! اسی طرح دلا سے دیتے دیتے اور اس کے غم
کو اپنا غم بناتے بناتے جمیل کو تیلما سے محبت ہو گئی۔ وہ اکٹھے سینما دیکھنے

جاتے۔ ریڈوران میں اکٹھے کھانا کھاتے اور سیر و تفریح کے لئے اکٹھے باہر
 نکلتے۔ رفتہ رفتہ تیلما کے غم کا سارا زہر جمیل نے چوس لیا اور وہ بالکل ^{سست} تندرست
 ہو گئی اور جب وہ تندرست ہو گئی تو اپنی جلیسیوں میں گپیں اڑانے لگی اور
 زور زور سے ہنسنے لگی۔ اور اے میری سعادتی کی ہیلیو! جب وہ ہنسنے لگی
 تو اُسے ایک ساتھی کی ضرورت محسوس ہوئی جو اس کی ہنسی میں شرکت
 کرے۔ اور اس کی ہنسی جس پہلے آدمی سے ٹکرائی تھی وہ سوائے جمیل کے
 اور کوئی نہ تھا اس نے اپنی لک بک بزنک سے نکالی اور آنے والے
 مہمانوں کی مدارات کے لئے اچھے اچھے کھانوں پر نشان لگانے لگی۔
 جس دن تیلما جمیل کو اس کے کمرے میں ایک بند لفافہ دے کر جاتی
 ہوئی باہر بھاگ گئی تو جمیل کا دل چاہا کہ کاش اس نے زبیدہ سے وعدہ نہ کیا
 ہوتا۔ کاش اس کی زندگی میں بخمہ وارد نہ ہوتی تو وہ تیلما سے شادی کی درخواست ^{سست}
 کرتا۔ اور جب لفافہ کھلا تو تیلما کی طرف سے شادی کی درخواست تھی۔
 زبیدہ سے اس نے وعدہ کر رکھا تھا۔ بخمہ اسے پیاری لگتی تھی اور تیلما بے سہارا
 تھی۔ اور ان تینوں کے درمیان جمیل کیا تھا؟ اس کے متعلق نہ میں اس وقت
 سوچ سکتا تھا۔ اور نہ ہی اب سوچ سکتا ہوں۔ — کچھ اس طرح

سے تھا۔۔۔ کہ۔۔۔ نہ وہ گھبرایا ہوا تھا نہ پریشان تھا نہ غمزدہ تھا اور نہ ہی راضی وہ کچھ یوں تھا۔۔۔ لیکن میں بھی کیا کروں۔۔۔ مجھے کوئی مناسب لفظ ملتا ہی نہیں۔ مگر اس کمرے کی فضا کو کیا ہوا؟ ٹھنڈی ہوا کے جھونکے رُک رُک کر کیوں آرہے ہیں؟ اور اس کی دیواریں سکڑتی جا رہی ہیں۔ تمہیں نہیں آ رہی ہے اور تمہاری آنکھیں بند ہوئی جاتی ہیں۔ تم میں سے کئی اٹھ اٹھ کر چلی بھی گئی ہیں۔ اور جو باقی ہیں۔۔۔ جو باقی ہیں۔۔۔ لیکن یہ آواز کیسی؟ یہ پکار کس کی؟ شاید میری کوئی بچی یہیں سو گئی ہے۔۔۔ خیر! خیر!۔۔۔ اور جمیل کسی کو بتائے بغیر جہلم کے ایک اسکول میں ماسٹر لگ گیا۔ پکے محلے کے جس چھوٹے سے مکان میں وہ زندگی کے دن گزار رہا تھا اس کے ساتھ ہی ایک ریٹائرڈ سب پوسٹ ماسٹر رہتے تھے۔ یہ صبح صبح اٹھ کر شریف کے پٹرول پمپ پر شطرنج کھیلنے چلے جاتے۔ اور شام ہوئی گھر واپس آتے۔ جمیل ہمیشہ ان کے ہاتھ میں سبزی کا ایک تھیلہ دیکھا کرتا۔ شام کے وقت اگلے دن صبح کو پکانے والی چیزیں خرید لیا کرتے۔ جمیل گلی کے موڑ پر یا پٹرول پمپ کے پہلو سے گزرتے ہوئے انہیں بڑے ادب سے سلام کیا کرتا۔ وہ بڑی خندہ پیشانی سے اس کا جواب دیتے۔ صحت کے

باسے میں پوچھتے۔ سکول کی دھپپیوں کا تذکرہ لے بیٹھتے اور تازہ خبریں پوچھا کرتے ان کی شکل مولینا شوکت علی سے بہت کچھ ملتی تھی۔ مہی چہرہ، ویسے ہی موٹے موٹے نقش، دھات کے فریم کی عینک، سر پر قرآنی ٹوپی، سفید فرنیچر کٹ ڈاڑھی، وضع سے ذہانت کے آثار نمایاں تھے۔ مگر ان کی صحت ایسی اچھی نہ تھی۔ اکثر کسی نہ کسی عارضے کی لپیٹ میں آتے رہتے۔ پوسٹ ماسٹر صاحب بڑے خلیق آدمی تھے۔ اور ان کی بیوی بھی اچھے کھلے دل کی عورت معلوم ہوتی تھیں۔ ان کے دو بچے تھے۔ ارشد اور بلقیس ارشد یہ ہی کوئی بارہ برس کا ہو گا۔ اور بلقیس کوئی پچیس کے لگ بھگ جمیل نے بلقیس کو دیکھا تو نہ تھا۔ لیکن اس کی موجودگی کو بڑی شدت سے محسوس کیا کرتا تھا وہ ہر شام کو ٹھٹھے پر آکر بڑے دروڑناک ہجے میں میر کی ایک غزل پڑھ کر تے اور جب وہ یہ شعر پڑھتی ہے

ہر سو سر تسلیم رکھے صیدِ حرم میں
 وہ صیدِ فگن تیغ بکف کب ادھر آوے

تو یوں محسوس ہوتا جیسے گراہ رہی ہو۔ اور آخری شعر پر پہنچ کر تو وہ واقعی رونے لگتی۔ ارشد جمیل کے سکول کا طالب علم تو نہیں تھا۔ لیکن وہ سوال سمجھنے کے

لئے ہر روز اس کے پاس آنے لگا۔ ایک دن باتوں باتوں میں جمیل نے
 ارشد سے بلقیس کے بارے میں پوچھ ہی لیا اس نے بتایا کہ پانچ سال
 ہوئے بلقیس آپا کی شادی اس کے چچیرے بھائی حسن میر سے ہوئی تھی
 جو اپنی شادی کے قیسرے مہینے تپ محرم سے چل بسے تھے۔ آبا جی نے
 کئی مرتبہ آپا کی دوسری شادی کے لئے کہا۔ مگر وہ ہر بار ایسی بات سن
 کر رونے لگ جاتیں اور کئی کئی دن کھانا نہ کھاتیں۔ اس پر آبا نے اس سلسلے
 میں گفتگو ہی بند کر دی۔ جمیل کو آپا سے ہمدردی ہو گئی۔ اور اب وہ میر کی
 غزل کو ایک دکھے دل سے سننے لگا۔ اور اس کے دل میں آپا کی بد نصیبیوں
 کا ایک جالا سا تڑپا جانے لگا۔ شبِ برات کو پوسٹ ماسٹر صاحب
 کی بیوی نے اس کی دعوت کی وہ دیر تک ارشد کے ساتھ بیٹھیک
 میں پوسٹ ماسٹر صاحب کا انتظار کرتا رہا۔ لیکن وہ نہ آ سکے۔ ناچار
 انہوں نے کھانا شروع کر دیا اور جب جمیل ہاتھ دھونے کے لئے اٹھا تو
 آپا نے دروازے کے قریب آکر کہا: ”آپ کے پاس اتنے رسالے
 آتے ہیں مگر آپ نے ہمیں کبھی ایک بھی نہ بھیجا۔“ جمیل کوئی جواب نہ دے
 سکا اور کتنی دیر تک ایسے ہی ساکت و جامد کھڑا رہا۔ پھر اچانک اس نے

چونک کر کہا "آپ نے کبھی متکوا یا ہی نہیں میں بھیجتا بھی تو کیسے؟"
 آپا نے کہا "میں نے کئی بار ارشد کو کہا مگر اس نے شاید آپ سے
 ذکر نہیں کیا۔"

"تو اس میں میرا تو کوئی قصور نہیں" جمیل نے دروازے کی طرف
 نگاہیں اٹھا کر جواب دیا۔ "اور پھر آپ کو تیرا پسند ہے اور میرے پاس
 تیرا کوئی دیوان نہیں۔"

آپا پہلے تو قسمی دیر اسی طرح خاموش کھڑی رہی پھر وہاں سے چلی گئی۔
 اور پھر میری پیاری بچیو! ایک دن کو بٹھے پربختیس نے جمیل سے کہا۔
 "تم مرو بڑے بیوہ ہوتے ہو جس نے ساری عمر مجھ سے نبھا دینے کا وعدہ
 کیا تھا اور مجھے چھوڑ کر روپوش ہو گیا، تم نے زبیدہ سے شادی کرنے کا
 استدار کیا اور اس وعدے کو پورا نہ کیا تم نے میرے غموں کو جاننے
 کے لئے اپنا ہاتھ بڑھایا اور میرا سہارا شاید اس لئے نہیں سکے کہ میں
 بیوہ ہوں۔ وہ چنگاری جو برسوں کی راکھ تلے دبلی پڑی تھی تم نے پھولیں
 مار مار کر پھر روشن کر دی اور اب اس چنگاری پر تم اپنے آنسو گرا کر اسے
 ہمیشہ کے لئے بجھا دینا چاہتے ہو۔ لیکن تم یہاں آئے ہی کیوں؟ تم

نے اس شہر میں قدم ہی کیوں رکھا؟ کیا وہ نہ زمین جہاں تمہارے جیسے
 لاکھوں ہی مرد پھرتے ہیں ایک اور جھوٹے اور فریبی کا بوجھ نہ سہاڑ سکتی
 تھی؟ کیا تم وہاں سے اس لئے بھاگ آئے کہ غریب زبیدہ پوروں میں
 ہندوی رچا کر اور مانگ میں صندل بھر کر وہاں آگئی تھی؟

اور جمیل کا بت اس کوٹھے پر کھڑا تھا اور اس خول کے اندر ایک
 سنگر مشین کے شٹل کی طرح گھوم رہا تھا۔ زبیدہ نجمہ — نجمہ تسلیم —
 تسلیم بلقیس — بلقیس زبیدہ — اور اس پتھر کے بت کے اندر
 کئی لہو بھرے دل منجمد ہو کر سنگین ہوئے جا رہے تھے۔ دھیمے جذبات
 کی کتنی ساری لہریں ٹھٹھہڑھٹھہڑ کر فولاؤ کی سلانہیں بنتی جا رہی تھیں۔ چارنسوا
 ہاتھ مشین کی تھتی بڑے زور سے گھما رہے تھے۔ اور اندر شٹل بڑی تیزی
 سے گھوم رہا تھا۔ لیکن یہ سنگینی اور یہ فولادی سختی زیادہ دیر تک قائم نہ
 رہی۔ اور جمیل جمیل ہی رہا۔ بیوفا — سنگدل! جھوٹا اور فریبی!

اور میری پیاری بچیو! یہ قصہ بہت پرانا ہے۔ اس بات کو کئی برس
 بیت چکے ہیں۔ اور جمیل معلوم نہیں کہاں ہے کسی کو بھی اس کا علم نہیں۔
 لیکن پتہ نہیں میں اس کی جدائی کیوں محسوس نہیں کرتا تھا؟ مجھے یوں لگتا

تھا جیسے وہ ہر دم میرے ساتھ ہو میرے پاس ہو — اور میرا ہاتھ بٹا رہا ہو
 مگر ان آخری ایام میں میں نے بھی اُسے کھو دیا۔ اب مجھے اس کی آواز
 آرہی ہے۔ وہ کسی بوتل میں چمیوں چمیوں کر رہا ہے۔ مجھے بلارہا ہے لیکن
 مجھے پتا نہیں مگتا کہ یہ آواز کدھر سے آرہی ہے۔ اور وہ کہاں ہے — مگر
 اے میری پیاری بچیو! اس کمرے کو کیا ہو گیا؟ آتش دان کی آگ کو کیا ہو؟ او
 یہ کھڑکی کس نے بند کر دی؟ تم کہاں ہو؟ میری بچیو؟ کدھر ہو۔ کیا تم مجھے چھوڑ
 کر چلی گئی پاتمیں نیند آگئی ہے یا تم یہاں آئی ہی نہیں اور میں یونہی بولتا چلا
 گیا۔ دیکھو میرا کبل پھسل کر پاؤں میں گر گیا ہے۔ اور اس کمرے کی دیواریں
 میری طرف بڑھتی چلی آرہی ہیں اور اس فشار میں مجھے چمیوں چمیوں کی آواز
 سنائی دے رہی ہے۔ اندھیرا پھیلتا جا رہا ہے اور فضا گھٹتی جا رہی ہے۔
 تم کہاں ہو میری بچیو؟ کہاں ہو تم؟ بچیو! میری بچیو — یہ چمیوں چمیوں کو
 کر رہا ہے — بچیو — بچیو — میری بچیو!

توشے بے

وسط جنوری میں جب فرخ نے قتل کا پہلا مقدمہ جیتا تو اس کی شادی ہو گئی اور نیا جوڑا اپنی مون منانے کے لئے مری روانہ ہو گیا۔

پرانی وضع کی ٹیکسی راستے میں دو مرتبہ خراب ہوئی اور کئی بار پانی لینے کے لئے رُکی ڈرائیور ہر چشمے پر اس کا ریڈیو ٹھنڈے پانی سے بھرتا لیکن چند میل کی چڑھائی کے بعد انجن گرم ہو جاتا اور بجاپ کے بادل خشک فضا میں دو دھیا پھٹکوں کی طرح تیرنے لگتے۔ مری سے چھ میل اوہر سڑک کے کناروں پر کہیں کہیں برف سڑکی تھی۔ جس پر پہیوں سے اٹھنے والی گرد کے غلاف چڑھے تھے۔ جیسے جیسے ٹیکسی اوپر چڑھتی سڑک کے دونوں جانب مٹیالی ڈھیریاں ایک دوسرے کے قریب ہوتی جاتیں —

مرمی دہن کو پھیریاں لیتے دیکھ کر فرخ نے کبل کی تہہ کھولی اور اس نے
 اپنی بیوی کی ٹانگوں پر پھیلا دیا۔ پورے چودہ سال بعد آج اس لڑکی کو
 اپنے گاؤں کا قبرستان نظر آ رہا تھا جس کے کنارے بے شمار چھوٹی
 چھوٹی بیویوں کے درخت تھے۔ اور ان درختوں کے قریب قطاراندہ
 قطار بہت سے شیرخوار بچوں کی قبریں تھیں۔ شام کے وقت گڈریئے
 جب اپنے ریڑ واپس گاؤں لاتے تو یہ ننھی ننھی ڈھیریاں گرد سے اس
 جاتیں۔ اور ان پر ابھرے ہوئے روڑے گرد کی چاروں تلے دب جاتے
 لیکن صرف یہی بات نہیں تھی۔ وہ لڑکی ٹھنڈ کی وجہ سے بھی کانپ رہی
 تھی !

جب ٹیکسی آگنسی میں پہنچی اور ڈرائیور نے اتر کر پھیلا دروازہ کھولا تو با
 کی روشنی اندر نہ آسکی۔ موٹر کے اندر اور باہر ایک سا سماں تھا۔ آسمان پر او
 او سے بادلوں کے درمیان یہاں وہاں قرمزی قناتوں کے انبار لگے بھٹے
 تھے جن میں سے کچھ نیلی تھی کچھ پرانی اور چند ایک بالکل دریدہ و بوسیدہ :
 مال روڈ کی پڑھائی پڑھتے ہوئے فرخ نے آہستہ سے پوچھا
 ”تھک تو نہیں گئی ہو؟“

اور وطن نے اس کی طرف دیکھے بغیر کہا: "نہیں جی۔"

"جمیل صاحب کا ہسٹ ذرا دور ہے۔" فرخ نے سمجھدار خاوند کی طرح کھلتے ہوئے کہا: "کوئی جیس ایک منٹ کی چڑھائی اور ہوگی۔" اور پھر وہ دونوں خاموش ہو گئے۔

ہسٹ بہت بڑا نہیں تھا۔ صرف تین کمرے تھے، ایک چھوٹا غسل خانہ اور ایک مختصر سا باورچی خانہ! سب سے بڑا کمرہ خواب گاہ تھی۔ اس میں دو بلینگ نہچے تھے۔ اور کونے میں سیاہ رنگ کی ایک گول میز پڑی تھی۔ خواب گاہ کے پہلو میں ایک مستطیل کمرہ تھا۔ جہاں دیوار کے ساتھ چار پاٹیاں کھڑی تھیں۔ ان کے پاس ایک بڑے آئینہ والی سنگار میز رکھی تھی جس کے ساتھ شیشم کی ایک وارڈروب استادہ تھی۔ اور فرش پر تین کرسیاں بے ترتیبی سے ادھر ادھر پڑی تھیں۔ جن پر میلے کپڑے جھاڑوں کی طرح پڑے تھے۔ اس کمرے میں دروازے کے علاوہ ایک در کچھ بھی تھا جس کے پٹ باہر ڈھلان کی طرف کھلتے تھے۔

فرخ نے یہاں آتے ہی سارے کمروں کی بتیاں جلا دیں، اور اپنی بیوی کو ساتھ لے کر ہر کمرے کا معائنہ کر دیا پھر جب وہ بستر کھول

رہے تھے۔ تو فرخ نے کہا: ”میرا جی چاہتا ہے کہ ہم بھی ایک ایسا ہی بیٹ
بنوائیں۔ کوئی بھی موسم ہو چند دن اپنی مرضی کے مطابق سکون سے بسر کیا
کریں گے۔“

اس کی بیوی کے پہرے پر خوشی کی لہر دوڑ گئی اور اس نے مسکراتے
ہوئے اپنے گھر کے شیشوں میں سے اندر جھانک کر دیکھا جہاں گول
مٹول لڈو سے دو بچے کھیل رہے تھے۔ پھر اس نے اپنی نگاہیں وہاں کے
ہٹالیں اور بستر کھولنے میں مصروف ہو گئی۔

جب بستر کچھ چلے تو فرخ نے جگ اٹھا کر کہا: ”میں نیچے جا کر چائے
کے لئے دو دھلاتا ہوں۔ پھر بہت اندھیرا ہو جائے گا اور بہت ممکن
ہے آج برف باری بھی شروع ہو جائے۔“

اس کی بیوی نے نگاہیں اٹھا کر کچھ کہنا چاہا۔ مگر وہ بول نہ سکی۔ فرخ
نے اوپر کوٹ کے کالہ اٹھاتے ہوئے پوچھا: ”ڈر تو نہیں لگے گا؟ او
اس کی بیوی نے ڈرتے ہوئے کہا: ”نہیں جی۔“

جب وہ دروازہ کھول کر پتھر ملی پگڈنڈی پر باہر نکلا تو اندھیرا چاروں
طرف چھا چکا تھا اور پہاڑوں کی یخ بستہ چوٹیوں کے گرد برفیلی ہوا

رہے تھے۔ تو فرخ نے کہا: ”میرا جی چاہتا ہے کہ ہم بھی ایک ایسا ہی بیٹ
بنوائیں۔ کوئی بھی موسم ہو چند دن اپنی مرضی کے مطابق سکون سے بسر کیا
کریں گے۔“

اس کی بیوی کے پہرے پر خوشی کی لہر دوڑ گئی اور اس نے مسکراتے
ہوئے اپنے گھر کے شیشوں میں سے اندر جھانک کر دیکھا جہاں گول
مٹول لڈو سے دو بچے کھیل رہے تھے۔ پھر اس نے اپنی نگاہیں وہاں کے
ہٹالیں اور بستر کھولنے میں مصروف ہو گئی۔

جب بستر کچھ چلے تو فرخ نے جگ اٹھا کر کہا: ”میں نیچے جا کر چائے
کے لئے دو دھلاتا ہوں۔ پھر بہت اندھیرا ہو جائے گا اور بہت ممکن
ہے آج برف باری بھی شروع ہو جائے۔“

اس کی بیوی نے نگاہیں اٹھا کر کچھ کہنا چاہا۔ مگر وہ بول نہ سکی۔ فرخ
نے اوپر کوٹ کے کالہ اٹھاتے ہوئے پوچھا: ”ڈر تو نہیں لگے گا؟ او
اس کی بیوی نے ڈرتے ہوئے کہا: ”نہیں جی۔“

جب وہ دروازہ کھول کر پتھر ملی گڈنڈی پر باہر نکلا تو اندھیرا چاروں
طرف چھا چکا تھا اور پہاڑوں کی ریخ بستہ چوٹیوں کے گرد برفیلی ہوا

لگی۔ اور سنگار مینر کی طرف ہوئے ہوئے یوں بڑھی جیسے اڑدھے
 کے کھولے ہوئے منہ کی طرف آہو بچہ لپکتا ہے۔ جب وہ مینر کے کونے
 پر بیٹھ گئی تو اس لڑکی نے کہا: "میں نے آپ کو اور آپ کے شوہر کو موٹے سے
 اتہستے دیکھا تھا۔ اور مال روڈ پر آپ کے شوہر کا یہ جملہ بھی سنا تھا کہ
 "تم تھک تو نہیں گئی ہو" مجھے عام عورتوں کی طرح مرد بڑے نہیں لگتے
 اس لئے آپ کا خاوند بھی برا نہیں لگا۔ اور جب اس نے یہ فقرہ کہا
 تو میرے دل میں اس کی عزت وہ چند ہو گئی۔ ایک ایسے ہی آدمی
 کے لئے میں زندگی بھر انتظار کرتی رہی اور جی ہی جی میں اسے آوازیں دیتی
 رہی۔ میری پکار کے جواب میں اس کی آواز بڑی دور سے آیا کرتی جیسے
 مچھلیاں پکڑنے کے لئے کسی اندھیری رات کو وہ سمندر میں بہت اُگے چلا
 گیا ہو۔ میں ساحل پر کھڑی اسے آوازیں پہ آوازیں دیتی جاتی وہ ہر آواز
 کا جواب بڑی محبت سے دیتا مگر واپس نہ آتا۔ میرے رشتہ کے بہت
 سے پیام آئے۔ مگر میں تو صرف اسی کا انتظار کر رہی تھی۔ پھر کسی اور کے
 لئے پوروں میں مہندی کیوں رچاتی!! ابی میرے اس رویے سے بہت
 نالاں تھے مگر میں چونکہ ان کی مرحوم اور چھیتی بیوی کی ایک ہی نشانی

لگی۔ اور سنگار مینر کی طرف ہوئے ہوئے یوں بڑھی جیسے اڑدھے
 کے کھولے ہوئے منہ کی طرف آہو بچہ لپکتا ہے۔ جب وہ مینر کے کونے
 پر بیٹھ گئی تو اس رٹکی نے کہا: "میں نے آپ کو اور آپ کے شوہر کو موٹے سے
 اتہستے دیکھا تھا۔ اور مال روڈ پر آپ کے شوہر کا یہ جملہ بھی سنا تھا کہ
 "تم تھک تو نہیں گئی ہو" مجھے عام عورتوں کی طرح مرد بڑے نہیں لگتے
 اس لئے آپ کا خاوند بھی برا نہیں لگا۔ اور جب اس نے یہ فقرہ کہا
 تو میرے دل میں اس کی عزت وہ چند ہو گئی۔ ایک ایسے ہی آدمی
 کے لئے میں زندگی بھر انتظار کرتی رہی اور جی ہی جی میں اسے آوازیں دیتی
 رہی۔ میری پکار کے جواب میں اس کی آواز بڑی دور سے آیا کرتی جیسے
 مچھلیاں پکڑنے کے لئے کسی اندھیری رات کو وہ سمندر میں بہت اُگے چلا
 گیا ہو۔ میں ساحل پر کھڑی اسے آوازیں پہ آوازیں دیتی جاتی وہ ہر آواز
 کا جواب بڑی محبت سے دیتا مگر واپس نہ آتا۔ میرے رشتہ کے بہت
 سے پیام آئے۔ مگر میں تو صرف اسی کا انتظار کر رہی تھی۔ پھر کسی اور کے
 لئے پوروں میں مہندی کیوں رچاتی!! ابی میرے اس رویے سے بہت
 نالاں تھے مگر میں چونکہ ان کی مرحوم اور چہیتی بیوی کی ایک ہی نشانی

اپنی جاہل سہیلیوں سے کہا تم ہنستی ہو لیکن ایک دن وہ آئے گا، اس کے ہاتھ
 پر پسینے کے قطرے ہوں گے ہونٹوں پر پٹریاں جچی ہوئی ہوں گی، وہ ہمارے
 خیمہ کے پاس آکر کہے گا "میں بھی پیاسا ہوں اور میری ناک بھی پیاسی ہے۔
 حدی خوانی سے میرا گلا سوکھ گیا ہے۔ اور ناقابل برداشت بوجھ سے میری
 اونٹنی کی ٹانگیں کانپ رہی ہیں۔ مجھے پانی پلاؤ مجھے کھانے کے لئے کچھ دو۔"
 پھر اچانک اس کی نگاہیں میرے ہاتھوں پر پڑیں جن میں شہد کے پیالے
 نان شعیر سے ڈھانپے پہلے سے اس کی منتظر ہو آکر وں۔ میرے کندھے
 پر چشمے کے ٹھنڈے پانی کا مشکیزہ ٹٹک رہا ہو، اور میری آنکھوں میں
 تختستانوں کا سا تلطف ہو۔ لیکن میری یہ بات سن کر میری جاہل سہیلیاں
 کھلکھلا کر ہنس پڑیں اور دیر تک ہنستی رہیں۔ مگر ان کی ہنسی زیادہ دیر تک
 ان کا ساتھ نہ دے سکی اور ایک دن وہ آہی گیا۔ اس نے برآمدے میں آکر
 گھنٹی بجائی اور میں نے دروازہ کھول کر اسے دیکھا مجھے دیکھ کر وہ ذرا جھینپا،
 گھبرایا اور پھر اتنی کے بارے میں پوچھنے لگا۔ میں نے کہا وہ ابھی تک کچری
 سے نہیں لوٹے۔ آپ پیام دے جائیے۔ شام کو آئیں گے تو میں ان سے
 کہہ دوں گی۔ اس نے ویسے ہی گھبراتے ہوئے کہا "وہ مجھے نہیں جانتے

اور پھر میرا کام بھی ایسا ہے کہ کسی تیسرے آدمی کو بتایا نہیں جاسکتا۔
 اس تیسرے آدمی پر مجھے منہسی آگئی۔ اور میں نے کہا: ”ابتی اور میں،
 میں اور ابتی ایک ہی بات ہے۔“ اور جیسا کہ مجھ پر اعتماد ہونا چاہیے تھا اسے
 اس بات پر یقین آگیا اور اس نے ہرکلاتے ہوئے کہا: ”میرے ایک دوست
 نے اس مرتبہ ایل۔ ایل۔ بی کا امتحان دیا ہے اور اس کا پرچہ آپ کے ابتی کے
 پاس ہے مجھے صرف اس کے نمبر معلوم کرنا ہیں“ میں نے جسارت سے
 کام لے کر کہا: ”آپ جھوٹ کیوں بولتے ہیں اور اپنے پرچے کو اپنے دوست
 کا پرچہ کیوں بتاتے ہیں؟“ یہ کہتے ہوئے میں مسکرا دی اور اس کی لکھیراٹھ
 میں اضافہ ہو گیا۔ میں نے بڑے مربیانہ انداز میں کہا: ”کل آپ اپنی بہن کو
 لے کر یہاں آجائے اور اسے مجھ سے متعارف کرا دیجئے۔ میں ابتی سے
 کہوں گی یہ میری سہیلی ہے اور ان کے بھائی کا پرچہ آپ کے پاس ہے انہیں
 نمبر بتا دیجئے۔“ خوشی کی ایک لہر دم بھر کر اس کے چہرے پر ابھری اور اس
 نے کہا: ”میری چھوٹی بہن ہے وہ اگر.....“ میں نے بات کاٹ
 کر پوچھا: ”کتنی چھوٹی؟“ تو اس نے بڑی نیاز مندی سے کہا: ”فرسٹ ایئر
 میں پڑھتی ہے۔“ یہ بات سن کر میں بھی اپنی جاہل سہیلیوں کی طرح کھلکھلا کر

اپنی جاہل سہیلیوں سے کہا تم ہنستی ہو لیکن ایک دن وہ آئے گا، اس کے ہاتھ
 پر پسینے کے قطرے ہوں گے ہونٹوں پر پٹریاں جمی ہوئی ہوں گی، وہ ہمارے
 خیمہ کے پاس آکر کئے گا۔ میں بھی پیاسا ہوں اور میری ناکہ بھی پیاسی ہے۔
 حدی خوانی سے میرا گلا سوکھ گیا ہے۔ اور ناقابل برواشت بوجھ سے میری
 اونٹنی کی ٹانگیں کانپ رہی ہیں۔ مجھے پانی پلاؤ مجھے کھانے کے لئے کچھ دو۔
 پھر اچانک اس کی نگاہیں میرے ہاتھوں پر پڑیں جن میں شہد کے پیالے
 نان شعیر سے ڈھانپے پہلے سے اس کی منتظر ہو آکر وں۔ میرے کندھے
 پر چشمے کے ٹھنڈے پانی کا مشکیزہ ٹٹک رہا ہوا، اور میری آنکھوں میں
 تختستانوں کا سا تلطف ہو۔ لیکن میری یہ بات سن کر میری جاہل سہیلیاں
 کھلکھلا کر ہنس پڑیں اور دیر تک ہنستی رہیں۔ مگر ان کی ہنسی زیادہ دیر تک
 ان کا ساتھ نہ دے سکی اور ایک دن وہ آہی گیا۔ اس نے برآمدے میں آکر
 گھنٹی بجائی اور میں نے دروازہ کھول کر اسے دیکھا مجھے دیکھ کر وہ ذرا جھینپا،
 گھبرایا اور پھر اتنی کے بارے میں پوچھنے لگا۔ میں نے کہا وہ ابھی تک کچری
 سے نہیں بوٹے۔ آپ پیام دے جائیے۔ شام کو آئیں گے تو میں ان سے
 کمدوں کی۔ اس نے ویسے ہی گھبراتے ہوئے کہا: وہ مجھے نہیں جانتے

اور پھر میرا کام بھی ایسا ہے کہ کسی تیسرے آدمی کو بتایا نہیں جاسکتا۔
 اس تیسرے آدمی پر مجھے منہسی آگئی۔ اور میں نے کہا: "ابنی اور میں،
 میں اور ابنی ایک ہی بات ہے۔" اور جیسا کہ مجھ پر اعتماد ہونا چاہیے تھا اسے
 اس بات پر یقین آگیا اور اس نے ہٹکاتے ہوئے کہا: "میرے ایک دوست
 نے اس مرتبہ ایل۔ ایل۔ بی کا امتحان دیا ہے اور اس کا پڑچہ آپ کے ابنی کے
 پاس ہے مجھے صرف اس کے نمبر معلوم کرنا ہیں۔" میں نے جسارت سے
 کام لے کر کہا: "آپ جھوٹ کیوں بولتے ہیں اور اپنے پڑچے کو اپنے دوست
 کا پڑچہ کیوں بتاتے ہیں؟" یہ کہتے ہوئے میں مسکرا دی اور اس کی لکھیراٹھ
 میں اضافہ ہو گیا۔ میں نے بڑے مربیانہ انداز میں کہا: "کل آپ اپنی بہن کو
 لے کر یہاں آجائے اور اسے مجھ سے متعارف کرا دیجئے۔ میں ابنی سے
 کہوں گی یہ میری سہیلی ہے اور ان کے بھائی کا پڑچہ آپ کے پاس ہے انہیں
 نمبر بتا دیجئے۔" خوشی کی ایک لہر دم بھر کر اس کے چہرے پر ابھری اور اس
 نے کہا: "میری چھوٹی بہن ہے وہ اگر....." میں نے بات کاٹ
 کر پوچھا: "کتنی چھوٹی؟" تو اس نے بڑی نیاز مندی سے کہا: "فرسٹ ایئر
 میں پڑھتی ہے۔" یہ بات سن کر میں بھی اپنی جاہل سہیلیوں کی طرح کھٹکھٹا کر

ہنس پڑی۔

فرخ کی بیوی کا خوف آہستہ آہستہ دور ہوتا جا رہا تھا۔ اور اس پر صرف سردی کی کپکپاہٹ طاری تھی۔ اس لڑکی نے سوئیٹر کے گھر گن کر کہا: ”آپ کو سردی لگتی ہو تو میری شال اوڑھ لیجئے“ اور دلہن نے ہونے سے کھنکار کر کہا: ”نہیں!“

لڑکی پھر سوئیٹر بننے لگی اور کہنے لگی ”یہ باتیں تو بالکل بے مصرف ہیں کہ غیر معلوم کرنے کے بعد کس طرح وہ اور اس کی بہن ہمارے یہاں آتے جاتے رہے اور یگانگت بڑھتی گئی وہ بڑا ہی کمزور طبیعت اور شریف انسان تھا۔ ہر وقت کسی گہری سوچ میں کھویا رہتا لیکن سوچ کی اونچی نیچی گھاٹیوں میں اراڑے کی ایک بھی کونسل نہ پھوٹتی۔ جب ایک دن اس نے مجھے بتایا کہ اس کی نسبت اس کے چچا کے یہاں ہو چکی ہے۔ تو میں نے پوچھا کہ ”تمہیں میری پکار سنائی نہیں دی تھی، میں تمہیں آواز دیتی رہی سال ہا سال تک تمہارا انتظار کرتی رہی اور تم آئے بھی تو اپنا دامن کسی اور کے ہاتھوں میں بٹھا کر!“ یہ سن کر اس کے آنسو بھر آئے اور وہ جواب نہ دے سکا۔

میں نے اپنی اوڑھنی سے اس کی آنکھیں خشک کیں، اس کے سر کو
 دونوں ہاتھوں میں تھام کر صوفے کی پشت سے لگا دیا اور کمرے سے
 باہر نکل گئی چند لمحوں کے بعد اس کے چچا اور آبا کے درمیان کوئی جھگڑا
 ہو گیا۔ اور اس کی منگنی ٹوٹ گئی۔ اس کی بہن اس منگنی کے
 ٹوٹ جانے سے بہت خوش ہوئی اور بچوں کی طرح بار بار مجھ سے کہنے
 لگی کہ اس کے بھائی کے لئے اب میں کوئی لڑکی تلاش کروں جس کی شکل
 مجھ ایسی ہو، قد میرے جتنا ہو اور رنگ بھی میرے جیسا ہی ہو۔ وہ چند
 دن ہم تنہا رہنے بڑی مسرت اور شادمانی کے ساتھ بسر کئے۔ میرے امن
 میں اتنی خوشیاں جمع ہو گئیں کہ مجھے ہر لمحہ اپنی مہولی کے پھٹ جانے کا
 خدشہ ہونے لگا۔ شادی کے متعلق میں نے ابی کو اپنے ارادوں سے
 آگاہ کر دیا، اور وہ میری ضد پوری کرنے کے لئے ہر ممکن کوشش کرنے
 لگے۔

ایک دن کیرم کھیلتے ہوئے میں نے اس سے کہا: ”تو صیف کتنا
 پیارا نام ہے۔ چھوٹے بچے کا اس سے پیارا نام اور کیا ہو سکتا ہے بھلا؟“
 وہ سوچنے لگا تو میں نے کہا: ”یوں لگتا ہے ناجیسے توھی کر کے سٹرائیکر کیرم بو“

میں نے اپنی اوڑھنی سے اس کی آنکھیں خشک کیں، اس کے سر کو
 دونوں ہاتھوں میں تھام کر صوفے کی پشت سے لگا دیا اور کمرے سے
 باہر نکل گئی چند لمحوں کے بعد اس کے چچا اور آبا کے درمیان کوئی جھگڑا
 ہو گیا۔ اور اس کی منگنی ٹوٹ گئی۔ اس کی بہن اس منگنی کے
 ٹوٹ جانے سے بہت خوش ہوئی اور بچوں کی طرح بار بار مجھ سے کہنے
 لگی کہ اس کے بھائی کے لئے اب میں کوئی لڑکی تلاش کروں جس کی شکل
 مجھ ایسی ہو، قد میرے جتنا ہو اور رنگ بھی میرے جیسا ہی ہو۔ وہ چند
 دن ہم تنہا رہنے بڑی مسرت اور شادمانی کے ساتھ بسر کئے۔ میرے امن
 میں اتنی خوشیاں جمع ہو گئیں کہ مجھے ہر لمحہ اپنی مہولی کے پھٹ جانے کا
 خدشہ ہونے لگا۔ شادی کے متعلق میں نے ابی کو اپنے ارادوں سے
 آگاہ کر دیا، اور وہ میری ضد پوری کرنے کے لئے ہر ممکن کوشش کرنے
 لگے۔

ایک دن کیرم کھیلتے ہوئے میں نے اس سے کہا: ”تو صیف کتنا
 پیارا نام ہے۔ چھوٹے بچے کا اس سے پیارا نام اور کیا ہو سکتا ہے بھلا؟“
 وہ سوچنے لگا تو میں نے کہا: ”یوں لگتا ہے ناجیسے توھی کر کے سٹرائیکر کیرم بو“

پر پھسلا ہوا اور آہستہ سے گوٹ سے جا ٹکرایا ہو۔ وہ مسکرانے لگا تو میں
 نے کہا: "میں تو اپنے بچے کا یہی نام رکھوں گی۔ توصیف..... توصی....
 توشی..... توشے ہے نا؟..... توشے بتے.....
 توشے بتے جھا!" اور پھر لڈو سا ایک بچہ کیرم کی گوٹیں نکال کر بھاگ گیا۔
 لڑکی نے چھوٹے سے سوئیٹر کو انگلیوں سے ناپ کر دکھایا اور کہا معاف
 کیجئے گا۔ پتہ نہیں میں کیوں بغیر اجازت اندر چلی آئی اور آپ سے پوچھے بنا
 یہ داستان بھی بیان کرنے لگی۔ شاید آپ کو میری یہ باتیں بہت ہی ناگوار
 گزر رہی ہوں۔

فرخ کی بیوی نے پھر نفی میں سر ہلایا اور وہ لڑکی کہنے لگی: "اس دن
 کے بعد سے مجھے یہ محسوس ہونے لگا کہ میں زندگی بھر صرف توشے بتے کو
 آواز دیں دیتی رہی ہوں۔ اسی کو پکارتی رہی ہوں۔ اور میرے ہاتھوں میں
 شہد کے پیالے یا میرے کندھے پر مشکیزہ کبھی بھی نہیں ہوا۔ بلکہ میں اپنے گھر
 کے دروازے پر اس کے ننھے ننھے بوٹ تھام کر اور کندھے پر اس کا
 چھوٹا سا سوئیٹر ڈال کر توشے بتے کو بلاتی رہی ہوں۔ جو سردی کے دنوں
 میں گلی کے بچوں سے کھیل رہا ہوتا تھا۔"

بہرے لگی۔

دروازہ پر دستک ہوئی اور فرخ کی بیوی ویالوں کی طرح فغان
 روم کی طرف بھاگی۔ دروازہ کھول کر وہ فرخ سے ہنس مکھ اور چہرہ
 کہنے لگی۔ "وہ اہلی ہے تیسرے بٹے میرا بیٹا ہے۔" میرا بیٹا ہے۔"
 یہ نام سن کر فرخ ٹھٹھا اور دودھ کا جگس نہین پر رکھ کر اندر اس
 کمرے میں گیا۔ بتی جل رہی تھی، کرسیوں پر میٹے کپڑے جھاڑیوں کی طرح
 پڑے تھے اور سنگار میز کے آئینے میں اس کا اپنا عکس اُسے گھور رہا
 تھا۔

صفدر ٹھیللا

صفدر ٹھیللا مر گیا اور مجھے مرنا ہے۔ لیکن کوئی چاہے مجھے تھو تھو
 تیروں سے اڑا دے۔ سچی بات میں کہوں پر کہوں۔ اور مجھے ڈر بھی کس
 بات کا۔ بہت سے دوست مر کھوپ گئے۔ کئی ایک سرحد کے اس
 پار رہ گئے اور جو باقی بچے ان کا پتہ نہیں۔ کوئی پورب میں ہو گا کوئی کچھم
 میں۔ نہ کسی کو میں نے یاد کیا اور نہ کسی نے مجھے یاد کرنے کی زحمت کی ہو گی
 ایک زمانہ تھا جب ہم سکول میں اسٹیمپ بڑھا کرتے تھے۔ ٹولیاں بنا کر بیرو
 ہو لیں کھانے جایا کرتے تھے اور مل جل کر ریل کے اوڈر سگنل میں اینٹیں
 پھنسا کر رکتی ہوئی گاڑی کی سیٹیاں سنا کرتے تھے۔ مسافروں کو کھڑکیوں

سے سر نکال کر جھلاتے اور جھنجھلاتے دیکھ کر خوش ہوتے تھے اور تالیاں بجاتے
 تھے۔ لیکن اب تو زمانہ ہی بدل گیا۔ اب گاڑی سگنل سے باہر رکتی ہے تو بڑی
 کوفت ہوتی ہے۔ ایسی لکھن ہونے لگتی ہے کہ ڈبے سے اتر کر پیدل چلنے
 کو جی چاہتا ہے۔ اس میں اگر کوئی راہ گیر رکتی ہوئی گاڑی کو دیکھ کر مسکراتا
 ہے تو اس کا گلا گھونٹ دینے کو جی چاہتا ہے۔ اس کی نوزائیدہ مسکراہٹ
 پریچر مل دینے کی خواہش ہوتی ہے لیکن افسوس ہو کچھ بھی نہیں سکتا۔ گاڑی کی
 رہتی ہے سیٹیاں بجا کرتی ہیں اور راہ گیر مسکرائے جاتا ہے جب ہم سر
 سگنل کی آہنی سلاخ کو "زور لگاؤ بھیا" کہہ کر اوپر اٹھاتے اور اس کے نیچے
 اینٹیں پھنساتے تھے تو سب کچھ ہو جاتا تھا۔ اس وقت ہم حیا حیا کے سوا
 کچھ بھی نہ جانتے تھے اور اب افسوس اور تاسف کے سوا کسی چیز کی بھی
 خبر نہیں! دن بھر میں جس قدر شرارتیں ہوتیں جتنے فتنے برپا کئے جاتے ان
 میں حبیب مینی کا بڑا ہاتھ ہوتا میکاکی شرارتیں اس کی گھسی میں پڑی تھیں اور
 ہر روز کوئی انوکھی شرارت سوچ کے آتا۔ ہمیں ترکیب بتاتا اور خود بالکل
 علیحدہ ہو کر نماشائی کی حیثیت سے نظارہ کیا کرتا۔ تحقیق ہوتی۔ ہم بکڑے
 جاتے۔ ہیڈ ماسٹر صاحب کے یہاں پیٹی ہوتی بید جھپٹ جھپٹ کر ہمارے

ہتھیلیوں کو بوسے دیتا اور ہم غلوں میں ہاتھ دبا کر اپنی کلاسوں میں چلے جاتے
 اور حبیب ٹینی ٹی شرارت کے باسے میں سوچنے لگتا۔ پچھی پریم بالکل
 گدھا آدمی تھا۔ اللہ میاں نے تو اسے محض بلیوں کی دم مروڑنے اور ہل
 چلانے کے لئے پیدا کیا تھا مگر والدین کی ستم ظریفی کہ اسے مد سے بھجوا
 کر۔ ہماری جانوں کے لئے مستقل عذاب بنا دیا تھا۔ پچھی ہر شرارت
 میں حصہ لیتا اور ضرور پکڑا جاتا۔ معمولی سے معمولی ماسٹر کی ہلکی سی ہلکی گھر کی
 کے آگے ہتھیار ڈال دیتا اور ہم سب کو پکڑوا دیتا۔ ہم نے منتیں کیں ہاتھ
 جوڑے پر پچھی نے ہمارا ساتھ نہ چھوڑا۔ اور حسبِ توفیق ہمارے مصیبتوں
 میں اضافہ کرتا ہی رہا۔ برکت مہاشا، انور طوطا اور مدن لکھی کئی مرتبہ اس
 سے دست و گریباں ہوئے اس کی اچھی خاصی مرمت بھی کی لیکن اس
 نے پارٹی کی خدمت کو عین سعادت سمجھا اور ہمارے ساتھ چپکا رہا۔

صفدر ٹھیلے ہمارا یار تھا۔ لیکن اس نے ایسی شرارتوں میں کبھی حصہ
 نہ لیا۔ وہ ہر معرکے پر ہمارے ساتھ ہوتا پرے بیٹھ کر آرام سے مسواک کئے
 جاتا اور استرا پھیرے سر پر ہاتھ پھیرتا رہتا۔ جب میں دسویں میں آیا تو وہ
 میٹرک کا امتحان تیسری مرتبہ دینے والا تھا۔ ریاضی میں صفر اور انگریزی میں

دس پندرہ نمبر سے بھی آگے نہ بڑھ سکا۔ اردو فارسی میں پاس ہو جاتا اور
 تاریخ کے پرچے میں ہمیشہ اول آتا رہا۔ سارا سکول اس سے خوف کھاتا تھا
 رٹ کے باری باری سے تفریح کے گھنٹے میں اس کے گھر سے کھانا لاتے
 اس کے لئے مسواکیں بنا کر لاتے اور چھٹی کے وقت جب وہ سیدھا کھاڑ
 جاتا تو رٹ کے ہی اس کا بستہ چھوڑنے گھر جاتے۔ ہمارے ہیڈ ماسٹر صاحب
 پنڈت امر ناتھ صاحب بڑے کڑے آدمی تھے سکول میں کسی قسم کی
 بے قاعدگی برداشت نہ کرتے۔ کوئی رٹ کا بھولے سے ممنوعہ گراس پلاٹ
 میں پاؤں رکھ دیتا تو ایک درجن بید سے کم اس کی تواضع نہ ہوتی لیکن صف
 ٹھیلے سے وہ بھی ڈرتے تھے۔ اگر کبھی اس کو سزا دینے کی ضرورت محسوس
 ہوتی تو مولوی ابوالحسن صاحب سے کہتے۔ مولوی صاحب ٹھیلے کو کال
 سے پکڑ کر کشاں کشاں دفتر میں لے جاتے اور پنڈت جی کی میز کے سامنے
 کھڑا کر کے اپنے مخصوص لمبے میں کہتے۔ ”نالائق خبیث تو بہ کو معافی مانگ
 پنڈت جی سے نہیں تو جان۔۔۔ سے ماروں گا“ اور ٹھیلہ ہنستے ہوئے کہتا۔
 ”تو بہ جی پنڈت جی۔ معافی دے دو جی۔“ اور پنڈت جی معاف کر دیتے۔
 ایک مرتبہ سکول کا پیر اسی ڈاک بے کر پوسٹ آفس جا رہا تھا تو

صدر شیلے نے آواز سے کہہ کر کہا "دیوان چندا میرا خط بھی لیتے جانا" دیوان
 چند ایک لمحے کے لئے رکا پھر پلٹ کر بولا "سرکاری کام سے جا رہا
 ہوں فرصت نہیں" صدر نے دو زقندیں بھر کر جاو بوجھا اور اس کی ناک
 پر اپنے ہتھوڑے ایسے سر کی ایسی ٹکڑ جمانی کہ خون کا فوارہ بہہ نکلا۔ چہرہ اسی
 نے ڈاک زمین پر پھینک دی اور بھیں بھیں رنے لگا "ہائے تھانے جاؤنگا
 پولیس بلاؤں گا۔۔۔۔۔ ہائے تھانے جاؤں گا" ٹھیلے نے اسے چاروں
 شانے چت زمین پر گرادیا اور چھاتی پر سوار ہو بیٹھا۔ لہو لہان چہرے پر
 زلزلے کا طمانچہ رسید کرتا اور کہتا "لاٹ کے پاس جا کتے بنیے میں تجھ
 سے ڈرتا ہوں" کتا بنیا نیچے پڑا ہوا ہاتھ جوڑ رہا تھا اور ٹھیلہ چھوڑتا نہیں
 تھا۔ میں اور گھٹی دوڑے دوڑے گئے تو اس نے غصے سے میرا ہاتھ جھٹک
 کر کہا "مولوی دوڑ جا تجھے بھی مار بیٹھوں گا" میں تو ایک طرف دبک گیا مگر گھٹی
 اس سے لپٹ گیا اور کہنے لگا "جا بڑا معتبر مار بیٹھے گا۔ اب تجھے نہ چھوڑنگا"
 طرنگ بھی جھڈ لپٹا سر کندھا تھا۔ پکڑی جو توں سمیت کوئی سات سو اس
 سیر وزن ہو گا لیکن تھا بڑی جھن کا آدمی۔ ٹھیلے نے پہلے تو اسے قہر بھری
 نظروں سے دیکھا پھر سنسن پڑا اور اسے موٹی سی گالی سے کہہ کر کہا "سے جا

اس خنزیر کو میری آنکھوں سے دُور نہیں تو حلال کروں گا کتے کو۔ بگھی
 چیرا سی کو اٹھا کر نل کی طرف لے چلا، لیکن وہ اپنی کلائی چھڑوا کر دفتر
 کی طرف بھاگا اور شور مچانے لگا۔ پنڈت جی نے مولوی ابوالحسن صاحب
 کو بلا کر دیوان چند کی حالت دکھائی اور ٹھیلے کو فوراً سزا دینے کی تلقین
 کی۔ مولوی صاحب ممل کا کرتہ اور ٹخنوں سے اونچا پائجامہ پہنے چنک کر
 باہر نکلے۔ ٹھیلے کو بلانے کے لئے مجھے بھیجا صفدر اس وقت تک تھا
 پرستی پی رہا تھا۔ مجھے اپنی طرف آتے دیکھ کر بولا۔ ”آیا مولوی غصہ
 مے پرستی پی۔ میں نے سنس کر کہا۔ چل تیرے لئے بھی سستی تیار ہے۔
 مولوی جی تیرا انتظار کر رہے ہیں۔ مولوی جی بلاتے ہیں۔“

اس نے گلاس وہیں چھوڑ دیا اور سر پر ہاتھ پھیرتے ہوئے بولا۔
 ”زیادہ غصے میں تو نہیں۔“

میں نے کہا۔ ”زیادہ غصے میں! آج تو وہ تیری ہڈی سپلی توڑ ڈالیں گے۔“
 میرے کندھے پر ہاتھ رکھ کر وہ ذرا جھکا اور رازدارانہ لہجے میں کہنے لگا
 ”بھلا مولوی جی کی نیشن کب ہوگی؟“ میں نے کہا۔ ”جب تک تو پاس
 نہیں ہوتا مولوی جی کی نیشن نہیں ہو سکتی۔ مولوی جی نہ ہوں تو تو سکول کو

پانی پت بناوے۔“

ٹھیلنا ہنسنا اور ماسٹر ایشر داس کو ادھر آتے دیکھ کر بولا۔ میں تو ماسٹر
ایشر داس سے بھی بہت ڈرتا ہوں۔“ اور جب ماسٹر جی ہمارے محاذ
میں آگئے تو ٹھیلانے کہا۔ کیوں ماسٹر گڑ پنگھ میں تجھ سے بھی ڈرتا ہوں نا؟
ماسٹر جی نے تیوری چڑھائی اور منہ ہی منہ میں گالیاں دیتے ایک طرف
نکل گئے۔

مولوی ابوالحسن صاحب کے ہاتھ میں شہتوت کی ایک لچکدار چھڑکی
تھی اور ڈرل گراؤنڈ میں کھڑے غصہ سے کانپ رہے تھے۔ میں ٹھیلنا کو
ساتھ لے کر آیا تو وہ پھیل کی طرح بھپٹے اور پٹے کے ہاتھ چلانے شروع
کر دیئے ٹھیلنا جھوٹ موٹ مر گیا جی۔ ہائے مر گیا جی کہہ رہا تھا اور مولوی
جی اسے عربی فارسی کی متروک گالیاں دیتے جا رہے تھے۔ سب لڑکے
کلاس میں چھوڑ کر باہر بھاگ آئے ماسٹر صاحبان انہیں دروازوں سے
مٹا کر اندر کلاسوں میں لانے کے لئے باہر نکلے، تو گراؤنڈ کے ڈرامچے میں
ایسے مجبور ہوئے کہ انہیں اپنا ہوش بھی نہ رہا وہ لڑکے جنہیں صفدر ٹھیلنا وقتاً
وقتاً پیٹتا رہتا تھا۔ اس سزا پر سب خوش ہوئے ان سب نے مل کر مولوی

ابو الحسن صاحب زندہ باد کا نعرہ بلند کر دیا۔ اس نعرے نے ماسٹروں کو چومکا
 دیا اور وہ اپنی کلاسوں کو گالیاں دیتے ہوئے کمروں کی طرف ہانکنے لگے۔
 مولوی صاحب کمزور چرخ ہاتھوں سے صفدر پر تمچیاں برسائے تھے
 ان کا دم پھول چکا تھا اور اب ان سے بات بھی نہ ہو سکتی تھی۔ انہوں نے
 چھڑی پر سے پھینک کر کہا: "زمین پر ناک سے چھ لکیریں نکال۔ ابھی اسی
 وقت، نہیں تو ہڈیاں توڑ دوں گا۔" صفدر ٹھیلے نے فقرہ ختم ہونے سے
 پہلے دونوں گھٹنے زمین پر ٹیک دیئے اور گراؤنڈ پر تمچیلیاں جما کر لکیریں نکا
 لکا۔ لکیریں نکل چکیں تو مولوی جی اسے کان سے پکڑ کر حسب دستور دفتر
 میں لے گئے اور پنڈت جی کے سامنے ہاتھ جڑوانے لگے۔

انور ٹوٹے اور برکت مہاشے کو مولوی صاحب ایک آنکھ نہ بھاتے
 تھے اور وہ عجیب ٹینی سے مولوی صاحب کو نرا دینے کی ترکیبیں پوچھتے
 رہتے تھے ایک مرتبہ جب ٹینی نے انور ٹوٹے کو ایسی دوا لاکر دی۔ جس
 کے دکاتے ہی ڈاڑھی کے بال دو منٹ میں جھڑ جائیں تو صفدر ٹھیلے
 کو تپہ چل گیا۔ اس نے برکت مہاشے کی رانوں اور پنڈلیوں پر ہاکیاں
 مار مار کر سارا راز انکھوا لیا اور ٹینی اور ٹوٹے کی وہ مرمت کی کہ ہم سب نے

ٹھیلے سے بائیکاٹ کر دیا اور تین چار روز تک تو ہم اس سے کئی کاٹ کر
 گزرتے رہے۔ اس کے بعد ہم نے اس کے خلاف حکم کھلا پو پیگنڈا شروع
 کر دیا۔ ہمارے اس متحدہ محاذ میں ماسٹر گلگا بھی شریک ہو گیا اور ہماری
 کارروائیوں کو ہوا دیتا رہا۔ پنڈت جی ہمارے ساتھ بھلے مانسوں کا سلوک
 کرنے لگے اور ہم سکول کے معتبر لوگوں میں سے ہو گئے اور وہ لڑکے
 جو ہم سے بولنا بھی پسند نہ کرتے تھے ہمارے دوست بن گئے۔ اب
 ہم ٹمک شاپ میں ٹانگیں پھاڑ کر سستی پیتے گراؤنڈ میں چوڑی جھاڑیاں
 کھیلنے اور لڑکوں کی ٹوپیاں اتار کر درختوں پر اچھال دیتے۔ کوئی پوچھنے
 نہ تھا کسی کی مجال نہ تھی جو شکایت کرتا۔ کسی کی جرأت نہ تھی جو شکایت پر
 کان دھرتا۔ صفدر ٹھیلا بدستور سکول آتا رہا اور اپنے سب سے آخری
 ڈسک پر سر جھکائے جاسوسی! وہیں پڑھتا رہا۔ نہ کوئی ماسٹر اسے بلاتا نہ کوئی
 لڑکا اس سے گفتگو کرتا اور نہ ہی وہ کسی سے بات کرنے کی کوشش کرتا۔
 چھبھی پیتھم ایک جاٹ ادیب سے عورتوں کی سہمت جس ماسٹر
 سے ملتا بڑی تہ تکلفی سے پیش آتا اکثر کلاس میں ایسی بہیودہ بات کرتا کہ
 سارے لڑکے کھنکھار کر ہنس دیتے۔ اور ماسٹر صاحب اپنا سامنے کے

رہ جاتے۔ ایک دن دوپہر کے وقت، پگڑی بعل میں دبائے ممنوعہ گراس پلاٹ
 میں اتر کر پھول توڑ رہا تھا کہ پنڈت جی آگئے انہوں نے کڑاک کے پکارا،
 تو اپنے جوڑے میں پھول ٹانکتے ہوئے بولا۔ ”آیا بادشاہو“ چند لڑکے ادھر
 ادھر گھوم رہے تھے وہ ٹھٹھک کر تماشا دیکھنے لگے پھر ماسٹر صاحب نے
 آؤ دیکھنا نہ تاؤ جاتے ہی اس کی خبر یعنی شروع کر دی۔ پچھی کا جوڑا کھل گیا۔ پگڑی
 پرے جاگرمی اور وہ بڑے اکھڑا بچے میں ”کھڑ جاؤ بادشاہو صبر کرو بادشاہو“
 کے نعرے لگاتا گیا۔ پنڈت جی چڑ گئے اور انہوں نے تاؤ توڑ بید رہا نے شروع
 کر دیئے۔ ہم میں سے کسی کی جرات نہ تھی کہ پچھی کی مدد کرتا۔ ہر ایک اسی
 کو برا بھلا کہہ کر اپنی جگہ پر دبک گیا۔ صفدر ٹھیلے نے جب یہ چیخ و پکار سنی
 تو گبولے کی طرح کلاس سے نکلا اور جا کہ پنڈت جی کا ہاتھ پکڑ لیا وہ پیچ و تاؤ
 کھا کر رہ گئے اور سرخ آنکھوں سے ٹھیلے کو گھورتے دفتر میں چلے گئے۔
 صفدر نے زمین سے پچھی کی پگڑی اٹھائی۔ اور پلاٹ میں بکھرے ہوئے
 پھول چنے اور پتیم کی کمر میں ہاتھ ڈال کر باہر لے گیا۔

اس واقعہ کے بعد صفدر پھر سہارا دوست بن گیا۔ ہم باری باری اس
 سے گلے ملے ٹہنی اور طوطے سے اس نے کان پکڑ کر معافی مانگی۔ برکت ہاشی

کی لکر میں زور کا دھمکا مار کر بولا۔ "موٹے مہاشے اب بھی ناراض ہو تم؟" ہنسنے پر اتو ہم سب نے ٹک شاپ پر جا کر پٹروں والی لسی کے دو دو گلاس پئے اور پیسے چھپی کے نام لکھوا دیئے۔

صغیر ٹھیلانل پر بیٹھا وانت صاف کر رہا ہوتا اور پنڈت جی ادھر آنکلتے تو وہ کسی نہ کسی کو مخاطب کر کے کہتا۔ "اس کی موت میرے ہاتھوں لگے گی۔ چھانسی لگ جاؤں گا پر اس کا خون کر کے رہوں گا۔ بھلا اس نے چھپی کو کیا سمجھ کے مارا؟ ہر روز ایسی باتیں سن سن کر پنڈت جی محتاط ہو جائے تھے۔ انہوں نے بہانے بہانے ٹھیلے کے ایسے فقرے مولوی ابو الحسن صاحب کے گوش گزار بھی کئے۔ مولوی صاحب نے حسبِ عادت ٹھیلے کو طمانچے مار مار کر اس کے منصوبوں کے بارے میں کسی مرتبہ پوچھا لیکن وہ مکتا ہی رہا اور قسمیں کھا کھا کر یقین دلاتا رہا کہ اس کا کوئی ارادہ نہیں کوئی منصوبہ نہیں۔

ہم اُسے سالانہ امتحان میں کوئی دو مہینے ہوں گے کہ ہفتے کے روز ٹیٹنی کا چھوٹا بھائی اس کے ساتھ سکول میں آیا اور بھائی کے ساتھ کلاس میں بیٹھنے کے لئے ضد کرنے لگا۔ ٹیٹنی نے اُسے سمجھایا۔ گھر کیا دیں۔

منتیں کیں اور ایک آدھ تھپڑ بھی لگا دیا مگر وہ بضر رہا اور ٹینی کو اسے اپنے
 ساتھ کلاس میں لے جانا ہی پڑا۔ ماسٹر گڈ پنکھ کا پیر ٹیٹھا۔ انہوں نے ٹینی
 کے ساتھ ایک بچے کو بیٹھے دیکھ کر حبیب سے اس کے بارے میں
 پوچھا تو حبیب نے اُٹھ کر ڈرتے ڈرتے کہا ”جی یہ میرا بھائی ہے اور
 —“ لیکن گڈ پنکھ نے اس کی بات بیچ میں کاٹ دی اور روازے کی
 طرف انگلی تان کر کہنے لگا ”اُسے باہر لے جاؤ یہ سکول ہے تمہاری خالہ کا
 گھر نہیں جاؤ“ ٹینی نے اپنے بھائی کو بازو سے پکڑ کر اوپر اٹھانا چاہا تو بچے
 سہم کر اُس کی ٹانگوں سے چھٹ گیا۔ ماسٹر جی نے میز پر پول بجا کر کہا ”جاؤ
 جاؤ“ اُس حکم کے جواب میں صفدر ٹھنڈا اپنی جگہ سے اٹھا اور ٹینی
 کی سیٹ پر آ اس کے بھائی کو اپنے ساتھ اپنے ڈسک پر لے گیا اور اپنے
 کدوائے سر پر ہاتھ پیر کر کہنے لگا ”لو ماسٹر صاحب اب شروع کرو کام اپنا“
 کلاس سنس پڑی اور ماسٹر جی رجسٹر اٹھا کر باہر نکل گئے۔ برکت مہاشے نے
 زور سے سیٹی بجا کر کہا ”بوجی ہمارے چھوٹے بھائی کو نکالنے آیا تھا اب
 لالہ جی کی اپنی اڑتھی نکل گئی۔ رام رام سست ہے!“ لڑکوں نے چیخیں
 ماریں ڈسک بجائے اور اونچے اونچے سروں میں گانا شروع کر دیا۔ جاؤ

پنڈت تیری تو مڑی گنگا نوں۔

پنڈت جی دفتر سے برآمد ہو رہے تھے لیکن یہ کورس میں کرنا
لوٹ گئے۔ انہوں نے جانا کہ چند لمحوں کے بعد یہ طوفان بدتمیزی آپ
سے آپ بھٹک جائے گا جس کا استادنہ کلاس کو اس طرح چڑوایا ہے
وہ بدتمیزی کے خوف سے خود ہی آکر اسے تنہا لے گا لیکن یوں ہوا
تقریباً آدھی کلاس باہر نکلی گئی۔ صفدر ٹھیکہ حبیب ٹینی کے بھائی کا ہاتھ
تھامے اسے روشیوں پرستے پھرتا تھا اور ان دونوں کے ساتھ ٹینی کے
علاوہ جماعت کے اور بہت سے لڑکے بھی تھے۔

جب پنڈت جی کو لڑکوں کے کھاس چھوڑ کر باہر آ جانے کا لمحہ
ہوا تو وہ بید ہاتھ میں لے کر غصے سے کاپتے ہوئے دفتر سے نکلے۔ اس
وقت صفدر ٹھیکہ ممنوعہ گراس پلاٹ سے بھول توڑ توڑ کر حبیب ٹینی کے
بھائی کی بھولی بھر دیا تھا۔ پنڈت جی بید ہاتھوں میں ہتھکڑیاں نہتے پھرتے
پلاٹ میں داخل ہوئے اور اسے ہی ٹھیکے کے کمر میں پورے زور سے
چھڑی جڑوی۔ اس نے ٹھیکہ کو پیچھے الٹ کر دیکھا اور جھپٹ کے بید کر لیا
اور پھر پیٹ ماسٹر صاحب کے ہاتھ میں چونکہ چھڑی کا چمڑا والا موٹا مرا تھا

اس لئے وہ بید بھیننے میں کامیاب ہو گئے لڑکوں نے زور سے تالی بجاتی
 ”پنڈت جی زندہ باد۔ ہرپ ہرپ ہرے، ہرپ ہرپ ہرے“ لیکن
 ہماری ساری پارٹی بڑی بڑی خفیف ہوئی اور ہم میں سے ہر ایک تالی بجانے
 والوں کو گھورنے لگا۔ پنڈت جی نے منہ ہی منہ میں گالی دے کر ٹھیلے
 کہا ”نکل جاؤ۔ ابھی اسی وقت نہیں تو پولیس کو بلواؤں گا۔“

ٹھیلے حبیب ٹینی کے بھائی کا ہاتھ پکڑ کر پلاٹ سے نکلا اور آہستہ
 آہستہ قدم اٹھاتا سکول سے باہر نکل گیا۔

وہ شام قیامت کی شام تھی۔ ہم سب ٹھیلے کی قیادت میں شہر سے دوپٹل
 دوڑ کر کے کنارے کھجوروں کے جھنڈ میں آنے والے واقعہ کا انتظار کر رہے
 تھے۔ چھپی پر تیم نے اپنے جوڑے پر رومال کس کر باندھا ہوا تھا اس میں اتنی
 پنیں لگا رکھی تھیں کہ جوڑا پن کشن بن گیا تھا۔ اس کے ہاتھ میں شہتوت کی ایک
 چھڑی تھی جس پر وہ چاقو سے مسلسل زندہ کئے جا رہا تھا۔ صفدر کے ہاتھ
 میں بجلی کی بل کھاٹی ہوئی تار تھی۔ جسے اس نے اپنی کلائی کے گرد لپیٹ
 کر ہاتھ میں پکڑا ہوا تھا۔ برکت مہاشے کے پاس پیتل کی ایک چھوٹی سی
 چھنکنی تھی جو وہ اپنے ساتھ گھر سے لے کر آیا تھا۔ اس نے وہ چھنکنی منہ کے

اس لئے وہ بید بھیننے میں کامیاب ہو گئے لڑکوں نے زور سے تالی بجاتی
 ”پنڈت جی زندہ باد۔ ہرپ ہرپ ہرے، ہرپ ہرپ ہرے“ لیکن
 ہماری ساری پارٹی بڑی بڑی خفیف ہوئی اور ہم میں سے ہر ایک تالی بجانے
 والوں کو گھورنے لگا۔ پنڈت جی نے منہ ہی منہ میں گالی دے کر ٹھیلے
 کہا ”نکل جاؤ۔ ابھی اسی وقت نہیں تو پولیس کو بلواؤں گا۔“

ٹھیلے حبیب ٹینی کے بھائی کا ہاتھ پکڑ کر پلاٹ سے نکلا اور آہستہ
 آہستہ قدم اٹھاتا سکول سے باہر نکل گیا۔

وہ شام قیامت کی شام تھی۔ ہم سب ٹھیلے کی قیادت میں شہر سے دوپٹل
 دوڑ کر کے کنارے کھجوروں کے جھنڈ میں آنے والے واقعہ کا انتظار کر رہے
 تھے۔ چھپی پر تیم نے اپنے جوڑے پر رومال کس کر باندھا ہوا تھا اس میں اتنی
 پنیں لگا رکھی تھیں کہ جوڑا پن کشن بن گیا تھا۔ اس کے ہاتھ میں شہتوت کی ایک
 چھڑی تھی جس پر وہ چاقو سے مسلسل زندہ کئے جا رہا تھا۔ صفدر کے ہاتھ
 میں بجلی کی بل کھاٹی ہوئی تار تھی۔ جسے اس نے اپنی کلائی کے گرد لپیٹ
 کر ہاتھ میں پکڑا ہوا تھا۔ برکت مہاشے کے پاس پیتل کی ایک چھوٹی سی
 چھنکنی تھی جو وہ اپنے ساتھ گھر سے لے کر آیا تھا۔ اس نے وہ چھنکنی منہ کے

اُگے لگا رکھی تھی اس میں آہستہ آہستہ چوہ نک رہا تھا۔ انور طوطا خالی ہاتھ
 تھا۔ لیکن اس کے ہاتھوں میں بڑا کرتب تھا جسے چاہتا جیسے چاہتا کھائی
 پکڑ کر ایسی ٹھننی دیتا کہ گرے ہوئے کو گھنٹہ بھر ہوش نہ آتا۔ میری گود میں
 ایک ہاکی ٹک پڑی تھی اور میری ٹانگیں کانپ رہی تھیں۔ صند بار
 بار میرے سر پر ہاتھ پھیر کر کہتا "ڈر نہ تیرا تو اس میں کام ہی تھوڑا سا ہے۔"
 اور میں زبردستی مسکراتے ہوئے کہتا "کون بھڑوا ڈر تلے ٹھیلے پا ہے
 توپ کے اُگے باندھ دے۔"

"شاباش" وہ میرا کندھا تھپک کر کہتا۔ "توبے جگر تیرا باپ
 سو رہا بھلا تجھے ڈر کس بات کا۔"

ہم پنڈت کی نگہی کا انتظار کر رہے تھے۔ وہ روزانہ شام کو سیر کے
 لئے نکلتے۔ چمکدار نگہی میں عربی گھوڑی سڑک پر ٹاپیں مارتی، کنوئیاں
 گھماتی لہر کی طرح اُگے بڑھتی جاتی اگلی سیدٹ پر بھیا را سیں سہا سے
 گھنٹی بجا رہا ہوتا اور پھلی نشست پر پنڈت جی ٹانگیں پھیلائے بیٹھے
 ہوتے پنڈت جی بلاناغہ شہر سے باہر پانچ چھ میل تک گھوڑا گاڑی میں
 جاتے اور ایک آدھ گھنٹہ ہرے ہرے کھیتوں میں پہل قدمی کرنے

بزول؟“

صفدر کہتا: ”تو بزول ہے نہ مکینہ ذرا مولوی ہے نا اس لئے تشویش

ہے۔“

”بس ایک بات یاد رکھنا کچھ ہی ہوسہم مریں یا جیس تم اپنی کاروائی

کئے جانا۔“

میں نے اس کی بات کا جواب نہ دیا اور مینڈھ پر پڑے ہوئے

ایک بڑے سے ڈھیلے کو اپنی لکڑی سے پھوڑنے لگا۔

سورج ڈوب رہا تھا۔ نارنجی روشنی سرمئی ہوتی جا رہی تھی۔ اور ہم

سب اپنے اپنے ہتھیار سجائے کھجوروں کے جھنڈ میں ٹاپ پر کان لگائے

بیٹھے تھے۔ دفعۃً صفدر نے لبوں پر انگلی رکھ کر سب کو خاموش ہو جانے

کا اشارہ کیا۔ ہم نے ہمہ تن گوش ہو کر سنا۔ پنڈت جی کی گھوڑی کھلے

کھلے قدم پھینکتی پہلی آتی تھی۔ اوروں کا حال مجھے معلوم نہیں میرا دل ہر

ٹاپ کے ساتھ ٹوٹی ہوئی ڈول کی طرح کھڑکھڑاتا شور مچاتا کنوئیں میں

پک رہا تھا اور کنواں ختم ہونے میں نہ آتا تھا۔

اچانک دُلکی پوہ میں تبدیل ہو گئی اور ہم صفدر کے اشارہ پر اُٹھ

کھڑے ہوئے۔ وہ بجلی کی تار کو بل دیتا ہوا آہستہ آہستہ آگے بڑھا۔ ہم دم بخود
 کھڑے تھے گھوڑی پو یہ سے سر پٹ ہو گئی۔ صفر ہمیں اشارہ کئے بغیر بھاگ
 کھڑا ہوا۔ وہ تار کے بل اپنی کلائی سے کھول رہا تھا اور پکار رہا تھا۔ گھوڑی
 بے قابو ہو گئی۔ بے قابو ہو گئی۔ تار کھول کر اس نے پرے پھینکی اور ڈھیر یا
 اُلانگتا۔ مینڈاھیں پھلانگتا دونوں ہاتھ اٹھا کر سڑک کے بیچوں بیچ کھڑا ہو
 گیا۔ ہم بھی اس کے پیچھے بھاگے گھوڑی خوفزدہ ہو کر بھاگ رہی تھی گھبی کا
 ایک پیٹہ کچے پراتر گیا تھا اور گاڑی دائیں بائیں ڈول رہی تھی اگلی سیٹ
 پر پنڈت جی اور ان کی بیوی بیٹھے تھے اور کچھلی نشست پر ان کی دونوں
 دیکیاں ایک دوسری سے گھٹی ہوئی چنچیں مار رہی تھیں۔ پنڈت جی دونوں
 ہاتھوں سے راسیں کھینچ رہے تھے مگر چنگاریاں اڑاتی ٹاپیں تیز سے تیز تر
 ہوتی جا رہی تھیں۔ پنڈت جی کی پگڑی کھل کر ان کے گلے میں لٹکنے لگی تھی
 اور اب وہ بھی بچاؤ کی صدائیں بلند کرنے لگے تھے۔ ٹھیلہ دونوں ہاتھ اُپر
 اٹھائے سڑک کے درمیان کھڑا تھا اور ہم سب اپنے اپنے ہتھیار سنبھالے
 ہوئے ذرا دور ایک درخت کے نیچے جمع تھے جو نہی گھوڑی نے کسی کو
 راستہ روکے دیکھا اس نے رفتار اور تیز کر دی ٹھیلہ جھلمائے عقاب کی

کی طرح آگے جھپٹا اور اچھل کر گھوڑی کا دھانہ پکڑ لیا۔ گھوڑی الف ہو گئی
 اور زور سے ہنسنائی اور جھنجلا کر رہ جھٹکا ٹھیلا کی گرفت چھوٹ گئی اور وہ سڑ
 کے بیچوں بیچ گیا۔ گھوڑی کا ایک سہم اس کے ماتھے پر دوسرا چھاتی پر پڑا پل
 بھر کو اس کی روشن آنکھیں اپنی پوری بتیابی سے ٹپکیں اور پھر بند ہو گئیں۔
 گھوڑی نے ایک مرتبہ پھر سیخ پا ہو کر سنگین سموں سے چھاتی اور پیٹ کو
 کچل ڈالا۔ صفدر اس کی ٹانگوں کے درمیان پڑا تھا۔ بھی ہٹم گئی تھی اور
 پنڈت جی ابجا ہوا صافہ گلے سے علیحدہ کرتے ہوئے گاڑی سے اتر رہے
 تھے سڑک پر خون کی سمست روندی آہستہ آہستہ آگے بڑھ رہی تھی بھینٹ
 کے ماتھے پر خون تھا۔ گھٹے ہوئے سر پر خون تھا اور گھوڑی کے سموں پر خون
 تھا۔ پنڈت جی گاڑی کے پہلو میں کھڑے اپنی بیوی اور بچیوں کی طرف
 دیکھ دیکھ کر پلارہے تھے "میرا سٹوڈنٹ ہے صفدر۔۔۔ میرا سٹوڈنٹ
 صفدر میرا سٹوڈنٹ۔"

اور صفدر گھبراہٹ ہوئی گھوڑی کے قدموں میں بے حس و حرکت پڑا
 تھا۔ ہم سب اس کے ارد گرد اپنے اپنے ہتھیار سنبھالے کھڑے تھے ہاکی
 شٹک میرے ہاتھوں سے پچھلی جا رہی تھی میں نے اپنی گرفت مضبوط کرتے

ہوئے صفدر کے چہرے کو خور سے دیکھا اس نے گویا مسکراتے ہوئے کہا
نہ تو بزدل ہے نہ کمینہ ذرا مویوی ہے نا اس لئے تشویش ہے بس ہم میں یا
جنہیں تم اپنی کاروائی کئے جانا۔

میں نے کاروائی کے لئے بازوؤں کو تولا تو ہاکی میرے ہاتھوں سے
چھوٹ کر ایسے گرمی جیسے صفدر گرہا تھا۔

گڈ ریا

یہ سردیوں کی ایک یخ بستہ اور طویل رات کی بات ہے میں چائے
گرم بستر میں سر ڈھانپے گہری نیند سو رہا تھا کہ کسی نے زور سے جھنجھوڑ کر
مجھے جگا دیا۔

”کون ہے؟“ میں نے چیخ کر پوچھا اور اس کے جواب میں ایک
بڑا سا ہاتھ میرے سر سے ٹکرایا اور گھپ اندھیرے سے آواز آئی ”تھانے
والوں نے رانو کو گرفتار کر لیا۔“

”کیا؟“ میں نے رزتے ہاتھ کو پرے دھکیلنا چاہا ”کیا ہے؟“
اور تاریکی کا بھوت بولا ”تھانے والوں نے رانو کو گرفتار کر لیا۔
اس کا فارسی میں ترجمہ کرو۔“

”داؤ جی کے بچے میں نے رونکھے ہو کر کہا: ”اُدھی اُدھی رات تنگ کرتے ہیں۔۔۔۔۔ دفع ہو جاؤ۔۔۔۔۔ میں نہیں آپ کے گھر رہتا۔ میں نہیں پڑھتا۔۔۔۔۔ داؤ جی کے بچے۔۔۔۔۔ کتے!“ اور میں رونے لگا۔

داؤ جی نے چپکار کر کہا: ”اگر پڑھے گا نہیں تو پاس کیسے ہوگا؟ پاس نہیں ہوگا تو بڑا آدمی نہیں سکے گا پھر لوگ تیرے داؤ کو کیسے جانیں گے؟“

”اللہ کرے سب مر جائیں۔ آپ بھی آپ کو جاننے والے بھی۔۔۔۔۔ اور میں بھی۔۔۔۔۔ میں بھی۔۔۔۔۔ میں بھی۔۔۔۔۔ اپنی جوانی مریں بد میں ایسا رویا کہ وہی لمحوں میں گنگھی بندھ گئی۔

داؤ جی بڑے پیار سے میرے سر پر ہاتھ پیرے جاتے تھے اور کہہ رہے تھے ”بس اب چپ کر شاباش۔۔۔۔۔ میرا اچھا بیٹا۔ اس وقت یہ ترجمہ کر دے پھر نہیں جگاؤں گا۔“

”انسوؤں کا تار ٹوٹا جا رہا تھا۔ میں نے جل کر کہا: ”آج حرامزادے رات کو پکڑ کر لے گئے کل کسی اور کو پکڑ لیں گے۔ آپ کا ترجمہ تو۔۔۔۔۔“

”نہیں نہیں۔“ انہوں نے بات کاٹ کر کہا: ”میرا تیرا وعدہ رہا آج کے بعد رات کو جگا کر کچھ نہ پوچھوں گا۔۔۔۔۔ شاباش اب بتا: ”تھلنے

والوں نے رات کو گرفتار کر لیا۔

میں نے روٹھ کر کہا: ”مجھے نہیں آتا۔“

”فوراً نہیں کہہ دیتا ہے۔“ انہوں نے سر سے ہاتھ اٹھا کر کہا: ”کوشش

تو کر۔“

”نہیں کرتا۔“ میں نے حل کر جواب دیا۔

اس پر وہ ذرا ہنسے اور بولے: ”کارکنان گزمرہ خانہ راتو رات قیفت

کر دند۔۔۔ کارکنان گزمرہ خانہ، تھانے والے۔ بھولنا نہیں نیا لفظ ہے، نہیٰ

ترکیب ہے دس مرتبہ کہو۔“

مجھے پتہ تھا کہ یہ بلا ٹلنے والی نہیں تا چار گزمرہ خانہ والوں کا پہاڑہ شروع

کر دیا۔ جب دس مرتبہ کہہ چکا تو واؤ جی نے بڑی لجاجت سے کہا اب سارا

فقہہ پانچ بار کہو۔ جب پنجگانہ معیبت بھی ختم ہوئی تو انہوں نے مجھے آرام

سے بستر میں لٹاتے ہوئے اور رضائی اوڑھتے ہوئے کہا: ”بھولنا نہیں!

صبح اٹھتے ہی پوچھوں گا۔“

پھر وہ جدھر سے آئے تھے ادھر لوٹ گئے

شام کو جب میں ماما جی سے سیپارے کا سبق لے کر لوٹا تو خراسیوں
 والی گلی سے ہو کر اپنے گھر جایا کرتا۔ اس گلی میں طرح طرح کے لوگ بستے
 تھے مکہ میں صرف موٹے ماشکی سے واقف تھا جس کو ہم سب کدو کرپلا
 ڈھائی آنے کہتے تھے۔ ماشکی کے گھر کے ساتھ بکریوں کا ایک باڑہ تھا جس
 کے تین طرف کچے مکانوں کی دیواریں اور سامنے کے رخ آڑی ترچھی لکڑی
 اور خاردار جھاڑیوں کا اونچا اونچا جنگلا تھا۔ اس کے بعد ایک چوکور میدان
 آتا، پھر لنگڑے کھار کی کوٹھڑی اور اس کے ساتھ گیرورنگی کھڑکیوں اور پتلی
 کی کیوں والے دروازے کا ایک چھوٹا سا پکا مکان۔ اس کے بعد گلی میں فرما
 ساخم پیدا ہوتا اور قدرے تنگ ہو جاتی پھر جوں جوں اس کی لمبائی بڑھتی
 توں توں اس کے دونوں بازو بھی ایک دوسرے کے قریب آتے جاتے
 شاید وہ ہمارے قصبے میں سب سے لمبی گلی تھی۔ اور حد سے زیادہ سنسان !
 اس میں دیکھتے چلتے ہوئے مجھے ہمیشہ یوں لگتا تھا جیسے میں بندوق کی نالی میں
 پیلا جا رہا ہوں اور جو نہی میں اس کے دہانے سے باہر نکلوں گا زور سے "ٹھائیں"
 ہوگا اور میں مر جاؤں گا۔ مگر شام کے وقت کوئی نہ کوئی راہگیر اس گلی میں ضرور
 مل جاتا اور میری جان بچ جاتی۔ ان آنے جانے والوں میں کبھی کبھار ایک

سفید مونچھوں والا لمبا سا آدمی بھی ہوتا جس کی شکل بارہ ماہ والے ملکھی سے بہت ملتی تھی۔ سر پر ٹمبل کی بڑی سی پگڑی۔ ذرا سی خمیدہ مکر پر خالی رنگ کا ڈھیلا اور لمبا کوٹ۔ کھدر کا تنگ پاجامہ اور پاؤں میں خلیٹ بوٹ۔ اکثر اس کے ساتھ میری ہی عمر کا ایک لڑکا بھی ہوتا جس نے عین اسی طرح کے کپڑے پہنے ہوتے اور وہ آدمی سر جھکائے اور اپنے کوٹ کی جیبوں میں ہاتھ ڈالے آہستہ آہستہ اس سے باتیں کیا کرتا۔ جب وہ میرے برابر آتے تو لڑکا میری طرف دیکھتا اور میں اس کی طرف اور پھر ایک ثانیہ ٹھٹھکے بغیر گردنوں کو ذرا ذرا موڑتے ہم اپنی اپنی راہ چلے جاتے۔

ایک دن جب میں اور میرا بھائی ٹھٹھکیاں کے جوہڑ سے مچھلیاں پکڑنے کی ناکام کوشش کے بعد قصبہ کو واپس آ رہے تھے تو نہر کے پل پر یہی آدمی اپنی پگڑی گود میں ڈالے بیٹھا تھا اور اس کی سفید چٹیا میلی مرنی کے پر کی طرح اس کے سر سے چپکی ہوئی تھی۔ اس کے قریب سے گزرتے ہوئے میرے بھائی نے مانتھے یہ ہاتھ رکھ کر زور سے کہا "داؤ جی سلام" اور داؤ جی نے سر ہلا کر جواب دیا "بھتیے رہو۔"

یہ جان کر کہ میرا بھائی اس سے واقف ہے میں بے حد خوش ہوا

اور تھوڑی دیر بعد اپنی منہنی آواز میں چلایا: "داؤ جی سلام!"
 "بھیتے رہو! بھیتے رہو!!" انہوں نے دونوں ہاتھ اوپر اٹھا کر کہا۔
 اور میرے بھائی نے پٹاخ سے مجھے زناٹے کا ایک تھپڑ دیا۔
 "شیخی خورے، کہتے: "وہ چھپا" جب میں نے سلام کر دیا تو تیری
 کیا ضرورت، رہ گئی تھی؟ ہر بات میں اپنی ٹانگ پھنساتا ہے کمینہ۔
 بھلا کون ہے وہ؟"

"داؤ جی!" میں نے سبور کر کہا۔

"کون داؤ جی" میرے بھائی نے تنک کر پوچھا

"وہ جو مٹھے ہیں وہ داؤ جی" میں نے آنسو پی کر کہا۔

"بکواس نہ کر" میرا بھائی چڑ گیا اور آنکھیں نکال کر بولا: "ہر بات میں

میری نقل کرتا ہے کتا۔ شیخی خور!"

پھر میں نہیں بولا اور خاموشی کے ساتھ راہ چلتا رہا۔ دراصل مجھے اس

بات کی خوشی تھی کہ داؤ جی سے تعارف ہو گیا۔ اس کا رنج نہ تھا کہ بھائی

نے مجھے تھپڑ کیوں مارا۔ وہ تو اس کی عادت ہی تھی۔ بڑا تھا نا اس لئے ہر

بات میں اپنی شیخی بگھارتا تھا۔

داؤ جی سے علیک سلیک تو ہو ہی گئی تھی۔ اس لئے میں کوشش
 کر کے گلی سے اس وقت گزرنے لگا جب وہ آ جا رہے ہوں۔ انہیں
 سلام کر کے بڑا مزہ آتا تھا اور جواب پا کر اس سے بھی زیادہ۔ وہ جیتے رہو
 کچھ ایسی محبت سے کہتے کہ زندگی دو چنسی ہو جاتی اور آدمی زمین سے ذرا
 اوپر اٹھ کر ہوا میں چلنے لگتا۔ سلام کا یہ سلسلہ کوئی سال بھر یہی چلتا رہا
 اور اس اثنا میں مجھے اسی قدر معلوم ہو سکا کہ داؤ جی گیر و رنگی کھڑکیوں والے
 مکان میں رہتے ہیں اور چھوٹا رڈ کا ان کا بیٹا ہے۔ میں نے اپنے بھائی سے
 ان کے متعلق کچھ اور بھی پوچھنا چاہا مگر وہ بڑا سخت آدمی تھا اور میری چھوٹی
 ست چھوٹی بات پر چڑھتا تھا۔ میرے ہر سوال کے جواب میں اس کے پاس
 کھڑے کھڑے دو فقرے ہوتے تھے "تجھے کیا" اور "بکو اس نہ کہ"۔ مگر خدا
 کا شکر ہے کہ میرے تحسّس کا یہ سلسلہ زیادہ دیر تک نہ چلا۔ اسلامیہ پرائمری سکول
 سے چوتھی پاس کر کے میں ایم۔ بی ہائی سکول کی پانچویں جماعت میں داخل
 ہوا تو داؤ جی کا رڈ کا میرا ہم جماعت نکلا۔ اس کی مدد سے اور اپنے بھائی کا
 احسان اٹھائے بغیر میں یہ جان گیا کہ داؤ جی کھڑی تھے اور قصبہ کی منصفی میں
 عرضی نویسی کام کرتے تھے۔ رڈ کے کا نام امی چند تھا اور وہ جماعت میں سب

سے ہشیار تھا۔ اس کی پگڑی کلاس بھر میں سب سے بڑی تھی اور چہرہ بلی کی طرح چھوٹا۔ چند لڑکے اسے میاؤں کہتے تھے اور باقی نیولا کہہ کر پکارتے تھے۔ مگر میں داؤ جی کی وجہ سے اس کو اس کے اصلی نام ہی سے پکارتا تھا اس لئے وہ میرا دوست بن گیا اور ہم نے ایک دوسرے کو نشانیاں دے کر پکے یار بنے رہنے کا وعدہ کر لیا۔

گرمیوں کی چٹیاں شروع ہونے میں کوئی ایک ہفتہ ہو گا جب میں امی چند کے ساتھ پہلی مرتبہ اس کے گھر گیا۔ وہ گرمیوں کی ایک ٹھلسا نے والی دوپہر تھی لیکن شیخ چلی کی کہانیاں حاصل کرنے کا شوق مجھ پر بھوت بن کر سوار تھا اور میں بھوک اور دھوپ دونوں سے بے پروا ہو کر سکول سے سیدھا اس کے ساتھ چل دیا۔

امی چند کا گھر چھوٹا سا تھا لیکن بہت ہی عمارت تھرا اور روشن پتل کی کیلوں والے دروازے کے بعد ذرا سی ڈیوڑھی تھی آگے مستطیل صحن سامنے سرخ رنگ کا برآمدہ اور اس کے پیچھے اتنا ہی بڑا ایک کمرہ۔ صحن میں ایک طرف انار کا پٹر حقیق کے چند پودے اور دھنیا کی ایک چھوٹی سی کیاری تھی۔ دوسری طرف چوڑی سیڑھیوں کا ایک زینہ جس کی محراب تیلے

مختصر سی رسوئی تھی۔ گہرورنگی کھڑکیاں ڈیوڑھی سے ملحقہ بیٹھک میں کھلتی تھیں اور بیٹھک کا دروازہ نیلے رنگ کا تھا۔ جب ہم ڈیوڑھی میں داخل ہوئے تو امی چند نے چلا کر ”بے بے ہستے!“ کہا اور مجھے صحن کے بیچوں بیچ چھوڑ کر بیٹھک میں گھس گیا۔ برآمدے میں بوریا بچھائے بے بے مشین چلا رہی تھی اور اس کے پاس ہی ایک لڑکی بڑی سنیچھی سے کپڑے قطع کر رہی تھی۔ بے بے نے منہ ہی منہ میں کچھ جواب دیا اور ویسے ہی مشین چلاتی رہی لڑکی نے نگاہیں اٹھا کر میری طرف دیکھا اور گروں موڑ کر کہا۔ ”بے بے شاید ڈاکٹر صاحب کا رکھا ہے۔“

مشین رک گئی۔

”ہاں ہاں“ بے بے نے مسکرا کر کہا اور ہاتھ کے اشارے سے مجھے اپنی طرف بلایا۔ میں اپنے جروان کی رستی مروڑتا اور ٹیڑھے ٹیڑھے پاؤں دھرتا برآمدے کے ستون کے ساتھ آگیا۔

”کیا نام ہے تمہارا؟“ بے بے نے چکار کر پوچھا اور میں نے نگاہیں جھکا کر آہستہ سے اپنا نام بتایا۔

”آفتاب سے بہت شکل ملتی ہے۔“ اس لڑکی نے قینچی زمین پر رکھ

کر کہا "ہے نابے بے"

"کیوں نہیں بھائی جو ہوا"

"آفتاب کیا ہے" اندر سے آواز آئی یہ آفتاب کیا بیٹا ہے

"آفتاب کا بھائی ہے واؤ جی" لڑکی نے رکتے ہوئے کہا "امی چند

کے ساتھ آیا ہے"

اندر سے واؤ جی برآمد ہوئے۔ انہوں نے گھٹنوں تک اپنا پاٹھجا

چڑھا رکھا اور کرتا اتارا ہوا تھا۔ مگر سر پر پگڑی بدستور تھی۔ پانی کی ایک ٹلکی سی

بالٹی اٹھائے وہ برآمدے میں آگئے اور میری طرف غور سے دیکھتے ہوئے

بولے "ہاں بہت شکل ملتی ہے۔ مگر میرا آفتاب بہت دبلا ہے اور یہ گولہ گولہ

سا ہے۔ پھر بالٹی فرش پر رکھ کے انہوں نے میرے سر پر ہاتھ پھیرا اور پاس

ہی کاٹھ کا ایک سٹول کھینچ کر اس پر بیٹھ گئے۔ زمین سے پاؤں اُپر اٹھا کر انہوں

نے آہستہ سے انہیں جھاڑا اور پھر بالٹی میں ڈال دیئے۔

"آفتاب کا خط آتا ہے؟" انہوں نے بالٹی سے پانی کے چلو بھر بھر کر

ٹانگوں پر ڈالتے ہوئے پوچھا۔

"آتا ہے جی۔" میں نے ہوئے سے کہا "پرسوں آیا تھا۔"

”کیا لکھتا ہے؟“

”پتہ نہیں جی آبا جی کو پتہ ہے۔“

”اچھا۔“ انہوں نے سر ہلا کر کہا۔ ”تو آبا جی سے پوچھا کرنا! —

جو پوچھتا نہیں اُسے کسی بھی بات کا علم نہیں ہوتا۔“

میں چیپ رہا۔

تھوڑی دیر انہوں نے ویسے ہی چلو ڈالتے پوچھا۔ ”کونسا سیپارہ

پڑھ رہے ہو؟“

”چوتھا“ میں نے وثوق سے جواب دیا۔

”کیا نام ہے تیسرے سیپارے کا؟“ انہوں نے پوچھا

”جی پتہ نہیں“ میری آواز پھر ڈوب گئی۔

”تلک ارسل“ انہوں نے پانی سے ہاتھ باہر نکال کر کہا۔ پھر تھوڑی

دیر وہ ہاتھ جھٹکتے اور ہوا میں لہراتے رہے۔ بے بسی میں چلاتی رہی،

وہ لڑکی نعمت خانی سے روٹی نکال کر برآمدے کی چوکی پر لگانے لگی اور

میں جزدان کی ڈوری کھینچتا پیٹتا رہا۔ امی چند ابھی تک مٹی کے اند

ہی تھا اور میں ستون کے ساتھ ساتھ جھینپ کی عمیق گہرائیوں میں اترتا

جار رہا تھا۔ معاً واؤ جی نے نگاہیں میری طرف پھیر کر کہا۔ ”سورہ فاتحہ سناؤ۔“
”مجھے نہیں آتی جی۔“ میں نے شرمندہ ہو کر کہا۔

انہوں نے حیرانی سے میری طرف دیکھا اور پوچھا۔ ”الحمد للہ بھی نہیں جانتے؟“

”الحمد للہ تو جانتا ہوں جی۔“ میں نے جلدی سے کہا۔

وہ ذرا مسکرائے اور گویا اپنے آپ سے کہنے لگے۔ ”ایک ہی بات ہے ایک ہی بات ہے!“ پھر انہوں نے سر کے اشارے سے کہا۔
”سناؤ۔“

جب میں سُنانے لگا تو انہوں نے اپنا پاؤں گھٹنوں سے نیچے کر لیا اور
پگڑی کا شملہ چوڑا کر کے کندھوں پہ ڈال لیا۔ اور جب میں نے ولا الفصا^{لین}
کہا تو میرے ساتھ ہی انہوں نے بھی آمین کہا۔ مجھے خیال ہوا کہ وہ ابھی اٹھ کر
مجھے کچھ انعام دیں گے کیونکہ پہلی مرتبہ جب میں نے اپنے تایا جی کو الحمد
سنائی تھی تو انہوں نے بھی ایسے ہی آمین کیا تھا اور ساتھ ہی ایک روپیہ
مجھے انعام بھی دیا تھا مگر واؤ جی اُسی طرح رہے جگہ اور بھی تپھر ہو گئے۔
اتنے میں امی چند کتاب تلاش کر کے لے آیا اور حبیب میں چلنے لگا تو میں

نے عادت کے خلاف آہستہ سے کہا: "داؤ جی سلام" اور انہوں نے دلچسپی
 ہیٹھ بے ڈوبے ہوئے سے جواب دیا: "بھیتے رہو۔" بے بے نے مشین
 روک کر کہا: "کبھی کبھی امی چند کے ساتھ کھیلنے آجایا کر۔۔۔۔۔"

"ہاں ہاں آجایا کر۔" داؤ جی چونک کر بولے: "آفتاب بھی آیا کرتا
 تھا۔" پھر انہوں نے بالٹی پر جھکتے ہوئے کہا: "ہمارا آفتاب تو ہم سے بہت
 دور ہو گیا۔" اور فارسی کا شعر پڑھنے لگے۔

یہ داؤ جی سے میری بات قاعدہ پہلی ملاقات تھی اور اس ملاقات سے
 میں یہ نتائج اخذ کر کے چلا کہ داؤ جی بڑے کمجوس ہیں۔ حد سے زیادہ چپ
 سے ہیں اور کچھ بہرے سے ہیں۔ اسی دن شام کو میں نے اپنی اماں کو بتایا
 کہ میں داؤ جی کے گھر گیا تھا اور وہ آفتاب بھائی کو بہت یاد کر رہے تھے۔
 اماں نے قدرے تلخی سے کہا: "تو مجھ سے پوچھ تو لیتا۔ بے شک
 آفتاب ان سے پڑھتا رہا ہے اور ان کی بہت عزت کرتا ہے مگر تیرے
 ابا جی ان سے بولتے نہیں ہیں کسی بات پر جھگڑا ہو گیا تھا سوا ب تک
 ناراضی چلی آتی ہے۔ اگر انہیں پتہ چل گیا کہ تو ان کے ہاں گیا تھا وہ خفا
 ہوں گے۔" پھر اماں نے ذرا ہمدردی بن کر کہا: "اپنے ابا سے اس کا ذکر

نہ کرنا۔

میں آبا جی سے بھلا اس کا ذکر کیوں کرتا مگر سچی بات تو یہ ہے کہ میں آؤ
جی کے ہاں جاتا رہا اور خوب خوب ان سے معتبری کی باتیں کرتا رہا۔ وہ
چٹائی بچھائے کوئی کتاب پڑھ رہے ہوتے میں آہستہ سے ان کے پیچھے جا
کر کھڑا ہو جاتا اور وہ کتاب بند کر کے کہتے: ”گو لو آگیا“ پھر میری طرف مڑتے
اور سنہس کر کہتے: ”کوئی گپ سنا“ اور میں اپنی بساط اور سمجھ کے مطابق بڑھونڈ
ڈھانڈھ کے کوئی بات سناتا تو وہ خوب ہنستے بس یونہی میرے لئے سنتے
حالانکہ مجھے اب محسوس ہوتا ہے کہ وہ کچھ ایسی دلچسپ باتیں بھی نہ ہوتی تھیں۔
پھر وہ اپنے رجبڑ سے کوئی کاغذ نکال کر کہتے: ”ایک سوال نکال! اس
بات سے میری جان جاتی تھی لیکن ان کا وعدہ بڑا سیلا ہوتا کہ ایک
سوال اور پندرہ منٹ باتیں اس کے بعد ایک اور سوال اور پھر پندرہ
منٹ گپیں۔ چنانچہ میں مان جاتا اور کاغذ لے کر بیٹھ جاتا۔ لیکن ان کے خود سا
سوال کچھ ایسے الجھیلے ہوتے کہ اگلی باتوں اور اگلے سوالوں کا وقت بھی
نکل جاتا۔ اگر خوش قسمتی سے سوال جلد حل ہو جاتا تو وہ چٹائی کو ہاتھ لگا کر پوچھتے
”یہ کیا ہے؟“ ”چٹائی“ میں منہ پھاڑ کر جواب دیتا: ”اوں ہوں“ وہ سر ہلا کر کہتے

”فارسی میں تباؤ: تو میں تنک کر جواب دیتا۔“ لوجی ہمیں کوئی فارسی پڑھائی جاتی
 ہے۔ اس پر وہ چمکار کر کہتے ”میں جو پڑھاتا ہوں گو لو۔ میں جو سکھاتا ہوں
 — سنو! فارسی میں بوریاء، عربی میں حصیر، میں شرارت سے ہاتھ
 جوڑ کر کہتا ”بخشو جی بخشو، فارسی بھی اور عربی بھی۔ میں نہیں پڑھتا جی معاف
 کرو۔ مگر وہ سنی ان سنی ایک کر کے کہے جاتے فارسی بوریاء عربی حصیر۔ اور
 پھر کوئی چاہے اپنے کانوں میں سیسہ بھر لیتا داؤ جی کے الفاظ گھستے پھلے
 جلتے۔۔۔ امی چند کتابوں کا کٹر تھا۔ سارا دن بیٹھک میں بیٹھا لکھتا پڑھتا
 رہتا۔ داؤ جی اس کے اوقات میں محل نہ ہوتے تھے لیکن ان کے دارامی چند
 پر بھی برابر ہوتے رہتے۔ وہ اپنی نشست سے اٹھ کر گھرے سے پانی
 پینے آیا داؤ جی نے کتاب سے نگاہیں اٹھا کر پوچھا ”بیٹا ڈوکاناؤن کیا ہے؟“
 اس نے گلاس منہ کے ساتھ لگائے لگائے ”ڈیڈ“ کہا اور پھر گلاس
 گھر وپنی تلے پھینک کر اپنے کمرے میں آگیا۔ داؤ جی پھر پڑھنے میں مصروف
 ہو گئے۔ گھر میں ان کو اپنی بیٹی سے بڑا پیار تھا۔ ہم سب اسے بی بی کہہ
 کر پکارتے تھے اکیلے داؤ جی نے اس کا نام قرۃ رکھا ہوا تھا۔ اکثر بیٹھے
 بیٹھے ہانک لگا کر کہتے ”قرۃ بیٹا یہ قینچی تجھ سے کب چھوٹے گی؟“ اور وہ اس

کے جواب میں مسکرا کر خاموش ہو جاتی۔ بے بے کو اس نام سے بڑی چڑھتی
 وہ چیخ کر جواب دیتی۔ ”تو نے اس کا نام قرۃ رکھ کر اس کے بھاگ میں کرتے
 سینے لکھو اویسے ہیں۔ منہ اچھا نہ ہو تو شبہ تو اچھے نکالنے چاہئیں۔“
 اور داؤجی ایک لمبی سانس لے کر کہتے ”جاہل اس کا مطلب کیا جانیں۔“
 اس پر بے بے کا غصہ چمک اٹھتا اور اس کے منہ میں جو آتا کہتی چلی جاتی۔
 پہلے کو سنے پھر بد دعائیں اور آخر میں گالیوں پر اتر آتی۔ بی بی روکتی تو مارد
 جی کہتے ”ہو امیں چلنے کو ہوتی ہیں بیٹیا اور گالیاں برسے کو۔ ہم انہیں کو
 مت انہیں ٹو کو مت نہ پھر وہ اپنی کتابیں سمیٹتے اور اپنا محبوب حسیب اٹھا کر
 چپکے سے سیریاں چڑھ جاتے۔

نویں جماعت کے شروع ہی میں مجھے ایک بڑی عادت پڑ گئی اور
 اس بڑی عادت نے عجیب گل کھلائے۔ حکیم علی احمد مرحوم ہمارے قصبہ
 کے ایک ہی حکیم تھے۔ علاج معالجے سے تو ان کو کچھ ایسی دلچسپی نہ تھی لیکن
 بایں بڑی مزے دار سناتے تھے۔ اولیاؤں کے تذکرے۔ جنوں بھوتوں کی

کہانیاں اور حضرت سلیمان اور ملکہ سبا کی گھریلو زندگی کی داستانیں ان کے
 تیرہدف ٹوٹکے تھے۔ ان کے تنگ و تاریک مطب میں معجون کے چند
 ڈبوں۔ شربت کی دس پندرہ بوتلوں اور دواؤں کی شیشیوں کے سوا اور
 کچھ نہ تھا۔ دواؤں کے علاوہ وہ اپنی طلسماتی تقریر اور حضرت سلیمان کے
 خاص صد ری تعویذوں سے مریض کا علاج کیا کرتے۔ انہی باتوں کے لئے
 دور دراز گاؤں کے مریض ان کے پاس کھچے چلے آتے اور فیضیاب ہو کر جاتے
 ہفتہ دو ہفتہ کی صحبت میں میرا ان کے ساتھ ایک معاہدہ ہو گیا۔ میں اپنے
 ہسپتال سے ان کے لئے خالی بوتلیں اور شیشیاں چرا کے لانا اور اس کے
 بدلے میں وہ مجھے داستان امیر حمزہ کی جلدیں پڑھنے کے لئے دیا کرتے
 یہ کتابیں کچھ ایسی دلچسپ تھیں کہ میں رات رات بھر اپنے بستر میں دبک کر
 انہیں پڑھا کرتا اور صبح دیر تک سویا رہتا۔ اماں میرے اس رویے سے سخت
 نالاں تھیں، آبا جی کو میری صحت برباد ہونے کا خطرہ لاحق تھا۔ لیکن میں
 نے ان کو بتا دیا تھا کہ چلے جانا چلی جائے اب کے دسویں میں وظیفہ
 ضرور حاصل کروں گا۔ رات طلسم ہو شرابا کے ایوانوں میں بسر ہوتی اور
 دن کلاس میں بیچ پر کھڑے ہو کر۔ سہ ماہی امتحان میں فیل ہوتے ہوتے بچا۔

ششماہی میں بیمار پڑ گیا اور سالانہ امتحان کے موقع پر حکیم جی کی مدد سے
 ماسٹروں سے مل کر پاس ہو گیا۔ دسویں میں صندلی نامہ، فسانہ آزاد اور
 الف لیله ساتھ ساتھ چلتے تھے۔ فسانہ آزاد اور صندلی نامہ گھر پر رکھے تھے
 لیکن الف لیله سکول کے ڈویک میں بند رہتی۔ آخری بیچ پر میں ہنزادہ کی
 کتاب تلے سند باد جہازی کے ساتھ ساتھ چلتا اور اس طرح دنیا کی سیر کرتا۔
 بائیس مئی کا واقعہ ہے کہ صبح دس بجے یونیورسٹی سے نتیجہ کی کتاب
 ایم بی ہائی سکول پہنچی۔ امی چند نہ صرف سکول میں بلکہ ضلع بھر میں آوا
 تھا۔ چھ لڑکے فیل تھے اور بائیس پاس۔ حکیم جی کا جادو یونیورسٹی پر نہ چل
 سکا اور پنجاب کی جاہد دانش گاہ نے میرا نام بھی ان چھٹوں لڑکوں میں
 شامل کر دیا۔ اسی شام قبلہ گاہی نے بید سے میری پٹائی کی اور گھر سے باہر
 نکال دیا۔ میں ہسپتال کے رہٹ کی گدی پر بیٹھا اور رات گئے تک
 سوچتا رہا کہ اب کیا کرنا چاہیے اور کدھر جانا چاہیے۔ خدا کا ملک تنگ
 نہیں تھا اور میں عمر و عیار کے متھکنڈوں اور سند باد جہازی کے تمام
 طریقوں سے واقف تھا مگر پھر بھی کوئی راہ سمجھائی نہ دیتی تھی۔ کوئی دو
 تین گھنٹے مسلسل اسی طرح ساکت و جامد اس گدی پر بیٹھا زیست کرنے

کی راہیں سوچتا رہا۔ اتنے میں اماں سفید چادر اوڑھے مجھے ڈھونڈتی اور
 آگئیں اور آبا جی سے معافی لے دینے کا وعدہ کر کے مجھے پھر گھر لے گئیں
 مجھے معافی دانی سے کوئی دلچسپی نہ تھی مجھے تو بس ایک رات اور ان کے
 یہاں گزارنی تھی اور صبح سویرے اپنے سفر پر روانہ ہونا تھا۔ چنانچہ میں آرام
 سے ان کے ساتھ جا کر حسب معمول اپنے بستر پر دراز ہو گیا۔

اگلے دن میرے فیل ہونے والے ساتھیوں میں سے خوشیا کو ڈو
 اور ویسویب یب مسجد کے کچھ پاڑے ٹال کے پاس بیٹھے مل گئے۔ وہ
 لاہور جا کر بزنس کرنے کا پروگرام بنا رہے تھے۔ ویسویب یب نے
 مجھے بتایا کہ لاہور میں بہت بزنس ہے کیونکہ اس کے بھایا جی اکثر اپنے
 دوست فتح چند کے ٹھیکوں کا ذکر کیا کرتے تھے جس نے سال کے
 اندر اندر دو کاریں خرید لی تھیں۔ میں نے ان سے بزنس کی نوعیت
 کے بارے میں پوچھا تو ویب یب نے کہا لاہور میں ہر طرح کا بزنس مل جاتا
 ہے۔ بس ایک دفتر ہونا چاہیے اور اس کے سامنے بڑا سا ٹن بورڈ لگانا
 بورڈ کو دیکھ کر لوگ خود ہی بزنس مے جاتے ہیں، اس وقت بزنس
 سے مراد وہ کرنسی کے نوٹ لے رہا تھا! میں نے ایک مرتبہ پھر وضاحت

چاہی تو کوٹو چمک کر بولا "یار دسیو سب کچھ جانتا ہے۔ یہ بتا کہ تو تیار ہے
یا نہیں؟"

پھر اس نے پلٹ کر دسیو سے پوچھا "انارکلی میں دفتر بنائیں گے نا؟"
دسیو نے ذرا سوچ کر کہا "انارکلی میں یا شاہ عالمی کے باہر دونوں
ہی جگہیں ایک سی ہیں۔"

میں نے کہا "انارکلی زیادہ مناسب ہے کیونکہ وہی زیادہ مشہور جگہ
ہے اور اخباروں میں جتنے بھی اشتہار نکلتے ہیں ان میں انارکلی لاہور دکھاتا
ہوتا ہے۔"

چنانچہ یہ طے پایا کہ اگلے دن دو بجے کی گاڑی سے ہم لاہور روانہ ہو
جائیں گے!

گھر پہنچ کر میں سفر کی تیاری کرنے لگا۔ بوٹ پالش کر رہا تھا کہ نوکر
نے آکر شرارت سے مسکراتے ہوئے کہا "چلو جی ڈاکٹر صاحب بلا تے
ہیں۔"

"کہاں ہیں؟" میں نے برش زمین پر رکھ دیا اور کھڑا ہو گیا۔
"ہسپتال میں" وہ بدستور مسکرا رہا تھا کیونکہ میری پٹائی کے روز حاضر

میں وہ بھی شامل تھا۔

میں ڈرتے ڈرتے برآمدے کی سیڑھیاں چڑھا۔ پھر آہستہ سے جالی والا دروازہ کھول کر آبا جی کے کمرے میں داخل ہوا تو وہاں ان کے علاوہ واؤ جی بھی بیٹھے تھے۔ میں نے سمجھے سمجھے واؤ جی کو سلام کیا اور اس کے جواب میں بڑی دیر کے بعد جیتے رہو کی مانوس دعا سنی۔

”ان کو پہچانتے ہو؟“ آبا جی نے سختی سے پوچھا۔

”بے شک!“ میں نے ایک مہذب سلیزین کی طرح کہا

”بے شک کے بچے، حرامزادے، میں تیری یہ سب“

”ننڈا کٹر صاحب“ واؤ جی نے ہاتھ اوپر اٹھا کر کہا ”یہ تو بہت

ہی اچھا بچہ ہے اس کو تو“

اور ڈاکٹر صاحب نے بات کاٹ کر تلخی سے کہا ”آپ نہیں جانتے

منشی جی اس کمپن نے میری عزت خاک میں ملا دی۔“

”آپ فکر نہ کریں“ واؤ جی نے سر جھکائے ہوئے کہا ”یہ ہمارے

آفتاب سے بھی ذہین ہے اور ایک دن“

اب کے ڈاکٹر صاحب کو غصہ آگیا اور انہوں نے مینز پر ہاتھ مار کر

کہا "کیسی بات کرتے ہو منشی جی! یہ آفتاب کے جوتے کی برابری نہیں کر سکتا۔"
 "کر لے گا، کر لے گا۔۔۔ ڈاکٹر صاحب " داؤ جی نے اثبات میں
 سر ہلاتے ہوئے کہا "آپ خاطر جمع رکھیں۔"

پھر وہ اپنی کرسی سے اٹھے اور میرے کندھے پر ہاتھ رکھ کر بولے "میں
 سیر کو چلتا ہوں تم بھی میرے ساتھ آؤ راستے میں باتیں کریں گے۔"
 اباجی اسی طرح کرسی پر بیٹھے غصے کے عالم میں اپنا رجسٹر الٹ پلٹ
 کرتے اور بڑبڑاتے رہے۔ میں نے آہستہ آہستہ چلی کر جالی والا دروازہ کھولا
 تو داؤ جی نے پیچھے مڑ کر کہا "ڈاکٹر صاحب مجھ کو نہ جائیے گا ابھی بھجوا دیجئے گا۔"
 اباجی نے ویسے ہی چیزیں پٹختے "اچھا" کہا اور داؤ جی خدا حافظ کہہ
 کر میرے ساتھ ہی کمرے سے باہر نکل آئے۔

داؤ جی مجھے ادھر ادھر گھماتے اور مختلف درختوں کے نام فارسی
 میں بتاتے نہر کے اُسی پل پر لے گئے جہاں پہلے پل میرا ان سے تعارف
 ہوا تھا۔ اپنی مخصوص نشست پر بیٹھ کر انہوں نے پگڑی اتار کر گود میں ڈال
 لی، سر پر ہاتھ پھیرا اور مجھے سامنے بیٹھنے کا اشارہ کیا۔ پھر انہوں نے آنکھیں
 بند کر لیں اور کہا "آج سے میں تمہیں پڑھاؤں گا اور اگر جماعت میں اول

نہ لاسکا تو فرسٹ ڈوٹیرن ضرور دلوادوں گا۔ میرے ہر ارادے میں خداوند
تعالیٰ کی مدد شامل ہوتی ہے اور اس مہتی نے مجھے اپنی رحمت سے کبھی
مایوس نہیں کیا.....“

”مجھ سے پڑھاٹی نہ ہوگی“ میں نے گستاخی سے بات کاٹی۔

”تو اور کیا ہوگا گولوب؟“ انہوں نے مسکرا کر پوچھا۔

میں نے کہا: ”میں بزنس کروں گا، روپیہ کماؤں گا اور اپنی کارے
کرہاں آؤں گا پھر دیکھنا.....“

اب کے داؤد جی نے میری بات کاٹی اور بڑی محبت سے کہا: ”خدا
ایک چھوڑتے دس کاریں دے لیکن ایک ان پڑھ کی کار میں نہ میں بیٹھوں گا
نہ ڈاکٹر صاحب۔“

میں نے جل کر کہا: ”مجھے کسی کی پروا نہیں۔ ڈاکٹر صاحب اپنے گھر
راہنی رہیں میں اپنے یہاں خوش۔“

انہوں نے حیران ہو کر پوچھا: ”میری بھی پروا نہیں؟“ میں کچھ کہنے ہی
والا تھا کہ وہ دکھی سے ہو گئے اور بار بار پوچھنے لگے: ”میری بھی پروا نہیں؟ او
گولوب میری بھی پروا نہیں؟“

مجھے ان کے لہجہ پر ترس آنے لگا اور میں نے آہستہ سے کہا: ”آپ کی
 توبہ ہے مگر.....“ مگر انہوں نے میری بات نہ سنی اور کہنے لگے: ”اگر اپنے
 حضرت کے سامنے میرے منہ سے ایسی بات نکل جاتی ہے اگر میں یہ کفر کا کلمہ
 کہہ جاتا..... تو..... تو.....“ انہوں نے فوراً پگڑھی اٹھا کر سر پر رکھ
 لی اور ہاتھ جوڑ کر کہنے لگے: ”میں حضور کے دربار کا ایک اونٹ لکتا۔ میں حضرت
 مولانا کی خاک سے بدتر۔ بندہ ہو کر آقا سے یہ کہتا لعنت کا طوق نہ پہنتا؟“ پھر
 انہوں نے دونوں ہاتھ سینے پر رکھ لئے اور سر بالکل گود میں جھکا کر بولے: ”میں ذرا
 کا گڈریا۔ میرا باپ منڈا اسی کا گوالا۔ میں جہالت کا فرزند۔ میرا خاندان ابوہل
 کا خانوادہ اور آقا کی ایک نظر کرم، حضرت کا ایک اشارہ حضور نے جنت کو
 منشی جنت رام بنا دیا۔ لوگ کہتے ہیں منشی جی میں کہتا ہوں رحمۃ اللہ علیہ کا
 کفش بردار..... لوگ سمجھتے ہیں.....“ واؤ جی کبھی ہاتھ جوڑتے،
 کبھی سر جھکاتے کبھی انگلیاں چوم کر آنکھوں کو لگاتے اور بیچ بیچ میں فارسی کے
 شعر پڑھتے جاتے۔ میں کچھ پریشان سا پشیمان سا ان کا زانو چھو کر آہستہ آہستہ
 کہہ رہا تھا واؤ جی! واؤ جی! اور واؤ جی ”میرے آقا، حضرت مولانا، میرے
 مرشد“ کا وظیفہ کئے جاتے۔ جب جذب کا یہ عالم دور ہوا تو نگاہیں اوپر اٹھا

کر بولے "کیا اچھا موسم ہے۔ دن بھر گرمی پڑتی ہے تو خوشگوار شاموں کا
 نزول ہوتا ہے" پھر وہ پل کی دیوار سے اٹھے اور بولے "چلو اب چلیں بازار
 سے تھوڑا سا سودا خریدنا ہے" میں جیسا سرکش و بد مزاج بن کر ان کے ساتھ
 آیا تھا اس سے کہیں زیادہ منفعل اور خجل ان کے ساتھ ٹوٹا۔ گھمے پنساری جینی
 ولسیویب کے باپ کی دوکان سے انہوں نے گھریلو ضروریات کی چند
 چیزیں خریدیں اور لفافے گود میں اٹھا کر چل دیئے۔ میں بار بار ان سے لفافے
 لینے کی کوشش کرتا مگر محبت نہ پڑتی ایک عجیب سی شرم ایک انوکھی
 سی ہچکچاہٹ مانع تھی اور اسی تاثر اور جھجک میں ڈوبتا ابھرتا میں ان کے
 گھر پہنچ گیا۔ وہاں پہنچ کر یہ بھید کھلا کہ اب میں انہی کے ہاں سویا کروں گا اور
 وہیں پڑھا کروں گا کیونکہ میرا بستر مجھ سے بھی پہلے وہاں پہنچا ہوا تھا اور اس
 کے پاس ہی ہمارے یہاں سے بھیجی ہوئی ایک ہری کمین لالٹین بھی رکھی تھی۔
 بزنس مین بننا اور پاں پاں کرتی پیکار ڈاڑھے پھرنا میرے مقصد
 میں نہ تھا۔ گو میرے ساتھیوں کی روانگی کے تیسرے ہی روز بعد ان کے
 والدین بھی انہیں لاہور سے پکڑ لائے لیکن اگر میں ان کے ساتھ ہوتا تو شاید
 اس وقت انارکلی میں ہمارا دفتر تپہ نہیں ترقی کے کونے شاندار سال میں دا

ہو چکا ہوتا!

داؤ جی نے میری زندگی اجیرن کر دی، مجھے تباہ کر دیا مجھ پر جنیا حرام کر دیا
سارا دن سکول کی بکواس میں گذرتا اور رات، گرمیوں کی مختصر سی رات
ان کے سوالات کا جواب دینے میں۔ کوٹھے پر ان کی کھاٹ میرے بسترے
کے ساتھ لگی ہے اور مونگ رسول اور مرالہ کی نہروں کی بابت پوچھ رہے ہیں۔
میں نے بالکل ٹھیک بتا دیا ہے وہ پھر اُسی سوال کو دہرا رہے ہیں میں نے
پھر ٹھیک بتا دیا ہے اور انہوں نے پھر انہی نہروں کو آگے لا کھڑا کیا ہے میں
جل جاتا اور جھڑک کر کہتا "مجھے نہیں پتہ میں نہیں بتاتا" تو وہ خاموش ہو جاتے او
دم سا دھ لیتے میں آنکھیں بند کر کے سونے کی کوشش کرتا تو وہ شرمندگی کنکر
بن کر پٹیوں میں اترتی جاتی ہیں آہستہ سے کہتا "داؤ جی۔"

"ہوں!" ایک گھمبیر سی آواز آتی۔

"داؤ جی کچھ اور پوچھو"

داؤ جی نے کہا "بہت بے اُبرد ہو کر ترے کوپے سے ہم نکلے۔"

اس کی ترکیب بخوری کرو۔"

میں نے سعادت مندی کے ساتھ کہا "جی یہ تو بہت لمبا فقرہ ہے"

صبح لکھ کر تباہوں کا کوئی اور پوچھئے۔“

انہوں نے آسمان کی طرف نگاہیں اٹھائے کہا: ”میرا گوہر بہت

اچھا ہے۔“

میں نے ذرا سوچ کر کہنا شروع کیا بہت اچھا صفت، ہے حرفِ

مل کر بنا مسند.....“

اور واؤ جی اٹھ کر چار پائی پر بیٹھ گئے، ہاتھ اٹھا کر بولے ”جان پدر کیوں

تجھے پہلے بھی کہا ہے مسند اعلیٰ پہلے بتایا کر۔“

میں نے ترکیبِ نحوی سے جان چھڑانے کے لئے پوچھا: ”آپ مجھے

جان پدر کیوں کہتے ہیں جان واؤ کیوں نہیں کہتے؟“

”مشابہت“ وہ خوش ہو کر کہنے لگے: ”ایسی باتیں پوچھنے کی ہوتی

میں جہاں لفظ فارسی کا ہے اور واؤ بھاشا کا ان کے درمیان فارسی

اضافت نہیں لگ سکتی جو لوگ دن بدن لکھتے یا بولتے ہیں سخت غلطی

کرتے ہیں روز بروز کہو یا دن پر دن اسی طرح سے.....“

اور جب میں سوچتا کہ یہ تو ترکیبِ نحوی سے بھی خطرناک معاملے میں

الغیر کیا ہوں تو جوابی لے کر پیار سے کہتا: ”واؤ جی اب نیند آرہی ہے!“

”اور وہ ترکیب بخوبی پتا وہ جھبٹ سے پوچھتے۔

اس کے بعد میں چاہے لاکھ بہانے کرتا اور دھڑوہم کی ہزار باتیں کرتا مگر وہ اپنی کھاٹ پر ایسے ہی بیٹھے رہتے۔ بلکہ اگر ذرا سی دیر ہو جاتی تو کسی پر دیکھی ہوئی پگڑنی اٹھا کر سر پر دھر لیتے جتنا پنچہ کچھ بھی ہوتا ان کے ہر سوال کا خاطر خواہ جواب دینا پڑتا۔

امی چند کلچ چلا گیا تو اس کی بیٹھک مجھے مل گئی اور داؤ جی کے دل میں اس کی محبت پر بھی قبضہ کر لیا۔ اب مجھے داؤ جی بہت اچھے لگنے لگے تھے لیکن ان کی جو باتیں مجھے اس وقت بُری لگتی تھیں وہ اب بھی بُری لگتی ہیں بلکہ اب پہلے سے کسی قدر زیادہ، شاید اس لئے کہ اب میں نفسیات کا ایک ہونہار طالب علم ہوں اور داؤ جی پر اپنے ملائی مکتب کے پروردہ تھے۔ سب سے بُری عادت ان کی اٹھتے بیٹھتے سوال پوچھتے رہنے کی تھی اور دوسری کھیل کود سے منع کرنے کی۔ وہ تو بس یہ چاہتے تھے کہ آدمی پڑھتا پڑھتا ہے اور جب اس مدقوق کی موت کا دن قریب آئے تو کتابوں کے ڈھیر پر جان ڈے دے۔ صحت جسمانی قائم رکھنے کے لئے ان کے پاس بس ایک ہی نسخہ تھا، لمبی سیر اور وہ بھی صبح کی۔ تقریباً روز سورج نکلنے سے کوئی دو گھنٹے

پیشتر وہ مجھے مٹھیک میں جگانے آتے اور میرا کندھا ہلا کر کہتے "اٹھ کو موٹا ہو گیا بیٹا۔" دنیا جہان کے والدین صبح جگانے کے لئے یہ کہا کرتے ہیں کہ اٹھ بیٹا صبح ہو گئی یا سورج نکل آیا مگر وہ "موٹا ہو گیا" کہہ کر میری تذلیل کیا کرتے میں منمناتا تو چپکار کر کہتے "بھدا ہو جائے گا بیٹا تو گھوڑے پر ضلع کا دورہ کیسے کیا کرے گا۔"

اور میں گرم گرم بستر سے ہاتھ جوڑ کر کہتا "داؤ جی خدا کے لئے مجھے صبح جگاؤ چاہیے مجھے قتل کر دو۔ مجھے جان سے مار دو۔"

یہ فقرہ ان کی سب سے بڑی کمزوری تھی وہ فوراً میرے سر پر ہچاٹ ڈال دیتے اور باہر نکل جاتے۔

بے بے کو ان داؤ جی سے اللہ واسطے کا بیر تھا اور داؤ جی ان سے بہت ڈرتے تھے۔ وہ سارا دن محلے والیوں کے کپڑے ریا کرتیں اور داؤ جی کو کوسنے دیتے جاتیں۔ ان کی اس زبان و رازی پر مجھے بڑا غصہ آتا تھا مگر پانی میں رہ کر مگر مجھ سے بیر نہ ہو سکتا تھا۔ کبھی کبھار حبیب وہ ناگفتنی گالیوں پر اتر آتیں تو داؤ جی میرے پاس مٹھیک میں آ جلتے اور کانوں پر ہاتھ رکھ کر کسی پر مہیٹے جاتے۔ پھوڑی دیر بعد کہتے "غیبت کرنا بڑا گناہ ہے"

لیکن میرا خدا مجھے معاف کرے تیری بے بے بھٹیاریں ہوں اور اس کی مراد
 میں میں میری قرۃ العین اور تھوڑا تھوڑا تو بھی، ہم تمہیں بڑے عاجز مسافر
 ہیں۔ اور واقعی بے بے بھٹیاریں سی تھی۔ اس کا رنگ سخت کالا تھا اور
 دانت بے حد سفید، ماتھا محراب دار اور آنکھیں چنبیاں سی چلتی تو ایسی
 گرہ پائی کے ساتھ جیسے خدا مجھے بھی معاف کرے، کٹنی کنسویاں لیتی
 پھرتی ہے۔ بچاری بی بی کو ایسی ایسی بری باتیں کہتی کہ وہ دونوں دن رورو
 کر ملکان ہوا کرتی۔ ایک امی چند کے ساتھ اس کی بنتی تھی شاید اس وجہ
 سے کہ دونوں مشکل تھے یا شاید اس وجہ سے کہ اس کو بی بی کی طرح اپنے
 داؤجی سے پیار نہ تھا۔ یوں تو بی بی بچاری بہت اچھی لگتی تھی مگر اس سے
 میری بھی نہ بنتی تھی۔ میں کوٹھے پر بیٹھا سوال نکال رہا ہوں داؤجی نیچے بیٹھے
 ہیں اور بی بی اوپر برساتی سے ایندھن لینے آئی تو ذرا رک کر مجھے دیکھا پھر
 منڈیر سے جھانک کر بولی۔ "داؤجی پڑھ نہیں رہا ہے تنکوں کی چارپائیاں
 بنا رہے۔"

میں غصیل نیچے کی طرح منہ چڑا کر کہتا۔ "تجھے کیا، نہیں پڑھتا، تو کیوں

بڑبڑ کرتی ہے۔ آئی بڑی تھانیدارنی۔"

اور داؤ جی نیچے سے ہانک لگا کر کہتے: "نہ نہ گو لو مولو بہنوں سے نہیں
جھگڑا کرتے۔"

اور میں زور سے چلا تا۔ "پڑھ رہا ہوں جی جھوٹ بولتی ہے۔"
داؤ جی آہستہ آہستہ سیڑھیاں چڑھ کر اوپر آ جلتے اور کاپیوں کے
نیچے نیم پوشیدہ چارپائی دیکھ کر کہتے: "قرۃ بیٹا تو اس کو چڑایا نہ کر یہ جن
بڑی مشکل سے قابو کیا ہے اگر ایک بار پھر بگڑ گیا تو مشکل سے سنبھلے گا۔"
بی بی کہتی: "کاپی اٹھا کر دیکھ لو داؤ جی اس کے نیچے ہے وہ چارپائی
جس سے کھیل رہا تھا۔"

میں قہر آلود نگاہوں سے بی بی کو دیکھتا اور وہ لکڑیاں اٹھا کر نیچے اتر
جاتی۔ پھر داؤ جی سمجھاتے کہ "بی بی یہ سب کچھ تیرے فائدے کے لئے کہتی ہے
ورنہ اُسے کیا پڑی ہے کہ مجھے بتاتی پھرے۔ توفیل ہو یا پاس اس کی بلا ہے!
مگر وہ تیری بھلائی چاہتی ہے تیری بہتری چاہتی ہے۔" اور مجھے داؤ جی کی
یہ بات ہرگز سمجھ نہ آتی تھی۔ میری شکایتیں کرنے والی میری بھلائی کیونکر چاہ
سکتی تھی؟

ان دنوں معمول یہ تھا کہ صبح دس بجے سے پہلے داؤ جی کے ہاں سے

چل دیتا گھر جا کر ناشتہ کرتا اور پھر سکول پہنچ جاتا۔ آدھی چھٹی پر میرا کھانا
 سکول بھیج دیا جاتا اور شام کو سکول بند ہونے پر گھر آ کے اپنی لائین تیل
 سے بھرتا اور واؤ جی کے یہاں آ جاتا۔ پھر رات کا کھانا بھی مجھے واؤ جی کے
 گھر پر ہی بھجوا دیا جاتا۔ جن ایام میں منصفی بند ہوتی واؤ جی سکول کی گراؤنڈ
 میں آ کر بیٹھ جاتے اور میرا انتظار کرنے لگتے۔ وہاں سے گھر تک سوالات
 کی بوچھاڑ رہتی۔ سکول میں جو کچھ پڑھایا گیا ہوتا اس کی تفصیل پوچھتے۔ پھر مجھے
 میرے گھر تک چھوڑ کر خود سیر کو چلے جاتے۔ ہمارے قصبہ میں منصفی کا کام
 مہینے میں دس دن ہوتا تھا اور بیس دن منصف صاحب بہادر کی کچری
 ضلع میں رہتی تھی۔ یہ دس دن واؤ جی باقاعدہ کچری میں گزارتے تھے ایک
 آدھ عرضی آجاتی تھی تو دو چار روپے کمالیتے ورنہ فارغ اوقات میں وہاں
 بھی مطالعہ کا سلسلہ جاری رکھتے۔ بے بے کا کام اچھا تھا اس کی کتب خانہ
 اور محلے والیوں سے جوڑ توڑ اچھے مالی نتائج پیدا کرتی تھی۔ چونکہ چند سالوں
 سے گھر کا بیشتر خرچ اس کی سلائی سے چلتا تھا اس لئے وہ واؤ جی پر اور
 بھی حاوی ہو گئی تھی۔ ایک دن خلاف معمول واؤ جی کو لینے میں
 منصفی چلا گیا۔ اس وقت کچری بند ہو گئی تھی اور واؤ جی نانہائی کے چھپر

تکے ایک بیچ پر بیٹھے گرٹ کی چائے پی رہے تھے۔ میں نے ہولے سے جا کر ان کا بستر اٹھایا اور ان کے گلے میں ہاتھ ڈال کر کہا: "چلئے آج میں آپ کو لینے آیا ہوں۔" انہوں نے میری طرف دیکھے بغیر چائے کے بڑے بڑے گھونٹ بھرے ایک آنہ جیب سے نکال کر نانہائی کے حوالے کیا اور چپ چاپ میرے ساتھ چل دیئے۔ میں نے شرارت سے ناچ کر کہا: "گھر چلئے، بے بے کو تباہ نگا کہ آپ چوری چوری یہاں چائے پیتے ہیں۔"

داؤ جی جیسے شرمندگی ٹالنے کو مسکرائے اور بولے: "اس کی چائے بہت اچھی ہوتی ہے اور گرٹ کی چائے سے تھکن بھی دور ہو جاتی ہے۔ پھر یہ ایک آنہ میں گلاس بھر کے دیتا ہے۔ تم اپنی بے بے سے نہ کہنا خواہ مخواہ ہنگامہ کھڑا کر دے گی۔ زیادتی پر اتر آئے گی۔" پھر انہوں نے کچھ خوفزدہ ہو کر کچھ مایوس ہو کر کہا: "اس کی تو فطرت ہی ایسی ہے۔" اس دن مجھے داؤ جی پر بڑا رحم آیا۔ میرا جی ان کے لئے بہت کچھ کرنے کو چاہنے لگا مگر اس وقت میں نے بے بے سے نہ کہنے کا وعدہ کر کے ہی ان کے لئے بہت کچھ کیا۔ جب اس واقعہ کا ذکر میں نے اماں سے کیا تو وہ کبھی میرے ہاتھ اور کبھی نوکر کی معرفت داؤ جی کے ہاں دووہ، پھل اور پین وغیرہ بھیجنے لگیں مگر اس رسد سے داؤ جی

کو کبھی بھی کچھ نصیب نہ ہوا۔ ہاں بے بے کی نگاہوں میں میری مستدر بڑھ
 گئی اور اس نے کسی حد تک مجھ سے رعائتی برتاؤ کرنا شروع کر دیا۔
 مجھے یاد ہے ایک صبح میں دودھ سے بھرا تاملوٹ ان کے یہاں لے
 کر آیا تھا اور بے بے گھر پر نہ تھی وہ اپنی سکھیوں کے ساتھ بابا ساون کے
 جوہڑ میں اشنان کرنے گئی تھی اور گھر میں صرف واڈجی اور بی بی تھے
 دودھ دیکھ کر واڈجی نے کہا: "چلو آج تینوں چائے پیئیں۔ میں وکان سے
 گڑ لے کر آتا ہوں۔ تم پانی چوٹھے پر رکھو۔" بی بی نے جلدی جلدی چوٹھا سڈکا پا
 میں پتلی میں پانی ڈال کر لایا اور پھر ہم دونوں وہیں چوکے پر بیٹھ کر باتیں کر
 لگے واڈجی گڑ لے کر آگئے تو انہوں نے کہا: "تم دونوں اپنے اپنے کام پر بیٹھو
 چائے میں بناتا ہوں۔" چنانچہ بی بی مشین چلانے لگی اور میں ڈائریکٹ ان
 ڈائریکٹ کی مشینیں مکھنے لگا۔ واڈجی چوٹھا بھی جھونکے جاتے تھے اور عادت
 کے مطابق مجھے بھی اونچے اونچے بتاتے جاتے تھے "گلیلو نے کہا۔ زمین
 سورج کے گرد گھومتی ہے۔ گلیلو نے دریافت کیا کہ زمین سورج کے گرد
 گھومتی ہے یہ نہ لکھ دینا کہ سورج کے گرد گھومتی تھی۔ پانی ابل رہا تھا واڈجی
 خوش ہو رہے تھے اسی خوشی میں جھوم جھوم کر وہ اپنا تازہ بنایا ہوا کبت

کو کبھی بھی کچھ نصیب نہ ہوا۔ ہاں بے بے کی نگاہوں میں میری مستدر بڑھ
 گئی اور اس نے کسی حد تک مجھ سے رعائتی برتاؤ کرنا شروع کر دیا۔
 مجھے یاد ہے ایک صبح میں دودھ سے بھرا تاملوٹ ان کے یہاں لے
 کر آیا تھا اور بے بے گھر پر نہ تھی وہ اپنی سکھیوں کے ساتھ بابا ساون کے
 جوہڑ میں اشنان کرنے گئی تھی اور گھر میں صرف واڈجی اور بی بی تھے
 دودھ دیکھ کر واڈجی نے کہا: ”چلو آج تینوں چائے پیئیں۔ میں وکان سے
 گڑ لے کر آتا ہوں۔ تم پانی چوٹھے پر رکھو۔“ بی بی نے جلدی جلدی چوٹھا سڈکا پا
 میں پتلی میں پانی ڈال کر لایا اور پھر ہم دونوں وہیں چوکے پر بیٹھ کر باتیں کر
 لگے واڈجی گڑ لے کر آگئے تو انہوں نے کہا: ”تم دونوں اپنے اپنے کام پر بیٹھو
 چائے میں بناتا ہوں۔“ چنانچہ بی بی مشین چلانے لگی اور میں ڈائریکٹ ان
 ڈائریکٹ کی مشینیں مکھنے لگا۔ واڈجی چوٹھا بھی جھونکے جاتے تھے اور عادت
 کے مطابق مجھے بھی اونچے اونچے بتاتے جاتے تھے ”گلیلو نے کہا۔ زمین
 سورج کے گرد گھومتی ہے۔ گلیلو نے دریافت کیا کہ زمین سورج کے گرد
 گھومتی ہے یہ نہ لکھ دینا کہ سورج کے گرد گھومتی تھی۔“ پانی ابل رہا تھا واڈجی
 خوش ہو رہے تھے اسی خوشی میں جھوم جھوم کر وہ اپنا تازہ بنایا ہوا کبت

گارہے تھے۔ ”اوگو لو! اوگو لو! اگلیلو کی بات مت بھولنا، گلیلو کی بات
 مت بھولنا۔“ انہوں نے چائے کی پتی کھولتے ہوئے پانی میں ڈال دی۔
 برتن ابھی تک چوٹھے پر ہی تھا اور داؤ جی ایک چھوٹے سے بچے کی طرح
 پانی کی گل گل بل کے ساتھ گولو گلیلو! گولو گلیلو کئے جا رہے تھے۔ میں
 ہنس رہا تھا اور اپنا کام کئے جا رہا تھا۔ بی بی مسکرا رہی تھی اور مشین چلائے
 جاتی تھی اور ہم تینوں اپنے چھوٹے سے گھر میں بڑے ہی خوش تھے گویا
 سارے محلے بلکہ سارے قصبہ کی خوشیاں بڑے بڑے رنگین پروں والی
 پروں کی طرح ہمارے گھر میں اتر آئی ہوں۔ اتنے میں دروازہ کھلاؤ
 بے اندر داخل ہوئی۔ داؤ جی نے دروازہ کھلنے کی آواز پر پیچھے مڑ کر دیکھا
 اور ان کا رنگ فق ہو گیا۔ چمکتی ہوئی پتیلی سے گرم گرم بھاپ اٹھ رہی
 تھی۔ اس کے اندر چائے کے چھوٹے چھوٹے چھالے ایک دوسرے کے
 کے پیچھے شور مچاتے پھرتے تھے اور ممنوعہ کھیل بچانے والا بڑھا موقع
 پر پکڑا گیا تھا بے بے نے آگے بڑھ کر چوٹھے کی طرف دیکھا اور داؤ جی نے حقے
 سے اٹھتے ہوئے معذرت بھرے لہجہ میں کہا ”چائے ہے!“

بے نے ایک دو ہتر داؤ جی کی کمر میں مارا اور کہا ”بڑھے بڑھا

واؤ جی اپنی مخصوص کرسی پر بیٹھے تھے اور پاؤں سہلا رہے تھے۔ پتہ
 نہیں انہیں اس حالت میں دیکھ کر مجھے پھر کیوں گدگدی ہوئی کہ میں
 الماری کے اندر منہ کر کے ہنسنے لگا۔ انہوں نے ہاتھ کے اشارے سے
 مجھے پاس بلایا اور بولے ”شکر کردگار کہ تم کہ گرفتارم بہ مصیبتے نہ کہ بہ
 مصیبتے!“ تھوڑی دیر رک کر پھر کہا ”میں تو اس کے کتوں کا بھی کتا ہوں
 جس کے سر مٹھر پر لکے کی ایک کم نصیب بڑھیا غلاظت پھینکا کرتی
 تھی۔“

میں نے حیرانی سے ان کی طرف دیکھا تو وہ بولے ”آقائے
 نامدار کا ایک اونے اعلقہ بگوش گرم بانی کے چند چھینٹے پڑنے پر بالہ و تسلیہ
 کرے تو لعنت ہے اس کی زندگی پر۔ وہ اپنے محبوب کے طفیل ناہنتم
 سے بچائے۔ خدائے ابراہیم مجھے جرأت عطا کر، مولا سے ایوب مجھے
 صبر کی نعمت دے۔“

میں نے کہا ”واؤ جی آقائے نامدار کون ہے؟“
 تو واؤ جی کو یہ سن کر ذرا تکلیف ہوئی۔ انہوں نے شفقت سے
 کہا ”جہان پر رہوں نہ بوجھا کر۔ میرے استاد میرے حضرت کی رُوح

کو مجھ سے بیزار نہ کر۔ وہ میرے آقا بھی تھے، میرے باپ بھی اور اُستاد
 بھی وہ تیرے دادا اُستاد ہیں..... دادا اُستاد.....“
 اور انہوں نے دونوں ہاتھ سینے پر رکھ لئے۔

آقائے نام دار کا لفظ اور کوتاہ قسمت مجوزہ کی ترکیب میں نے
 پہلی بار داؤ جی سے سنی۔ یہ واقعہ سننے میں انہوں نے کتنی ہی دیر لگا دی
 کیونکہ ایک ایک فقرے بعد فارسی کے بے شمار نعتیہ اشعار پڑھتے
 تھے اور بار بار اپنے استاد کی روح کو ثواب پہنچاتے تھے۔

جب وہ یہ واقعہ بیان کر چکے تو میں نے بڑے ادب سے پوچھا۔
 ”داؤ جی آپ کو اپنے استاد صاحب اس قدر اچھے کیوں لگتے
 تھے اور آپ ان کا نام لے کر ہاتھ کیوں جوڑتے ہیں اپنے آپ کو
 ان کا نوکر کیوں کہتے ہیں؟“

داؤ جی نے مسکرا کر کہا۔ ”جو طویلے کے ایک خر کو ایسا بنا دے
 کہ لوگ کہیں منیشی چنت رام ہے یہ منشی جی ہیں وہ مسیحا نہ ہو وہ آقا نہ ہو تو
 پھر کیا ہو؟“

میں چار پائی کے کونے سے آہستہ آہستہ پھسل کر بستر میں پہنچ گیا

اور چاروں طرف رضائی لپیٹ کر داؤ جی کی طرف دیکھنے لگا جو سر جھکا کر
 کبھی اپنے پاؤں کی طرف دیکھتے تھے اور پنڈلیاں سہلاتے تھے چھوٹے
 چھوٹے وقفوں بعد ذرا سا ہنستے اور پھر خاموش ہو جاتے — کہنے
 لگے ”میں کیا تھا اور کیا ہو گیا — حضرت مولانا کی پہلی آواز کیا تھی! میری
 طرف سر مبارک اٹھا کر فرمایا، چوپال زافے ہمارے پاس آؤ، میں لاٹھی
 نیکتا ان کے پاس جا کھڑا ہوا۔ چھتہ پٹھاڑ اور ویکہ دیہات کے لڑکے نیم دائرہ
 بنائے ان کے سامنے بیٹھے سبق یاد کر رہے تھے۔ ایک دربار لگاتھا اور کسی
 کو آنکھ اوپر اٹھانے کی ہمت نہ تھی — میں حضور کے قریب گیا تو فرمایا،
 بھئی ہم تم کو ہر روز یہاں بکریاں چراتے دیکھتے ہیں۔ انہیں چرنے چلنے کے
 لئے چھوڑ کر ہمارے پاس آجایا کرو اور کچھ بڑھ لیا کرو — پھر حضور نے
 میری عرض سننے بغیر پوچھا کیا نام ہے تمہارا؟ میں نے گنواروں کی طرح کہا
 چنتو — حضرت مسکرائے — تھوڑا سا ہنستے بھی — فرمانے
 لگے پورا نام کیا ہے؟ پھر خود ہی بولے چنت رام ہوگا — میں نے
 سر ملا دیا — حضور کے شاگرد کتاب سے نظریں چرا کر میری طرف
 دیکھ رہے تھے میرے گلے میں کھدر کا لمبا کرتہ تھا پانچامہ کی بجائے صرف

لنگوٹ بندھا تھا پاؤں میں اوصوڑی کے موٹے جوتے اور سر پر سرخ رنگ
کا جانگیا پھیلا ہوا تھا۔ بکریاں میری.....

میں نے بات کاٹ کر پوچھا: ”آپ بکریاں چراتے تھے واؤ جی؟“
”ہاں ہاں، فخر سے بولے۔“ میں گڑبڑا تھا اور میرے باپ کی
بارہ بکریاں تھیں۔

حیرانی سے میرا منہ کھلا کا کھلا رہ گیا اور میں نے معاملے کی تہہ تک
پہنچنے کے لئے جلدی سے پوچھا: اور آپ سکول کے پاس بکریاں چرایا
کرتے تھے۔

واؤ جی نے کسی چارپائی کے قریب کھینچ لی اور اپنے پاؤں پائے
پر رکھ کر بولے: ”جان پدر اس زمانے میں تو شہر میں بھی سکول نہ ہوتے
تھے میں گاؤں کی بات کر رہا ہوں۔ آج سے چوتھریس پہلے تھلا کوئی
تمنا سے ایم۔ بی ہائی سکول کا نام بھی جانتا تھا، وہ تو میرے آقا کو پڑھانے
کا شوق تھا، ارد گرد کے لوگ اپنے لڑکے چار حرف پڑھنے کو ان کے
پاس بھیج دیتے۔ ان کا سارا خاندان زیورِ علم سے آراستہ اور دینی
نعمتوں سے مالا مال تھا۔ والد ان کے ضلع بھر کے ایک ہی حکیم اور چوٹی

کے مبلغ تھے۔ جہاں ہمارا بہ کثیر کے میر منشی۔ گھر میں علم کے دریا بہتے تھے۔
فارسی عربی، حیر و مقابلہ، اقلیدس، حکمت اور علم مہبت ان کے گھر کی
لوٹیاں تھیں۔ حضور کے والد کو دیکھنا مجھے نصیب نہیں ہوا لیکن آپ کی
زبانی ان کے تہج علمی کی سب داستانیں سنیں۔ شیفتہ اور حکیم مومن خاں مومن
سے ان کے بڑے مراسم تھے اور خود حضرت مولانا کی تعلیم دہلی میں مفتی آذر
مرحوم کی نگرانی میں ہوئی تھی.....

مجھے داؤ جی کے موضوع سے بھٹک جانے کا ڈر تھا اس لئے میں
نے جلدی سے پوچھا۔ ”پھر آپ نے حضرت مولانا کے پاس پڑھنا شروع
کر دیا۔“

”ہاں“ داؤ جی اپنے آپ سے باتیں کرنے لگے۔ ”ان کی باتیں ہی
ایسی تھیں۔ ان کی نگاہیں ہی ایسی تھیں۔ جس کی طرف توجہ فرماتے تھے
بندے سے مولا کر دیتے تھے مٹی کے ورے کو اکیر کی خاصیت دیتے
تھے۔۔۔ میں تو اسی وقت لاکھی زمین پر ڈال ان کے پاس بیٹھ گیا۔
فرمایا اپنے بھائیوں کے پاس بوریے پڑ بیٹھو۔ میں نے کہا جی اٹھا رہا
دھرتی پر بیٹھے گذر گئے اب کیا فرق پڑتا ہے۔ پھر مسکرائیے اپنے چوہی

صندوق سے حروفِ ابجد کا ایک مقوٰنکا لا اور بولے الف، بے، پے
 تے۔۔۔۔۔ سبحان اللہ کیا آواز تھی، کس شفقت سے بولے تھے کس
 لہجہ سے فرما رہے تھے الف، بے، پے، تے۔۔۔ اور داؤ جی ان حرفوں کا
 ورد کرتے ہوئے اپنے ماضی میں کھو گئے۔ تھوڑی دیر بعد انہوں نے اپنا
 وایاں ہاتھ اٹھا کر کہا اوھر رہٹ تھا اور اس کے ساتھ مچھلیوں کا حوض۔
 پھر انہوں نے بایاں ہاتھ ہوا میں لہرا کر کہا۔۔۔ اور اس طرف فرار عین کے
 کوٹھے۔ دونوں کے درمیان حضور کا باغیچہ تھا اور سامنے ان کی قدیم عظیم الشان
 حویلی۔ اسی باغیچے میں ان کا مکتب لگتا تھا۔ ورنہ فیض کھلا تھا جس کا جی چاہے
 آئے نہ مذہب کی قید نہ مسلک کی پابندی۔۔۔۔۔

میں نے کافی دیر سوچنے کے بعد باادب با ملاحظہ قسم کا فقرہ تیار
 کر کے پوچھا۔۔۔ حضرت مولانا کا اسم گرامی شریف کیا تھا؟ تو پہلے انہوں نے
 میرا فقرہ ٹھیک کیا اور پھر بولے۔۔۔ حضرت اسماعیل چشتی رحمۃ اللہ علیہ فرما
 تھے کہ ان کے والد ہمیشہ انہیں جانِ جاناں کہہ کر پکارتے تھے۔ کبھی
 جانِ جاناں کی رعایت سے منظرِ جانِ جاناں بھی کہہ دیتے تھے۔
 میں ایسی دلچسپ کہانی سننے کا ابھی اور خواہشمند تھا کہ داؤ جی اچانک

رک گئے اور بولے "سب سڈی ایڈی سسٹم کیا تھا؟" ان انگریزوں کا بڑا
 ہو یہ ایسٹ انڈیا کمپنی کی صورت میں آئیں یا ملکہ وکٹوریہ کا فرمان لے
 کر سارے معاملے میں کھنڈت ڈال دیتے ہیں۔ سوا کے پہاڑے کی طرح
 میں نے سب سڈی ایڈی سسٹم کا سارا ڈھانچہ ان کی خدمت میں
 پیش کر دیا۔ پھر انہوں نے میز سے گر اٹھا اٹھائی اور بولے "باہر جا کر
 دیکھ کے آ کہ تیری بے بے کا غصہ کم ہو آیا نہیں۔" میں دوات میں پانی
 ڈالنے کے بہانے باہر گیا تو بے بے کو مشین چلاتے اور بی بی کو چوکا
 صاف کرتے پایا۔

داؤ جی کی زندگی میں بے بے والا پہلو بڑا ہی کمزور تھا۔ جب وہ
 دیکھتے کہ گھر میں مطلع صاف ہے اور بے بے کے چہرے پر کوئی شکن
 نہیں ہے تو وہ پکار کر کہتے "سب ایک ایک شعر سناؤ۔" پہلے مجھی
 سے تقاضا ہوتا اور میں چھوڑتے ہی کہتا ہ

لازم تھا کہ دیکھو مرا رستہ کوئی دن اور

تنہا گئے کیوں اب رہو تنہا کوئی دن اور

اس پردہ تالی بجاتے اور کہتے "اولیں شعر نہ سنوں گا، اردو کم سنوں گا

اور مسلسل نظم کا ہرگز نہ سنوں گا۔“ میں کہتا: ”مجھے سوچنے دیجئے۔ اتنے میں
بی بی سنائے۔“

بی بی بھی میری طرح اکثر اس شعر سے شروع کرتی۔

شنیدم کہ شا پور دم در کشید

چو خسرو بر شمس قلم در کشید

اس پر داؤجی ایک مرتبہ پھر آرڈر آرڈر پکارتے۔

بی بی قینچی رکھ کر کہتی۔

”شورے شد و از خواب عدم چشم کشودیم

دیدیم کہ باقی ست شب فتنہ عنودیم“

داؤجی شاباش تو ضرور کہہ دیتے لیکن ساتھ ہی یہ بھی کہہ دیتے۔

”بیٹا یہ شعر تو کئی مرتبہ سنا چکی ہے۔“

پھر وہ بے بے کی طرف دیکھ کر کہتے: ”بھئی آج تمہاری بے بے

بھی ایک شعر سنائے گی۔“ مگر بے بے ایک ہی روکھا سا جواب دیتی

”مجھے نہیں آتے شیر کبت۔“ اس پر داؤجی کہتے گھوڑیاں ہی سنا دے۔

اپنے بیٹوں کے بیاہ کی گھوڑیاں ہی گادے۔“ اس پر بے بے کے ہونٹ

مسکرا نے کو کرتے لیکن وہ مسکرا نہ سکتی اور واؤ جی عین عورتوں کی طرح
 گھوڑیاں گانے لگتے۔ ان کے درمیان کبھی امی چند کا اور کبھی میرا نام ملتا
 دیتے۔ پھر کہتے: ”میں اپنے اس گولو مو لو کی شادی پر رُخ پکڑی بانڈھینگا۔
 رات میں ڈاکٹر صاحب کے ساتھ ساتھ چلوں گا اور نکاح نامہ پر شہادت
 کے دستخط کروں گا۔ میں دستور کے مطابق شرما کو نکا ہیں سنجی کر لیتا۔
 تو وہ کہتے: ”پتہ نہیں اس ملک کے کسی شہر میں میری چھوٹی سی بہنو چوڑی
 یا چھٹی جماعت میں پڑھ رہی ہو گی۔ ہفتہ میں ایک دن لڑکیوں کی
 خانہ داری ہوتی ہے۔ اس نے تو بہت سی چیزیں پکانی سیکھ لی
 ہوں گی۔ پڑھنے میں بھی ہوشیار ہو گی۔ اس بڈھو کو تو یہ یاد نہیں رہتا
 کہ ماویاں گھوڑی ہوتی ہے یا مرغی۔ وہ تو فرسب کچھ سناتی ہو گی۔
 میں تو اس کو فارسی پڑھاؤں گا۔ پہلے اس کو خطاطی کی تعلیم دوں گا پھر
 خط شکستہ سکھاؤں گا۔ مستورات کو خط شکستہ نہیں آتا۔ میں تو اپنی
 بہو کو سکھا دوں گا۔ سن گولو! پھر میں تیرے ہی پاس رہوں گا۔ میں
 اور میری بہو فارسی میں باتیں کریں گے۔ وہ بات بات پر بفرمائید کہے گی
 اور تو احمقوں کی طرح منہ دیکھا کرے گا۔ پھر وہ سینے پر ہاتھ رکھ کر جھکتے

خیلے خوب خیلے خوب کہتے۔ جان پدر پیرا اس قدر زحمت می کشی
 خوب یاد دارم اور پتہ نہیں کیا کچھ کہتے۔ بچارے داؤ
 جی اچٹائی پر اپنی چھوٹی سی دنیا بسا کہ اس میں فارسی کے فرمان جاری کئے
 جاتے۔۔۔ ایک دن جب چھت پر دھوپ میں بیٹھے ہوئے وہ ایسی
 ہی دنیا بسا چکے تھے تو ہوئے سے مجھے کہنے لگے۔ ”جس طرح خدا نے
 تجھے ایک نیک سیرت بیوی اور مجھے سعادت مند ہو عطا کی ہے ویسے
 ہی وہ اپنے فضل سے میرے امی چند کو بھی دے۔ اس کے خیالات
 کچھ مجھے اچھے نہیں لگتے یہ سیوا سنگ یہ سلم لیگ یہ بلیچ پارٹیاں مجھے پسند
 نہیں اور امی چند لاٹھی چلانا گنگا کھیلنا سیکھ رہا ہے۔ میری تو وہ کہنے لگا۔
 ہاں خدائے بزرگ و بزر اس کو ایک نیک مومن سی بیوی دلا دے تو وہ
 اُسے راہ راست پر لے آئے گی۔“

اس مومن کے لفظ پر مجھے بہت تکلیف ہوئی اور میں چپ سا ہو گیا۔
 چپ محض اس لئے ہوا تھا کہ اگر میں نے منہ کھولا تو یقیناً ایسی بات
 نکلے گی جس سے داؤ جی کو بڑا دکھ ہوگا۔۔۔ میری اور امی چند کی تو
 خیر باتیں ہی تھیں لیکن بارہ جنوری کو بی بی کی برات سچ مچ آگئی۔ جیجا جی

رام پرتاپ کے بارے میں داؤ جی مجھے بہت کچھ بتا چکے تھے کہ وہ بہت
 اچھا لڑکا ہے اور اس شادی کے بارے میں انہوں نے جو استخارہ کیا تھا اس
 پر وہ پورا اُترا ہے۔ سب سے زیادہ خوشی داؤ جی کو اس بات کی تھی کہ ان
 کے سمدھی فارسی کے استاد تھے اور کبیر پنہتی مذہب سے تعلق رکھتے تھے۔
 بارہ تاریخ کی شام کو جب بی بی وداع ہونے لگی تو گھر بھر میں کھرمچ گیا
 بے زار و قطار رو رہی ہے۔ امی چند آنسو بہا رہا ہے اور محلے کی
 عورتیں پھپھس کر رہی ہیں۔ میں دیوار کے ساتھ لگا کھڑا ہوں اور داؤ جی
 میرے کندھوں پر ہاتھ رکھے کھڑے ہیں اور بار بار کہہ رہے ہیں ”آج زمین
 کچھ میرے پاؤں نہیں پکڑتی۔ میں توازن قائم نہیں رکھ سکتا۔“ جیجا جی کے
 باپ بوڑھے ”منشی جی اب ہمیں اجازت دیجئے۔“ تو بی بی بچھاڑ کھا کر گری
 اسے چار پائی پر ڈالا۔ عورتیں ہوا کرنے لگیں اور داؤ جی میرا سہارا لے کر اس
 کی چار پائی کی طرف چلے۔ انہوں نے بی بی کو کندھے سے پکڑ کر اٹھایا اور کہا۔
 ”یہ کیا ہوا بیٹا۔ اٹھو! یہ تو تمہاری نہی اور خود مختار زندگی کی پہلی گھڑی ہے اسے
 یوں منحوس نہ بناؤ۔“ بی بی اسی طرح ڈھاکڑیں مارتے ہوئے داؤ جی سے لڑپٹ
 گئی انہوں نے اس کے سر پر ہاتھ پھیرتے ہوئے کہا ”قرۃ العین میں

تیسرا گنہگار ہوں کہ تجھے پڑھانہ سکا۔ تیرے سامنے شرمندہ
ہوں کہ تجھے علم کا جہیز نہ دے سکا۔ تو مجھے معاف کر
دے گی اور شاید بر خور دار رام پوتا پ بھی۔ لیکن میں اپنے
آپ کو معاف نہ کر سکوں گا۔ میں خطا کار ہوں اور میرا نجل سر تیرے سامنے
ختم ہے۔ یہ سنکر بی بی اور بھی زور زور سے رونے لگی اور داؤ جی کی آنکھوں
سے کتنے سارے موٹے موٹے آنسوؤں کے قطرے ٹوٹ کر زمین پر گرے۔
ان کے سمدھی نے آگے بڑھ کر کہا: "منشی جی آپ فکر نہ کریں بیٹی کو میں کیا
پڑھا دوں گا۔" داؤ جی ادھر پلٹے اور ہاتھ جوڑ کر بولے: "کریم
تو پڑھ چکی ہے۔ گلستاں بوستاں بھی ختم کرا چکا ہوں لیکن میری حسرت
پوری نہیں ہوئی۔" اس پر وہ منہ کر بولے: "آپ بھی حد کرتے ہیں ساری
گلستاں تو میں نے بھی نہیں پڑھی جہاں عربی آتی تھی آگے گذر جانا تھا۔"
— داؤ جی اسی طرح ہاتھ جوڑے کتنی دیر خاموش کھڑے رہے۔ بی بی
نے گوطہ لگی سرخ رنگ کی ریشمی چادر سے ہاتھ نکال کر پہلے امی چند کے
اور پھر میرے سر پر پھیرا اور سکھیوں کے بازوؤں میں ڈیوڑھی کی طرف
چل دی۔ داؤ جی میرا ہمارا لے کر چلے تو انہوں نے مجھے اپنے ساتھ زور

سے بھینچ کر کہا: ”یو یہ بھی رو رہا ہے۔ دیکھو یہ ہمارا سہارا بنا پھرتا ہے۔ اوگو یو
 اور دم دیدہ تجھے کیا ہو گیا جان پدر تو
 کیوں؟“

اس پر ان کا گلہ رندھ گیا اور میرے افسوس بھی تیز ہو گئے۔ برات والے
 مانگوں اور اگوں پر سوار تھے۔ بی بی رتھ میں جا رہی تھی اور اس کے پیچھے امی چند
 اور میں اور ہمارے درمیان داؤ جی پیدل چل رہے تھے۔ اگر بی بی کی پیچ ذرا
 زور سے نکل جاتی تو داؤ جی آگے بڑھ کر رتھ کا پردہ اٹھاتے اور کہتے ”لا حول
 پڑھو بیٹا۔ لا حول پڑھو۔“

اور خود آنکھوں پر رکھے ان کی پکڑی کو شملہ بھیگ گیا تھا!
 راتو ہمارے محلے کا بڑا اسی کشیف سا انسان تھا۔ بدی اور کینیہ پوری
 اس کی طبیعت میں کوٹ کوٹ کر بھری تھی۔ وہ بارہ جس کام میں نے ذکر
 کیا ہے اُسی کا تھا اس میں بسین بچیں بکریاں اور دو گائیں تھیں جن کا دودھ
 صبح و شام راتو گلی کے بنگلی میدان میں بیٹھ کر بیچا کرتا۔ تقریباً سارے محلے
 والے اسی سے دودھ لیتے تھے اور اس کی شرارتوں کی وجہ سے
 دبتے بھی تھے۔ ہمارے گھر کے آگے سے گزرتے ہوئے وہ یونہی شقیہ

لالھی زمین پر سجا کر داؤ جی کو "پنڈتا جے رام جی کی" کہہ کر سلام کیا کرتا۔
 داؤ جی نے اُسے کئی مرتبہ سمجھایا بھی کہ وہ پنڈت نہیں ہیں معمولی آدمی
 ہیں کیونکہ پنڈت ان کے نزدیک پڑھے لکھے اور فاضل آدمی کو کہا جاسکتا
 تھا لیکن رانو نہیں مانتا تھا وہ اپنی مونچھ چبا کر کہتا "مے بھئی جس کے سر
 پر بودی (چٹیا) ہو وہ پنڈت ہی ہوتا ہے"۔ چوروں یاروں سے
 اس کی آشنائی تھی۔ شام کو اس کے باڑے میں جو آ بھی ہوتا اور گندمی
 اور فحش بونیوں کا مشاعرہ بھی۔ بی بی کے جانے کے بعد ایک دن جب
 میں اُس سے دودھ لینے گیا تو اس نے شرارت سے آنکھ میچ کر کہا۔
 "مورنی تو چلی گئی بابو اب تو اس گھر میں رہ کر کیا لے گا۔" میں چپ رہا
 تو اس نے جھاگ ڈالے دودھ میں ڈبہ پھرتے ہوئے کہا "گھر میں گنگا بہتی
 تھی سچ بتا غوطہ لگایا کہ نہیں۔" مجھے اس بات پر غصہ آگیا اور میں نے تاملو
 گھما کر اس کے سر پر ڈے مارا۔ اس ضرب شدید سے خون وغیرہ تو برآمد نہ ہوا
 لیکن وہ چکرا کر تخت پر گر پڑا اور میں گھر بھاگ گیا۔ داؤ جی کو سارا واقعہ
 سنا کر میں دوڑا دوڑا اپنے گھر گیا اور آبا جی سے ساری حکایت بیان
 کی۔ ان کی بدولت رانو کی تھانہ میں طلبی ہوئی اور حوالدار صاحب نے

ملکی سی گو شمالی کے بعد اسے سخت تنہیہ کر کے چھوڑ دیا۔ اس دن کے
 بعد سے راتوں داؤجی پر آتے جاتے طرح طرح کے فقرے کسے لگاؤ۔
 سب سے زیادہ مذاق ان کی بودی کا اڑایا کرتا تھا اور واقعی داؤجی
 کے فاضل سر پر وہ چسپی سی بودی ذرا بھی اچھی نہ لگتی تھی۔ مگر وہ کہتے تھے
 ”یہ میری مرحوم ماں کی نشانی ہے اور مجھے زندگی کی طرح عزیز ہے۔ وہ
 اپنی آغوش میں میرا سر رکھ کے اسے دہی سے دھوتی تھی اور کڑوا تیل لگا
 کر چمپاتی تھی۔ گو میں نے حضرت مولانا کے سامنے کبھی بھی پکڑی اتارنے کی
 جسارت نہیں کی لیکن وہ جانتے تھے اور جب میں دیال چند میو ریل ہائی
 سکول سے ایک سال کی ملازمت کے بعد چھٹیوں میں لگاؤں آیا تو حضور
 نے پوچھا ”شہر جا کر چوٹی تو نہیں کٹا دی؟“ تو میں نے نفی میں جواب
 دیا۔ اس پر بہت خوش ہوئے اور فرمایا تم ساسعدت مند بیٹا کم ماؤں کو
 نصیب ہوتا ہے اور ہم سا خوش قسمت اُستاد بھی خال خال ہو گا جسے تم
 ایسے شاگردوں کو پڑھانے کا فخر حاصل ہوا ہو۔ میں نے ان کے پاؤں چھو
 کر کہا ”حضور آپ مجھے شرمندہ کرتے ہیں یہ سب آپ کے قدموں کی برکت
 ہے۔“ سنس کر فرمانے لگے ”چنت رام ہمارے پاؤں نہ چھو آ کر دھلا لے

لمس سے کیا فائدہ جس کا ہمیں احساس نہ ہو۔ میری آنکھوں میں آنسو آگئے
 میں نے کہا ”اگر کوئی مجھے بتائے تو سمندر بھاڑ کر بھی آپ کے لئے دوائی
 نکال لائوں۔ اپنی زندگی کی حرارت حضور کی ٹانگوں کے لئے نذر کروں
 لیکن میرا بس نہیں چلتا۔۔۔۔۔ خاموش ہو گئے اور نگاہیں اوپر اٹھا کر
 بولے ”خدا کو یہی منظور ہے تو ایسے ہی سہی تم سلامت رہو کہ تمہارے
 کندھوں پر میں نے کوئی دس سال بعد سارا گاؤں دیکھ لیا ہے۔“
 واؤ جی گزے ایام کی تہ میں اترتے ہوئے کہہ رہے تھے ”میں صبح سویرے
 حویلی کی ڈیوڑھی میں جا کر آواز دیتا ”خادم آگیا“ مستورات ایک طرف
 ہو جاتیں تو حضور صحن سے آواز دے کر مجھے بلاتے اور میں اپنی قسمت کو ٹہرا
 ہاتھ جوڑے جوڑے ان کی طرف بڑھتا۔ پاؤں چھوتا اور حکم کا انتظار
 کرنے لگتا۔ وہ دعا دیتے میرے والدین کی خیریت پوچھتے گاؤں کا حال دریا
 فرماتے اور پھر کہتے ”لو بھئی چنت رام اب اس گناہوں کی گھڑی کو اٹھاؤ“
 میں سبد گل کی طرح انہیں اٹھاتا اور کمر پہ لا کر حویلی سے باہر آ جاتا۔ کبھی فرماتے
 ہمیں باغ کا چکر دو کبھی حکم ہوتا سیدھے رہٹ کے پاس لے چلو اور کبھی
 کبھار بڑی نرمی سے کہتے چنت رام تھک جاؤ تو ہمیں مسجد تک لے چلو۔

میں نے کئی بار عرض کیا کہ حضور ہر روز مسجد لے جایا کروں گا مگر نہیں مانے
 یہی فرماتے رہے کہ کبھی جی چاہتا ہے اور جب جی چاہتا ہے تم سے
 کہہ دیتا ہوں۔ میں انہیں وضو کرنے والے چہوتے پر بٹھا کر ان کے ہلکے
 ہلکے جوتے اتارتا اور انہیں جھولی میں رکھ کر دیوار سے لگ کر بیٹھ جاتا۔
 چہوتے سے حضور خود گھسٹ کر صف کی جانب جاتے تھے۔ میں نے
 صرف ایک مرتبہ انہیں اس طرح جاتے ہوئے دیکھا تھا اس کے بعد جرات
 نہ ہوئی۔ ان کے جوتے اتارنے کے بعد دامن میں منہ چھپا لیتا اور پھر اُسی
 وقت سر اٹھاتا جب وہ میرا نام لے کر یاد فرماتے۔ واپسی پر میں قصبے کی لمبی
 لمبی گلیوں کا چکر کاٹ کر سویلی کو لوٹتا تو فرماتے ہم جانتے ہیں جنت رام
 تم ہماری خوشنودی کے لئے قصبہ کی سیر کراتے ہو لیکن ہمیں بڑی تکلیف
 ہوتی ہے۔ ایک تو تم پر لدالدا پھرتا ہوں دوسرے تمہارا وقت ضائع کرتا
 ہوں۔ اور حضور سے کون کہہ سکتا کہ آقا یہ وقت ہی میری زندگی کا نقطہ
 عروج ہے اور یہ تکلیف ہی میری حیات کا مرکز ہے۔ آپ تو فرماتے تھے
 کہ لدالدا پھرتا ہوں اور مجھے یہ محسوس ہوتا تھا کہ ایک ہمارے جس نے
 اپنا سایہ محض میرے لئے وقف کر دیا ہے۔ جس دن میں نے

سکندر نامہ زبانی یاد کر کے انہیں سنایا اس قدر خوش ہوئے گویا ہفت قلم
 کی بادشاہی نصیب ہو گئی ہو۔ دین و دنیا کی ہر دعا سے مجھے مالا مال کیا۔
 دستِ شفقت میرے سر پہ ہاتھ پھیرا اور حبیب کے ایک روپیہ نکال کر انعام
 دیا۔ میں نے اسے حجرِ اسود جان کر بوسہ دیا آنکھوں سے لگایا اور سکندر
 کا افسر سمجھ کر گکڑی میں رکھ لیا۔ دونوں ہاتھ اوپر اٹھا کر دعائیں دے رہے
 تھے اور فرما رہے تھے جو کام ہم سے نہ ہو سکا وہ تو نے کر دکھایا۔ تو نیک
 ہے خدا نے یہ سعادت تجھے نصیب کی۔ چنت رام تیرا موٹی چوہاں کا بیٹا
 ہے تو شاہِ بطحا کا پیر و ہے اس لئے خدائے عزوجل تجھے برکت دیتا ہے
 وہ تجھے اور بھی برکت دے گا۔ تجھے اور کشائش میسر آئے گی۔۔۔۔۔
 داؤ جی باتیں کرتے کرتے سر گھنٹوں پر رکھ کر خاموش ہو گئے۔
 میرا امتحان قریب آ رہا تھا اور داؤ جی سخت ہوتے جا رہے تھے۔
 انہوں نے میرے ہر فارغ وقت پر کوئی نہ کوئی کام پھیلادیا تھا۔ ایک
 مضمون سے عہدہ برآ ہوتا تھا تو دوسرے کی کتابیں نکال کر سر پر سوار ہو
 جاتے تھے۔ پانی پینے اٹھتا تو سایہ کی طرح ساتھ ساتھ چلے آتے اور نہیں
 تو تاریک کے سن ہی پوچھتے جاتے۔ شام کے وقت سکول پہنچنے کا انہوں

نے وطرہ بنالیا تھا۔ ایک دن میں سکول کے بڑے دروازے سے نکلنے
 کے بجائے بورڈنگ ہاؤس کی راہ کھسک گیا تو انہوں نے جماعت کے
 کمرے کے سامنے آکر بیٹھنا شروع کر دیا۔ میں چڑچڑا اور ضدی ہونے کے
 علاوہ بد زبان بھی ہو گیا تھا۔ واؤ جی کے بچے کو یا میرا مکمل کلام بن گیا تھا او
 کبھی کبھی جب ان کی یا ان کے سوالات کی سختی بڑھ جاتی تو میں انہیں کتے
 کہنے سے بھی نہ چوکتا۔ ناراض ہو جاتے تو بس اسی قدر کہتے یہ دیکھ لے ڈومنی
 تو کیسی باتیں کر رہا ہے۔ تیری بیوی بیاہ کر لاؤں گا تو پہلے اُسے یہی بتاؤں گا
 کہ جان پر یہ تیرے بڑھے باپ کو کتا کتا تھا۔ میری گالیوں کے بدلے وہ
 مجھے ڈومنی کہا کرتے تھے۔ اگر انہیں زیادہ دکھ ہوتا تو منہ چڑھی ڈومنی کہتے اس
 سے زیادہ نہ انہیں غصہ آتا تھا نہ دکھ ہوتا تھا۔ مجھے میرے اصلی نام سے انہوں
 نے کبھی نہیں پکارا۔ میرے بڑے بھائی کا ذکر آتا تو بیٹا آفتاب، بیخودار
 آفتاب کہہ کر انہیں یاد کرتے تھے لیکن میرے ہر روز نئے نام رکھتے
 تھے۔ جن میں گو تو انہیں بہت مرغوب تھا۔ طنبورا دوسرے درجہ پر مسٹر ہولنٹ
 اور خفش اسکو اراں سب کے بعد آتے تھے اور ڈومنی صرف غصہ کی
 حالت میں کبھی کبھی میں ان کو بہت وق کرتا۔ وہ اپنی چٹائی پر بیٹھے کچھ پڑھ

رہے ہیں مجھے الجبرے کا ایک سوال دے رکھا ہے اور میں سارے
جہان کی ایکد کو ضرب دے کر تنگ آچکا ہوں تو میں کاپیوں اور کتابوں
کے ڈھیر کو پاؤں سے پرے دھکیل کر اونچے اونچے کانے لگتا۔

تیرے سامنے بیٹھ کے رونا تے دکھ تینوں نیوں دسنا

داؤ جی حیرانی سے میری طرف دیکھتے تو میں تالیاں بجانے لگتا اور قوالی
شرع کر دیتا۔ نیوں نیوں نیوں دسنا تے دکھ تینوں نیوں دسنا —
دسنا دسنا دسنا دسنا تینوں تینوں تینوں تینوں تینوں تینوں

گاما رونا رونا رونا سارے گاما رونا رونا تے دکھ تینوں نیوں دسنا۔ وہ
عینک کے اوپر سے مسکراتے۔ میرے پاس آکر کاپی اٹھاتے، صفحہ نکالتے
اور میری تالیوں کے درمیان اپنا بڑا سما ہاتھ کھڑا کر دیتے۔ ”سن بیٹا“ وہ بڑی
محبت سے کہتے۔ ”یہ کوئی مشکل سوال ہے!“ جوہنی وہ سوال سمجھانے کے
لئے ہاتھ نیچے کرتے میں پھر تالیاں بجانے لگتا۔ ”دیکھ پھر، میں تیرا داؤ نہیں
ہوں؟“ وہ بڑے مان سے پوچھتے۔

”نہیں!“ میں منہ پھاڑ کر کہتا۔

”تو اور کون ہے؟“ وہ مایوس سے ہو جاتے۔

”وہ سچی سرکار“ میں اُنکلی آسمان کی طرف کر کے شرارت سے کہتا
 ”وہ سچی سرکار وہ سب کا پالنے والا ————— بول بکرے سب کا دالی
 کون؟“

وہ میرے پاس سے اُٹھ کر جانے لگتے تو میں ان کی مکر میں ہاتھ ڈال دیتا۔
 ”داؤ جی خفا ہو گئے کیا؟“

وہ مسکراتے لگتے ”چھوڑ طنبورے! چھوڑ بیٹا! میں تو پانی پینے جا رہا
 تھا۔۔۔۔۔ مجھے پانی تو پی آنے دے۔“

میں جھوٹ موٹ بڑا مان کر کہتا: ”لو جی جب مجھے سوال سمجھنا ہوا
 داؤ جی کو پانی یاد آ گیا۔“

وہ آرام سے بیٹھ جلتے اور کاپی کھول کر کہتے ”خفش اسکوائر
 جب تجھے چار اکیس کا مربع نظر آ رہا تھا تو نے تیسرا فارمولا کیوں نہ لگایا او
 اگر ایسا نہ بھی کرتا تو.....“

اور اس کے بعد پتہ نہیں داؤ جی کتنے دن تک پانی نہ پیتے۔
 فروری کے دوسرے ہفتے کی بات ہے۔ امتحان میں کل ڈیڑھ
 مہینہ رہ گیا تھا اور مجھ پر آنے والے خطرناک وقت کا خوف بھوت بن کر

سوار ہو گیا تھا۔ میں نے خود اپنی پڑھائی پہلے سے تیز کر دی تھی اور کافی
 سنجیدہ ہو گیا تھا لیکن جیو میٹری کے مسائل میری سمجھ میں نہ آتے تھے۔ او
 جی نے بہت کوشش کی لیکن کچھ بات نہ بنی۔ آخر ایک دن انہوں
 نے کہا کل باون پراپوزیشنیں ہیں زبانی یاد کر کہ اس کے سوا اور کوئی
 چارہ نہیں۔ چنانچہ میں انہیں رٹنے میں مصروف ہو گیا لیکن جو پراپوزیشن
 رات کو یاد کرتا صبح بھول جاتی۔ میں دل برداشتہ ہو کر بہت چھوڑ سی
 بیٹھا۔ ایک رات داؤ جی مجھ سے جیو میٹری کی شکلیں بنا کر اور مشقیں
 سنکڑاٹھے تو وہ بھی کچھ پریشان سے ہو گئے تھے۔ میں بار بار اٹکا تھا اور
 انہیں بہت کوفت ہوتی تھی۔ مجھے سونے کی تاکید کر کے وہ اپنے کمرے
 میں چلے گئے تو میں کاپی پیسل لے کر پھر بیٹھ گیا اور رات کے ڈیڑھ بجے تک
 لکھ لکھ کر رٹا لکاتا رہا۔ مگر جب کتاب بند کر کے لکھنے لگتا تو چند فقروں کے
 بعد اٹک جاتا۔ مجھے داؤ جی کا مایوس چہرہ یاد کر کے اور اپنی حالت کا اندازہ
 کر کے رونا آگیا اور میں باہر صحن میں آکر بیٹریوں پر بیٹھ کے سوچ سوچ روتے
 لگا گھٹنوں پر سر رکھے رو رہا تھا اور سردی کی شدت سے کانپ رہا تھا۔
 اسی طرح بیٹھے بیٹھے کوئی گھنٹہ ڈیڑھ گھنٹہ گزر گیا تو میں نے داؤ جی کی عزت

بچانے کے لئے یہی ترکیب سوچی کہ ڈیوڑھی کا دروازہ کھول کر نکل
 جاؤں اور پھر واپس نہ آؤں جب فیصلہ کر چکا اور عملی قدم آگے
 بڑھانے کے لئے سر اٹھایا تو داؤجی کمبل اوڑھے میرے پاس
 کھڑے تھے انہوں نے مجھے بڑے پیار سے اپنے ساتھ لگایا تو سکیوں
 کا ایک لامتناہی سلسلہ صحن میں پھیل گیا۔ داؤجی نے میرا سر جوچم کر کہا۔
 ”بھائی ظنیر رے میں تو یوں نہ سمجھتا تھا۔ تو تو بہت ہی کم ہمت
 نکلا۔“ پھر انہوں نے مجھے اپنے ساتھ کمبل میں لپیٹ لیا اور مٹی کی
 لے گئے بستر میں بٹھا کر انہوں نے میرے چاروں طرف رضائی لپیٹی
 اور خوب پاؤں اوپر کر کے کرسی پر بیٹھ گئے۔

انہوں نے کہا: ”اقلیدس چیز ہی ایسی ہے۔ تو اس کے ماتحتوں
 نالاں ہے میں اس سے اور طرح تنگ ہوا تھا۔ حضرت مولانا کے پاس
 جبر و مقابلہ اور اقلیدس کی جس قدر کتابیں تھیں انہیں میں اچھی طرح سے پڑھ
 کر اپنی کاپیوں پر اتار چکا تھا۔ کوئی بات ایسی نہ تھی جس میں الجھن ہوتی ہیں
 نے یہ جانا کہ ریاضی کا ماہر ہو گیا ہوں۔ لیکن ایک رات میں اپنی کھاٹ پر پڑا
 متساوی الساقین کے ایک مسئلہ پر غور کر رہا تھا کہ بات الجھ گئی۔ میں نے دیا

بچانے کے لئے یہی ترکیب سوچی کہ ڈیوڑھی کا دروازہ کھول کر نکل
 جاؤں اور پھر واپس نہ آؤں جب فیصلہ کر چکا اور عملی قدم آگے
 بڑھانے کے لئے سر اٹھایا تو داؤجی کمبل اوڑھے میرے پاس
 کھڑے تھے انہوں نے مجھے بڑے پیار سے اپنے ساتھ لگایا تو سکیوں
 کا ایک لامتناہی سلسلہ صحن میں پھیل گیا۔ داؤجی نے میرا سر جوچم کر کہا۔
 ”بھائی ظنیر رے میں تو یوں نہ سمجھتا تھا۔ تو تو بہت ہی کم ہمت
 نکلا۔“ پھر انہوں نے مجھے اپنے ساتھ کمبل میں لپیٹ لیا اور مٹی کی
 لے گئے بستر میں بٹھا کر انہوں نے میرے چاروں طرف رضائی لپیٹی
 اور خوب پاؤں اوپر کر کے کرسی پر بیٹھ گئے۔

انہوں نے کہا: ”اقلیدس چیز ہی ایسی ہے۔ تو اس کے ماتحتوں
 نالاں ہے میں اس سے اور طرح تنگ ہوا تھا۔ حضرت مولانا کے پاس
 جبر و مقابلہ اور اقلیدس کی جس قدر کتابیں تھیں انہیں میں اچھی طرح سے پڑھ
 کر اپنی کاپیوں پر اتار چکا تھا۔ کوئی بات ایسی نہ تھی جس میں الجھن ہوتی ہیں
 نے یہ جانا کہ ریاضی کا ماہر ہو گیا ہوں۔ لیکن ایک رات میں اپنی کھاٹ پر پڑا
 متساوی الساقین کے ایک مسئلہ پر غور کر رہا تھا کہ بات الجھ گئی۔ میں نے دیا

سے پوچھ لینا اگر وہ رضا مند ہوں تو ہمارے پاس آنا — والدہ مرحوم
 سے پوچھنا اور ان سے اپنی مرضی کے مطابق جواب پانا انہونی بات
 تھی چنانچہ میں نے ان سے نہیں پوچھا۔ حضور پوچھتے تو میں دروغ بیانی سے
 کام لیتا کہ گھر کی پانی پانی کر رہا ہوں جب فارغ ہوں گا تو والدہ سے عرض
 کروں گا۔ چند ایام بڑے اضطراب کی حالت میں گزرے۔ میں دن رات
 اس مشکل کو حل کرنے کی کوشش کرتا مگر صحیح جواب برآمد نہ ہوتا۔ اس لاپرواہی
 مسئلہ سے طبیعت میں اور انتشار پیدا ہوا۔ میں ولی جانا چاہتا تھا لیکن حضور
 سے اجازت نہ مل سکتی تھی نہ رقعہ۔ وہ والدہ کی رضا مندی کے بغیر اجازت
 دینے والے نہ تھے اور والدہ اس بڑھاپے میں کیسے آمادہ ہو سکتی تھیں
 — ایک رات جب سارا گاؤں سو رہا تھا اور میں تیری طرح پریشان
 تھا تو میں نے اپنی والدہ کی پیاری سے اس کی گل پونجی سے دو روپے
 چرائے اور نصف اس کے لئے چھوڑ کر گاؤں سے نکل گیا۔ خدا مجھے معاف
 کرے اور میرے دونوں بزرگوں کی روحوں کو مجھ پر مہربان رکھے! واقعی
 میں نے بڑا گناہ کیا اور اب تک میرا سر ان دونوں کرم فرماؤں کے سامنے
 ندامت سے جھکا رہے گا — گاؤں سے نکل کر میں حضور کی

جوبلی کے پیچھے ان کے مسند کے پاس پہنچا جہاں بیٹھ کر آپ پڑھاتے تھے۔
 گھٹنوں کے بل ہو کر میں نے زمین کو بوسہ دیا اور دل میں کہا، بد قسمت ہوں،
 بے اجازت جا رہا ہوں لیکن آپ کی دعاؤں کا عمر بھر محتاج رہوں گا۔ میرا قصود
 معاف نہ کیا تو آپ کے قدموں میں جہاں سے دلی گا۔ اتنا کہ کر اوٹ لاکھی کند
 پر رکھ کر میں وہاں سے چل دیا۔ سن رہا ہے؟ ”داؤ جی نے میری
 طرف غور سے دیکھ کر پوچھا۔

رضائی کے بیچ خارشپت بنے ہیں نے آنکھیں جھپکائیں اور ہوسے
 سے کہا ”جی؟“

داؤ جی نے پھر کہنا شروع کیا ”قدرت نے میری کمال مرد کی۔ اُن
 دنوں جاکھل جنید سرسہ حصار والی ریل کی پٹری بن رہی تھی۔ یہی سیدھا
 راستہ دلی کو جاتا تھا اور یہیں مزدوری ملتی تھی۔ ایک دن میں مزدوری کرتا اور دو
 دن چلتا۔ اس طرح تائید غیبی کے سہارے سولہ دن میں دلی پہنچ گیا۔
 منزل مقصود تو یا تھا آگنی تھی لیکن گوہر مقصود کا ٹھکانہ نہ ملتا تھا جس کسی سے پوچھتا
 ملیم ناصر علی سیستانی کا دولت خانہ کہاں ہے نہی میں جواب ملتا۔ دو دن ان
 کی تلاش جاری رہی لیکن پتہ نہ پاسکا۔ قسمت یا درہتی صحت اچھی تھی۔ انگریزوں

کے لئے نہی کوٹھیاں بن رہی تھیں وہاں کام پر جانے لگا۔ شام کو فارغ ہو
 کر حکیم صاحب کا پتہ معلوم کرتا اور رات کے وقت ایک دھرم شالہ میں
 کھیس پھینک کر گہری نیند سو جاتا۔ مثل مشہور ہے جو بندہ یا بندہ! آخر ایک
 دن مجھے حکیم صاحب کی جائے رہائش معلوم ہو گئی۔ وہ پتھر پھوڑوں کے محلے
 کی ایک تیرہ وتار گلی میں رہتے تھے۔ شام کے وقت میں ان کی خدمت میں
 حاضر ہوا۔ ایک چھوٹی سی کوٹھڑی میں فروکش تھے اور چند دوستوں سے
 اپنے اپنے گفتگو ہو رہی تھی۔ میں جوتے اتار کر دلیز کے اندر کھڑا ہو گیا۔
 ایک صاحب نے پوچھا۔ ”کون ہے؟“ میں نے سلام کر کے کہا ”حکیم صاحب
 سے ملنا ہے۔“ حکیم صاحب دوستوں کے حلقہ میں سر جھکائے بیٹھے تھے اور
 ان کی پشت میری طرف تھی۔ اسی طرح بیٹھے بیٹھے بولے۔ ”اسم گرامی ہمیں
 نے ہاتھ جوڑ کر کہا۔“ پنجاب سے آیا ہوں اور..... میں بات پوری
 بھی نہ کر پایا تھا کہ زور سے بولے۔ ”اوہو! چنت راحم ہو؟“ میں کچھ جواب
 نہ دے سکا فرمانے لگے مجھے اسماعیل کا خط ملا ہے لکھتا ہے شاید چنت راحم
 تمہارے پاس آئے۔ ہمیں بتائے بغیر گھر سے فرار ہو گیا ہے اس کی مدد کرنا۔
 میں اسی طرح خاموش کھڑا رہا تو پاٹ دار آواز میں بولے میاں اندر آ جاؤ

کیا چپ کا روزہ رکھا ہے؟ میں ذرا آگے بڑھا تو بھی میری طرف نہ دیکھا اور
 ویسے ہی عروس نو کی طرح بیٹھے رہے۔ پھر قدرے حکمانہ انداز میں کہا
 ”برخوردار بیٹھا جاؤ۔ میں وہیں بیٹھ گیا تو اپنے دوستوں سے فرمایا ”بھئی ذرا
 ٹھہرو مجھے اس سے دو دو ہاتھ کر لینے دو۔ پھر حکم ہوا بناؤ ہندسہ کا کونسا
 مسئلہ تمہاری سمجھ میں نہیں آیا۔ میں نے ڈرتے ڈرتے عرض کیا تو انہوں نے
 اسی طرح کندھوں کی طرف اپنے ہاتھ بڑھائے اور آہستہ آہستہ کرتے پو
 اوپہ کیلچ لیا کہ ان کی کمر پہنہ ہو گئی۔ پھر فرمایا ”بناؤ اپنی انگلی سے میری کمر
 پر متساوی الساقین“ مجھ پر سکتہ کا عالم طاری تھا نہ آگے بڑھنے کی ہمت تھی
 نہ پیچھے ہٹنے کی طاقت۔ ایک لمحہ کے بعد بولے ”میاں جلدی کرو نابینا ہوں
 کاغذ قلم کچھ نہیں سمجھتا۔ میں ڈرتے ڈرتے آگے بڑھا اور ان کی چوڑی چمکی
 کمر پہ کانپتے ہوئے انگلی سے متساوی الساقین بنانے لگا۔ جب وہ غیر مرئی
 شکل بن چکی تو بولے اب نقطہ س سے خط ب ج پر عمود گراؤ۔ ایک تو میں
 گھبرایا ہوا تھا دوسرے وہاں کچھ نظر نہ آتا تھا۔ یہی شکل سے میں نے ایک
 مقام پر انگلی رکھ کر عمود گرانا چاہا تو تیزی سے بولے ”ہے ہے کیا کرتے ہو
 یہ نقطہ س ہے کیا؟ پھر خود ہی بولے آہستہ آہستہ عادی ہو جاؤ گے۔ بائیں

کدے سے کوئی چھوٹا گل نیچے نقطہ میں ہے وہاں سے خط کھینچو۔
 اللہ اکبر اللہ اکبر کیا علم تھا کیا آواز تھی اور کسی تیز فہم تھی وہ بول رہے تھے
 اور میں بہت بیٹھا تھا۔ یوں لگ رہا تھا کہ ابھی ان کے آخری جملے کے ساتھ
 نور کی لکیریں متساوی الساقین بن کر ان کی لکر پر ابھرائیں گی۔ پھر داؤجی
 دلی کے دنوں میں ڈوب گئے۔ ان کی آنکھیں کھلی تھیں وہ میری طرف دیکھ
 رہے تھے لیکن مجھے نہیں دیکھ رہے تھے۔ میں نے سبے چہین ہو کر پوچھا
 ”پھر کیا ہوا داؤجی؟“ انہوں نے کرسی سے اٹھتے ہوئے کہا۔ ”راست
 بہت گزر چکی ہے اب تو سو جا پھر بتاؤں گا۔“ میں ضدی بچے کی طرح ان
 کے پیچھے پڑ گیا تو انہوں نے کہا بد پہلے وعدہ کر کہ آئندہ مایوس نہیں ہو گا
 اور ان چھوٹی چھوٹی پراپریشنوں کو بتائے سمجھے گا۔“ میں نے جواب دیا
 ”دعوا سمجھوں گا آپ فکر کریں۔“ انہوں نے کھڑے کھڑے کہل پھیلتے ہوئے
 کہا۔ ”بس مختصر یہ کہ میں ایک سال حکیم صاحب کی حضوری میں رہا اور اس
 بحر علم سے چند قطرے حاصل کر کے اپنی کور آنکھوں کو دھویا۔ واپسی پر میں
 سیدھا اپنے آقا کی خدمت میں پہنچا اور ان کے قدموں پر سر رکھ دیا۔
 فرمانے لگے جنت راحہ اگر تم میں قوت ہو تو ان پاؤں کو کھینچ لیں،

اس پر میں رو دیا تو دستِ محبت میرے سر پر پھیر کر کہنے لگے 'ہم تم سے ناراض نہیں ہیں لیکن ایک سال کی فرقت بہت طویل ہے۔ اُمید کہیں جانا تو ہمیں بھی ساتھ لے جانا، یہ کہتے ہوئے داؤجی کی آنکھوں میں آنسو آ گئے اور وہ مجھے اسی طرح گم سُم چھوڑ کر ہٹھاک سے باہر نکل گئے۔

امتحان کی قربت سے میرا خون خشک ہو رہا تھا لیکن جسم پھول رہا تھا۔ داؤجی کو میرے موٹاپے کی فکر رہنے لگی۔ اکثر میرے تھن متھنے ہاتھ پکڑ کر کہتے "اسپ تازی بن طویلہ خزنہ بن"۔ مجھے ان کا یہ فقرہ بہت ناگوار گذر رہا اور میں احتجاجاً ان سے کلام بند کر دیتا۔ میرے مسلسل مرن برت نے بھی ان پر کوئی اثر نہ کیا اور ان کی فکر اندیشہ کی حد تک پہنچ گئی۔ ایک صبح سیر کو جانے سے پہلے انہوں نے مجھے آ بگایا اور میری منتوں خوشامدوں گالیوں اور جھڑکیوں کے باوجود بستر سے اٹھا کوٹ پہنا کر کھڑا کر دیا۔ پھر وہ مجھے بازو سے پکڑ کر گویا گھسیٹتے ہوئے باہر لے گئے۔ سردیوں کی صبح کوئی چارہ کا عمل۔ گلی میں نہ آدم نہ آدم زاد، تاریکی سے کچھ بھی دکھائی نہ دیتا تھا اور داؤجی مجھے اُسی طرح سیر کو لے جا رہے تھے۔ میں کچھ بک رہا تھا اور وہ کہہ رہے تھے ابھی گراں خوابی دُور نہیں ہوئی ابھی طنبورہ بڑا رہا ہے، ہتھوڑے

اس پر میں رو دیا تو دستِ محبت میرے سر پر پھیر کر کہنے لگے 'ہم تم سے ناراض نہیں ہیں لیکن ایک سال کی فرقت بہت طویل ہے۔ اُمید کہیں جانا تو ہمیں بھی ساتھ لے جانا، یہ کہتے ہوئے داؤجی کی آنکھوں میں آنسو آ گئے اور وہ مجھے اسی طرح گم سُم چھوڑ کر ہٹھاک سے باہر نکل گئے۔

امتحان کی قربت سے میرا خون خشک ہو رہا تھا لیکن جسم پھول رہا تھا۔ داؤجی کو میرے موٹاپے کی فکر رہنے لگی۔ اکثر میرے تھکنے مٹھنے ہاتھ پکڑ کر کہتے "اسپ تازی بن طویلہ خزنہ بن"۔ مجھے ان کا یہ فقرہ بہت ناگوار گذر رہا اور میں احتجاجاً ان سے کلام بند کر دیتا۔ میرے مسلسل مرن برت نے بھی ان پر کوئی اثر نہ کیا اور ان کی فکر اندیشہ کی حد تک پہنچ گئی۔ ایک صبح سیر کو جانے سے پہلے انہوں نے مجھے آ بگایا اور میری منتوں خوشامدوں گالیوں اور جھڑکیوں کے باوجود بستر سے اٹھا کوٹ پہنا کر کھڑا کر دیا۔ پھر وہ مجھے بازو سے پکڑ کر گویا گھسیٹتے ہوئے باہر لے گئے۔ سردیوں کی صبح کوئی چارہ کا عمل۔ گلی میں نہ آدم نہ آدم زاد، تاریکی سے کچھ بھی دکھائی نہ دیتا تھا اور داؤجی مجھے اُسی طرح سیر کو لے جا رہے تھے۔ میں کچھ بک رہا تھا اور وہ کہہ رہے تھے ابھی گراں خوابی دُور نہیں ہوئی ابھی طنبورہ بڑا رہا ہے، ہتھوڑے

ہو گئے تو پھر اسی ڈھیلے پر بیٹھ کر لمبی لمبی سانسیں کھینچنے لگا۔ ایک تو درختوں
 پر عجیب و غریب قسم کے جانور بولنے لگے تھے دوسرے میری پسلی میں بلا
 کا درو شروع ہو گیا تھا یہی مناسب سمجھا کہ تھیبہ پر جا کر واؤ جی کو سوئے ہوئے
 اٹھاؤں اور گھر لے جا کر خوب خاطر کروں۔ غصہ سے بھرا اور دہشت سے
 لرزتا میں ٹیلے کے پاس پہنچا۔ واؤ جی تھیبہ کی ٹھیکریوں پر گھٹنوں کے بل گدے
 ہوئے دیوانوں کی طرح سر مار رہے تھے اور اُونچے اُونچے اپنا محبوب
 شعر گارہے تھے۔

جفا کم کن کہ فردا روزِ محشر

پر پیش عاشقاں ترمندہ باشی!

کبھی دونوں تھیلیاں زور سے زمین پر مارتے اور سر اُپر اٹھا کر نکشت
 شہادت فضا میں یوں ہلاتے جیسے کوئی ان کے سامنے کھڑا ہوا اور
 اس سے کہہ رہے ہوں دیکھو، سوچ لو۔ میں تمہیں میں تمہیں
 بتا رہا ہوں سنارہا ہوں ایک دھمکی دیئے جاتے تھے
 پھر ٹپ کر ٹھیکریوں پر گرتے اور جفا کم کن جفا کم کن کہتے ہوئے رونے
 سے لگتے۔ تھوڑی دیر میں ساکت و جامد و ماں کھڑا رہا اور پھر زور سے

بیخ مار کے بجائے قصبہ کی طرف بھاگنے کے پھر کیکر دلی کی طرف دوڑ گیا۔
 داؤ جی ضرور اسلم اعظم جانتے تھے اور وہ جن قابو کر رہے تھے۔ میں نے اپنی
 آنکھوں سے ایک جن ان کے سامنے کھڑا دیکھا تھا۔ بالکل الف بیلہ،
 باتصویر والا جن تھا۔ جب داؤ جی کا طلسم اس پر نہ چل سکا تو اس نے انہیں
 نیچے گرا لیا تھا۔ وہ چیخ رہے تھے جفا کم کن جفا کم کن مگر وہ چھوڑتا نہیں تھا میں
 اُسی ڈھیلے پر بیٹھ کر رونے لگا۔ تھوڑی دیر بعد داؤ جی آئے انہوں
 نے پہلے جیسا چہرہ بنا کر کہا: ”چل طنبد رے“ اور میں ڈرتا ڈرتا ان کے پیچھے
 ہولیا۔ راستہ میں انہوں نے ریلے میں لٹکتی ہوئی کھلی پکڑی کے دونوں کونے
 ہاتھ میں پکڑ لئے اور جھوم جھوم کی گانے لگے۔

تیرے لمے والے فریداڑ یاڑ یا جا!

اس جادوگر کے پیچھے چلتے ہوئے میں نے ان آنکھوں سے واقعی
 انہی دیکھے کہ اس کا سر تبدیل ہو گیا اس کی لمبی لمبی زلفیں کندھوں
 پر جھوٹنے لگیں اور اس کا سارا وجود جٹا دھاری ہو گیا۔ اس کے
 بعد چاہے کوئی میری بوٹی بوٹی اڑا دیتا میں ان کے ساتھ سیر
 کو نہ گیا۔

اس واقعہ کے چند ہی دن بعد کا قصہ ہے کہ ہمارے گھر میں مہی کے بڑے
 بڑے ڈھیلے اور اینٹوں کے ٹکڑے اکڑ گئے۔ بے بے نے آسمان
 سر پہ اٹھا لیا۔ بچوں والی کتیا کی طرح داؤ جی سے چمٹ گئی، سچ مچ ان سے
 لپٹ گئی اور انہیں دھکادے کر زمین پر گرا دیا۔ وہ چلا رہی تھی۔ "بڑھے
 ٹوٹکی یہ سب تیرے منتر ہیں۔ یہ سب تیری فارسی ہے۔ تیرا کمالا علم ہے جو
 اٹا ہمارے سر پہ اُگیا ہے۔ تیرے پریت میرے گھر میں اینٹیں پھینکتے ہیں۔
 اُجاڑ ملکتے ہیں۔ موت چاہتے ہیں۔" پھر وہ زور زور سے چیخنے لگی "میں مرئی،
 میں جل گئی لوگو اس بڑھے نے میرے امی چند کی جان لینے کا پر بندھ کیا ہے۔
 مجھ پر جاو کیا ہے، میرا انگ انگ توڑ دیا ہے" امی چند تو داؤ جی کو اپنی
 زندگی کی طرح عزیز تھا اور اس کی جان کے دشمن بھلا وہ کیونکر ہو سکتے تھے
 لیکن جنوں کی خشت باری اپنی کی وجہ سے عمل میں آئی تھی۔ جب میں نے
 بھی بے بے کی تائید کی تو داؤ جی نے زندگی میں پہلی مرتبہ مجھے جھڑک کر کہا
 "تو احمق ہے۔ اور تیری بے بے اقم البجا اہلین۔۔۔ میری ایک سال کی
 تعلیم کا یہ اثر ہوا کہ تو جنوں جنوتوں میں اعتقاد کرنے لگا۔ افسوس تو نے مجھے
 مایوس کر دیا۔ اسے دانتے کہ تو شعور کے بجائے عورتوں کے اعتقاد کا غلام نکلا۔

افسوس ————— صد افسوس "بے بے کو اسی طرح چلاتے اور واؤ جی کو
 یوں کراہتے چھوڑ کر میں اوپر کوٹھے پر دھوپ میں جا بیٹھا ————— اسی دن شام
 کو جب میں اپنے گھر سے اُڑا تھا تو راستہ میں راتوں نے اپنے مخصوص انداز میں لنگہ
 کافی کر کے پوچھا "سنا بابا بوتیرے تو کوئی اینٹ ڈھیلّا تو نہیں لگا؟" سنا ہے
 تمہارے پنڈت کے گھر میں روڑے گرتے ہیں "میں نے اس مکینے کے
 منہ لکنا پسند نہ کیا اور چپ چاپ ڈیوڑھی میں داخل ہو گیا۔ رات کے وقت
 واؤ جی مجھ سے جمیو میٹری کی پر اپوزیشنیں سنتے ہوئے پوچھنے لگے "بھیا کیا
 تم سچ مچ جن جوت یا پری چٹیل کو کوئی مخلوق سمجھتے ہو؟" میں نے اثبات
 میں جواب دیا تو وہ سنس پڑے اور بولے "واقعی تو بہت بھولا ہے
 میں نے آج خواہ مخواہ تجھے جھڑک دیا۔ بھلا تو نے مجھے پہلے کیوں نہ بتایا کہ جن
 ہوتے ہیں اور اس طرح سے اینٹیں پھینک سکتے ہیں ہم نے جو دلی متری
 اور پھتے مزدور کو لگا کر برساتی بنوائی ہے وہ تیرے کسی جن کو کہہ کر بنوایا ہے
 لیکن یہ بتا کہ جن صرف اینٹیں پھینکنے ہی کا کام کرتے ہیں کہ چنائی بھی جانتے
 ہیں؟" میں نے جل کر کہا "جتنے مذاق چاہو کر لو مگر جس دن سر پھٹے گا اس
 دن تیرے پہلے گا واؤ۔" واؤ جی نے کہا "تیرے جن کی پھینکی ہوئی اینٹ سے تو

"تاقیامت سر نہیں پھٹ سکتا اس لئے کہ نہ وہ ہے نہ اس سے اینٹ اٹھائی
 جا سکے گی اور نہ میرے تیرے یا تیری بے بے کے سر میں لگے گی۔"
 پھر بولے : "سن ! علم طبعی کا موٹا اصول ہے کہ کوئی مادی شے کسی غیر
 مادی وجود سے حرکت میں نہیں لائی جاسکتی۔ سمجھ گیا؟"
 "سمجھ گیا" میں نے پوچھ کر کہا۔

ہمارے قصبہ میں ہائی سکول ضرور تھا لیکن میٹرک کے امتحان کا
 سنٹر نہ تھا۔ امتحان دینے کے لئے ہمیں ضلع جانا ہوتا تھا۔ چنانچہ وہ صبح آگئی
 جب ہماری جماعت امتحان دینے کے لئے ضلع جوار ہی تھی اور لاری کے
 ارد گرد والدین قسم کے لوگوں کا ایک ہجوم جمع تھا۔ اور اس ہجوم سے او
 جی کیسے پیچھے رہ سکتے تھے۔ اور سب لڑکوں کے گھر والے انہیں خیر و برکت
 کی دعاؤں سے نواز رہے تھے اور واڈ جی سارے سال کی پڑھائی کا خلاصہ
 تیار کر کے جلدی جلدی سوال پوچھ رہے تھے اور میرے ساتھ ساتھ
 خود ہی جواب دیتے جاتے تھے۔ اکبر کی اصلاحات سے اچھل کر موسم کے
 تغیر و تبدل پر پہنچ جاتے وہاں سے پلٹتے تو "اس کے بعد امکٹ بادشاہ
 آیا کہ اپنی وضع سے ہندو معلوم ہوتا تھا۔ وہ نشہ میں چور تھا ایک عورت.....

”جہانگیر میں نے جواب دیا۔“ اور وہ عورت بے نور جہاں؟ ہم دونوں
 ایک ساتھ بولے۔۔۔۔۔۔ صفت مشبہ اور اہم فاعل میں فرق نہیں
 نے دونوں کی تعریفیں بیان کیں۔ بولے ”مثالیں؟ میں نے مثالیں دیں۔
 سب لڑکے لاری میں بیٹھ گئے۔ اور میں ان سے جان چھڑا کر جلدی سے
 داخل ہوا تو گھوم کر کھڑکی کے پاس آگئے اور پوچھنے لگے۔ بریک ان
 اور بریک ان تو کوفتروں میں استعمال کرو۔ ان کا استعمال بھی ہو گیا
 اور موٹر سٹارٹ ہو کر چلی تو اس کے ساتھ قدم اٹھا کر بولے ہٹنیوے
 مادیاں گھوڑی ماکیاں مرغی۔۔۔۔۔۔ مادیاں گھوڑی۔۔۔۔۔۔
 ماکیاں۔۔۔۔۔۔ مرغی۔۔۔۔۔۔ ایک سال بعد خدا خدا
 کر کے یہ آواز دور ہوئی اور میں نے آزادی کا سانس لیا۔

پہلے دن تاریخ کا پرچہ بہت اچھا ہوا۔ دوسرے دن جغرافیہ
 کا اس سے بڑھ کر قیمتی دن اتوار تھا اور اس کے بعد حساب کی
 باری تھی۔ اتوار کی صبح واڈجی کا کوئی صفحہ لمبا خط ملا جس میں البحرے کے
 فارمولوں اور حساب کے قاعدوں کے علاوہ کوئی اور بات نہ تھی۔
 حساب کا پرچہ کرنے کے بعد ہمدردی میں میں نے لڑکوں سے

جوابات ملائے تو سو میں سے اسی نمبر کا پرچہ ٹھیک تھا۔ میں خوشی سے پاگل
 ہو گیا زمین پر پاؤں نہ پڑتا تھا اور میرے منہ سے مسرت کے نعرے نکل
 رہے تھے۔ جو نہی میں نے برآمدے سے پاؤں باہر رکھا داؤ جی کھیس
 کندھے پر ڈالے ایک لڑکے کا پرچہ دیکھ رہے تھے۔ میں چیخ مار کر اُن
 سے لپٹ گیا اور ”اسی نمبر! اسی نمبر“ کے نعرے لگانے شروع کر دیئے۔
 انہوں نے پرچہ میرے ہاتھ سے چھین کر تلخی سے پوچھا۔ ”کون سوال غلط
 ہو گیا؟“ میں نے جھوم کر کہا۔ ”چار دیواری والا۔“ جھٹلا کر بولے ”تو نے
 کھڑکیاں اور دروازے منحنی نہیں کئے ہوں گے۔“ میں نے اُن کی کمر میں
 ہاتھ ڈال کر پٹر کی طرح جھلاتے ہوئے کہا۔ ”ہاں جی ہاں جی۔۔۔ گولی
 مار دکھڑکیوں کو۔“ داؤ جی ڈوبی ہوئی آواز میں بولے ”تو نے مجھے برباد
 کر دیا طنز پرے سال کے تین سو بیسٹھ دن میں پکار پکار کر کتا رہا مسطی
 کا سوال آنکھیں کھول کر حل کرنا۔ مگر تو نے میری بات نہ مانی۔ تو
 نے میری بات نہ مانی بیس نمبر ضائع کئے۔۔۔۔۔ پورے بیس نمبر“ داؤ
 جی کا چہرہ دیکھ کر میری اسی فی صدی کا مہابی بیس فی صدی ناکامی
 کے نیچے یوں دب گئی گویا اس کا کوئی وجود ہی نہ تھا، راستہ بھرہ

اپنے آپ سے کہتے رہے۔ "اگر ممتحن اچھے دل کا ہوا تو وہ ایک نمبر ضرور دے گا، تیرا باقی حل تو ٹھیک ہے۔" اس پرچے کے بعد داؤ جی امتحان کے آخری دن تک میرے ساتھ رہے۔ وہ رات کے بارہ بجے تک مجھے اس سرائے میں بیٹھ کر پڑھاتے جہاں ہماری کلاس مقیم تھی اور اس کے بعد بقول ان کے اپنے ایک دوست کے یہاں چلے جاتے۔ صبح آٹھ بجے پھر آجاتے اور کمرہ امتحان تک میرے ساتھ چلتے۔

امتحان ختم ہوتے ہی میں نے داؤ جی کو یوں چھوڑ دیا گو یا میری ان سے جان پہچان ہی نہ تھی۔ سارا دن دوستوں یا روں کے ساتھ گھومتا اور شام کو ناولیں پڑھا کرتا۔ اس دوران میں اگر کبھی فرصت ملتی تو داؤ جی کو سلام کرنے بھی چلا جاتا۔ وہ اس بات پر مصر تھے کہ میں ہر روز کم از کم ایک گھنٹہ ان کے ساتھ گزارا کروں تاکہ وہ مجھے کلج کی پڑھائی کے لئے بھی تیار کر دیں لیکن میں ان کے پھندے میں آنے والا نہ تھا۔ مجھے کلج میں سو بارفیل ہونا گوارا تھا اور ہے لیکن داؤ جی سے پڑھنا منظور نہیں۔ پڑھنے کو چھوڑیے ان سے باتیں کرنا بھی مشکل تھا۔ میں نے کچھ پوچھا انہوں

نے کہا اس کا فارسی میں ترجمہ کرو۔ میں نے کچھ جواب دیا فرمایا اس کی ترکیب
نخوی کرو۔ حوالداروں کی گائے اندر گھس آئی۔ میں اُسے مکڑی سے باہر
نکال رہا ہوں اور واؤ جی پوچھ رہے ہیں Cow ناؤن ہے یا درب۔ اب
ہر عقل کا اندھا پانچویں جماعت تک پڑھا جانتا ہے کہ گائے اسم ہے مگر واؤ جی
فرماتے ہیں کہ اسم بھی ہے اور فعل بھی۔ To Cow کا مطلب ہے ڈرانا دھمکی
دینا۔ اور یہ اُن دنوں کی باتیں ہیں جب میں امتحان سے فارغ ہو کر نتیجہ کا انتظار
کر رہا تھا۔۔۔۔۔ پھر ایک دن وہ بھی آیا جب ہم چند دوست شکار کھیلنے
کے لئے نکلے تو میں نے ان سے درخواست کی کہ منصفی کے آگے سے نہ
جائیں کیونکہ وہاں واؤ جی ہوں گے اور مجھے روک کر شکار بندوق اور کار تو سوا
کے محاورے پوچھنے لگیں گے۔ بازار میں دکھائی دے جاتے تو میں کسی بغلی
گلی میں گھس جاتا۔ گھر پر سماٹنے جاتا تو بے بے سے زیادہ اوو واؤ جی سے
کم باتیں کرتا۔ اکثر کہا کرتے ”افسوس آفتاب کی طرح تو بھی ہمیں فراموش
کر رہا ہے، میں شرارتاً خیلے خوب خیلے خوب کہہ کر ہنسنے لگتا۔

جس دن نتیجہ نکلا میں اور آبا جی ٹڈوؤں کی ایک چھوٹی سی ٹوکری لے کر ان کے گھر گئے۔ داد جی سر جھکا کر اپنے حصیر پر بیٹھتے۔ آبا جی کو دیکھ

کراٹھ کھڑے ہوئے۔ اندر سے کسی اٹھالائے اور اپنے پورے کے پاس ڈال کر بولے: ”ڈاکٹر صاحب آپ کے سامنے شرمندہ ہوں لیکن اسے بھی مقسوم کی خوبی سمجھئے۔ میرا خیال تھا اس کی فرسٹ ڈویژن آجائے گی لیکن نہ آسکی۔ بنیاد کمزور تھی۔“

”ایک ہی تو نمبر کم ہے۔“ میں نے چمک کر بات کاٹی۔

اور وہ میری طرف دیکھ کر بولے: ”تو نہیں جانتا اس ایک نمبر سے میرا دل دونیم ہو گیا ہے۔ خیر میں اسے منجانب اللہ خیال کرتا ہوں۔ پھر آبا جی اور وہ باتیں کرنے لگے اور میں بے بے کے ساتھ گیس لڑانے میں مشغول ہو گیا۔

اول اول کالج سے میں داؤ جی کے خطوں کا باقاعدہ جواب دیتا رہا۔ اس کے بعد بے قاعدگی سے لکھنے لگا اور آہستہ آہستہ یہ سلسلہ بھی ختم ہو گیا۔

چھٹیوں میں جب گھر آتا تو جیسے سکول کے دیگر ماسٹروں سے ملتا ویسے ہی داؤ جی کو بھی سلام کرتا۔ اب وہ مجھ سے سوال وغیرہ پوچھتے تھے۔ کوٹ پتلون ادا ثانی دیکھ کر بہت خوش ہوتے۔ چار پانی پر بیٹھنے

نہ دیتے تھے۔ کہا کرتے اگر مجھے اٹھانے نہیں دیتا تو خود کرسی لے لے۔ اور
 میں کرسی پھینچ کر ان کے پاس ٹوٹ جاتا۔ کالج لائبریری سے جو کتابیں
 ساتھ لایا کرتا انہیں دیکھنے کی تمنا ضرور کرتے اور میرے وعدے کے باوجود
 اگلے دن خود ہمارے گھر آکر کتابیں دیکھ جاتے۔ امی چند بوجہ کالج چھوڑ
 کر بنک میں ملازم ہو گیا تھا اور دلی چلا گیا تھا۔ بے کی سلائی کا کام
 بدستور تھا۔ داؤجی بھی منصفی جانتے تھے لیکن کچھ نہ لاتے تھے۔ بی بی کے
 خط آتے تھے اور وہ اپنے گھر میں بہت خوش تھی۔ کالج کی
 ایک سال کی زندگی نے مجھے داؤجی سے بہت دور کھینچ لیا۔ وہ لڑکیاں
 جو دو سال پہلے ہمارے ساتھ آپوٹاپوٹا کھیلا کرتی تھیں بہت غم بن گئی تھیں۔
 سیکنڈ ایئر کے زمانے کی ہر چھٹی میں آپوٹاپوٹا میں گزارنے کی کوشش کرتا اور
 کسی حد تک کامیاب بھی ہوتا۔ گھر کی مختصر مسافت کے سامنے ایبٹ آباد
 کا طویل سفر زیادہ تسکین دہ اور سہانا بن گیا، انہی ایام میں میں نے پہلی
 مرتبہ ایک خوبصورت گلابی پیڑ اور ایسے ہی لفافوں کا ایک پکیٹ خریدا
 تھا اور ان پر نہ آجی کو خط لکھتے جاسکتے تھے اور نہ ہی داؤجی کو۔ نہ دھرم
 کی چٹھیوں میں داؤجی سے ملاقات ہو سکی نہ کرسمس کی تعطیلات میں۔ ایسے

ہی ایسٹر گذر گیا اور یوں ہی آیا م گذرتے رہے۔

..... ملک کو آزادی ملنے لگی تو کچھ بلوے ہوئے پھر اسیاں
شرع ہو گئیں۔ ہر طرف سے فسادات کی خبریں آنے لگیں اور اماں نے
ہم سب کو گھر بلوا لیا۔ ہمارے لئے یہ جگہ بہت محفوظ تھی۔ بنے سا ہو کار
گھر بار چھوڑ کر بھاگ رہے تھے لیکن دوسرے لوگ خاموش تھے۔ تھوڑے
ہی دنوں بعد ہاجرین کی آمد کا سلسلہ شروع ہو گیا اور وہی لوگ یہ خبر لائے
کہ آزادی مل گئی! ایک دن ہمارے قصبہ میں بھی چند گھروں کو آگ لگی او
دونا کوں پر سخت لڑائی ہوئی۔ تھانے والوں اور ملٹری کے سپاہیوں نے
کرفیو لگا دیا، اور جب کرفیو ختم ہوا تو سب ہندو سکھ قصبہ چھوڑ کر چل دیے۔
دوپہر کو اماں نے مجھے داؤجی کی خبر لینے کو بھیجا تو اس جانی پہچانی گلی میں
عجیب و غریب اجنبی صورتیں نظر آئیں۔ ہمارے گھر یعنی داؤجی کے گھر
کی ڈیوڑھی میں ایک بیل بندھا تھا اور اس کے پیچھے بوری کا پردہ لٹک
رہا تھا۔ میں نے گھر آکر بتایا کہ داؤجی اور بے بے اپنا گھر چھوڑ کر چلے گئے
ہیں اور یہ کہتے ہوئے میرا گلہ زندہ کیا۔ اُس دن مجھے یوں لگا جیسے او
جی ہمیشہ ہمیشہ کے لئے چلے گئے ہیں اور اب لوٹ کر نہ آئیں گے۔ داؤجی

ایسے بے وفانہ تھے! — کوئی تیسرے روز غروب آفتاب کے بہت بعد جب میں مسجد میں نئے پناہ گزینوں کے نام نوٹ کر کے اور کبیل بھجوانے کا وعدہ کر کے اس گلی سے گزرا تو کھلے میدان میں سو سو سو آدمیوں کی بھیڑ جمع دیکھی۔ مہاجر لڑکے لاٹھیاں پکڑے نعرے لگا رہے تھے اور گالیاں دے رہے تھے۔ میں نے تماشائیوں کو بھاڑ کر مرکز میں گھسنے کی کوشش کی مگر مہاجرین کی خونخوار آنکھیں دیکھ کر سہم گیا۔ ایک لڑکا کسی بزرگ سے کہہ رہا تھا: "ساتھ کے گاؤں میں گیا ہوا تھا جب ٹوٹا تو اپنے گھر میں گھستا چلا گیا۔"

"کون سے گھر میں؟" بزرگ نے پوچھا

"رہنکی مہاجروں کے گھر میں۔ لڑکے نے کہا۔"

"پھر؟" بوڑھے نے پوچھا

"پھر کیا؟ انہوں نے پکڑ لیا۔ دیکھا تو ہندو نکلا۔"

اتنے میں اس بھیڑ سے کسی نے چلا کر کہا: "اوتے راتو جلدی آ اوتے"

جلدی آ — تیری سامی — پنڈت — تیری سامی —

راتو بکریوں کا ریلوڑ مارے کی طرف بے جا رہا تھا۔ انہیں روک کر

اور ایک لاکھٹی ڈالے لڑکے کو اُن کے آگے کھڑا کر کے وہ بھیڑ میں گھس گیا۔ میرے دل کو ایک دھکا سا لگا جیسے انہوں نے واؤ جی کو پکڑ لیا ہو۔ میں نے ملزم کو دیکھے بغیر اپنے قریبی لوگوں سے کہا: یہ بڑا اچھا آدمی ہے۔ بڑا نیک آدمی ہے۔ اسے کچھ مت کہو۔۔۔۔۔ یہ تو۔۔۔۔۔ یہ تو۔۔۔۔۔ ”خون میں نہائی ہوئی چند آنکھوں نے میری طرف دیکھا اور ایک نوجوان گنڈا سی تول کر بولا۔

”بناؤں تجھے بھی! — اگیا بڑا حمایتی بن کر — تیرے ساتھ کچھ ہوا نہیں نا“ اور لوگوں نے گالیاں بک کر کہا: ”انصار ہو گا شاید“ میں ڈر کر دوسری جانب بھیڑ میں گھس گیا۔ رات کی قیادت میں اس کے دوست واؤ جی کو گھیرے کھڑے تھے اور رات واؤ جی کی ٹھوڑی پکڑ کر ہلا رہا تھا اور پوچھ رہا تھا: ”اب بول بیٹا اب بول“ اور واؤ جی خاموش کھڑے تھے۔ ایک لڑکے نے ان کی پکڑی اتار کر کہا: ”پہلے بودی کا ٹوبو“ اور رات نے مسواکیں کاٹنے والی درانتی سے واؤ جی کی بودی کاٹ دی وہی لڑکا پھر بولا: ”بلا دیں جے؟“ اور رات نے کہا: ”جانے دو بڑھا ہے میرے ساتھ بکریاں چرایا کسے گا“ پھر اس نے واؤ جی کی ٹھوڑی اوپر

اٹھاتے ہوئے کہا یہ کلمہ پڑھ پنڈتا۔ اور واؤ جی آہستہ سے بولے۔
”کونسیا؟“

رانو نے ان کے ننگے سر پر ایسا تھپڑ مارا کہ وہ گرتے گرتے بچے اوڑ
بولے ”سائے کلمے بھی کوئی پانچ سات ہیں!“
جب وہ کلمہ پڑھ چکے تو رانو نے اپنی لالھی ان کے ماتھ میں ہٹما کر
کہا ”چل بکریاں تیری انتظار می کرتی ہیں۔“
اور ننگے سر واؤ جی بکریوں کے پیچھے یوں چلے جیسے لمبے لمبے بالوں
والا فرید اچل رہا ہو!

برکھا

جب وقت ایسا آگیا کہ فیل پاسے دھوپ کا چٹاخ اُچک کرکونے میں ایستادہ حقے کی حلیم پٹک گیا تو ثریا نے آنکھیں کھول دیں۔ مسلسل کئی گھنٹوں سے وہ قالین پر بے ہوش سوئی رہی تھی اور اب جب دھوپ کے چٹاخ نے اس کے پاؤں میں تنیامر چپیں بھر دی تھیں اور وہ جاگنے پر مجبور ہو گئی تھی۔ کھانا کھانے اور آم چوسنے کے بعد جب وہ قالین پر آکر لیٹی تھی تو تیز دھوپ کا یہ دھیلے والا تپنگ ڈسک کے میچے پڑا تھا۔ مگر ثریا اس کی طرف دھیان دیئے بغیر تکیہ دہرا کر کے فیل پا پر لیٹ گئی تھی۔ میٹھے میٹھے آموں کے گاڑھے گاڑھے بو جھل رس نے جب اس کی آنکھوں میں ننید کی جاو و بھری سلاٹیاں پھیر دی تو یہ تپنگ

(تکمل) ڈسک تے سے پھسل کر اس کی ران سے باجمٹی تھی۔ نیند کی حالت
 میں صوفے کی طرف کروٹ بدل کر تریا نے اس ورق کو پھر قالین پر چھوڑ
 دیا تھا اور خود خوابوں کی دلدلیوں میں پیرتی چلی گئی تھی۔ برآمدے کے کلا
 نے کچھ بجایا تو یہ آفتابی تنگ بھی سرکاری نفاذ سا بن کر قالین پر تریا کی
 طرف اور رنگ گیا۔ اس نے سوتے میں جھلک کر دونوں ٹانگیں اٹھا کر
 صوفے پر ڈال لیں تو نفاذ ڈاٹ کے نیچے پڑا رہ گیا۔ نیند میں خدا جانے
 کب اور کیسے اس کا پاؤں گدے سے اٹھ کر صوفے کے بازو پر چلا گیا
 جو کرنوں سے اس رنگمال کی پکڑ میں آ گیا۔ تریا کی نیند تو کھل گئی مگر اس
 نے پاؤں دہاں سے اٹھایا نہیں۔ ویسے ہی لیٹے لیٹے جعفری کی طرف
 دیکھا اور ماتولی کی سی ایک جماٹی لی۔ بنیائین کی ڈوری کندھے سے پھسل
 کر عین دہاں اٹکی تھی جہاں درمیانی کافشان ہوتا ہے۔ اس کا کلیجہ
 گویا منہ کو اڑا رہا تھا اور اس سے اٹھا نہیں جا رہا تھا۔ پونہ لیٹے لیٹے تریا
 نے ایک مرتبہ پھر جعفری کی طرف دیکھا اس کی کھڑکی کے نچلے چوکھٹے
 ہانگریز کی میں کا کالیا چھپا ہوا تھا۔ بڑھئی نے کھدکھے کی لکڑی بغیر زندہ
 کئے یہاں لگا دی تھی اور سبز و غن کے باوجود یہ لفظ صاف دکھائی دے

رہا تھا۔ ثریا نے سوچا کسی شہر کا نام ہوگا جسے دساور سے اس مٹی میں کچھ
 مال آتا ہوگا یا شاید جہاز کا نام ہو۔ کچھ بھی ہو اس نے جی ہی جی میں کہا۔
 عجیب سا نام ہے۔ جیسے کسی نے بچہ گو د میں اٹھا لیا ہو۔
 لاکا لیا اور پھر وہ خود ہی اپنی اس فضول سی بات پر مسکرا پڑی۔ مین کی
 لہریا چھت پر نظریں گاڑے اس نے ایک مرتبہ پھر اٹھنے کی کوشش
 کی مگر میٹھے آموں کا سووم رس ریشہ ریشہ میں عجیب امرت گھول رہا تھا
 نیند غائب تھی مگر آنکھیں مچی جا رہی تھیں۔

یوں تو ہر امتحان دے چکنے کے بعد آدمی کے سر سے ایک ایسا بوجھ
 سا اتر جاتا ہے کہ سوائے کھانے اور سونے کے کوئی مقصد ہی نہیں رہتا۔
 مگر میٹرک کا آخری پرچہ ختم کر چکنے کے بعد یوں محسوس ہوتا ہے کہ آج مستقبل
 محفوظ ہوا اور زندگی کے آخری سانس تک کی پیشن پکی ہو گئی۔ وہ صاحبزادے
 جو دس پندرہ دن پہلے میلے کھیلے دسترخوان میں ٹکے ٹکے کی برف لینے
 بیٹھے جاتے تھے انکے دم معزز سے ہو کر منہ پر انگریزی اخبار ڈالے

پنکھوں تے دوپہر میں گزارتے ہیں۔ کہنا سنا تو ایک طرف سب گھر
 والوں کی دُ میں ہوتیں تو ان کے گرد حلقہ باندھ کر یوں ہلاتے گویا کہہ رہے
 ہوں کاش ہمارے پاس عاجزی و انکساری اور محبت و شفقت کے اظہار کا
 کوئی اور لطیف ذریعہ بھی ہوتا۔ لڑکیوں کا درجہ اور بھی اونچا ہے کیونکہ دستوں
 کے بعد لڑکی کی ایک واضح صورت پیدا ہو جاتی ہے۔ اسی لئے ایک
 صحیح الدماغ اور نارمل انسان میٹرک لڑکی کو ان پڑھ کر سچو پیٹ صاحبزادی
 پر ترجیح دیتا ہے۔ دسویں پاس لڑکی میں کچھ ان امور و دلوں کی سی گدڑی رہی
 خوشبو ہوتی ہے جنہیں باغباں ڈالی سے توڑ کر پتوں کے بستر پر رکھے جاتا
 ہو۔ یوں تو سگندھ ہر امر و د میں ہوتی ہے مگر جب چھبے والا قسمیں کھا کھا
 کر یقین دلاتا ہے کہ جناب یہ تو ٹوکرے کی داب ہے تو یہی سہی رامٹ
 بھی معدوم ہو جاتی ہے۔ واضح شکل سے یہاں مراد کوئی شخصیت، فردیت
 وغیرہ نہیں بس واضح سی شکل ہی ہے جس کا اقلیدس یا مسطحات سے کوئی
 تعلق نہیں۔ زیریں منزل پر پانی کا نل ہوتا ہے نالیں کچھ ایسے ہی سمجھئے
 دھارا نکلتے ہی بالسی ط کے تنے ہوئے جستی پیندے پر ایسا نقارہ بجاتا ہے
 گویا افطاری کی صلا ہو۔ ویسے تو پانی بالائی منزل پر بھی پہنچتا ہے مگر

باریک سی ٹکٹی کے اُگے آستین چڑھا کر بیٹھ رہنے سے قہقہہ بہتر اثر یا کو
 دسویں کا امتحان دینے کوئی ایک مہینہ گزر چکا تھا۔ اور اب وہ نتیجہ کا انتظار
 کر رہی تھی۔ اس اثنا میں اسے فرمائشی پروگرام سننے، جی بھر کے سونے
 اور فلمی رسالے پڑھنے کے علاوہ صبح و شام باقاعدگی سے دودھ بھی پینا ہوتا
 تھا۔ کیونکہ اس کی امی کے نزدیک رنگت نکھانے کا بس یہی ایک طریقہ
 تھا۔ امینہ کا گھر گو اس کے یہاں سے پان سات میل دور تھا اس پر بھی تڑپا
 کو ہر روز اپنی سہیلی سے ملنے کی کھلی اجازت مل چکی تھی۔ یہ بات الگ تھی
 کہ وہ اپنی سستی کی بدولت امینہ سے ہفتہ میں ایک بار بھی مل نہ پاتی۔ پہلے
 دن کمرہ امتحان کو جاتے ہوئے اس نے امی سے جو ان کی گھڑی لی تھی تو آج
 تک واپس لوٹانے کی ضرورت ہی محسوس نہ کی تھی۔ سہیلیوں کو خط لکھنے اور
 معتمے بھرنے کو آبا جی نے اپنا پارکر جو سڑ خود اسے بخش دیا تھا۔ پہلے کا پی بھی
 امی سے پوچھ کر منگوائی جاتی۔ اب مہینے میں چپ چاپ ہا کر سے دو تین
 فلمی پرچے بھی لے لیتی تو آبا جی اخبار کے ساتھ آپ سے آپ بل ادا کر دیتے
 بھائی جان پہلے ہی اس پر مہربان تھے اور مانی سے جھگڑا کرنے کو اب خود
 اس کا جی نہ مانتا تھا۔

جو دوپہر اس نے فیل پا پر سرسوں کی کھلی گونی کی طرح سوسو کے گزار دی تھی۔ اسی دوپہر چلچلاتی دھوپ میں لطیف صاحب کے کواریٹر پر ایک تانگہ آ کے رکا تھا، اور ایک بڑا سا کالا ٹرنک اور مچھلی پکڑنے کی لمبی سی ولانتی بنسی چھوڑ کے چلا گیا تھا۔ اگر وہ کوئی کہانی پڑھ رہی ہوتی، یا معتمہ حل کرنے میں مصروف ہوتی یا کم از کم شدید گرمی نے اس پر صرف غنودگی ہی طاری کی ہوتی تو وہ فیل پا سے اٹھ کر جعفری کے کمرے میں سے ضرور اس تانگے کو دیکھتی کیونکہ پڑوسیوں کے مہمان اپنے مہمانوں سے کہیں دلچسپ ہوتے ہیں۔ مگر تریا اٹھ نہ سکی۔ کنبھہ کرن کاروپ دھار کر سونے والی کو پتہ بھی نہ چلا کہ کون آیا اور کون گیا۔ شام کو جب کھانے کی میز پر آبا جی نے بتایا کہ لطیف صاحب کا بھانجا امتحان دے کر چند مہینوں کے لئے ماہوں کے پاس آیا ہے تو تریا کو یاد آیا کہ واقعی امتحان دینے کے فوراً بعد لوگ اپنے رشتہ داروں کے یہاں جا کر کسی کمی مہینے گزارا کرتے ہیں اور خوب مزے سے وقت بتایا کرتے ہیں۔ اس رات وہ بستر پر بڑی دیر تک کروٹیں بدلتی رہی۔ یہ نیند خدا نخواستہ مہمان کی آمد پر اچاٹ نہ ہوئی تھی بلکہ کچھ حبس کی وجہ سے اور کچھ دوپہر کو زیادہ سو لینے کے سبب حرام سی

ہم وہی تھی۔ اپنے مہمان نواز رشتہ داروں اور فیاض عزیزوں کا قصور
باندھتے ہوئے کوئی ساڑھے بارہ بجے کے قریب ثریا پھر بیٹھی نیند سو گئی۔

بڑے کمرے میں چھت کا پنکھا پوری رفتار پر چھوڑ کر امینہ نے ثریا
کو گردن سے پکڑ لیا اور جھٹکے دیتے ہوئے بولی: ”سچ بچ بتا کیسی درد
میں تجھے جان سے مار دوں گی۔“

ثریا اس کی دونوں کلاٹیاں پکڑ کر کچھ شرارت کچھ خجالت سے ہنسنے
لگی اور اسے پرے دھکیلتے ہوئے بولی: ”چھوڑ تو مہی یہ تیرے بلی کے
پنچے میرا خون کئے دیتے ہیں۔ اس خفیہ سی ہاتھ بانی میں دونوں
مسکراتی ہوئیں بڑے صوفے میں گر گئیں۔ قریب ہی چھوٹی تپائی سے بیٹر
اوپر ثریا کا زانو لگنے سے قایلین پر گر گیا۔ اسے اٹھاتے ہوئے ثریا نے پوچھا
”اچھا تو نے وہ ہوم ٹاسک ختم کر لیا؟“ تو امینہ نے شکوہ آمیز لہجہ میں جواب
دیا: ”میں کیا کروں۔ ڈیڈی اپنی الماری کو مالا لگا کے رکھتے ہیں، اور پھر می
اتنی ہوتی ہے کہ کسی کام کو جی نہیں چاہتا۔“

ثریا نے آنکھیں بند کرتے ہوئے کہا: ”چلو جی ہمیں کیا تمہیں یہی گناہ
 ہوگا“ اور پھر لیٹر اوپنر تپائی پر پڑی ہوئی ایک موٹی سی کتاب میں دبا دیا۔
 امینہ نے زمین پر جھک کے اپنی چپلی کے بگل کھولتے ہوئے پوچھا
 ”سچ سچ بتا ثریا تیرے دل میں کیا ہے۔ تجھے میری قسم جو جھوٹ بولے۔
 آخر اتنے دن آئی کیوں نہیں؟“

”بس یونہی۔ ثریا نے گریبان میں پھونک مار کر جواب دیا۔

”اتنے دن گھر پر ہی رہی؟“

”اور کہاں جاتی؟“

”پھر یہاں کیوں نہ آئی؟“

”بس آہی نہ سکی۔ پھر تو ہمارے یہاں کون سے روز کے پھرے

ڈالتی ہے۔“

”دیکھنا نامی بات“ امینہ نے آنکھیں گھما کر کہا: ”پہلے تین چار دن تو آہی

نہ سکتی تھی۔ اس کے بعد ڈیڑی کے چیف کنٹرولر آگئے اور مجھے پانچ منٹ

کے لئے بھی کارنہ مل سکی۔ اسی لئے تو میں نے مالی کورقہ دے کر بھیجا تھا

”تو بس یہ آجاتی دہاں کس نے تیری راہ.....“

”مجھے تو ان کم بخت لمبوں کے نمبروں کا ہی پتہ نہیں چلتا۔“ امینہ
 نے بات کاٹی۔ ”تیرے گھر آنے کو تین چار مرتبہ بدلنی پڑتی ہیں۔ کسی سے
 پوچھو تو کوئی کچھ بتاتا ہے کوئی کچھ۔ میں کیسے آتی تریا؟“
 ”تیرا اسے بڑا ہی سخت جواب دینے لگی تھی کہ امینہ کے ڈیڑی اند
 اگئے۔ پٹھے کے رنگو لیٹر سے نگاہیں اٹھاتے ہی انہوں نے تریا کو دیکھا تو
 دوسرے پکارے۔ ”کو بھٹی تریا کچھ تمہارے زلٹ کا پتہ چلا؟“
 ”جی ابھی تو نہیں۔“ تریا نے سمٹ کر جواب دیا۔

”پھر بھی کتنے نمبر آجائیں گے؟“
 ”جی یہی سکینڈ ڈوشرن بن جائے گی بس۔“
 ”اور کیا چاہیئے۔“ انہوں نے ہنسنے کی کوشش کی اور مسکرا کے
 رہ گئے۔

امینہ نے اپنی چوٹی کھولتے ہوئے چیلیاں پاؤں سے پرے دھکیل
 دیں۔ اور پنکھے کے نیچے سر و قد استادہ اپنے ڈیڑی سے پوچھا۔ ”ڈیڑی
 آپ کے کنٹرولر کب جائیں گے؟“
 ”کل شام بیٹا!“

”پھر پرسوں ہم پک نک پر چلیں گے۔“ امینہ نے اسی میٹھم دیا۔
 ”اس گرمی میں؟“ ڈیڈی نے گریبان کے بٹن کھولتے ہوئے کہا۔ ”کوئی
 چھینٹا پڑے تو مزا آئے۔ اسی گرمی میں تو اپنا سی بھرتہ ہو جاوے گا۔“
 ”نہیں ڈیڈی، ہم ضرور جائیں گے۔“ امینہ ضد کرنے لگی۔
 ”اے سمجھاؤ ثریا۔ بھلا یہ موسم کوئی پک نک پہ جانے کلاسے؟“ ڈیڈی
 آنکھوں سے آنکھوں میں گویا توبہ توبہ پکارنے لگے۔ ”ثریا مسکراتے لگی تو امینہ
 روٹکھی ہو کر بولی۔ ”بارش تو سارا سال نہیں ہو گی، ہم کیا پک نک پہ نہیں جائیں گے؟“
 گریبان کے بٹن بند کرتے ہوئے ڈیڈی نے اطمینان سے کہا۔ ”دعا
 کرو دعا، دعا میں بڑی برکت ہے۔“ پھر کرسی سے اپنا اوور کوٹ اٹھایا
 اور باہر نکل گئے۔

”ڈیڈی کے بچے۔“ امینہ نے جھوٹ موٹ غصے سے شلواری کے پائمنے
 اوپر کھینچتے ہوئے کہا۔ ”گرمی کی بچی!“
 کھانا کھا چکنے کے بعد جب دونوں سہیلیاں امینہ کے سونے والے
 کمرے میں ٹیل فین کے سامنے آ بیٹھیں تو ثریا نے کہا۔ ”لطیف صاحب
 تو ایسے گورے نہیں پر وہ اتنا سفید ہے جیسے روئی کا گالا۔ لڑکے اتنے

گورے اچھے نہیں لگتے نہیں لگتے ناں؟“ اس نے امینہ سے تصدیق
کرائی چاہی۔

امینہ نے منہ سکڑ کر کہا: ”لگتے بھی ہیں اور نہیں بھی۔ ہاں ذرا کم
ہی اچھے لگتے ہیں پھر؟“

”پھر کیا؟“ ثریا نے کہا: ”سارا دن برآمدے میں نپکا لگا کے کچھ لکھتا
رہتا ہے کبھی سگریٹ پنیے لگتا ہے کبھی ٹانگیں اٹھا کے میز پر ڈال لیتا ہے۔“
”کسی کو تو لیٹر لکھتا ہوگا؟“ امینہ نے سوچتے ہوئے کہا۔

”نہیں ایسا نہیں۔“ ثریا جلدی سے بولی۔ پھر حقیقت ہو کر کہنے
لگی: ”ٹھیک ہے یونہی ہوگا، ایسا ہی ہے امینہ۔ تو لیٹر ہی لکھتا ہے۔“

”کالے منہ والا؟“ امینہ نے چڑ کر کہا: ”بارہ روز سے میری سہیلی چھین
رکھی ہے۔“ اور اس نے سہیلی کے گلے میں باہیں ڈال دیں۔

”بڑا اُپا چھیننے والا؟“ ثریا نے باہوں کے حلقے سے نکلتے ہوئے کہا
”اسے تو پتہ بھی نہیں سولہ نمبر میں میں رہتی ہوں۔“

”سب پتہ ہے ثریا؟“ امینہ نے وثوق سے کہا: ”یہ لڑکے بڑے
ہشیار ہوتے ہیں۔“

وہ پروہ تو اتو سا ہے۔ اتو کی دم فافستہ، "ثریا کا خیال تھا کہ امینہ بھی اس
 کی سنہری میں شریک ہو جائے گی۔ مگر وہ خاموشی کے ساتھ اپنی چوڑی کٹھنی سے لپکتی رہی۔
 "یہ میٹھا برس بڑا خطرناک ہوتا ہے گویاں" امینہ نے بڑی بوڑھیوں کا
 سا انداز اختیار کر کے کہا: "ایک تیری سانولی سلوٹی کشمش دوسرے اس سفید
 چوسنے کی بے نیازوں کے پھن سے دونوں ایسی پٹکی میں پھنسو گئے کہ مجھ ایسی
 سہیلیاں بارہ بارہ برس شکل دیکھنے کو ترس جائیں گی۔"
 "دور دفان، ثریا نے بڑی ہمت سے کہا: "ایسی کون سی قیامت آئی جاتی
 ہے"

"اچھا بی بی، امینہ نے ہاتھ پیر کر کہا: "ٹھیک ہو گا۔"

اب کے گرمی نے کوئی آفت ڈھائی تھی کہ لوگوں نے آسمان کی طرف
 دیکھنا بھی ترک کر دیا تھا۔ دن بھر کڑا کے کی دھوپ پڑتی۔ سہ پہر کو ٹوپنے لگتی
 اور شام سے جس کی بانائیں تن جاتیں۔ یوں لگتا تھا گویا سالہا سال سے اس
 زمین نے بارش کی بوند تک نہ دیکھی ہو۔ وفروں کے اوقات میں آسمان تیریا

ہو رہی تھیں۔ کاروبار ماند پڑا جا رہا تھا۔ جنس کے بھاؤ پڑھ رہے تھے اور
 لوگوں کے منہ اترتے جا رہے تھے۔ سورج کے آتشیں تیروں نے ضروری
 سے ضروری کام کو گھائل کر دیا تھا۔ اور جس خانوں میں بیٹھنے والے آج کے
 کام کو آنے والے اچھے دنوں پر پھوڑ بیٹھے تھے۔ ثریا کے آبا جی حب و فقر
 سے لوٹتے تو براہِ آدے کی بیڑھیوں پر قدم رکھتے ہی ہر روز یہی کہتے: ”اب کی
 بار جو گرمی پڑ رہی ہے اس سے پہلے اپنی ساری عمر میں نہ دیکھی نہ سنی غضب
 خدا کا ۱۱۴ء ۱۱۵ء ڈگری بھلا اس ملک میں کون بیٹھے گا؟ پھر وہ ہر بیٹے کو کھوٹا
 پر لٹکاتے ہوئے کہتے: ”کہیں بارش کے آثار بھی تو دکھائی نہیں دیتے جو گرمی
 زندہ رہنے کی امید باندھ لے۔“

امی کہتی ہیں: ”اور نکلے کے نیچے بیٹھ کر اور جھمکتا رہے کہیں۔ سے دو
 بونڈیل بڑیں تو کپڑے ہی کی ہوں۔ دو مہینوں سے قلع کیا ہوا گھڑ پڑا ہے۔“
 مافی سکول سے آتے ہی دیوار کے ساتھ کمر کھجائے لگتا تو بھائی جان
 اپنے ننگے پیٹ پر صپ و صپ ہاتھ مارتے ہوئے کہتے: ”بیٹا یہ گرمی کسے لانے
 ہیں دیواروں سے گڑے لگا کر نہیں مٹتے ہادلوں کی بھوار ملکتے ہیں جس دن
 اپنے کو ارٹھ سے دس میل پر سے بارش بھی ہو گئی تیرا پنڈا مچل سا نکل آئے گا۔“

لیکن مانی یہاں تک کھجانا کہ خون نکل آتا۔ گرمی ثریا کو بھی لگتی تھی اور دوہرے کپڑے پہننے سے جان اور بھی عذاب میں تھی، مگر اس کی دوپہر نیند کے غلبے میں کافی آسانی سے گزر جاتی۔

جب لطیف صاحب کے بھانجے کو گرمی بہت زیادہ ستانے لگتی تو وہ اپنے سفید پائجامے کے پائنجے گھٹنوں تک چڑھا لیتا۔ تھوڑی دیر بعد قمیص بھی اتار دیتا اور پھر ڈور بندھی پنگ پانگ کی گیند میز سے اٹھا کر فرش پر بجاتا۔ برآمدے کے کونے سے چنگبر بلونگڑا بجلی کی طرح تڑپ کر گیند سے لپٹ جاتا اور سیمینٹ کے فرش پر کمر کے بل پھر کی سی گھومنے لگتا۔ اسی پھرتی میں جب بلونگڑا ڈوری کے بھلاوے اپنی دم میں پکڑ لیتا تو رٹکے کے ہونٹوں کی مسکراہٹ اس کے چہرے پر شنگہ فی سی ہو کر پھیل جاتی اور جعفری کے پیچھے ثریا ہولے ہولے ہنسنے لگتی۔

کل شام جب یہی لڑکا ممل کا کلیوں والا کرتہ، کھٹے پائنجوں کا اُجلا اُجلا پائجامہ اور ربڑ کے ہاتھ روم سلپیر پہنے سگریٹوں کی ڈبیائے کر لوٹ رہا تھا تو اس

نے جعفری کی پوری کھلی ہوئی کھڑکی میں ثریا کو کھڑے دیکھا تھا جس کے سیاہ
 گھنگھریالے بال ماتھے اور کنپٹیوں پر پسینے سے چپکے ہوئے تھے۔ ثریا نے
 اسے ادھر دیکھتے ہوئے پا کر انتہائی مسرت سے کھڑکی فوراً بند کر لی تھی جب
 وہ جھڑکے کے عین محاذ میں آیا تو ثریا کا دل دھک دھک کرنے لگا۔ اس
 کے برآمدے میں ادھر ادھر چروں کی طرح دیکھ کر ڈرتے ڈرتے کہا کہ اگر گیارہ
 گنتے گنتے وہ اس کھڑکی کے پاس آکر السلام علیکم کہہ دے تو چاہے کچھ بھی ہو
 میں مصافحہ کے لئے ہاتھ باہر نکال دوں گی۔ جب ثریا سات پر پہنچی تو وہ کھڑکی
 سے دو تین قدم آگے نکل چکا تھا۔ آٹھ۔ نو۔ دس اور پھر گیارہ میں اس
 نے کوئی آدھ منٹ کے وقفے دیئے۔ کچھ ایسے گنا جیسے کوئی کسی کو پکار
 رہا ہو۔ مگر بد قسمت لڑکا برآمدہ عبور کر کے اندر کواریٹ میں داخل ہو چکا تھا۔ ثریا
 نے خدا کا لاکھ لاکھ شکر کیا کہ اس نے صرف گیارہ ہی فرض کئے تھے۔ اگر
 خدا نخواستہ گیارہ سو یا گیارہ ہزار ہوتے تو اس کا خاندان جیتے جی مرجاتا!

ان دو تین دنوں میں سو سوج سو انیسے سے ڈھلک کر ایک بیڑے پر

آگیا تھا اور بدستور اوہ وہی ڈھلک رہا تھا۔ امی صبح صبح ریڑھی والے سے بھری
خریدتے ہوئے تقریباً ہر روز پوچھتیں: "فضلو! ام کیوں نہیں لاتا؟"

وہ ہاتھ آسمان کی طرف اٹھا کر کہتا: "بگیم صاحبہ اس گرمی نے تو آدمیوں
کو پکا کر ویسے ہی بھوڑا بھنسی کر دیا ہے۔ میں ام لاؤں بھی تو کون لے گا۔ یہ
تو برسات کا میوہ ہے۔ ادھر کھایا ادھر بھنم۔ برکھا ہو تو دو چار ڈکیرے صاب
لوگوں کے لئے لاؤں۔ ایسے میں ایک ادھ ٹوکرا بھی سٹرگل گیا تو میں کس کے
گھر سے رقم دوں گا۔ بگیم صاب! عا کیجئے برکھا ہو پھر ام بہت ہے۔"
امی پوچھتیں: "کتنے پیسے ہوئے؟"

اور فضلہ گھٹیا اور پٹنڈی کی قیمت لے کر آگے چل دیتا۔

نواب شاہ والے حیدر چچا کسی ضروری کام سے آج ہی یہاں آئے تھے
اور کانوں کو ہاتھ لگا لگا کر دیہات کی گرمی کا تذکرہ کر رہے تھے: "انہوں نے
اپنی چکیٹ تر کی ٹوپی سر سے اتار کر بالوں پر ہاتھ پھیرا اور پسینے سے تھک رہا ہوا
پہنچہ دیوار پر مار کر بولے: "بھابھی قسم خدا کی زمین پہلے دن کی کھیس ایسی بھٹی
پڑی ہے۔ کپاس کے پوسے دن پر دن مر جھلے جاسے ہیں۔ اگر ہفتہ
دس دن اور بارش نہ ہوئی تو کاشت کار برباد ہو جائیں گے۔ نہریں بند ہیں

اور پودے چھ سات دنوں سے زیادہ نہیں نکال سکتے۔ اگر اب کے روٹی
کی فصل ماری گئی تو سارے ملک میں کال پڑ جائے گا۔ میں نے اپنا رقبہ
اور ثریا نے رسالہ سے سر اٹھا کر ان کی بات کاٹ دی۔ اور اگر بارش
ہو جائے تب چچا؟

”چھر“ چچا کی آنکھیں خوشی سے چمک اٹھیں۔ ”چھر تو گھر گھر سونے کے
ڈھیر لگ جائیں ثریا بیٹی۔ اس وقت بارش کی ایک ایک بوند سونے کی مہر
ہے۔ اہلی لوے کا سونا ہے۔ خدا کی قسم زندگی بن جائے پیغمبروں نبیوں نے
بارش کو ایسے ہی بارانِ رحمت تو نہیں کہہ دیا۔ ایک ایک قطرہ خدا کے ربار
سے خوشیوں اور مرادوں کے پڑانے کے کرتا ہے۔ بگڑے ہوئے کام بننے
میں، بکے ہوئے چل پڑتے ہیں۔ ثریا بیٹی ہر کام پہلے خدا اور پھر بارش کی مہربانی
سے ہوتا ہے۔“

اس کے بعد چچا امتی سے اپنے سسرال کی باتیں کرتے لگے جن کی بڑائی
کا پول روز بروز کھل رہا تھا۔
ثریا پھر رسالہ پڑھنے لگی۔

بھائی کے سکول کا ٹائیسٹ جسے انہوں نے بڑی مشکل سے سکول

میں نوکر کروایا تھا پہلے ہفتہ میں دو تین بار ان کے گھر آتا تھا۔ اور کچھ ادھر اُدھر
کے کام کر دیتا تھا، مگر اب دس دس دن تک اس کی شکل ہی دکھائی نہ دیتی
تھی۔ سکول میں تو بھائی جان اس سے کہتے ہی رہتے ہوں گے مگر جب گھر
بھی آتا تو بھی اس کا پیچھا نہ چھوڑتے۔ "یار ضیا میزا سس کب ٹاپ کرو گے؟ جلد کرو
تو تمہارا ہی بھلا ہو گا۔ کالج میں لگتے ہی تمہیں بھی وہیں بلوالوں کا۔"

ضیا کھسیانا ہو کر کہتا: "ماس صاب گرمی بہت سے کام پہ بیٹھا نہیں جاتا۔
جس دن بارش ہوئی آپ کا تھیس آپ سے آپ ٹاپ ہو جائے گا۔"
"وہ کیسے؟" "ٹاپ پوچھتی تو ضیا، پھیلی پر انگلیاں رکھتے ہوئے کتا۔"
"سر دیوں میں انگلیاں ٹھٹھرتی ہیں۔ گرمیوں میں پسینے کے ذرائع
چھوٹنے لگتے ہیں۔ مگر بہت میں بس ٹاپ سامنے رکھ کر بیٹھ جائیے بوندیاں
آپ سے آپ ٹاپ کرتی جائیں گی۔" "ٹاپ سے بات کرتے ہوئے ٹاپسٹ
بھی شاعری کرنے لگتا تھا۔"

فیل پا پھر دھڑے اور ٹانگیں صوفے پر ڈالے تریا سونے کی کوشش
میں مصروف تھی اور مانی دیوار کے ساتھ پیٹھ رگڑ رہا تھا۔ اس کی پلکوں پر آنسو
دیکھ کر تریا نے نیم باز آنکھیں ذرا کھول کر پوچھا: "کیا بات ہے مانی؟"

”کھجلی باجی ا“ اس نے منمننا کر جواب دیا۔

اور باجی نے ہولے سے کھنکار کر کہا: ”کوئی بات نہیں۔“

باجی کو ایسے ملتفت پا کر مانی نے پوچھا: ”بارش کب آئے گی باجی؟“

”جب ہم نہ ہوں گے تب“ آنکھیں میچ کر باجی نے انہیں بازو سے

ڈھانپ لیا۔

شام کو بس سگریٹ خریدنے اور ایک ذرا سی پھل قدمی کرنے کے علاوہ

لڑکا لمحہ بھر کو بھی برآمدے سے باہر نہ نکلتا۔ ثریا کو اس کے اس گھر بیوپن پر سخت

اعتراف تھا، مگر جس دن مولوی صاحب کو ارٹروں کے تمام باشندوں کو نماز استسقا

پڑھانے باہر کھیتوں میں لے گئے اور وہ لڑکا یہ فرض ادا کر کے تولیہ سر پہ ڈالے

واپس لوٹا تو اس کا چہرہ حقنہ کی طرح سرخ ہو رہا تھا اور اس کے پاؤں ٹھیک

سے زمین نہیں پکڑتے تھے تو ثریا کو مولوی صاحب پر غصہ آیا کہ ایک کے نہ

جانے سے کیا ہو جاتا بھلا۔ اس نے سوچا ایسا نرمل اور شائستہ لڑکا اس کو کتنی

دھوپ میں لین میں آخر کیسے نکل سکتا ہے۔ اچھا ہی کرتا ہے جو چھت تلے رہتا

ہے۔ جعفری کے تیسچھے سے ثریا نے آسمان کو دیکھنا چاہا کہ شاید بادل کا

کوئی ٹکڑا ... مگر اس کی آنکھیں چند ہی اکٹیں۔

اس ونگ میں رہتے والے سب بچے شام کو ٹریا باجی والی لین میں
 سرکنڈے کی وکیٹیں گاڑ کر کرکٹ کھیلا کرتے تھے۔ ایک تو یہ لین کافی چوڑی
 تھی و دوسرے ٹیم کے کپٹن کا یہ خیال تھا کہ یہاں کی ترچ بہت اچھی تھی۔ اکثر
 وہ لڑکا بھی ان کے ساتھ شامل ہو جاتا مگر وہ ونگ کے بعد اسے ایک باجی
 ملتی تھی اور با ونگ کی اجازت نہ تھی۔ ٹریا ہر روز جعفری سے لگ کر ٹیٹ
 میچ دیکھا کرتی۔ مگر اس لڑکے کی حرکات سے کبھی یہ ظاہر نہ ہوا کہ اُسے جعفری
 کے پیچھے کسی کی موجودگی کا پورا پورا احساس ہے۔

ایک ایسی ہی اُمسی ہوئی شام کو جب پدا ایمپائر اچھے اچھے باؤلرز
 کی پینکوں پر نوبال ڈے رہا تھا تو تمام کھلاڑیوں نے ہوا میں انگلیاں اٹھا کر
 ”ہاؤز میٹ“ ”ہاؤز میٹ“ کے نعرے لگانے شروع کر دیئے۔ پدا کہہ رہا تھا کہ
 میں کیا کروں؟ خراب ہے اور گڑبھوں سے بال اچھلتا ہے تو میں نوبال
 دینے پر مجبور ہو جاتا ہوں۔ ٹیم نے اس کی ایک زمانہ اور بھائی جان کو ایمپائر بناؤ
 کے نعرے لگانے شروع کر دیئے۔ ٹریا ہنسنے لگی اور اس لڑکے نے ہوا میں
 خلیل جبران کی سی انگلی اٹھا کر کہا: ”دیکھو آج ایمپائر نہیں بدل سکتا۔ بلکہ اس
 وقت تک نہیں بدل سکتا۔ جب تک کہ ترچ ٹھیک نہ ہو جائے ٹچیاں

لگے، نیکریں کسے اور شلواریں اڑ سے بچے پھر نسرے لگانے لگے۔ ”بچ ٹھیک
 کرو“ بچ ٹھیک کرو“ ثریا کو مہنسی کا دورہ سا پڑ گیا۔ اس نے پھر ہوا میں
 ہاتھ بلند کیا اور کہا: ”ان دنوں بچ ٹھیک نہیں ہو سکتی۔ جب بارش
 ہوگی تو ہم سب کھرپوں اور کہالوں سے زمین ہموار کریں گے۔ یہی مٹی کوٹ
 کوٹ کے بٹھائیں گے اور مٹینگ بچا کے کھیل کریں گے۔“

پتے سے نے کہا: ”پھر ہم اعلیٰ وکٹیں بھی بنائیں گے۔“

اس نے ایمپائر کا سر تھپتھپا کر کہا: ”ضرور!“

مانی نے جھپکتے ہوئے پوچھا: ”آپ چلے تو نہیں جائیں گے؟“

”ہرگز نہیں۔“ اس نے مانی کو اٹھا کر کندھے پر بٹھالیا: ”میں جانے

کے لئے تھوڑی آیا ہوں۔“

ثریا نے مٹر مار دوپٹے کا پلو انگلی پر پیٹنا شروع کر دیا۔ اسے یوں لگا
 جیسے توازن قائم نہ رکھ سکنے کی وجہ سے اس نے غیر ارادی طور پر کسی کے سر کے
 بال دونوں چنگلوں میں جکڑ لئے ہوں۔

کھیل پھر شروع ہو گیا۔ اب وہ آف بریک پر کبچ پکڑنے کے لئے جھونپی
 کی کھڑکی کے عین پاس کھڑا تھا۔ ثریا نے پیچھے سے دیکھا، اس کی ایک فلم دوسری

سے قدرے بڑی تھی، اور گردن پر دائیں جانب ایک چھوٹا سا سیاہ تل تھا
 ململ کا کرتہ اس کی ساری کمر پر پسینہ سے چپکا ہوا تھا اور جسم کی مسلسل حرکت
 سے اس پر بے شمار چوکر خانے اُبھر آتے تھے۔ جب وہ گیند پکڑنے کو آگے
 بڑھتا تو ململ کے اس ریکیٹ کے بہت سے خانے مٹ جاتے اور کئی نئے
 اُبھر آتے۔ جانے کس نے ہسٹ لگائی وہ آگے جھک کر گیند دبوچنے لگا اور
 محور پر تیزی سے گھومتا ہوا گیند اس کی ٹھوڑی کو ریتی چٹا کر آگے نکل گیا۔
 اس کا ہاتھ بے اختیار ٹھوڑی مہلانے لگا تو جھروکے سے ایک قمقمہ بلند ہوا۔
 اس نے پیچھے گھوم کر دیکھا اور پیشتر اس کے کہڑیا کھڑکی بند کرتی اس نے
 سر ہل کر آنکھوں ہی آنکھوں میں کہا۔ ”خدا کی قسم تم منس رہی ہو میری جلد کو
 چھوٹیٹیاں نوچنے لگی ہیں۔“ ”ٹریا مسکرائی تو وہ آگے سرک آیا کھڑکی بند ہو گئی
 اور لڑکی دور ہو گئی۔

باوجود اس کے کہ دوپہر کو ٹریا ایک منٹ کے لئے بھی نہ سو سکی
 تھی اس پر بھی اسے ساری رات نیند نہ آئی۔ خدا نخواستہ اس واقعہ

کی وجہ سے نہیں بلکہ اس خیال سے کہ کب صبح ہو اور کب وہ امینہ کو جا کر سارا واقعہ سنائے۔

اگلے دن امینہ کے چھوٹے سے کمرے میں ابھی وہ ٹیبل فین چلا کر بیٹھی اسی تھیں اور ابھی اس کی بات پوری بھی نہ ہوئی تھی کہ کھٹاک سے کمرے کا پیٹ جھرا۔ ٹھنڈی ہوا کا وہ جھونکا جس میں تازہ تازہ بخور سے کی خوشبو کے علاوہ سچ مچ تنکے بھی ہوتے ہیں اندر گھس آیا۔ دونوں پر ایک کپکپی سی طاری ہو گئی۔ باہر سے مالی چلا آیا۔ ”بادل“ برآمدے سے ڈیڑی کی آواز آئی۔ ”بارش“ پھر روشندانوں کے چھجوں پر ٹپا ٹپ بوندیں گرنے لگیں۔ امینہ نے اسے لاکھ روکا۔ منتیں کیں، کار میں چھوڑ آنے کا وعدہ کیا مگر وہ برقعہ لپیٹتی بس سٹینڈ کی طرف بھاگ گئی۔

موسلا دھار مینہ برس رہا تھا اور ڈرائیور کافی تیز بس چلا رہا تھا۔ اس پر بھی اس کے ہونٹ آپ سے آپ کہہ رہے تھے۔ تیز چلاؤ اور تیز چلاؤ۔ ہر سٹینڈ پر جہاں بس ایک آدھ منٹ کے لئے رکتی وہ جلدی جلدی کہتے ہوئے دونوں ہاتھ ہلانے لگتی۔ جیسے عمر بھر کی محنت کا ثمرہ اس کی آبی تصویروں کا مجموعہ کوٹھے پر کھلا رہ گیا ہو۔

جب وہ گھر کے بس سینڈ پرا تری تو اس کا دل دھک دھک کرنے
 لگا۔ اپنی لپٹ میں داخل ہونے سے پیشتر اس نے نقاب کے دونوں
 کنارے مضبوطی سے مٹھیوں میں چھینچ لئے۔ تند و تیز جھپا کوں میں جب نقاب
 کی بھگی ہوئی جالی سے اس نے آگے دیکھا تو لطیف صاحب کے کوارٹر
 پر ایک تانگہ کھڑا تھا۔ تانگہ والا سیاہ ٹرنک آگے بھینسا رہا تھا اور سواری
 میں ایک ٹہنی سی ولایتی بنسی تھا۔ مے کھڑی تھی۔ جب اس نے اپنے برآمدے
 کی پہلی سیڑھی پر قدم رکھا تو چھن چھن بیگے ہوئے گنگھروں کا آگے کو
 چل دیا۔ ثریانے تیچھے مڑ کر دیکھا ہی نہیں بلکہ اپنے نقاب کے کنارے بھی
 جھوڑ دیئے۔

ایل ویرا

ایک گز! دو گز — تین گز!

جہاز نیپلز کے گھاٹ سے آہستہ آہستہ دور ہو رہا تھا اور مسافر بینک
کے پاس بیٹابی سے رُمال ہلا رہے تھے۔ گینگ وے اٹھنے سے فریپلے
بارش شروع ہو گئی تھی اور اب جب جہاز دھیرے دھیرے اپنا رخ بدل
رہا تھا پھر عرشہ کی طرف پکڑنے لگی تھی اور لوگ جنگلے سے دور ہوتے جہاز
تھے۔ گھاٹ پر الوداع کہنے والوں میں سے چند ایک نے اپنے
اور کوٹ الٹ لئے اور باقی برآمدے میں چلے گئے۔ لئے ہوئے کوٹوں
کے مومی استروں پر بارش کی بوندیں ایک دوسری کے پیچھے تیزی سے پھیلیں

نمی سے بوجھل رومال عقیق کے ٹوٹے پتے کی طرح دائیں بائیں بے معنی
 سی قوسیں کاٹنے لگے اور جہاز اور دور ہو گیا۔ نیچے گھاٹ کے سنگین پتے
 اور جہاز کی دیوار کے درمیان ساکن پانی چھپاک چھپاک بولنے لگا۔ میرے
 قریب ہی آنسو بہاتی ایک دھان پان سی لڑکی نے بڑے زور سے

ADIOCARO! ADIO! کہا مگر پانی کا ایک بڑا سا چھپاک اس کی آواز نکل
 گیا۔ بارش کی بوندیوں کے پیچھے بندرگاہ کی روشنیاں آنسو بن کر گلتی جا رہی
 تھیں اور ان کی کرنیوں کو مینہ کے اندھے شیشے نے کاٹ کاٹ کے ہڈلا
 دیا تھا۔

میں نے اطمینان کی ایک لمبی سانس لی اور پیچھے مڑ کر دیکھا۔ کچھ مسافر زور سے
 تھے کچھ نہیں تسلیاں دے رہے تھے اور باقی خاموشی کے ساتھ انہیں تکتے
 جا رہے تھے۔ میں نے اپنے کوٹ کی بھیگی ہوئی آستین کو دیکھا اس میں سے
 فینائل۔ فلائین اور پٹرول کی بو آرہی تھی مجھے خیال آیا کہ میں میری آنکھوں میں
 خوشی کے آنسو تو نہیں اُڑاؤں؟ میں نے پوٹوں سے پوٹوں کو چھوا
 تو آنکھیں بدستور چھالیا کی طرح خشک اور سخت تھیں۔

ڈیڑھ برس رومال میں بڑے سکون سے گزرا تھا نہ ٹھکرا نہ

غمِ دوش! دفتر سے تنخواہ مل جاتی تھی گھر سے خیریت کا خط آ جاتا تھا۔
 دوست سینما یا تھیٹر کی دعوت بھیج دیتے تھے اور میں کارپوریشن
 S.P.O.R کا سر ممبر دو دو صہ پی کر آرام سے سو جاتا تھا۔ کہ ایک دن امریکہ
 سے ایک پاکستانی طالب علم وطن لوٹتے ہوئے چند دن میرے مہمان
 ٹھہرے۔ میں نے استطاعت سے بڑھ کر ان کی خاطر مدارات کی۔ اچھے
 رستوران میں کھانا کھلایا۔ اچھے کلب میں شب ب سری کا بندوبست
 کیا فرسکاتی لے جا کر وینو بلائی۔ یونیورسٹی کے پروفیسروں سے ملا یا۔
 ریڈیو روم کے فنکاروں سے تعارف کرایا۔ آخری رات روم کی منصوبہ
 گلیوں میں ان کے تعاضدوں کی ترجمانی کی۔ بھاؤ پوچھے رعایت کی درخواستیں
 گزاریں بد قسمتی سے سودا طے نہ ہو سکا اور سبجاء کھانا ٹوٹا کھا کے وطن
 واپس گیا تو اس نے راولپنڈی جا کر میرے ایک دوست کے کان
 یوں بھرے کہ میاں صاحبزادے جیسے کورے یہاں سے گئے تھے بے
 ہی کورے بیٹھے ہیں نہ سیکھا نہ سکھایا نہ پڑھے نہ گئے!

سر دیوں کی ایک دھندلی شام کا ذکر ہے کہ مجھے راولپنڈی
 سے ایک تہذیب آمیز خط ملا۔ الفاظ کا کوئی ایسا تیر نہ تھا جسے طعن و تشنیع

میں نے معاملہ کی اہمیت کم کرتے ہوئے کہا: "ٹھاکر میں تو اپنا
 جتنا ہی رہتا ہوں۔ کئے تو آج تیرا سہا پابھی اڑا دوں۔"
 ٹھاکر کے تن مروہ میں جان آگئی۔ اس نے عین اظالمیوں کی طرح
 کندھے سے سکوڑ کر کہا: "بجائے کیوں میرا تو ہر دوسے کا پیٹنے لگے ہے۔"
 مجھے خط کا مضمون یاد تھا۔ ٹھاکر کے کندھے پر زور سے ہاتھ مار
 کر کہا: "بہنوڑا تو یہ ہر دوسے پر دوسے کچھ چیز نہیں یہ سب درد فکری ہے۔
 فکر۔ اور یہ سائنیکلو جی کی ایک چیز ہوتی ہے مگر تم اسے نہیں سمجھو گے چلو
 جلدی کرو۔"

اس کے بعد میں اور ٹھاکر ایک دوسرے کے پروں پر اپنا آ
 تول کر موڑ میں بیٹھ گئے۔

میں نے کے پانی سے سر ٹھکس دھل کر خشک ہو چکی تھیں اور
 ان پر فی آت کے گھسے ہوئے ٹائروں کی آواز سے پیٹوں کی صدا بن کر
 گونج رہی تھی۔ ہوا کے تیز جھونکوں سے درختوں کی شاخیں بارش سائیں
 تو ہماری موڑ کی آواز اور امیرانہ ہو جاتی۔ وہاں تو سکنا پہنچتے پہنچتے ہی جلائے
 کا وقت ہو گیا اور جب ہم نے درختوں کے درمیان گھری ہوئی سفیان

سڑک پر موٹر روکی تو ایک بھاری بھر کم عورت اس کے سامنے آکر کھڑی ہو گئی۔ اس نے بونٹ پر انگلی بجا کر بڑے ہی پیار سے انداز میں کہا ”صدقے ذرا تیز بتی روشن کرنا۔“

میں نے بڑی بہت سے کہا ”بس اس سے زیادہ تیز نہیں ہو سکتی“ اس نے مٹھی کھول کر لیر سے گنتے ہوئے کہا ”چلو جانے دو یہی کافی ہے“ میں نے پیچھے مڑ کر ٹھاکر سے پوچھا ”اسے بلاؤں؟“ ٹھاکر سہم کر جلدی سے بولا ”جانے دو جی یہ تو بہت موٹی ہے آگے چلو!“ وہ پیسے گن کر ہماری طرف بڑھی تو ہم نے کار آگے سرکالی اور اس سے کوئی سو گز کے فاصلہ پر جا کھڑے ہوئے۔ درخت کی اوٹ سے ایک پستہ قدر مگر جوان عورت آگے بڑھی اور اس نے کھڑکی سے دونوں بازو کہنیوں تک اندر بڑھا کر پوچھا ”اکیلے ہو؟“

”نہیں دو“ ٹھاکر جی گھبراہٹ میں بول اٹھے۔

”ذرا اٹھرو“ اس نے بازو باہر نکالتے ہوئے کہا اور پیچھے مڑ گئی میں نے پوچھا ”یہ ٹھیک ہے ٹھاکر جی؟“

تو ٹھاکر نے ایک لمبی سی ہوں کے ساتھ کہا ”بھلی ہے جی۔“

اسی اثنا میں وہی بھلی اٹھارہ بیس سال کی ایک لمبی سی لڑکی کو ساتھ لے کر آگئی۔ میں نے کار کا دروازہ کھولا تو ٹھاکر جی نے آہستہ سے کہا۔
 ”حساب کتاب پوچھ لو جی یہ پروسیوں کی جماعت بنا دیتی ہیں۔“
 لمبی لڑکی نے ہماری بولی سن کر ہوسے سے کہا۔ ”پروسی معلوم ہوتے ہو؟“

میں نے کہا۔ ”ہاں میرا دوست پروسی ہے اور میں اس سے اس کی ملکی زبان سیکھ رہا ہوں۔“ اس پر اس نے کوئی جواب نہ دیا تو میں نے کھنکار کر کہا۔ ”ہاں جی تو فرمائیے۔“

وہی بھلی سنس پڑی اور اپنی انگوٹھی سے موٹر کی چھت ٹکٹکا کر بولی۔
 ”ہم کیا فرمائیں آپ ہی بتائیے۔ — دو ہزار لیرے ہوں گے۔“
 ”چودہ روپے!“ ٹھاکر نے جلدی سے حساب لگایا۔
 ”دس“ میں نے غلطی نکالی۔

”دس تمہارے دیش کے۔ ہمارے تو چودہ ہی ہوئے نا۔“
 میں نے ٹھاکر کی بات کا جواب دیئے بغیر بڑے تحکمانہ انداز میں کہا۔ ”جلدی کرو۔“ اور انجن سٹارٹ کر لیا۔

بھلی نے کہا "تو پھر منظور ہے؟"

میں نے کہا "منظور و منظور کچھ نہیں دیکھا جائے گا۔"

اس پر دہلی پتلی دوسری لڑکی نے تنک کر کہا "ہم مستقبل کے قائل

نہیں پہلے بات طے ہونی چاہیے۔"

بھلی واقعی بڑی بھلی لڑکی تھی اس نے آشتی بھرے لہجے میں کہا "جھگڑا

کس بات کا بعد میں سہی نگہ ذرا جلدی کرو۔ ان دنوں پولیس ادھر دوش

مار رہی ہے۔"

ٹھا کر جی اور بھلی لڑکی کچھلی سیٹ پر بیٹھ گئے اور میرے کھلتے میں

انہوں نے وہ بدتمیز اور بد دماغ لڑکی ڈال ڈی میں موڑ چلا رہا تھا اور پسینے

کے باعث سیڑنگ میرے ہاتھ سے چھوٹ چھوٹ جاتا تھا۔ باری باری

میں دونوں ہاتھ اپنی ران پر رگڑ کر خشک کرتا۔ سگریٹ۔ پہ سگریٹ سلگاتا

اسپینول کے چھلکے اور بھی دانہ کا جو مغلوبہ میرے حلق میں ابھرتا اسے بار

بار نکلتا۔ میرے باپ دادا کی بڑی بڑی سفید گڑیاں میرے پر چچا کی

دستار مبارک، ہمائے مزار عموں کی اٹھتی ہوئی انگلیاں اور ہائے ملازموں

کی دبی دبی ہنسی ایک ساتھ موٹر کے پہلو میں اڑی آتی تھی۔ اچانک کچھلی

سیٹ پر کھٹ سے کچھ ہوا۔ ٹھاکر جی نے مدد فکر کی پون چکی پر دون
کنوڑے کا دار کر دیا تھا۔ میں نے بات ملتے ہوئے اپنی لڑکی سے پوچھا
”ابھی کتنی دور اور چلنا ہے“ اس نے آہستہ سے کھنکار کر کہا ”ابھی آبادی
ختم ہوتی ہے ابھی کھیتوں کا سلسلہ شروع ہوتا ہے“ میں نے پھر ٹرک
پر نگاہیں جمالیں۔ ٹھاکر جی نے میری نشست کی پشت پر دونوں ہاتھ
رکھ کر کہا ”بڑی بدقسمت ہے جی یہ لڑکی“

میں نے کہا ”پرویس میں یونہی ہوتا ہے ٹھاکر جی۔ دھیرج سے

کام لو۔“

دراصل میں اپنا دھیرج بندھا رہا تھا۔

میربی سہیلی نے کہا ”روکو“ اور ہم نے کارٹرک کے کنارے کھڑی
کر لی۔ وہاں کھیتوں کے کنارے پہلے ہی چند کاریں، موٹر سائیکل اور سکوتر
کھڑے تھے۔ جب ہم اترے تو دونوں لڑکیاں ہماری قیادت کرنے
لگیں۔ چند قدم چلنے کے بعد بھلی نے کہا ”بس یہی جگہ ٹھیک ہے۔ یہ درخت
ہمارا وہ تمہارا“

میں نے ایک نظر اپنے درخت کو دیکھا۔ کچھ اسی قسم کے نیم کے ایک

پڑتے میری نانی محلہ کی لڑکیوں کو قرآن اور احوال الآخرت پڑھایا کرتی
 تھیں۔ لڑکیاں چادروں کی بکلیں مارے۔ ماتھے تک اوڑھنیاں کھینچے ملاو
 کیا کرتیں۔ ہم استینیں چڑھائے اور نیکریں پہنے ان کے قریب سے
 گذرتے تو وہ ساری کی ساری رحل اپنے آنچل میں چھپا لیا کرتیں۔ میں
 نے خوفزدہ ہو کر کہا ”نہیں یہ جگہ ٹھیک نہیں“ ٹھا کر جی میرا سہارا پا کر بولے۔
 ”تم یورپی لوگوں کو شرم بھی نہیں آتی۔ اس پہ میری لڑکی نے پلٹ کر
 جواب دیا۔ ”تم کو تو بڑا حجاب ہے نا جھبی موڑوں میں گھومتے پھرتے ہو۔“
 میں نے چلا کر کہا۔ ”بکو اس بند کرو۔“

بھلی خوش ہو کر بولی ”عملی بات ہوئی نا۔“

میں نے کہا۔ ”کچھ عملی و ملی نہیں۔ ہم یہاں ایک لمحہ رکنے کو بھی تیار
 نہیں ہم آگے چلیں گے۔“

”ہم آگے نہیں جائیں گے“ میری لڑکی نے سراٹھا کر جواب دیا۔

”ضرور جائیں گے“ میری جھلاہٹ غصے میں تبدیل ہو گئی۔

ٹھا کرنے ہوئے سے کہا۔ ”جھگڑتے کیوں ہو جی جانے دو۔ ویشیا

کا یہی کام ہے۔“

”موڑ میں چل کے فیصلہ کرتے ہیں“ بھلی نے موقع کی نزاکت

کا احساس کیا اور ہم موڑ کی جانب چل دیے

جب میں نے گاڑی سٹارٹ کی اور آگے کی طرف چلنے لگا تو میری سہیلی نے بائیں ہاتھ سے سٹیئر روم کی طرف کاٹنا شروع کر دیا۔ میں دوسری طرف گھماتا تھا اور وہ اپنے رخ پھر اٹے جاتی تھی۔ موڑ ایک کنارے سے دوسرے کنارے بدست شراپی کی چال چلنے لگی۔ مجھ سے ضبط نہ ہو سکا اور میں ایک ضدی آگ بھجھو کا بچے کی طرح اس کی کلائی پر زور سے تھپڑ مارا۔ اسکی طلائی پہنچی کی زنجیر میں قدیم رومن شہنشاہوں کا شکلا ہوا سکہ جھول کر میری ایک پور پر لگا۔ اور اس کا ہاتھ آپ سے آپ بھسل کر اس کی گود میں جا کر اس نے مڑ کر میری طرف عجیب و غریب نظروں سے دیکھا پھر کہنے لگی ”سینور ہم آگے نہیں جائیں گے“

”کیوں آخر؟“ میں نے یوں کہا جیسے میرا مطلب ہو ”ہم آگے

حرم کو یہ جرات کیوں کر ہوئی۔“

”بس ہم نہیں جائیں گے“ بھلی نے وجہ بیان کی۔

”مگر کیوں؟“ ٹھا کر جی نے دہی زبان سے پوچھا۔

اس لئے کہ روما کی حد یہیں ختم ہو جاتی ہے۔“ میری لڑکی نے کہا۔
”اور آگے“ دوئے پونتی“ نیا علاقہ شروع ہو جاتا ہے۔“

”اس کا مطلب؟“ میں نے اطمینان سے پوچھا۔

”یہی کہ ہم روما کی حد عبور کرنا مناسب نہیں سمجھتیں۔“

”کیوں؟“ میں نے ماتھے پر سلوٹ ڈالے۔

”بس اسی لئے کہ ہم مناسب نہیں سمجھتیں۔“ بھلی نے ایک اور

وجہ بیان کی۔

میں نے کہا: ”مگر ہم تو مناسب سمجھتے ہیں اور ہم دوئے پونتی جا کر

اسی دم لیں گے۔“

بھلی نے چمک کر کہا: ”تمہیں اس کا خمیازہ بھگتنا پڑے گا۔“

دوئے پونتی کے تھانے میں تمہارے خلافت ریٹ دے دیں گے۔“

میں نے جوش میں آکر کہا: ”تم چاہے صدر جمہوریہ کو ریٹ دیدو۔“

کوئی ہمارا کچھ نہیں بگاڑ سکتا۔“

بھلی نے کہا: ”ہم شور مچائیں گے۔ چور بد معاش ڈاکو کہہ کر پکارتیں گے

اور تمہیں بستی کے لوگوں کے حوالے کر دیں گے۔“

ٹھا کرنے کہا۔ "وہا پس چلو جی پوشیا کا اعتبار۔"

میں نے خوفزدہ ہو کر چلتا کئے کہا۔ "دیکھا جائے گا۔" اور موٹر اور

تیز کر دی۔ بھلی لڑکی نے زور کی چیخ ماری اور میرا اور ٹھا کر کا کلیجہ دھل گیا۔ میں نے موٹر روک لی۔ دروازہ کھولا اور باہر نکل آیا۔ شدید خوف

اور اس کے رد عمل ڈرا در جھلا ہٹ سے میں تھمر تھمر کا نپ رہا تھا۔

دوسرا دروازہ کھول کر میں نے اپنی ساتھی کو بازو سے پکڑ کر باہر کھینچا پھر

ٹھا کر کی بھلی لڑکی کو گھسیٹ کر مڑک پر گرایا۔ دروازہ بند کیا اور موٹر گھما کر

روا کی طرف رخ کر لیا۔ بھلی کی فحش گالیاں بڑی شدت سے ہمارا تعاقب

کر رہی تھیں اور ٹھا کر اپنی سیٹ پر پتے کی طرح کانپتا ہوا کہہ رہا تھا۔ "عرا مجا دیا

ساری رات چلتی رہیں تو بھی رومانہ پہنچ پائیں گی۔" میں نے مڑ کر دیکھا۔ بھلی

پرہیزگار کی کیفیت طاری تھی اور لمبی لڑکی خاموشی سے اُسے ہمارا دیے

چلی آ رہی تھی۔ ٹھا کرنے کہا۔ "متم نے جھلا ہی کیا جی نہیں تو سر کو آجاتیں۔"

میں نے موٹر روک کر بیک کرنی شروع کی اور عین ان کے قریب

پہنچ کر روک لی۔ باہر نکل کر میں نے دیکھا کہ لمبی لڑکی کی کمر اس قدر تنگ

تھی کہ وہ زرد رنگ کے لمبے کوٹ میں بھڑسی دکھائی دیتی تھی۔ اس کے

ساتھ بھلی اور بھی پستہ قد ہو گئی تھی۔ مجھے اپنے سامنے ایک مرتبہ پھر اس طرح کھڑے دیکھ کر وہ مجھ پر جھپٹی مگر بھڑنے اس کی کمر میں ہاتھ ڈال کر زور سے اپنی طرف کھینچ لیا۔ موڑ کا دروازہ کھول کر میں نے ہاتھ کے اشارہ سے کہا: "تشریف رکھئے۔"

جب ہمارا کارواں پھر روانہ ہوا تو میں نے اٹھینان سے کہا: "یہ نہ سمجھئے گا کہ میں نے آپ سے ڈر کر موڑ بیک کی ہے۔ آپ کا پروگرام اب بھی ریٹ درج کمانے کا ہو تو کار کا نمبر نوٹ کر لیجئے۔ میرا شناختی کارڈ دیکھ لیجئے۔ میں دانش گاہ روم کے شعبہ ترقیات میں اردو پڑھاتا ہوں اور اطلاعی نہیں ہوں۔ مجھے کسی کا ڈر نہیں آپ کے جی میں جو آئے سو کیجئے۔" بھلی اب بھی ہوئے ہوئے گالیاں دے رہی تھی اور ٹھا کر بڑے پیار سے اس کا کندھا تھپک رہا تھا۔ میں نے ایک نظر زنبور کو دیکھا وہ خاموشی سے دونوں ہاتھ گود میں ڈالے شیشے سے باہر چاندنی کا نظارہ کر رہی تھی۔

وینا تو سکنا پہنچنے سے پہلے میری ساتھی نے کہا: "بس یہیں روک لیجئے ہم یہیں اتریں گے۔"

گاڑی رکی۔ اس نے دروازہ کھول کر ابھی ایک پاؤں ہی زمین پر

رکھا تھا کہ میں نے اس کی کلائی تھام کر پوچھا۔ ”زیادہ چوٹ تو نہیں آئی؟“ میں
بھی عجب احمق تھا بچوں کی طرح تھپڑ چلانے لگا۔

اس نے مسکرا کر کہا۔ ”چوٹ کیسی مجھے تو یاد بھی نہیں رہا۔“

دو ہزار لیرے نکال کر میں نے اس کے ہاتھ میں دیئے تو وہ ذرا جھجکی
پھر انہیں پس میں ڈال کر موٹر سے باہر نکل گئی۔ سیٹ کی پشت پر جھک
کر میں نے بھلی کو دو ہزار لیرے دیتے ہوئے کہا۔ ”امید ہے اب آپ ہم سے
ناراض نہیں ہوں گی۔“

اس نے نیچلا ہونٹ ڈھیلا چھوڑ کر بڑی مشکل سے ”نہیں“ کہا اور لیرے
گو یا میرے ہاتھ سے چھین کر دروازہ کھول کے ایک دم بخانے کہاں غائب
ہو گئی۔

ٹھا کرنے شکوہ آئینر لہجے میں کہا۔ ”تم نے یہ کیا کیا جی۔“
میں نے کہا۔ ”تم چپ رہو تم مدد فیکر کے مارے ہوئے ہو“ اور
کارٹاٹ کر لی۔

یونیورسٹی کا سالانہ ٹرنڈ تھا۔ باڈوسانی، فیرا کوئی، دی پتیر واور میں ایک

کو نے میں اپنی مخصوص گپیں اڑا رہے تھے کہ ٹیلی ویژن کمرے کی ڈالی ہماری
 طرف لپکی۔ ہم سب نے اپنی اپنی ٹائیاں درست کیں، کالروں کے کان
 میدھے کئے اور ایک دوسرے کو مسکرا کر دیکھنے لگے۔ جو نہی کمرے کا
 گوشہ چشم ہماری طرف منعطف ہوا میں نے جھٹ سے اپنی قراقلی گود
 سے اٹھا کر سر پر رکھ لی۔ کو منٹری نے دالے نے یونیورسٹی کے صاحب سہوتا
 سے میری بابت پوچھا اور مائیک پر اس کی گفتگو کا سلسلہ پاکستان کے ٹو
 کی چوٹی، بنگال کے شیر کیلنگ کے کلم درنہ مزہ سے جالار فیرا کوئی نے اپنی
 مرغوب فارسی ترکیب استعمال کرتے ہوئے بادسانی سے کہا یہ پدھوتہ
 بڑا چالاک ہے۔

بادسانی نے ٹوٹیاں طوطے کی طرح سر ملاتے ہوئے جواب دیا
 "درایں چہ شک درایں چہ شک!" اور میں نے بات کا رخ مبدی سے
 دی پتیرو کی طرف پھیر دیا ابھی ہم اس نازک مرحلے پر پہنچے بھی نہ پائے تھے جس
 سے دی پتیرو چڑتا تھا کہ ہماری میز پر یونیورسٹی کے ریکٹر صاحب آگئے۔
 ہمیں اپنی بات ادھوری چھوڑ کر اٹھنا پڑا۔ ریکٹر صاحب نے ہمیں ہاتھ کے
 اشارے سے اور فیرا کوئی کو بازوؤں سے پکڑ کر سبھاتے ہوئے مجھ سے

کہا: "ذرا میرے ساتھ چلئے ستامالی کا نوابی خاندان آپ سے ملنے کا متمنی ہے۔" میرے بھاگ جاگ اُٹھے۔ قراقلی کو پھونک مار کر اور ٹائی کی گرہ ایک مرتبہ پھر جھاڑ کر میں نے کہا: "چلیئے!"

باوسانی نے آہستہ سے کہا: "بہر رنگے کہ خواہی ہمارے می پوش۔" فیرا کوئی بولا۔ پھر سوختہ۔

اور میں ریکٹر صاحب کے پیچھے پیچھے چل دیا۔

اطلس و کمخواب منڈھی کہ سیوں پر ایک دائرے میں نوابی خاندان فروکش تھا۔ وسطی کرسی پر پچاس پچپن برس کی ایک بڑھیا جلوہ افروز تھیں۔ ان کے سر پر سرخ مخمل کی ٹوپی بائیں کان اور کنپیٹ کو بے نی لٹک میں چھپائے نخی اور ناک کی خمیدہ چونچ اوپر کا ہونٹ چھو رہی تھی۔ اطلس و کمخواب اور سہرے گوٹ سے سچی ہوئی اُبنوسی کرسی میں نواب بیگم کڑک لیک مارن کی طرح بیٹھی تھیں اور ان کے سگریٹ سے وابستہ راکھ کی لمبی سنولائی ہوئی کوئل گر نے ہی والی تھی۔ ریکٹر صاحب نے ذرا سے ایک طرف ہو کر ہاتھ کے ایک لطیف اشارے سے کہا: "سوا ایچے لینسا بارو نیسا ستامالی۔"

میں نے ایڑی ملائی، پنچے جوڑے۔ بایاں ہاتھ پہلو سے لگا کھڑے
 درجے کا زاویہ بنایا۔ بڑی کوشش سے آواز میں جگنو بھر کر ”اونو راتو!“ کہا
 اور نواب بیگم کا ہاتھ ہاتھ میں لے کر پشت دست سے کوئی ایک انچ اوپر
 لبوں کی ہوئے سے پٹکی بجائی اور پھر سیدھا کھڑا ہو گیا۔
 ریکٹر صاحب نے ہاتھ سے پھر ویسا ہی اشارہ کیا ”کیا رستمینورینا
 ماریا ستانالی۔“

میں پھر جھکا اور اب کے میرے ہونٹ پشت دست سے کوئی
 اوہ انچ اوپر رہے۔ اشارہ ہوا میں پھر لہرایا۔ ”کیا رستمینورینا آنا۔“
 جب کیا رستمینورینا کے ہاتھ سے میرے لب چھوئے تو کیا رستمینورینا
 ماریا نے گوشہ چشم سے دیکھا۔

ریکٹر صاحب نے کہا۔ ”سوا اُسے لینا بارونے ستانانی۔“
 اب کے میرے جسم نے کچھ ایسا خم نہ کھایا اور میں نے ہاتھ کو ایک
 ہلکا سا جھٹکاٹے کر ”اونو راتو“ کہا اور مسکراتے کی کوشش کی۔
 ریکٹر صاحب نے کہا۔ ”ماریا ترو ستانالی۔“

اب گویا میں خم ٹھونک کے کھڑا ہو گیا اور گر مجبوری سے ہاتھ ملا کر

کہا۔ "آں شانستے" استے میں نواب بیگم کے سگریٹ کی راکھ ان کے
سکرت پر گر گئی اور سب اپنے اپنے رومال نکال کر کھڑے ہو گئے
میں نے اپنا رومال جیب سے نکالنا اس لئے مناسب نہ سمجھا کہ وہ
جگہ جگہ سے چپکا ہوا تھا۔

رکیٹر صاحب مجھے بٹھا کر اور معذرت طلب کر کے چلے گئے۔
باقی شروع ہوئیں اور بارہ میسائتالی نے بڑے مربیانہ انداز میں پوچھا
"کیا ریمپو پھو نے وطن چھوڑے کتنی مدت ہوئی ہے؟"
"کوئی ڈیڑھ سال" میں نے جی ہی جی میں ہاتھ باندھتے ہوئے
عرض کی۔

"روما پسند آیا" حضور بارو نے نے پوچھا۔

"جی بہت"

"کب تک اور بٹھرنے کا ارادہ ہے؟"

"حضور دانے دانے پر مہر ہوتی ہے" میں نے خالص مشرقی

انداز میں کہا۔

دیکھا امی "کیا ریمپو پھو نے مارینا نے کہا" مشرق کے لوگ بڑے

خدا پرست ہوتے ہیں اور ہر چیز منجانب اللہ تصور کرتے ہیں۔
 ”مگر یہ دانے دانے پر نہر کا کیا مطلب“ سینور بارون نے پوچھا
 ”حضور“ میں نے سر جھکا کر جواب دیا۔ ”اناج کا ہر وہ دانہ جو ہم کھاتے
 ہیں ہماری نام اور پتہ کا حامل ہوتا ہے۔ ہم نہ اس سے زیادہ کھا
 سکتے ہیں نہ کم۔“
 ”مگر ہمیں تو کوئی مہر دکھانی نہیں دیتی“ چھوٹے مائسٹر نے حیران
 ہو کر کہا۔

”جناب اس کے لئے صوفی کا دل اور یوگی کی آنکھ چاہیے۔ اور
 اگر.....“

مگر سینور بارون نے میری بات کاٹ دی اور سکر کر پوچھا
 ”پر فیسور آپ بھی یوگا جانتے ہیں۔“
 ”جی کیوں نہیں“ میں نے سر جھکا کر عاجزی سے جواب دیا۔
 ”کر کے دکھاؤ“ مائسٹر دہشتاب ہو گیا
 ”ہوں ہوں“ سینور نا آنا نے تادیبی نگاہوں سے گھورا۔ اور میں
 خاموش ہو کے رہ گیا!

”ٹھیک ہے ٹھیک ہے“ جناب بارونے راکھ دان میں
پائپ جھاڑتے ہوئے بولے۔ ”ہمیں بھی نوابی خداہی کی طرف سے ملی
تھی۔“

”تھی کیوں؟ ہے!“ یتیموں ماں بیٹیاں یک زبان ہو کر بولیں،
اور نواب صاحب چپ ہو گئے۔

”کوئی ایک دو سال تو اور ٹھہریے گا۔“ نواب بگیم نے بات
کارخ ہدلا۔

”شاید اس سے بھی زیادہ“ میں نے امید ظاہر کی اور ساتھ ہی
انگلی اوپر اٹھا کر کہا۔ ”سب اس کے اختیار میں ہے۔“
سینڈرنیا ماریٹا نے کہا۔ ”کے ٹو کی چوٹی فتح ہو جانے پر ہم نے
آپ کے ملک کی بابت بہت کچھ پڑھا ہے۔ کبھی ہمارے محل میں
آکر ہمیں کچھ اور بھی بتائیے۔“

”جی ضرور“ میں نے آنا کی طرف دیکھتے ہوئے کہا۔ ”یہ تو میری
عین خوش قسمتی ہے کہ آپ جیسے۔۔۔۔۔“

”اوہو ہو کوئی بات نہیں“ نواب صاحب نے کہا۔ ”یہ تو آپ

کی ذرہ نوازی ہے۔

اس کے بعد ادھر ادھر کی اور باتیں ہوتی رہیں اور پھر میں اگلے ہفتہ ان کی خدمت میں حاضر ہونے کا وعدہ کر کے واپس اپنی نشست پر پہنچ گیا۔

”پدر سوختہ“ فیرا کوئی نے حسب معمول میرا استقبال کیا۔

باؤسانی نے جدید فارسی میں ایک اور گالی دی جس کا مطلب میں ٹھیک سے سمجھ نہ سکا۔

رات بھر اس شدت سے ژالہ باری ہوتی رہی کہ میں نے اگلے دن یونیورسٹی جانے کا ارادہ چھوڑ دیا۔ تیسرے سال کے ایک صاحبزادے انہی دنوں منٹو کی کہانی پڑھے کلمہ لا اللہ کا ترجمہ کر رہے تھے انہوں نے خدا جانے کیسے میری نیت بھانپ کر ٹیلیفون کیا کہ اگر یونیورسٹی جانے میں کوئی وقت ہو تو میں موٹر لے کر پہنچ جاؤں۔ آخری چار صفحے رہ گئے ہیں آج سمیٹ لیں گے۔ اس کی لگن سے مجبور ہو کر میں نے ہامی بھر لی اور گیارہ بجے کے قریب چھینٹے اڑاتی موٹر میں سوار ہو کر ہم یونیورسٹی پہنچ گئے۔ کوئی ایک گھنٹہ میں ترجمہ مکمل ہو گیا تو میں نے

گھر جانے کے بجائے کلاس روم ہی میں بیٹھ کر آبا جان کے نام ایک خط لکھنا شروع کیا کہ کس طرح میری ایک نواب صاحب سے ملاقات ہوئی کیسی کیسی علمی اور ادبی باتیں ہوا کیں اور کس خوشامد سے انہوں نے مجھے اپنے محل آنے کی دعوت دی۔ مجھے معلوم تھا کہ یہ خط خاندان کے ایک ایک کنبہ میں بڑے فخر سے سنایا جائے گا۔ ہمارے گھر آنے اور خاندان کے دیگر افراد کے درمیان نئے سرے سے فاصلے متعین کئے جائیں گے اور چوہدری کو اڑکے کلرک لالا یعقوب کو ہمیں اپنا رشتہ دار تسلیم کرنے سے معذوری ظاہر کرنا پڑے گی۔

میں ابھی یہ خط لکھ ہی رہا تھا کہ دروازے پر ملکے سے دستک ہوئی "آئیے" میں نے کاغذ سے نگاہیں اٹھائے بغیر کہا اور دروازے کی پھلتی ہوئی چھری میں سے بھڑاند داخل ہوئی۔ اسے اپنے سامنے اس طرح یونیورسٹی کے شعبہ ترقیات میں دیکھ کر میری رُح فنا ہو گئی۔ اس نے بڑے شوخ بسنتی رنگ کی برساتی پہن رکھی تھی اسی رنگ اور اسی کپڑے کی چھوٹے کناروں والی تپنی تھی اور ہاتھ میں سیاہ آبنوس کے لمبے دستے والی سلیٹی چھتری تھی۔ اس نے مسکرا کر میری طرف دیکھی اور ایک قدم آگے

بڑھاتے ہوئے بولی: ”میرے اس طرح یہاں چلے آنے پر تمہیں کوئی اعتراض تو نہیں؟“

میں نے جل کر کہا: ”ہے کیوں نہیں! ایک تو آپ میری اجازت بغیر یہاں تشریف لے آئی ہیں دوسرے آشناؤں کے انداز میں تم کہہ کے مخاطب کر رہی ہیں۔ تشریف لے جائیے۔“

اس نے میز کے قریب پہنچ کر کہا: ”باہر بلا کی بارش ہو رہی ہے۔ آج آپ موٹر میں بھی نہیں لائے۔ پاس نہ چھتری ہے نہ برساتی۔ رٹام تک پہنچتے پہنچتے بالکل بھیگ جائے گا۔“

میں نے چڑ کر کہا: ”آپ کی مہربانی کا شکریہ میں آج شام تک یہیں رہوں گا اور شام تک بارش ختم جائے گی۔ آپ تشریف لے جائیں۔“ اس نے چھتری کا ہینڈل ہاتھ میں گھماتے ہوئے کہا: ”یہ اطلاع آپ کو شام تک تو کیا صبح تک نہ پہنچے گی میں اس سے اچھی طرح سے واقف ہوں۔“

”لیکن مجھے آپ کی مدد کی ضرورت نہیں۔“ میں نے چلا کر کہا: ”آپ تشریف

لے جائیں۔“

بھڑبھے پاؤں دروازے کے شکاف سے باہر نکل گئی۔ اور میں دو
 تین منٹ تک ایسی سیدھی باتیں سوچتا رہا پھر خط لکھنے میں مشغول ہو گیا۔ خط
 لکھ کر میں نے پن بند کیا۔ نافہ جیب میں ڈالا اور اپنے کمرے کی سیڑھیاں
 اتر کر نیچے ہال میں چلا گیا۔ باہر دھڑے کا مینہ برس رہا تھا۔ ڈیوڑھی چھوڑنے
 سے پہلے میں ایک مرتبہ جھجکا پھر کوٹ کے کالرا اوپر اٹھائے اور بستی
 دھاڑوں میں باہر نکل گیا۔ دس قدم کے اندر اندر میرا سر کندھے اور آستینیں
 سامری جھینگ گئیں اور پھر جیسے ایک دم میرے سر پر بارش نے اپنا نزول
 بند کر دیا میں نے نگاہ اوپر اٹھائی تو سر سے ایک فٹ اونچا سیلیٹی رنگ کا
 ریشمی ہالا میرے اوپر اوپر چلا آ رہا تھا۔ میں نے چورنگا ہوں سے تیچھے دیکھا تو
 اس نے پوچھا۔ ”مجھ سے ناراض ہیں۔“

میں نے بھٹا کر کہا۔ ”یہ کیا حماقت ہے آخر تم مجھے اپنی راہ کیوں نہیں
 چلنے دیتی ہو۔“

اس نے ہولے سے جواب دیا۔ ”آپ اپنی راہ پر ہی تو جا رہے ہیں۔“
 ”مگر تم میرے تیچھے کیوں آ رہی ہو؟“ میں نے کھینچ کر کہا۔
 ”اس لئے کہ میری راہ بھی یہی ہے۔“

میں خاموش ہو گیا اور حبیب ہم سائیکلو جی ڈیپارٹمنٹ کے سامنے سے
 گزرے تو فیرا کوئی برآمدے میں کھڑا اپنی برساتی کی پیٹی باندھ رہا تھا۔ مجھے
 اس طرح جاتے دیکھ کر اس نے زور کا نعرہ لگایا BRAVO پھر سوختہ
 BRAVO اور میں ہاتھ کی جھنڈی ہلاتا مسکراتا آرام سے گزر گیا۔
 ”مجھ سے ناراض ہیں؟“ اس نے پھر پوچھا۔
 اور میں نے جان چھڑانے کو کہہ دیا ”نہیں۔“
 ”تو پھر میں تمہارا بازو تھام لوں۔“
 میں خاموش رہا اور اس نے میرا بازو پکڑ لیا۔

جس دن میں نواب صاحب کے محل جا رہا تھا ایل ڈیرا میرے کمرے
 میں میرے سب سے قیمتی سوٹ کو پانی کے تڑپے دے کر بڑے انہماک
 سے استری کر رہی تھی۔ شیونباتے بناتے میں نے ایلویرا کی طرف دیکھا اور ایک
 آنکھ میچ کر پوچھا ”ایلویرا سوٹ استری کرنے کے بھی دو ہزار لیسے لوگی یا کم؟“
 اس نے استری سٹینڈ پر رکھ کر میری طرف دیکھا اور پھر پتلون کے بل سیدھے
 کرنے لگی۔ چو لھے کی طرف نظر اٹھا کر اس نے ہوسے سے پوچھا ”سخت گرم

پانی سے منہ دھو گے یا نیم گرم سے ۹

میں نے کہا ”جیسا بھی مل جائے“ اور اس نے گیس بند کر دی۔
اس اثنا میں وطن سے آبا جان کا جواب آگیا تھا کہ وہ میرے سنے
تعلقات سے بہت خوش ہیں اور توقع کرتے ہیں کہ اطالیہ کے دیگر اعلیٰ
خاندانوں اور برتر نسل کے لوگوں سے ابھی میرے روابط اور استوار ہونگے۔
آبا جان نے لکھا تھا کہ بڑے سوچ بچار کے بعد انہوں نے سنت نگین میری
نسبت توڑ دی تھی کیونکہ اس شادی سے ہمیں کوئی خاص فائدہ نہیں پہنچ
رہا تھا۔ اب وہ ایسے آدمی کی تلاش میں تھے جو حکومت کے کسی بھی بڑے
محکمہ میں پمٹ آفیسر ہوتا کہ اس کی بدلت ہمیں بھی سرکاری فائدہ پہنچ سکے
سوا ایسے لینسٹ کے محل میں داخل ہوتے ہی پہلے دربان نے مجھے
فرشی سلام کیا اس کے بعد برآمدے کے کلرک نے انڈرٹیلیفون کیا۔ رفید
وروی میں ملبوس ایک خدمت گار برآمد ہوا اس نے بڑی منجھی ہوئی
مسکراہٹ سے میرا استقبال کیا۔ گیکری کے آخری کونے پر ایک
نوجوان لڑکی نے میری ٹوپی اور کوٹ لیا اور ایک بوڑھی دایہ کے ساتھ
میں ڈرائنگ روم میں داخل ہوا۔

نواب بیگم اور ان کی دونوں صاحبزادیاں صوفوں پر نیم دراز تھیں۔ میں نے
بڑے تپاک سے رکم دست بوسی ادا کی اور بڑی احتیاط سے ایک کرسی
پر بیٹھ گیا۔

کیا رستم سنورینا ماریا نے پوچھا۔ ”آپ کے ملک میں ادبی مجالس
بھی ہیں؟“

میں نے کہا: ”جی بے شمار۔“

وہ صوفے پر سنبھل کے بیٹھ گئیں اور پوچھنے لگیں: ”آپ کے ادب کے
کون کون سے مسائل ہیں؟“

میں نے عرض کیا: ”ہمارے ادب کے چند تمدنی مسائل ہیں اور چند
جدیاتی۔“

میرے اس جواب سے وہ بہت متاثر ہوئیں اور کیا رستم آنا کی طرف
دیکھ کر بولیں: ”ادب کے اظہار سے متعلق آپ کے ادیبوں نے کس قسم کے
تجربے کئے ہیں؟“

میں سٹپٹا گیا اور گلا صاف کر کے بولا: ”ہمارا ادب صوتی اعتبار سے
دنیا کا ایک ہی ادب ہے۔ ہماری زبان میں کوئی بھی لفظ ایسا نہیں جو

صوتی اعتبار سے اسم کی ترجمانی نہ کرتا ہو۔ مثلاً ہاتھی لیجئے۔ تھپکارنے کے لئے جب زبان کی نوک اوپر کے تالو سے لگتی ہے تو ایک قسم کی گھبراہٹ اور ایک ہمت اور ایک طرح کے خوف کا احساس ہوتا ہے۔ دیکھئے ہاتھی! اپنی فانتے میں وہ بات نہیں ہے۔

نواب بیگم نے پوچھا: گینڈے کو آپ کیا کہتے ہیں؟
میں نے قدرے لہزہ کر کہا: ”تھالی! — دیکھئے تھ پہلے اُجانے کی وجہ سے اس میں اور بھی کڑھکی پیدا ہو گئی ہے۔“

انہوں نے مرعوب ہو کر پوچھا: ”چوہنی کو آپ کی زبان میں کیا کہتے ہیں؟“
”کیرمی“ میں نے ہونٹ ہلائے بغیر جواب دیا
اور تینوں ایک زبان ہو کر بولیں: ”کیری“

”اب دیکھئے“ میں نے ماہر لسانیات کی طرح کہا: ”یہ لفظ آدمی کے منہ سے یوں نکل جاتا ہے جیسے مداری کے منہ سے جاو کا فیتہ۔ اس میں ایک طرح کا چھوٹا پن ایک طرح کی کمزوری اور ایک انداز کی مضبوطیت پنہاں ہے۔“

وہ ایک دوسری کی طرف دیکھ دیکھ کر کیری کیری کرنے لگیں۔

نواب بگیم نے پوچھا ”پڑھو آج آپ کو یورپی کھانے والوں میں سے کون
سب سے زیادہ پسند ہے؟“

مجھے ایک پال رابن کا نام یاد تھا۔ مگر وہ مکبخت کالا بھشتی تھا اور اس کا نام
اس محفل میں لیا جانا میری اور اس خاندان دونوں کی بے عزتی تھی۔ میں نے قدے
تامل کے بعد کہا ”بنیا مینو جیلی اور..... اور.....“

”بس بس“ آمانے خوش ہو کر کہا ”دیکھا امی غیر ملکی بھی اسی کو پسند کرتے ہیں۔“
مینورینا مارینا نے اوپر کی پریمادونا کے بارے میں کچھ پوچھنا چاہا تو میں نے
عرض کیا ”اس سلسلے میں تو یونان کی گانے والیاں سب سے اول ہیں۔“ صلاح
یہ بھڑی کہ اگلے ہفتہ اوپر اچانا چاہیے۔ میں سلام کر کے ٹوپی اور اوور کوٹ
لے کر گھر واپس آ گیا۔

اپنے کمرے کے کونے میں سر نہیوٹ رائے میں ریڈیو سکریپٹ لکھ رہا ہوں۔
ایل دیو دیو ان پڑھ بھی پرانی جرابیں رفو کر رہی ہے کہ اچانک اس نے سوئی
روک کر پوچھا ”ایسٹ فلک دنیا گول ہے ناں؟“
”ہوں۔“ میں نے فیسر سی لکھتے لکھتے جواب دیا۔
”تو پھر جو لوگ نیچے رہتے ہیں وہ گریوں نہیں جاتے؟“

میں نے چڑ کر کہا "تم کوئی دو ہزار لیرے کی بات کرو۔ کوئی تمہارے تحصیل
کی دھمکی دو یہ باتیں تمہارے سمجھنے کی نہیں۔"

وہ خاموشی سے پھر فرار کرنے لگتی ایل دیہ کی موجودگی کا ایک فائدہ بھی تھا۔
اور وہ یہ کہ جب کبھی مجھے کسی لفظ کے معنی نہ آتے تو اس سے پوچھ لیتا۔ معنی بتا کر وہ
استدراخوش ہوتی جیسے ہفت قلیم کی بادشاہت مل گئی ہو لیکن میری اور اس کی
ملاقاتیں بس میرے کمرے تک ہی محدود تھیں۔ باہر اس کے ساتھ نکلتا میں گوارا نہ
کرتا تھا اور کبھی سڑا ہے اچانک ملاقات ہو جانے پر وہ خود کئی کارٹ جایا کرتی تھی۔ اس
کی ایک تمنہ سے میں بخوبی واقف تھا اور وہ یہ کہ کسی دن ہم اکٹھے تھیٹر یا سینما چلیں مگر
ایک طوائف کے ساتھ کھلے بندوں یوں گھومنا کسی شریف آدمی کو کب آتا ہے بھلا۔
میں نے صاف لفظوں میں اس سے کہہ دیا کہ اس کی تمنا نہ رکھے اور کوئی اور گھر تلاش کرے
ایک مرتبہ میڈان کا مشہور سرکس "چیر کو توئی" رومانا تھا تو اس نے تجویز پیش
کی کہ ہم اچھے خاصے طویل وقفے کے بعد گھر سے چلیں اور ایک دوسرے کے پیچھے
سرکس پہنچ جائیں باکس پہلے سے مخصوص کر دالیں گے اور کوئی ہمیں دیکھنے والا نہ
ہوگا۔ مگر میں نے اس کی یہ تجویز بھی روک دی اور سرکس ایک تین بعد ایں چلا گیا !

اماں کا خط آیا کہ تمہارے ابا نے ایک پرمٹ آفیسر ڈھونڈا تھا جس نے لڑکی بھی

جا کر دیکھ آئی تھی مگر بعد میں معلوم ہوا کہ وہ افسر ایک سال کے اندر اندر ریٹائر ہونے والا ہے۔ اس لئے ارادہ ترک کر دیا مگر تلاش جاری ہے۔

محل کے اندر اور باہر کیا سیمینورینا ماریٹا سے میری ملاقاتیں بہت بڑھ گئی تھیں اور اب مجھے ماریٹا کے سوا اور کچھ دکھائی ہی نہ دیتا تھا۔ اپنی حیثیت سے بڑھ کر اگر کوئی تحفہ خریدتا بھی تو ایلیویرا ہی اس کا پارسل بناتی اور ہی اسے ڈاک خانے لے جا کر سپرد ڈاک بھی کرتی۔ ایلیویرا ہی سے میں نے ایک مال پر چلے رنگی پتیوں کا پھول کڑھوا کر ماریٹا کو دیا تھا کہ یہ ہمارے ملک کی صنعت کا ایک نادر نمونہ ہے کچھ پیسے ایلیویرا سے لے کر اور کچھ اپنی جیب سے ڈال کر میں نے پرانی اشیا فروخت کرنے والے سے تانبہ کی کئی صد سالہ ایک چھوٹی سی ڈبیا خریدی تھی اور اسے ماریٹا کی خدمت میں یہ کہہ کر گزارا تھا کہ مونہجو دارو کی کھدائی سے نکلی تھی اور ہمارے خاندان میں اس وقت سے چلی آرہی تھی جب میرے ابا جد سندھ کے حاکم تھے۔ ڈبیا خریدنے کے لئے ایلڈیرا نے اتنی بڑی رقم مجھے اس شرط پر دی تھی کہ ایک دن ہم اکٹھے پک نمک پر چلیں گے۔

وقت مقررہ پہنچنے پر گو میرا سارا وجود کانپنے لگا تھا تاہم میں وعدے سے انحراف نہ کر سکا۔ جب سوما کی سرحد ختم ہو گئی اور دوسرے پونتی گاؤں کی حدوں میں داخل

ہونے لگے تو میں نے بریکنگ دی اور ایڈریسے کہا۔ ”ہم آگے نہیں جائیں گے۔“
”کیوں آخر“ اس نے حیران ہو کر پوچھا

”اس لئے کہ روم کی حد یہاں ختم ہو جاتی ہے اور آگے دوسے پونتی
نیا علاقہ شروع ہو جاتا ہے۔“

ایلیویرا کانوں تک سرخ ہو گئی اور شکر اس نے سر جھکایا۔ میں نے موٹر
سٹارٹ کر کے روم کی طرف موڑنا چاہی تو اس نے سٹرنگ پکڑ کر دوسے پونتی
کی طرف کاٹنا شروع کر دیا۔

میں نے زور سے اس کی کلائی پر ہاتھ مارا تو اب اس کا سکہ کھوم کر
میری پشت مست پہن لگا کیونکہ اب اس کی کلائی میں وہ زنجیر ہی نہ تھی۔ دوسے
پونتی سے ذرا آگے نکل کر ہم نے ایک سرسبز ٹیلے کے پہلو میں موٹر روک
لی کھانے پینے کی چیزیں نکالیں اور عین چوٹی پر جا کر بیٹھ گئے نیچے سے
گھاڑی گذرتی تھی اور پرے ایک برساتی نالہ بل کھا رہا تھا۔ شہر سے دور یہاں
پہنچ کر جہاں مجھے کوئی نہیں جانتا تھا میں ایک بار پھر ایلیویرا سے یکانوں کی کسی
بائیں کرنے لگا۔ اس نے میرے کوٹ کی آستین پر چکناچی کے داغ کو ناخن سے
کھرچتے ہوئے پوچھا۔ ”تو یہاں سے بہت زیادہ محبت ہے!“

میں نے کہا "بس اسی قدر کہ گزشتہ زمانوں سے بے کراہ تک کی سی
 بحثیں ایک جاہلوں میں تو ہماری عبت کا ایک پہلو واضح ہو۔"
 "متم اس سے شادی کر گئے؟" ایلیویرا نے پوچھا۔

"خواہ میری تانے کے تپتے ہوئے پہاڑ اور شعلوں کی ندیاں جائیں تو بھی۔"
 اس نے کہا پھر تمہیں مہمانوں کے کوٹ آمد توپیاں پکڑنے کو ایک لڑکی کی
 تو ضرورت ہوگی۔"

میں نے کہا "کیوں نہیں؟ اور ساتھ ہی اس کی ناک پکڑ کر کہا "تم طوائف لوگ
 بھی بڑی ذہین ہوتی ہو۔"

اس نے فوراً میری آستین چھوڑ دی۔

گاہوں کے کچھ بچے ہماری موٹر کے پاس آ کر کھڑے ہو گئے تھے اور شیشوں میں
 سے اندر جھانک رہے تھے میں نے سسٹی بجا کر انہیں اوپر پہاڑی پہ بلایا۔ کچھ مٹھی
 گولیاں اور ٹافیاں ان کی تدرکس اور باتیں کرنے لگے تھوڑی ہی دیر میں بچے ہم
 مانوس ہو گئے اور میں نے اپنے مفکر کو بل دے کر انہیں کوٹا چھپا کی کا کھیل سکھانا شروع کیا
 سب ایک ٹرہ باندھ کر بیٹھ گئے اور میں کوٹ کے نیچے کوٹا چھپا کے ان کے
 گرد چکر لگانے لگا کوٹا ایلیویرا کے پیچھے پھینک کر میں نے جلدی سے اپنا چکر ختم

کیا اور پھر دھڑا دھڑا اس کی کمر پکڑوں کی بارش کر دی۔ وہ اپنی کونے اٹھی پھر
 زور سے منہسی اور ہڑ ہڑا کر شور مچاتی بھاگنے لگی۔ سب بچے تاحیاں پیٹنے لگے
 اور ہم منہسی منہسی کے بے حال ہو گئے۔ اس کے بعد شمسواروں کی لڑائی
 شروع ہوئی۔ مار یو ایو پیا کے کندھوں پر چڑھا اور جینا میری گردن پر سوار ہوئی
 مار یو جب بھی زور کا وار کرتا جینا میرے بال پکڑ لیتی۔ دو تین واروں کے میری
 آنکھیں پانی سے بھر گئیں۔ جینا شور مچا رہی تھی گھوڑے شاہاش گھوڑے شاہاش
 ایو پیا نعرے مار رہی تھی شاہاش سوار زندہ باد سوار۔ میں لے اپنی زرد پٹٹی
 دیکھی تو کندھا مار کر ایو پیا کر گیا۔ میدان ہمارے ہاتھ رہا۔ دی ہا سینور
 پاکستا زوی ہا سینور پاکستا نو کے نعروں سے رن کاٹنے لگا۔

اگلے دن مجھے بڑے بھائی کا خط ملا کہ ملک کے دو ڈپٹی جج
 بنا دینے کا فیصلہ کیا جا رہا ہے۔ جلد پہنچنے کی کوشش کرو تمہیں ایک اچھی
 سی نوکری ملنے کی امید ہے۔ ہم نے مولوی غلام رسول کی معرفت سعادت
 یار خاں کے ہاں رشتہ کا پیغام بھیجا۔ دیا ہے اس طرح میرے لاہور میں مستقل
 ہو جانے کی قوی امید ہے۔ جلد آنے کی کوشش کرو۔

میں جلد آنے کی کوشش تو اس وقت کرتا جب مار یو میری محبت

کا جواب مہر مہری سے دیتی وہ میرے تجربہ عملی پڑھنی تھی اور میں پاکٹ
 انسائیکلو پیڈیا لکچر کو بھی اپنے پہلو سے جدا نہ کرتا تھا۔ کیا رستما آنا کو ہمارے
 محبت کا غم ہو چکا تھا اور وہ خدا جانے کیوں علی بھی جاتی تھی۔ انہی دنوں
 روم یونیورسٹی کے ساتھ میرا معاہدہ ختم ہو رہا تھا اور میں نئے معاہدے کی فکر
 میں تھا مگر بات بنتی نظر نہیں آتی تھی۔ ایلیو یا منعموم رہنے لگی تھی کیونکہ اسے
 یوں محسوس ہو رہا تھا کہ میرے معاہدہ کی اب تجدید نہ ہوگی۔ ماریا پریشان
 تھی کیونکہ آنا نے سوا ایک لکھنؤ سا بارونیسا کو بتا دیا تھا کہ میں دراصل کیتھولک
 نہیں ہوں۔ نواب صاحب قبلہ اور نواب نگیم صاحبہ کچھ اس خلوص کے ساتھ
 میرا سواگت نہ کرتے تھے۔ اب نہ دروازے پر کوئی مجھے لینے آتا نہ چھوڑتے
 ہوئے فرشتی سلام کرتا۔ مے کے ایک ماریا کی محبت تھی جو دامن دل
 کھینچ رہی تھی۔ میرے گھر میں ایلیو کے بڑھتے ہوئے اوقات مجھے اور پریشا
 کر رہے تھے اور مجھے اس یگانگت اور آشنائی سے سخت نفرت ہو رہی
 تھی۔ کاجل کی گولڈن میڈل میں وجہ کا دھڑکا ہر وقت لگا رہتا

جس دن یونیورسٹی کی طرف سے ایک بڑے سے سفارے میں مجھے جہاز
 کا ٹکٹ اور میری خدمات کے جواب میں شکریہ کی ایک تاریل پیٹی موصول ہوئی

میرے پاؤں کی زمین نکل گئی۔ میں نے فوراً ٹیلیفون پر مارٹیا کو یہ ولدوز خبر سنائی تو اس نے شاید آنسو ضبط کر کے کہا یہ دو دریاں یہ فاصلے ہماری محبت کی راہ میں بالی بوبو بھی اہمیت نہیں رکھتے تم فکر نہ کرو میں یہ رشتہ دہ پوند توڑ کر حسین اطالیہ سے منہ موڑ کر لگے ہی جہاز میں تمہارے پاس پہنچتی ہوں۔ ٹیلیفون پر میری آواز بھرائی تو اس نے چپکار کر کہا: "اُف خدا یا مشرقی لوگ کیسے یاس پسند ہوتے ہیں کبھی تو مصیبت کا ہماری طرح مڑا نروار مقابلہ کیا کرو۔ مگر اس کی باتوں سے میرے آنسو ضبط نہ ہو سکے۔"

ایلوہرا کو کتابیں ٹھیک کرتے سامان باندھتے ہوئے دیکھتا تو اتنی تسلی ضرور ہوتی کہ اب اس لعنت سے تو نجات ملے گی۔

دربان کو تہہ چل گیا تھا مینشن کے لوگوں میں باتیں ہونے لگی تھیں۔ کچھ ایسی بیسی خبریں یونیورسٹی میں بھی اڑنے لگی تھیں۔ خدا کا شکر ہے ان سے تو نجات ملے گی۔ ان آخری ایام میں ایلوہرا نے بات کرنا بالکل ترک کر دیا تھا اکثر کتابوں پر مومی کا قند چڑھاتے چڑھاتے وہ تھک کر وہیں دیوان پر سو جاتی جب میں ادھی انت کے بعد ماریسا کے ہاں سے لوٹتا تو اسے جھنجھوڑ کر سمجھاتا اور شب بخیر کہہ کر اپنے کمرے کے کھلے ہوئے دروازے کی طرف انگلی سے اشارہ کرتا۔

آنکھیں ملنے ہوئے جوتا پہنتی چھتری اٹھاتی اور نیم خوابی کے عالم میں ہر کل جاتی۔
 میرے رُما چھوڑنے کا دن پہنچا۔ ایلویرا نے کہا مجھے اپنے ساتھ نیپلز
 تک چلنے کی اجازت دو مگر میں نہ مانا کیونکہ ماریا اور انا مجھے نیپلز کے ساحل
 پر انواع کہنے آرہی تھیں۔ نواب صاحب نے تو کہا تھا کہ روما کے سٹیشن
 پر ہی انواع کہہ دی جائے مگر نواب سلیم نہ مانیں کہ وہاں کے سٹیشن پر پوفیسوے
 کے دوست۔ یونیورسٹی کے چیر اسی دفتر اور محلہ کے لوگ وغیرہ انواع
 کہنے آئیں گے اور وہاں اسی بے شکم بھیڑ میں ہم شرفا کا جانا ٹھیک نہیں۔
 میں نے بھی اس کی تائید کی اور یہی مناسب سمجھا کہ نیپلز اسی ٹھیک ہے
 کیونکہ تخلیہ میں مستقبل کے پروگرام تو بن سکیں گے۔ گیارہ تاریخ کو رات کے
 دس بجے میرا جہاز روانہ ہوتا تھا اور میں اسی دن صبح کے نو بجے روما سے
 نیپلز جا رہا تھا تاکہ دن بھر کسٹم وغیرہ کے روابط سے فارغ ہو کر ہورٹ
 پر ماریا اور انا کا انتظار کر سکوں۔ جو شام کے پانچ بجے اپنی کار میں نیپلز پہنچ
 رہی تھیں۔

صبح اپنے گھر سے روانہ ہوتے وقت میں نے رسمی طور پر ایلویرا کو گلے
 لگالیا اس نے دونوں بازو میری کمر میں جمائے کر دیئے اور سر جھکا کر کھڑی ہو گئی۔

میں نے بات ٹالتے ہوئے کہا: مجھے خط تو لکھا کرو گی نا؟ اس نے اثبات میں سر ہلایا۔ میں نے اس کی کہنیاں پکڑ کر بازو علیحدہ کئے اور ٹیشن پر آگیا۔ ٹکٹ لینے کے لئے جیب میں ہاتھ ڈالا تو مڑے تڑے ہزار ہزار لیرے کے دو نوٹ میری جیب میں پڑے تھے۔ مجھے ایلو ہیرا کی حماقت پر ہنسی آگئی۔

روبا اور نیپلز کی شاہراہ پر آئے دن حادثات ہوتے ہیں اور نواب صاحب کا ڈرائیور ساٹھ ستر سے کم رفتار پر موٹر نہیں چلاتا۔ رات کے نو بج چکے تھے اور ماریٹا اور آنا کا پتہ نہ چلتا تھا۔ میں گینگ ڈے کے پاس کھڑا پریشان نظروں سے اوپر اوھر دیکھ رہا تھا اور مسافر افراتفری کے عالم میں مجھے دھکے پڑھکا دیئے جا رہے تھے۔ اس دن یوں محسوس ہوا تھا جیسے وطن چھوٹ رہا ہو اور جہاز کسی نامعلوم مقام کی طرف نگر اٹھانے والا ہو گینگ ڈے اٹھنے سے ذرا پہلے بارش شروع ہو گئی اور ہم سب مسافر جلدی جلدی عرشہ پر پہنچ گئے۔

ایک گز! دو گز! — تین گز!

جہاز نیپلز کے گھاٹ سے آہستہ آہستہ دور ہونے لگا۔ نیچے

شید میں نے ماریٹا کی کار کا مارن سنا۔ مجھے یقین ہے وہ ماریٹا ہی

کی کار تھی۔ مگر اب جہاز دھیرے دھیرے رُخ بدل رہا تھا۔

بارش کی بوندیوں کے پیچھے بندرگاہ کی روشنیاں آنسو بن کر گلتی جا رہی تھیں۔

سامنے کرین کی اوٹ میں سے ایک سایہ آگے بڑھا اور ان بوندیوں کے درمیان ایسا وہ ہو گیا۔ شوخ بستی رنگ کی برساتی۔ اسی رنگ اور کپڑے کے چھوٹے کناووں والی ٹیپی اور ماتھے میں سیاہ آنسو کے لمبے دستہ والا سیل سی چھتری۔

پیچھے ہٹ کر میں نے اپنے کوٹ کی بھیگی ہوئی آستین کو دیکھا اس میں سے فینائل فلائین اور پٹرول کی بو آرہی تھی۔